

احمد شاه بابا افغان

د ستر احمد شاه بابا د اتل ژوند تاريخ

مؤلف: مير غلام محمد غبار

ژباړن: امين الله دريغ



Ketabton.com



احمد شاه بابا افغان

مؤلف: مير غلام محمد غبار

ژباړن: امين الله دريځ



د کتاب پېژندګلوی:

د کتاب نوم: احمد شاه بابا افغان

مولف: میر غلام محمد غبار

ژباړن: امین الله «دریغ»

کمپوزر: مجیب الله

خپروونکی: دانش کتابخانه، قصه خوانی، دهکی نعلبندي

فون: 2564513

د چاپ شمېر: ۱۰۰۰ ټوک

د چاپ کال: قوس ۱۳۷۷ هـ ش

د چاپ حق محفوظ دی



بِسْمِ اللَّهِ الرَّحْمَنِ الرَّحِيمِ



دالی

افغان توريالي ژوبل ولس ته چې د تاريخ په بهير کې
خوپلاد خپلې تهرې تورې په تور، تور سکور شو.

فهرست

مخ	عنوان	مخ	عنوان
۲۹	د احمدشاه دوراني نومولوا مل	الف	۱- د ژباړن سریزه
۳۱	۱۵- د پاولسم شهرکی؛	د	۲- د لیکوال سریزه
۳۱	د احمدشاه مایندینې او بچیان	۱	۳- لومړۍ برخه:
۳۴	۱۶- حوالو لسم شهرکی؛	۱	لومړۍ شهرکی؛
۳۴	د احمدشاه هممهالي او گاونډي پاچاهان	۱	د احمدشاه نسب
۳۶	۱۷- دویمه برخه؛	۴	۴- دویم شهرکی؛
۳۶	پنځم لسم شهرکی؛	۴	د احمدشاه نیکه
۳۶	د احمدشاه ژوند لیک...	۸	۵- دریم شهرکی؛
۴۴	۱۸- شپاړسم شهرکی؛	۸	د احمدشاه پلار
۴۴	احمدشاه څنگه د افغانستان پاچاه شو؟	۱۱	۶- څلورم شهرکی؛
۴۸	۱۹- اووه لسم شهرکی؛	۱۱	د احمدشاه مور
۴۸	تر احمدشاه وړاندې افغانستان	۱۵	۷- پېنځم شهرکی؛
۵۳	۲۰- اته لسم شهرکی؛	۱۵	د احمدشاه وروړ
۵۳	د احمدشاه اداري وړتیا	۱۸	۸- شپږم شهرکی؛
۵۸	۲۱- دویمه برخه؛	۱۸	د احمدشاه د زوکړې نېټه او ځای
۵۸	د احمد شاه هېوادنۍ چارې	۲۱	۹- اووم شهرکی؛
۵۸	۲۲- نولسم شهرکی؛	۲۱	د احمدشاه زده کړې
۵۸	د احمدشاه ملکي جوړښتونه:	۲۲	۱۰- اتم شهرکی؛
۵۸	په پلازمېنه کې	۲۲	د احمدشاه شخصیت
۵۹	وزارت	۲۴	۱۱- نهم شهرکی؛
۶۱	اعلي دېوان	۲۴	د احمدشاه بڼه
۶۲	شرعيه محکمه	۲۶	۱۲- لسم شهرکی؛
۶۳	د لیکلو څانګه (شاهي دارالتحریر)	۲۶	د احمدشاه اغوستن و خواړه
۶۳	د دربار ادارې	۲۸	۱۳- يوولسم شهرکی؛
۶۴	عرض بیګي	۲۸	د احمدشاه دمه نۍ بوختیاوې
۶۴	مهماندارباشي (مېلمه پال)	۲۹	۱۴- دوولسم شهرکی؛

مخ	عنوان	مخ	عنوان
۸۴	۲۵- دوه وېشتم شهرکی:	۶۴	د پخلنځي څارن
۸۴	د احمدشاه دولت گټې او لگښتونه	۶۴	جهرجي باشي (وياند)
۸۸	دولتي لگښت	۶۵	اوږدو باشي
۹۰	۲۶- دروېشتم شهرکی:	۶۵	پيشخانه چي
۹۰	د احمدشاه د کار کونکيو رسمي نومونه	۶۵	پيش خدمت باشي
۹۱	۲۷- څلوروېشتم شهرکی:	۶۵	څانگړی نديم يا د پاچاه مصاحب
۹۱	د احمدشاه ودانۍ	۶۶	خواجه سرا بلشي
۹۳	۲۸- پېنځه وېشتم شهرکی:	۶۶	مير اخو رياشي گري
۹۳	د احمدشاه پر مهال د افغانستان نښان	۶۷	خزانده داري
۹۷	۲۹- څلورمه برخه:	۶۷	داروغه گي، اخبار څانگه او...
۹۷	د احمدشاه پوځي تيارسۍ	۶۸	ضبط بيگي گري
۹۹	۳۰- شپږ وېشتم شهرکی:	۶۹	سلاکاره غونډه
۹۹	لومړۍ يون (۱۱۶۱) م کال	۶۹	په ولايتونو کې
۹۹	د کابل، پېښور، سندهو ملتان نيول	۷۲	۲۳- شلم شهرکی:
۹۹	د لاهور جگړه	۷۲	د احمدشاه پوځي جوړښتونه:
۹۹	د «سرهند» جگړه	۷۲	پوځي څانگې
۱۰۶	۳۱- اووه وېشتم شهرکی:	۷۲	نظام دفتر
۱۰۶	دويم يون (۱۱۶۲) کال	۷۳	سيورسات چي
۱۰۶	د سيالکوټ، اورنگ آباد، کوچرات و سپر سرور نيول	۷۴	قورخانه (وسله تون)
۱۰۸	۳۲- اته وېشتم شهرکی:	۷۵	۲۴- يو وېشتم شهرکی:
۱۰۸	د رېيم يون (۱۱۶۳) کال	۷۵	اوږدو
۱۰۸	د هرات نيول، شمال و سهيل...	۷۶	پوځي سرتېري
۱۰۸	اود بلخ، بدخشان و بلوڅستان...	۷۶	سپوږتولگی
۱۱۱	۳۳- نه وېشتم شهرکی:	۷۶	پلی تولگی
۱۱۱	څلورم يون (۱۱۶۵) کال	۷۶	توب تولگی
۱۱۱	د پنجاب و کشمير نيول...	۷۷	لښکري جوړښتونه
۱۱۱	د ملتان، سندو د اندوس د...	۷۹	لښکري جوړښتونه
۱۱۳	۳۴- دېرشم شهرکی:	۸۰	د اور دو شمېر
۱۱۳	پېنځم يون (۱۱۶۶) کال	۸۱	د اوږدو تنخواي

مخ	عنوان
۱۱۳	د نېشاپور جگړه
۱۱۴	۳۵- بودهرشم شهرکی:
۱۱۴	شپږم یون (۱۱۶۷-۱۱۶۸) کال
۱۱۴	د مشهد و نېشاپور نیول
۱۱۶	۳۶- دوه دهرشم شهرکی:
۱۱۶	اووم یون (۱۱۷۰) کال
۱۱۶	د پنجاب و کشمیر سمون، د دېلي نیول
۱۲۲	۳۷- درې دهرشم شهرکی:
۱۲۲	اتم یون (۱۱۷۳-۱۱۷۴) کال
۱۲۲	د بلوچستان د نایب الحکومه «نصیر خان» تنبیه، د پانیپت جگړه، د هندوستان نیول
۱۴۴	۳۸- خلور دهرشم شهرکی:
۱۴۴	نهم یون له (۱۱۷۵) تر (۱۱۷۷) کال پورې
۱۴۴	په پنجاب و هند کې د سیکانو تنبیه (د شني پانې جگړه)، کشمیر ته لېږکی...
۱۴۷	۳۹- پېنځمه دهرشم شهرکی:
۱۴۷	د (۱۱۸۱) کال لېږکی لړنې - د افغانستان و بخارا برید ټاکنه
۱۴۸	۴۰- شپږ دهرشم شهرکی:
۱۴۸	لسم یون (۱۱۸۳) کال
۱۴۸	د خوراسان ولایت سمون
۱۵۱	۴۱- اووه دهرشم شهرکی:
۱۵۱	د احمدشاه مرینه
۱۵۱	د (۱۱۸۶) کال د رجب شلمه د جمعې شپه
۱۵۳	۴۲- اته دهرشم شهرکی:
۱۵۳	د احمدشاه خای ناستی
۱۵۵	۴۳- اخځ
۱۵۷	۴۴- د انځورونو نیولیک
۱۵۸	۴۵- وېي پانگه

د ژباړن یادښت

تاریخ د برمیال وپرمین ژوندانه پر لوري د انساني ټولنو د سرو او تودو هڅو زیږنده پایله ده.

انساني پرگنې د ژوندانه په بهیر کې د تاریخ د خوځنده ځواک په توګه ځان څرګندوي او خپل ازمېښتونه، پوهه او بریاوې له خپلو ټکرونو، تېروتنو او ماتيو سره د همدغه تاریخ له لارې خپلور اتلونکیو کولونو ته دارزښتمنو ژوند نښو په توګه یادګار پرېږدي چې هغه په سمه توګه د ګاندي په ټاکلو کې ګټه ترې واخلي او د ناټاکلې او ناڅرګندې بشپړتیا پر لوري پرله پسې ګامونه ګرځي. په دې توګه، تاریخ د فرهنگ د پرمختلونې بهیر هنداره هم ګڼلای شو. پخوا چا تاریخ ته د پوې په لړ کې ځای نه ورکاوه؛ د ټولنیز پرمختګ په بهیر کې یې د هغه ارزښت نه پېژانده او د پخوانیو انسانانو هغه زړې کیسې یې ګڼلې چې یوازې یې د وزګارتیا او دمې په شېبو کې د اورېدو وړ بللې، خو ټولنیز شعور د دغه ټکي منلو ته چمتو نه و چې دوی د ژوندانه په هر ګام وپړاوې چې د تاریخ لارښوونو ته اړ دي او له هغه سره اړه لري.

وروسته چې د ژوندانه په بېلا، بېلو او خونو کې انساني اند ځواک وده ومونده؛ د ژوندانه لمن وغځېده او د چاپېریال په اړه ژورې پوهې ته اړتیا رامنځته شوه؛ تاریخ هم د پام وړ وګرځېد؛ ارزښت یې راڅرګند شو او تر ټاکلیو پوهنیزو آرونو لاتدې یې راتولونه پیل شوه.

په ځانګړې توګه، د لرغوني یونان په ځلانده پېر کې چې فلسفې او پوهې بازار تود شو او په هره څانګه کې پوهان راډګرته شول، تاریخ ته هم هراړخیز کار پیل او د نورو پوهنو پر لیکه ودرول شو. تاریخ ته د «هېرودوت» هاند وهڅې، لکه هندسې ته د «اکلېدوس» د اندو هڅو غوندې ارزښتناکې او اغېزناکې وې، نوموړي پوه د خپلو څېړنو په ترڅ کې تاریخ ته د بشر پوهنې د یوې سترې څانګې په توګه اړولاسوند وټاکلی شول. همدا اړولاسوند و چې تاریخ یې له زړو کیسو او اسطورو نه رابېل کړ او د یوې ځانګړې پوهې په توګه یې وپېژاند.

د منځنیو پېړیو په پای کې چې د ژوندانه مړاوې ونې بیانوي راواخیسته او بشر د

پرمختګ و بیا راژوندي کولو هوډ و تابیا ونیوه؛ تر هر څه لومړی همدا تاریخ و چې د ځلاتدې د یوې په توګه یې د «رنسانس» مخې ته د لرغونې یونان پر لوري د منځنیو پېړیو تیاره او کاږه واتهونه وروبول او د ننني نړیوال پرمختګ ارت د ګروڼه یې پرانېستل.

د رنسانس له پیله راپر د پخوا یو ځل بیا د تاریخ فرهنگي ارزښت وځلېد او چټکه وده یې ومونده. په دې توګه، د شلمې پېړۍ ګړندی ساینسي او ټکنالوژیک پرمختګ چې د توکبیزې زیربنو یې له پلوه یې د بشري ژوندانه ښه نوې کړه، په ناڅاپي توګه رامنځته شوی نه دی همدا تاریخ و چې څو زره کلنه انساني پوهه یې وپېیله؛ ساینس یې وزېږاوه او په پای کې بشر د دې وړ شو چې سپوږمۍ ته پر تګ سر بهر د مریخ تر شا وخوا هم د ګرځېدو جوګه شي، ځکه نو بېځایه نه ده چې تاریخ «د ساینس پلار» وګڼل شي.

نن چې بشر د لاتویو پرمختګونو پر لار ولوري روان دی، تر هر بل مهاله یې تاریخ ته ژوره اړتیا لیدل کېږي، په ځانګړې توګه چې غواړي د پنځ (طبیعت) د سمون تر څنګ د خپل ژوندانه لوري، لودن ته هم له نویو مهالنیو غوښتنو سر سمه نوې ښه وړ کړي او انساني اخلاقي ارزښتونه د سپکاوي او اسکرېني له ګرنگ وژغوري، نو ښایي تاریخ ولولي؛ پرې پوه شي او ګانده له او سمهال سره د تېر مهال د ازمیښتونو، تودو، سرو، بریو، ماتيو او تېروتنو منطقي پېوندونو له پام کې نیولو سره داسې وټیږي چې بشریت پر ځان باندې د ویرونو، ناتارونو او زړه بوګنوونکیو پېښو د ازمیښت بیا راوستو ته اړ نه شي، خود سوکالۍ، پرم وېرتم «آغلي ښار» هرو، مرو ودان کړای شي. په دې اړه افغان ولس تر هر بل چا دېر د آغلي ښار ودانۍ ته اړتیا لري، ځکه چې نن د پرمین و ویاړلي تاریخ پر لرلو سر بهر هم د نړیوال چټک پرمختګ پړاو ته تر ټولو وروستی پاتې شوی او د ژوندانه په ترڅو او تیارو شپو کې شپې او ورځې تېروي.

که افغان مسېرې ولس چې پر هر د ګریې د تورې برېښنا د دښنه غوڼی غځېر کړی، یو ځل بیا خپلو پخوانیو ویاړونو او سرښندنو ته ځیر شو، نو دا متره لري چې نن هم د ژوندانه په بېلا، بېلو فرهنگي، اقتصادي، ټولنیزو او سیاسي ډګرونو کې د سیالانو سیال شي او د یوه سوېن ملت په توګه لومړی له پرمختللي نړۍ سره اوږه سمه او بیا یې ترې جګه هم کړای شي. د دې سپېڅلې موخې د بشپړاوي یوه لار دا ده چې ټول دخپل ملي تاریخ رېښتیني اتلان، لوړو ژور پړاوونه او د هغوی آر لاملونه وپېژنو.

زموږ د ملي تاریخ پر هسک داسې ګڼ شمېر ځلاتد ستوري ځلېږي چې هر یوه په خپل وار د تیارو زړه ځیرلی او د افغان ولس په ملتیا یې د سیاسي ژوندانه لار له ورکېدو

نه ژغورلې ده. خو په دغه لړ کې ښاغلی «احمدشاه بابا» د اوږد مهالې کرکجنې تورې شپې په گوگل کې د سوبې او برم د سپېڅلي سباوون هغه روڼ لمر دی چې په خپلو وړانگو يې زرگونه کلونه وروسته بيا د برميالي «آريانا» تياره او هېر شوي گوتونه وروڼول او کنگل وهلې زړونه يې د نوي ژوندانه د پسرلنيو گلورينو شېبېو د بيا پيلولو پر لوري تاوده کړل. احمدشاه بابا د افغان ولس هغه مشر دی چې د مشرتابه درې سپېڅلي آژونه (پوهه، مينه، بلهاري) يې د سياسي ژوندانه سترې ځانگړتياوې، وې او د خپلو وياړليو هڅو تر پايه يې «د هاغه مهال له نړيوال سياسي، جغرافيايي دود و او تاسره سم» يوه شېبه هم خپل مېرمنډوی ولس چې دده په لارښوونه يې يې ساري اتلولی او سرښندنې وکړې، هېر نه کړ، ځکه خو، همدومره چې احمدشاه بابا ته خپل سر سپارلی ولس گران و، ولس ته هم دی د مانيز پلار غوندې ښکاريده او د زړه له کومې يې درناوی کاوه او کوي يې. داد هر افغان ملي دنده ده چې د احمدشاه بابا شخصيت، د هغه د منځته راتگ سياسي چاپېريال او د هغه د پرله پسې هڅو او کړاوونو زېږنده پايلې په ژورو او هراړخيز ډول وپېژني او د ملي يووالي د سمبول په توگه يې د گانډې له ځانگړتياوو سره سم د سياسي ژوندانه پر ډگر د لارې مشال وگني.

د احمدشاه بابا په اړه کورنيو او بهرنيو تاريخپوهانو گڼ شمېر کتابونه ليکلي چې هر يو يې پر خپل ځاي ټاکلی ارزښت لري او د لوستلو وړ دي، خو هغه کتاب چې له نن نه (۶۰) کاله پخوا د هېواد تکړه او نوميالي تاريخپوه ښاغلي ارواښاد ميرغلام محمد «غبار» د «احمدشاه بابا» په نامه ليکلي و، زما ډېر خوښ شو او پرېکړه مې وکړه چې د ټولو پښتنو او پښتو ويونکيو له پاره يې وژباړم، داد دی د لوی خدای په مرسته اوس دا کوچنی هڅه تر بشپړېدو وروسته ستاسې مخې ته اېښې، هيله ده چې په لوستويې مانيزه گټه ترې واخلي او د احمدشاه بابا د لارښې او ژورې پېژندنې په لار کې مو مرستندويه شي.

په پای کې له خپل گران ملگري افغان فرهنگ مين ښاغلي اسدالله «سایي» نه مننه کوم چې د «دانش کتاب پلورځي» په لگښت يې ددغه کتاب چاپولو ته تندي ورښود او يوځل بيا يې د گران افغانستان له وياړونو سره خپله اورنۍ مينه زيات کړه.

د ودان افغانستان په هيله

«دريغ»

تله، ۱۳۷۷ کال

د ليکوال سريزه

افغان احمدشاه «بابا» پر (۱۳۵ سپوږميز = ۱۷۲۳ زېږدي) کال په هرات ښار کې وزېږېد، د (۱۱۶۰ - لس پرشوال = ۱۷۴۷ زېږد کال) په کندهار ښار کې د افغانستان پر پاچاهۍ وټاکل شو او د (۱۱۸۶ س پر رجب = ۱۷۷۳ زېږد سپتامبر) په توبه غر کې له نړۍ نه لاړ.

د افغانستان د ملت په سياسي ژوندانه کې د احمدشاه بابا اندونو او کړنو ارزښتمن اغېز لاره، د دې د هېواد د تاريخي بهير يې له سترو نومياليو څخه دی چې د ژوندانه او هڅو زده کړه يې د هر افغان ملي دنده گڼل کېږي.

د احمدشاه ارزښت سربېره پر دې چې يو افغان پاچاه و، له دغه اړخه ډېر غوره دی چې دې تر دوو پېړيو ويجاړ تيا او د افغانستان تر سياسي شننې (د افغانستان د تيموريانو د دولت تر ړنگېدو او پر لسمه هجري پيړۍ د بخارا، پارس و هند د واکمنو په لاسونو د هېواد وېش) وروسته د څواکمن دولت بنسټ اېښوونکی او د افغانستان د پخوانۍ لوړتېانۍ کوونکی دي.

تر احمدشاه وړاندې په کندهار و هرات کې د هوتکيانو او ابداليانو نومياليو هم د افغانستان خپلواکي څلولې او هم هوتکيانو د پارس هېواد نيولی، خودوی په کورنيو چارو کې د ټول هېواد د سياسي ادارې پر يووالي بريالي شوي نه دي. خو احمدشاه

هماغومره چې د پوځي بریو له پلوه ستر افغان پاچاه دی، تردې لاهېر د هغو خدمتونو لامله چې د افغانستان د ملي او سیاسي یووالي په لار کې یې وکړل؛ د درناوي وړ گڼل کېږي، نو دا به یوه نیمگړ تیاوي چې د احمدشاه بهادوال د هغه د ژوندانه تاریخ د عباسي خلیفه القاهر یا پرانسوني څلورم هانري تر ژوند پېښو لږ وپېژني، هغه هم پر داسې مهال چې گران بهاد د افغانستان د زلمي او پوه پاچاه اعلیحضرت محمد ظاهر شاه اطلال الله بقاء ده پوهې او ادب پالنې تر سیوري لاندې د پرمختګ خواته ځي.

د ۱۳۱۷ لمريز کتال پر مني د کندهار ولایت نایب الحکومه او پوځي کوماندان والا حضرت «سردار محمد داود خان» د احمدشاه بابا د غزلونو دېوان «چې تر اوسه د لاسی لیکنو په بڼه و» د چاپولو تابیا وکړه او ماته یې وویل چې د هاغه لوی پاچاه ژوند پېښې د هغه د شعرونو د دېوان د سريزې په توگه ولیکم.

سره له دې چې روغ نه وم او ددغه پتمن کار له پاره د پلټنې او لوستنې وړ کتابتون و کتابونه هم نه وو، بیا مې هم ددې سکالو د ارزښت له مخې زړه ونیو او په بې وزلۍ کې مې هغه څه چې کړای شول؛ بشپړ کړل.

دا چې ددغه کتاب پرېروالي «څلور برخې، اته دېرش څپرکي» د غزلي دېوان په سريزه کې د هغه د راوستو مخه نیوه نو د «احمدشاه بابا» په نامه د یوه ځانگړي کتاب په توگه چاپ و خپراوي ته وسپارل شو.^(۱)

په پای کې ددغه ټکي یادول بهې گټې نه دي چې ددغه کتاب په لیکلو کې زما له دود سره سم د هغو کتابونو او اخځونو چې نوم یې اخلم، لومړی ځل په لمن لیک کې د لیکوال نوم، کتاب، چاپځی، د چاپ نېټه او د مخونو شمېر راوړل کېږي او تر هغې وروسته د مخ یا متن په لمنلیک کې یوازې د لیکوال یا کتاب د نامه په یادولو بسنه کېږي.

د ۱۳۱۷ ژمی - کندهار ښار

میر غلام محمد «غبار»

(۱) د احمدشاه آرغلیز دېوان د ښاغلي لیکوال عبدالحي خان حبیبی په بشپړه سريزه پر ۱۳۱۹ کال په کابل کې چاپ شو، ما چې مخکې ددغه کتاب نیولېک دوي ته ورکړی او نوموړي هم د احمدشاه د زوکړې د نېټې، ځای، منگ، پلازناستی، ودانیو، نیان، اداري جوړښت او داسې نورو څښتنې برخې او سرلیکونه د «لوي احمدشاه» د سريزې په (وسط) مخونو کې ځایولي وو نو دا چې تر اوسه دغه کتاب چاپ شوی نه و، دغو اخځونو ته یې هم نفوته کړې نه وه، که نه دوی تل په خپلو لیکنو کې هرو، مرو د سرچینو او اخځونو یادنه کوي، نو درانه همکار ددغه کتاب د چاپیدو په ترڅ کې پر ماته ښکار وکړ چې اقتباس ته یې نفوته وکړم. هماغسې چې هغه ورور دنبا وله مخې دالار ښوونه وکړه، زه یې هم د وجدان له مخې په پلي کولو اړ شوم. «لیکوال»

لومړۍ برخه

لومړۍ خپرکي

د احمد شاه نسب

احمد شاه د زمان خان زوی د دولت خان لمسی د سدوزیو له کوچني ونډ څخه دی چې د افغانستان د پښتنو د قبیلوي وېش له مخې د سرینو ابدالیو د لویې څانګې اړوند دی. دلته د دغه ونډیز وېش سپړنه چې لومړۍ یې د کورنیو له نومونو نه سرچینه اخیستې او بیا قبیلې پرې نومول شوي چې هرې یوې څو وړې او سترې څانګې موندلې او په دې توګه یې د ملي هوالي د ړنگېدو او د ویجاړتیا لار برابره کړې، سمدلاسه یې ګټې اوله دې څېړنې نه بهر ده.

خو د احمد شاه د نسب په اړه: یو شمېر لیکوالو چې غوښتي یې دي د پښتنو د نسب پوهنې په اړه د وغږېږي، هېښنده دروغجنې شجرې یې لیکلي، لکه یو چې د احمد شاه د نسب په اړه وایي: هغه د زمان زوی، د دولت زوی، د سرمست زوی، د شیر خان زوی، د

خواجہ خضر زوی، د سدوزوی، د عمرزوی، د معروف زوی، د بهلول زوی، د کانی زوی، د بامی زوی، د حبیب زوی، د پویل زوی، د زیرک زوی، د عیسی زوی، د ابدال زوی، د ترین زوی، د بنرخبون زوی، د سرین زوی، د قیس «عبدالرشید» زوی دی. (۱۱)

دا وروستی د حضرت محمد (ص) هممهالی بولي چې په حجاز کې یې د اسلام دین ومانه او اوسني خو مهلیونه پښتانه یې له کوله دي.

بل پر دې هم نه سهېري: د قیس عبدالرشید پلار پر پلار شمېري او پر شپږ دېرشم هغه یې ملک ساوول ته رسوي. (۲)

ځینې لا د دغو شجرود نومونو او گنډو ټاکنې په اړه هم یوه خوله نه دی، خو نومونه یې له یوه ځایه لرې کړي او په بل کې یې ور دېر کړي دي. (۳)

کېدای شي چې په دې اړه زموږ د لیکوالو غلو او مبالغې بهرني لیکوال هم تېروستي وي، لکه ټباغلی «رېورتي» (۴) چې دغو کیسو ته غوړ نیولی او په هغه ځای کې چې ددې شجرې د نوميالیو نومونه اخلي، د «سدوخان» (د سدوزیو مشرنیکه) د زوکړې نېټه د نواب حافظ محبت خان د «تذکرۃ الملوک» و «ریاض المحبة» نومیو کتابونو پر بنسټ (۹۶۵) سپوږمیز کال ښيي او «ملک زیرک» د افغانستان د پاچاه شاه رخ (۸۰۷-۸۵۰ سپوږمیز) هممهالی گڼي، دی په خپله اټکلوي چې ملک «ابدال» (د ابدالي پښتنو لوی نیکه) د بنرخبون لمسی د افغانستان شاهنشاه «سلطان محمود غزنوي ۳۸۷-۴۲۱ سپوږمیز» هممهالی و او دغه اساطیری بنرخبون هم د لومړۍ هجري پېړۍ په وروستی نیمایي کې د ثقفي حجاج هممهالی گڼي.

خو د دغو گروهو دروغجنوالی د سم انډیو پر وړاندې څرگند دی، ځکه چې که د دغو

(۱) کتلی شن: «حیات افغاني» تاریخ، د محمد حیات خان لیکنه، د لاهور چاپ ۱۸۶۵ زیږدي کال، ۱۷-۱۱۹ مخونه.

(۲) کتلی شن: «خورشید جهان» تاریخ، د شیر محمد خان گنډاپوري لیکنه، د لاهور چاپ ۱۸۹۴ زیږدي کال، ۱۷۰-۱۷۸ مخونه.

(۳) کتلی شن: «تاریخ سلطاني» د سلطان محمد خان خالص لیکنه، د بیبي چاپ ۱۲۹۸ سپوږمیز کال، ۵۲-۶۸ مخونه، همداراز «خصایل السعاده» د محمد سعادت خان لیکنه، د لکهنو چاپ ۱۸۸۵ زیږدي کال، ۴۵-۱۴۶ مخونه.

(۴) کتلی شن: د پښتو ژبې د ویي پوهې او غونډ له پوهې سریزه، د ملتان د کمېشنر مرستیال لفتننټ اېچ جي رېورتي لیکنه، د کلکتې چاپ ۱۸۵۶ زیږدي.

تاریخلیکونکیو او نسبپوهانو پراند د هرو دریو پلرونو له پاره یوه پېړۍ وټاکل شي، نو چې له احمدشاه نه یې تر قیس عبدالرشید پورې شل پلرونه شمېرلي، د ټولو له پاره اووه پېړۍ کېږي، په دې توګه تر احمدشاه پورته داسې ویلی شو چې ښایې ددې کیسې اتل «قیس» به پر پېنځمه هجري پېړۍ ژوند کړی وي. بیا نو دا خپلاسې شجره له خپلو ټولو هغو څانګو او پانو سره چې ورپورې نښلولې یې دي له ولیو او جررونه د باد مخې ته د غورځولوده.

زموږ د دارنګه تاریخونو نیمګړتیا پر دغه کیسه بزرګه نه لري، ستره نیمګړتیا دا ده چې د میاشتو او کلونو او تاریخي او جغرافیايي نښو په ټاکنه کې پرېښوونې، ګډونې او ناپامۍ شوي چې دا دواړه د تاریخپوهنې له کلکو او څرګندو بنسټونو څخه ګڼل کېږي.

په هر ډول، بېرته د خبرې پیل ته راګرځو او وایو چې احمدشاه د زمان خان زوی او د دولت خان لمسی دی چې د پښتنو ابدالیو د سدوزیو پر څانګه پورې اړ لري.

دویم خپرکی

د احمد شاه نیکه

د احمد شاه نیکه «دولت خان» د دوولسمې هجري پېړۍ په پېل کې د کندهار د ابدالیانو مشر و. هاغه مهال د افغانستان ملي مشران د هېواد په ختیځو، لویدیځو او شمالي سېمو کې په ریښتیني مانا د ملت واکمن وو او د پارس، هند و وزیرکو حکومتونو هم ددوی یوډول کورنی خپلواکی ته درناوي لاره، تردې چې د هغوی واکمنو ددغو مشرانو له منځګړتیا پرته له افغاني ملت سره اړیکې نه لرل، سلطان محمد خرګندوي چې: پارسي واکمنو تل د کندهار د مالیې راټولو په اړه له افغاني مشرانو سره اړیکې ساتل. (۱)

ښکاره ده چې د مشرانو د واک د پرديو واکمنونه خوښېده خو دا یې از مېلې وه چې له همدغه ډول چلند پرته یې په افغانستان ته ورته هېواد کې سیاسي اغېز له گواښ سره مخامخېدونکي دي، ځکه چې افغانانو لږ موده وړاندې خپلواک تیموري دولت بایللی او د خپل سیاسي واک د بیا ګټلو په لټه کې وو. د هند بابري دولت له دغه امله درون تاوان وګاله او د یوسفزیو (۲) د زړورو

(۱) سلطاني، ۶۴ مخ

(۲) د «فرشته» تاریخ لیکوال «محمد قاسم» د جلال الدین اکبر د پیر د پېښر په پای کې د یوسفزیو افغانانو پر وړاندې د هغه د پوځي تاوانونو یادونه کوي، لکه د سوات و باجوړ په جګړو کې چې د هغه د وژل شویو شمېر اته زره ښيي.

مشرانو، پير روښان^(۱) خوشال خان خټک^(۲) او د هغوی د وروستيو او نورو د بريدونو په لړ کې د بر ژوبل شو.

(۱) پير روښان (بايزيد) د افغان عبدالله زوی او د وزيرستان د کانيگرم اوسېدونکی دی. مور يې «بېبي» نومېده او په جلندر کې يې خپل دغه زوی وزېږاوه. روښان په کانيگرم کې د ملا پاينده تر لاس لاندې زده کړه وکړه؛ چې زلمی شو سمرکند ته لاړ او بېرته د هند پر لوري راستون شو. په جلندر کې يې له افغاني لودي پېغلې «شمسې» سره واده وکړ او له ملا سليمان کالنجرې سره يې ليدنې وشوې. وروسته خپل هېواد ته راغی؛ له هغه غاښه جلال آباد او نورو خټيزو سيمو ته لاړ؛ پر افغانستان باندې يې د هندي مغولو د ښکېلاک پر وړاندې هڅې پيل او په پېښور کې يې د ښکاره جهاد جنه پرته کړه. په پای کې د هغې جگړې په ترڅ کې چې د کابل له مغولي نايب الحکومه «محسن خان» سره يې د جلال آباد خټيز لوري ته په تور راغه کې وکړه؛ ووژل شو او په اشغر کې ښخ شو (د لسمې هجري پيړۍ پای).

پير روښان پوه سياسي مېړه و؛ په پښتو، پارسي، هندي او عربي ژبو يې ليکل کړای شول او خپلې ژوند پېښې يې په «حاننامه» نومي کتاب کې ليکلي دي. پير روښان د يوه غانگري مذهب بنسټ اېښوونکي و چې گروهې يې پر ۹۶۹ سپوږميز کال د بر پر مخکښ وکړ.

د پير روښان کول، لکه زوی يې «جلال الدين»، لمسی يې «احمد»، کړوسې يې «عبدالقادر» او کړودې يې «کریم داد» تولو د هېواد د خپلواکۍ له پاره د اکبر، جهانگير، شاهجهان او نورو پر وړاندې په سرانه جگړې وکړې او پرته له «عبدالقادر» تولى له هندي بابريانو سره د جگړې پر ډگرو وژل شول، په پای کې دغه تاريخي کورنۍ د بايزيد لمسی «الله داد خان» له مړينې سره سم په «دکن» کې وېرغېده.

ملا درويزه په خپل «تذکره الابرار و الاشرار» نومي کتاب کې چې پر ۱۰۲۱ لمريز کال ليکل شوی، ددې کورنۍ په اړه لنډې خو ډېر کرکښې ليکني کړي، کتلي شئ: د پېښور چاپ تذکره الابرار ۱۳۰۹ کال، ۱۳۷، ۱۵۹، ۲۱۳ مخونه. د پير روښان د مذهبي تگلارې د پېژندلو له پاره د «دېستان مذهب» کتاب ۱۲۹۲ سپوږميز کال د بېبي چاپ ۲۳۵-۲۴۷ مخونه کتلي شئ، دا کتاب د يوولسمې هجري پيړۍ په دويم نيمايي کې ليکل شوی او ښکاري چې ليکوال يې يې کرکې او فيلسوف ډولۍ سړی و. نوموړی کتاب د هند په چاپخونو کې څو ځله چاپ شوی، په غانگري توگه هغه چې دنو لکشيز، لکنهو او کانپور په چاپخونو کې چاپ شوی، د ليکوال نوم پرې نه شته او يوازې د «نامه نگار» بلنوم پرې ليکل کېږي. د نو لکشيز، کانپور د ۱۹۰۴ کال چاپ کتلي شئ، خود بېبي د ۱۲۹۲ کال په چاپ کې يې ليکوال د کشميری «ميرزا محسن فانی» په نامه ياد شوي، سرچان ملکم هم څو ځايه دا نوم يادوي خو په ښکاره توگه دا نوم ناپېژندل شوی دی.

شمس الدين سامي وايي د «دېستان مذهب» ليکوال د زرتشتي دين گروهمن مريد (د زرتشتي دين پره اولر وايي لاريود- ژباړن) و چې اکبر پاچاه پر مهال مسلمان شوی او دا کتاب يې د هغه پادشاه په نامه ليکلی دی. کتلي شئ: قاموس الاعلام، داستامبول چاپ ۱۳۱۶ لمريز کال، شپږم ټوک م. ه. ب. توکي. د آر کتاب له لوستنې هم د سامي وينا رښتينې کېږي، په دې مانا چې ليکوال يې تر نورو دينونو او مذهبونو په زرتشتي دين شپږ پوهېږي او د کتاب په پيل کې تر نورو دينونو غوره او پراخه څېره پرې ليکي، همدا راز د مريد غځينې شعرونه يې را اخيستي او د خپل تر ليکني دود په توگه پر د شاعر نوم په درناوي نه يادوي، همدا لاسوند راجيبي چې د کتاب ليکوال په خپله «مريد» نومېده، والله اعلم بالصواب، خو سامي تېر وغي چې وايي، مريد خپل کتاب د اکبر شاه په نامه ليکلی و ځکه چې ليکوال په کتاب کې د جلال الدين اکبر د لمسی شاه جهان د مهال غځينې ليدلي او اورېدلي پېښې را اخيستي او په يوه ځای کې وايي چې «هغه پر ۱۰۳۳ کال ماشوم و» ۱۴۷ مخ، دېستان، بېبي. اکبر چې پر ۱۰۱۴ کال مړ شوی، نو ويلى شو چې دا مهال د لويديزې پېښې نه و، همدا راز يې د مسلمانۍ په اړه هم غوڅه څېره نه شو کړای.

(۲) خوشال خان خټک د توري او قلم خاوند نوميالي افغان مېړه دی (۱۰۲۲-۱۱۰۰ هجري) دغه سياسي مشر او اوبښت شاعر د هند د بابري حکومت پر وړاندې د افغانستان د خپلواکۍ له پاره بهرې جگړې وکړې. په دغه لړ کې يې د «تاريخي» په جگړه کې د اورنگزېب تر څلوېښتو زرو جگړه مارو پورې وغځېل.

په پای کې افغانان بریالي شول چې د هندوستان د یوولسمې پېړۍ دنوماند شاهنشاه اورنگزېب پر مهال له پېښور ټراټکه خپلواکه واکمني پرېښوودروي. پر دې واکمن په افغانستان کې دغې پېښې ته څیر او د افغانانو ترمنځ یې د بېلتانه اور تلمن وهله، په رېښتیا هم همدغه سیاست ددوي واکمني اوږده او د افغانانو ملي مشران یې مات کړل. ښایي ووايو چې د افغانانو په زرګونو تاریخونو کې د کورني بېلتانه ترڅې پېښې څرګندې او زموږ د تېرو تاریخي ویرونو آلامل ګڼل کېږي ځکه موږ په ډاګه بېلتانه ته (د افغانستان ملي رنځ) وایو.

په هرډول، پارسي واکمنو په لويديزو سیمو او کندهار کې د بېلتانه اچونې له لارې ژوند کاوه. پر ۱۱۰۵ لمريز کال حسين خان صفوي د پارس پاچاه شو او څه موده وروسته یې د «ګرګین» په نامه یو لېون ډولۍ ارمني چې پر پارسیانو پورې یې دومره اړه نه لرله، د «بېګلرېګي» ترنامه لاندې د کندهار د پوځي کوماندان او نایب الحکومه په توګه وټاکه او راولیږه.

ګرګین له شل زریز اوږدو سره سیمې ته راغی خو څه موده وروسته ورته څرګنده شوه چې دده خپلسری پروړاندې دوه ملي ځواکونه ولاړ دي چې یو یې د ابدالیو او بل یې د غلزيو څانګه ده. د لومړۍ څانګې مشر د احمدشاه نیکه «دولت خان» او د دویمې هغې «مېرویس خان هوتک» و.

ګرګین چې د افغانانو اروا یې نه پیژنده، له حکومتي نامه او نښې سره یې ان د خوارو د پېرودلو له پاره هم ملي مشرانو ته مخ وړاړول ستوغه ګڼله، له همدې امله یې پرېکړه وکړه چې په هرډول چې کېدای شي دا ډاډه ځواکونه له منځه یوسي او د خپلو یرغلونو له پاره ډګر پرانيزي. ګرګین دا کار پیل او هرڅنګه چې کېده، لومړی ځواک یې سملاسي وځاپه، خودویم ځواک هماغه و چې دی او دده لارښود دولت یې له منځه یووړ.

د احمدشاه نیکه «دولت خان» د کندهار ښار ختیز خواته پهنځه ویشته میله لرې په صفا ښار کې په خپله کلا کې اوسېده. پر یوه توره او غلې شپه چې په بانډو کې هېڅ غېږ نه پورته کېده د ګرګین سپرو کنډکونو دا کلا، کلانده او په زور یې ونېوه. دولت خان په زړورتیا ګرګین ته ورغی، خود کورنی ځینې غړي یې په تېښته بریالي او ځینې یې

و نیول شول. گرگین په بېره دولت خان او د هغه مشر زوي نظر محمد خان ووژل او شتمني يې تالان کړه. گرگین دا کار د سدوزی دولت خان، عزت او اتل خان د کورنیو شخړو له امله «چې یو تر بله خپلوان وو» بشپړ کړ. د احمدشاه د نیکه دولت خان برخلیک همدلته پای شو، خود نوموړې پېښې نېټه څرگنده نه ده، پرته له دې چې گرگین د حسین صفوي ترمنځته راتگ (۱۱۰۵ لمريز) کال وروسته کندهار ته راغلی، کېدې شي چې د دغه چار د بشپړولو له پاره په ځنډ راخوځېدلی وي.

اتکلي ويلي شو چې دا پېښه به د ۱۱۱۵ سپوږميز کال پر شا خوا شوې وي. ددې پېښې تر برسرېږدو وروسته د ارغستان ابداليان چې ارته سیمه يې په لاس کې وه، وسله وال شول او له گرگین څخه يې د غچ اخیستلو له پاره د دولت خان نور زامن چې له تارا که ژغورل شوي وو؛ خپل مشران وټاکل او جگړه يې پیل کړه.

دا مهال گرگین ووېرېد: د سولې له لارې راوړاندې شو او د دولت خان د زوي «رستم خان» مشري يې په دې توگه ومنله چې د دولت خان کشر زوی «زمان خان» ده ته برمه ورو لېږل شي، رستم خان چې بله تگلار يې په پام کې وه دا غوښتنه يې ومنله، خو گرگین نه غوښتل چې هغه ته واور وکړي، نو څلور کاله وروسته يې رستم خان په چل راوغوښت؛ بندي يې کړ او ويې واژه، کورنۍ او خپلوان يې چې د کندهار ختیز لوري ته څو ميله لرې د علی آباد کاریز ته څیرمه اوسېدل د گرگین له خوا تالا او د گرشک و فراه ترمنځ د ښور او کوبکو سیمو ته وشرل شول.

دریم خپرکی

د احمد شاه پلار

د احمد شاه پلار «زمان خان» نوميالي سړی دی، خود تاريخ په تيارو کې يې ډېر لږ وینو. په اټکلي توگه پر ۱۱۱۵ سپوږميز کال چې پلار يې دولت خان او مشر ورور يې نظر محمد خان د گرگين په کرغېرن لاس ووژل شول او د ابداليانو مشر توب دده ورور رستم خان ته ورسېد؛ دی د برمه په ډول گرگين ته ورولېږل شو. نه پوهېږو چې دا مهال دې څو کلن و، خودا څرگنده ده چې ماشوم نه و او ښايي تر پېنځلسو کلونو پورته و، ځکه چې د افغانانو د دود له مخې تر دغه کوچنی هلک برمه نه لېږل کېږي.

زمان خان د گرگين له خوا «چې ددې کورنۍ بنسټيز ډنگول يې هيله وه» کرمان ته ولېږل شو او تر ۱۱۲۲ سپوږميز کال پورې يې هلته تر څارنې لاندې ژوند کاوه.

پر ۱۱۲۱ سپوږميز کال گرگين له خپل ټول شل زرين اوږدو سره د کندهار د غلزيود خانگي د مشر ميروېس خان هوتک له خوا ووژل شو. پارسي واکمنۍ د گرگين وراره «خسرو» له پېنځه ويشت زرين اوږدو سره چې د کرج و عجم له کوله و، د گرگين د وينې گټلو له پاره کندهار ته راوېږه، خسرو چې کرمان ته راغی، زمان خان يې پخلا او د ابداليانو د مشر په توگه يې کندهار ته راوست چې د هغه په مرسته د ابداليانو ملاتړ تر

لاسه کړي او د کندهار د غلزي دولت پر وړاندې يې وکاروي، ځکه چې هغه د دواړو افغاني خانگو په ترڅ کې پوه و، خو چې کندهار ته راغی، وېي ليدل چې ابداليو د گرگين تر وژل کېدو وروسته «عبدالله خان ابدالی» له ملتان نه راغونښتی او مشري يې ورسپارلې، نو اړ شو چې د عبدالله خان مشري ومني. زمان خان هم له عبدالله خان سره د ليدنې په ترڅ کې يې له دې چې پخوانی زړه بدی په پام کې ونيسي، د هغه مشرتوب ومانه، په دې توگه دواړه کورنی چې له کلو راهيسې يې تر منځ د بېمني وه سمدلاسه روغي ته ورسېدې. د دوي د بېمني لامل دا و چې د زمان خان پلار «دولت خان» د عبدالله خان له پلار «حيات سلطان خان» څخه د ابداليو مشري نېولې او هغه يې له خپل کاهاله سره د ملتان تگ ته اړ يوستی و، سلطان محمد دا پېښې په ځير سپړلې دي.

په کندهار کې خسرو د خپل تره (گرگين) په برخليک اخته او ترڅو جگړو وروسته پر ۱۱۲۳ لمريز کال له خپل ټول اوږدو سره د افغانانو له تورې تېر شو.

د ابداليانو مشر عبدالله خان چې له غلزي دولت سره نه جوړېدونکی و له لويې ډلې سره له کندهاره فراه ته وخوځېد، زمان خان هم له دغه سيال مشر سره بدرگه شو، عبدالله خان له فراه څخه هرات ته لاړ او زمان خان هم ورسره و.

عبدالله خان هم ځانته څه وېل او غوښتل يې چې دويم ميرويس شي. د هرات پارسي واکمن «عباس قلي شاملو» د پخواني واک ساتنې له پاره، عبدالله خان له خپل زوی «اسدالله خان» سره بندي کړ، خو افغانانو چې د پردیو د وړکونې ژمنه يې کړې وه، هور يې وانه وښت او د «آزاد خان ابدالی» په مشرۍ يې جگړې ته وروانگل. د پارس حکومت «د دې له پاره چې د هرات څخه د کندهار غونډې نه شي» عباس قلي لرې او جعفر قلي استاجلو^(۱) يې پر ځای وټاکه. د همدغه کړکېچ په ترڅ کې عبدالله خان ابدالي له زندانه وتښتېد او ژر تر ژره يې د وينا وو او منځگړيو په مرسته د هرات او اسفزار ټول ابداليان د پردیو د شپږو له پاره د ځان مله او پر هرات يې بريد وکړ.

پارسيان وپريدلي وو؛ د تاريخ ليکونکيو د څرگندونو له مخې يې توپونو د افغانانو د وېشتلو پر ځای د خپلو سپرو کرښې وېشتلې^(۲) په هر ډول، پايله څرگنده وه: پارسيان پر مته او ووژل شول او د هرات افغاني حکومت د عبدالله خان ابدالي په مشرۍ

(۱) به تورکي څانگه ده چې د صفريانو پر مهال يې گڼ شمېر وگړيو په اوږدو کې دنده لرله. «ژباړن

(۲) تاريخ عمومي، د ميرزا عباس اقبال خان پارسي ليکنه، دويم چاپ، تهران ۱۳۰۵ لمريز ۱۹۴ مخ.

د ۱۱۲۹ سپوږميز کال د روژې پر ۲۶ نيټه منځته راغی، عبدالله خان پرله پسې، فراه ونيو؛ د فتح علي تورکمن تر مشرۍ لاندې رالهيډل شوي پارسي جگړه مار يې په «کوسويه» کې وکوټل او د هرات د چارو پر سمون بوخت شو.

له بده مرغه د دې کورنۍ او د کندهار د غلزي هغې ترمنځ د فراه د نيولو پرسرد جگړې او رېل او پر ۱۱۳۲ کال د فراه په دلارام کې د عبدالله خان تکړه زوی «اسدالله خان» د ميرويس د زوی «هیر محمود» له لاسه ووژل شو او سپينيری پلار يې له کاره ولوېد.

عبدالفني خان الکوزی چې د هرات له سترو مشرانو څخه و، وليدل چې نور د سپينيری او زړه چاودې عبدالله خان له لاسه څه نه کېږي، نو د هرات نورو افغاني مشرانو ته يې د نوي مشر ټاکنې وړانديځ ورکړ او په ترڅ کې يې «زمان خان» د دغه چار له پاره وروښوو. د هرات جرگې هم په غوڅه پریکړه ومانه، په پایله کې عبدالله خان لري او د احمدشاه پلار «زمان خان» يې پرځای وټاکل شو. تر دې وروسته زمان خان د هرات د واکمن په توګه په څرګنده توګه په نوموړي ښار کې لیدل کېږي. زمان خان تر ډېره ژوندی نه و او تر دوو کلو او پېنځو میاشتو مشرۍ وروسته پر ۱۱۳۵ کال مړ شو. اټکل کېږي چې زمان خان تر شپېستو کلو پورته نه و، ځکه، دا ناشوني ده چې د هرات جرگې دې عبدالله خان د زربیت له امله لري کړی او د هغه پرځای دی يې بل او یا کلن بودا ټاکلی وي.

خلورم خپرکی

د احمدشاه مور

افغان تاریخپوهان داسې روږدي شوي چې د ښځو په تاریخي اړه لږ غږېږي هغه هم په ځانګړي ارزښتمنو پېښو کې او یا د یو شمېر ودونو یا مړینې په اړه، ځکه نو دا دومره هیښنده نه ده چې د افغانسان د نورو ښځو غوندې، د احمدشاه د مور په اړه د خپل تاریخ په پاڼو کې څه نه مومو.

سلطان محمد همدومره لیکي چې: «احمدشاه دغه ویاله (د روضې ویاله) د ارغنداو سپند لویدیز خواته د نوي ښار د ودانولو له پاره بهدیا ته ویوسته، الکوزیو چې د ځمکې له ورکړې ډډه وکړه، احمدشاه همخپله پرېکړه پرېښووه، څه موده وروسته چې د شاه مور مړه شوه هلته یې ښځه او پرځای یې «روضه» نوم کېښوو. ^(۱) فیض محمد هم پر سلطان محمد پسې همدا راز لنډه څرګندونه کوي. ^(۲)

ښکاره ده چې له دغو ناڅرګندو لیکنو نه څه لاس ته نه راځي، خود کندهار سیمه یزې اترې د تاریخ لیکونکيو دغه بې ځایه چوپتیا ماتوي. د کندهار ښار اوسني اوسېدونکي چې پنځم او شپږم نیکونه یې د احمدشاه هممهالي وو، د احمدشاه د مور په اړه یې سینه پر سینه خبرې ساتلي او تر اوسه ورسره شته، په دې اړه د دوی خبرې اترې د منلو وړ دي ځکه چې بهرنۍ نښې یې پیاوړی ملاتړ کوي. وګړي د احمدشاه

(۱) سلطانی، ۱۴۳ مخ.

(۲) سراج التواریخ، ۳۰ مخ.

مور «زرغونه» بولي. زرغونه له آره پښتو ويی او ماتي يې «شنه» ده. ډېرې افغاني ښځې په دغه نامه نومول شوي، د احمدشاه د يوه هممهالي ليکوال ليکنې، دغه سيمه ييزې اتري سمي گڼي، نوموړی ليکوال د خپل کتاب په يوه ځای کې د کرمانې شاعر «ميرزا علي اکبر» بمروډۍ درې بيتونه ليکلي چې په هغوی کې د احمدشاه د مور نوم «زرغانه» راغلی^(۱) کېدی شي چې وروسته د ليکنې ورته والي له امله د ليکونکي (کښاند) يا د اروپايي چاپچاريو له خوا پر «زرغانه» اوښتی وي. د احمدشاه پر وړاندې د شاعر ژوره کرکه هم څرگندونې ته اړتيا نه لري، ده خپل بيتونه د همدې کرکې تر اغېز لاندې ويلي؛ د خراساني نادرشاه د کورنۍ د واکمنۍ تر ړنگېدو راوړوسته اود افغان احمدشاه د لوړتيا ورځې يې غندلي او د فردوسي خراساني يو بيت هم په خپل شعر کې تضمينوي.

هماغسې چې افغانان د احمدشاه مور «زرغونه انا» بولي، زوی ته يې هم «بابا» وايي او ونډ يې الکوزی گڼي «کوه» کلی چې د احمدشاه د مور هديره په کې ده، د هغې تر ژوندانه مخکې تر اوسه پورې د يو شمېر الکوزيو ټاټوبي دی، احمدشاه هم د خپلې مور هديره هماغه ځای وټاکه، له دې نه ښکاري چې مور يې الکوزی وه او د پښتنو د دود له مخې د خپل ونډ په ډيرکې ښځه شوې ده.

پرگنې وايي چې د احمدشاه مور د اوسني کندهار ښار تر ودانېدو وروسته (۱۱۷۴) مړه شوې او د دغو ويناوو له پاره کيسې هم لري، لکه وايي: احمدشاه چې د ښار د بوالونه او جگره يز برجونه جوړ کړل، د هماغه مهال له دود سره سم يې گرد چاپېر د ژورې اوارتې کندې د وېستلو لارښوونه وکړه، زرغونې انا چې دا پرېکړه واورېده خپل زوی ته يې وويل: «د يوه افغان پاچاه له پاره شرم دی چې له دښمن نه خپله پلازمېنه د کندې په مرسته وساتي. تاته نه ښايي چې د کاله ترمنځه د ښمن راتگ اټکل کړي.» احمدشاه هم د خپلې مور ميرانې ته په درناوي، د سترې او ژورې کندې له وېستلو تېر شو او پر ځای يې کوچنی وياله چې د ښار اوبه پرې ووځي؛ وېسته. همدا راز وايي چې:

(۱) کتلی شن: «محمل التاريخ بعد تادريه» کتاب، د ابن محمد امی ابو الحسن گلستانه نيکه، د لندن چاپ ۱۸۹۶ کال، ۱۳۵ مخ، ليکوال زلمی وچې پر ۱۱۶۹ لمريز کال له پارس نه هند ته لاړ او خپل کتاب يې پر ۱۱۹۵ سپوږميز کال په مرشد آباد کې وليکه، نوموړي اوږدېدل شوي پېښې چې دده د تاريخ بنسټ پرې ولاړ دي؛ ساتلې نه دي او له مذهبي کرکې او شاعرانه اغراق سره يې گډې کړي، ځکه يې کتاب ډېرې تاريخي تېروتنې لري چې کره کتنه يې جلا ليکنه غواړي. «هراسکارمن» په هغه الماني سريزه کې چې پر دغه کتاب يې ليکلي نوموړيو ټکيو ته څير شوی او په ترڅ کې يې نغوړولي.

په هند کې له مرهټيانو نه د احمدشاه د ماتې او تېښتې (۱۱۷۴) خبر «چې درواغو»
کندهار ته راوړسېد، وگړي د احمدشاه په تېښته او د اوږدو په ځپېدو خواشيني شول.
زرغونه انا چې خبره شوه گرد چاپېر وگړيو ته يې وويل: «بری او ماتې د تقدير پرېکړه
ده، احمد به مړ شي خو تېښتي نه!»

په هر ډول، زما موخه د د غورواياتو له رااخيستونه، د هغوی د تاريخي رېښتينولۍ
منل يا نه منل نه دي، همدومر غواړم چې د احمد شاه د مور په اړه د کندهاريانو انگېرنې
راېر سپړه شي.

دا منلۍ شو چې د سيمه یزو روايتونو او د تاريخ ليکونکي سلطان محمد له
څرگندونو سره سم د احمدشاه مور له ۱۱۷۴ کال (د داوسني کندهار ښار ودانېدل)
وروسته، د احمدشاه تر مړينې (۱۱۸۶) لږ څه وړاندې مړه شوې، نو د مړينې نېټه يې د
۱۱۷۴ او ۱۱۸۶ (د احمدشاه د مړينې نېټه) کالو ترمنځ اټکلېږي. که داسې وگڼو چې
زرغونه انا د احمدشاه د زېږېدو پر مهال (۱۱۳۵) شکل کلنه وه او د ۱۱۸۰ لمريز کال پر
شا و خوا مړه شوې نو دې پايلې ته رسېږو چې ارواښادې (۶۰) يا (۷۰) کاله ژوند
کړی، خود هغې گور چې د سلطان محمد د ناڅرگندې ليکنې له مخې د ارغنداو سيند
ښي اړخ ته په «روضة» نومي ځای کې دی، يوه ساده ودانۍ ده چې داوسني ښار شمال
لويديز لوري ته د څلورو ميلو په شا و خوا کې لري د «کوهک» غره په لمن کې جوړه
شوې. کوهک کلی له دوو سوو بېلا، بېلو الکوزيو کورنيو څخه جوړ دی. د کوهک
ځمکې کرنيزي دي خود گاونډيو کليو په توپير پرته له انگورو نور بڼونه نه لري. د
کوهک کوچني غره پر سر د پخوانيو کلکو ديوالونو او برجونو نښې شته، داسې ښکاري
چې مخکې په دغه لويه سيمه کې يو کلک پوځي کوټه و. د دغه ځای کروندگرو ماته
ووېل چې په لرغوني پېر کې دغه پوځي ښار د غره له څوکې د ډاگ ترمنځ پورې د يوه
اوږده ژور سوري له لارې اړيکې لاره او د جگړو په ترڅ کې اوبه له کارېز نه پورته وړل
کېدې.

ددغه روايت رېښتينواله اړنگ لري خو ما ونه کړای شو چې دغه کنډوالي په څير
وگورم او ويې څېرم. د کوهک، ناگهان او روضې ويالې د زرغونې انا د زيارت له شمالي
لوري څخه څنگ تر څنگ بهېږي او د ځمکې په پڼه ولو کې مرسته کوی.



د کلي ملا په دېره مینه د کوټک د پخوانیو باغونو په څانګړې توګه د احمدشاه
 دیادګار «شاهي باغ» یادونه کوله او خواشینی و چې نوموړی باغ چې پر (۱۲۰) جریبه
 ځمکه ودان شوی او د زرغونې انا د زیارت درېو خواوو ته راجا پېرو، اوس نه شته.
 د زرغونې انا زیارت یوه مربع ودانۍ ده چې پاس پر منځ یې ګومبزه لیدل کېږي. د
 ودانۍ سهيلي او شمالي اړخ درې، درې پرانیستې برنډې لري چې له منځنۍ خونې څخه
 یې د ګومبزې منځ ته لارې دي.

د اړخونو برنډې په څلور ګونو خونو کې جوړې شوې (د کوټو غولی وران او وروڼه یې
 په خښتو او خټو تړل شوي دي) د ودانۍ خټیز او لویډیز اړخونه له منځ نه د ګومبزې پر
 لوري په یوه برنډه بېل شوي (دا لارې یې نیمې په خټون دېوال تړلي دي) له ورايه د
 ګومبزې د بام د چندرکاری نښې ټاپې، ټاپې ښکاری خود ځلي هیڅ نښه نه شته،
 کېدای شي چې له آره به یې نه لاره. دا ودانۍ په پخو خښتو جوړه شوې، سره له دې چې د
 مهالپښو له امله یې خپله ټوله ښکلا بایللې خو بیا یې هم خپل کالوت ساتلی دي. د
 ودانۍ په منځ کې یوه اته اړخیزه ساده ګومبزه وه چې خښتې یې په ګچ پټې دي. پر مخ یې
 په بېلا، بېلو رنگونو ښکلي انځورونه کښل شوي او ځینې الوتې اسماني، بنفش، شنه
 او نسوازي دود لري رنگونه پرې لیدل کېږي.

ګومبزه په خپلو څلور ګونیو پورتنیو خواوو کې څلور اوږدې کرکې لري چې هوا او
 رڼا ترې راننوخې خو له څه مودې راهیسې دا دنده د ګومبزې څوکې چې پرسر سوری
 شوې او باد وباران ترې راننوخې پر غاړه اخیستې ده. د ګور بهرنۍ جوړښت «چې د
 گردۍ په منځ کې دی» خپله آرا و پخوانۍ بڼه اړولې او په ناشو له ته لاسونو خټې پرې
 تپل شوې دي. له بده مرغه د ګور د برلیک چې د تاریخي منځپانګې، نامه، ځای،
 میاشتي او کال پېژندنه ترې کېږي او په داسې ځایونو کې یې شته والی ډیر ارزښت لري؛
 ورک دی.

دا د کندهار په کوچني کلي «کوټک» کې د افغان احمدشاه بابا د مور زرغونې
 انا زیارت چې اوس یې د کندهار سیمه یز حکومت بیا ودانول پیل کړي دي.

پېنځم خپرکی

د احمدشاه ورور

مخکې مو وویل چې زموږ په تاریخونو کې د پښخود نومونو او نښو لړ یادونه کېږي، ځکه نو د احمدشاه د خويندو په اړه «که لرلې یې هم» په څه نه پوهیږو، که څه هم چې داسې لاسوند راسره نه شته چې له شته والي یې سترگې پټې کړو ځکه چې ډېر لږ لیدل شوي چې یوه کورنۍ دې د زامنو د لرلو تر څنګ لوني ونه لري، خود ډېرو افغاني تاریخونو په وینا د احمدشاه ورور هماغه بې ساري «ذوالفقار خان» دی چې د هرات بې جوغي نوميالی ټولواک و. د پښتنو په تېر لیکونو کې د احمدشاه د پلار «زمان خان» یوازې دوه زامن، ذوالفقار خان او احمدخان ښوول شوي دي. د احمدشاه مشر ورور «ذوالفقار خان» د هېواد په تاریخ کې نوميالی، هېواد پال او تکړه افسرو. د هرات د ملي حکومت تر جوړېدو او د پارس د لاس تر لښېدو وروسته پر ۱۱۳۶ او ۱۱۴۲ سپوږمیزو کلو یې د هغې سیمې واکمني ونیوه او پر له پسې یې د پارس او خوراساني نادرشاه د رالېږل شویو جګړه مارو پر وړاندې جګړې وکړې، وروسته چې د کورنیو شخړو له کبله د نادر پر وړاندې د هرات په ساتنه کې یې جوګې شو، مخکې تر دې چې په خپل لاس نادر ته د هرات په سپارلو اړ شي، واک یې پرېښوو او له خپل ورور احمدشاه سره پر ۱۱۴۴ کال د خپل کورني سیال «شاه حسین» دربار ته ورغی خولته د سیاسي کتنو له کبله بندي او د نادر تر راتګ پورې په زندان کې پاتې شو.

وروسته تردې چې نادر کندهار ونيو، د هغه درناوي له پلوه چې خپلو مېرنيو د پښمنانو ته يې لاره، ذوالفقار خان يې هم په درناوي ومانه او په مازندران کې يې اوسېدو ته ولسه، ځکه چې په افغانستان کې دننه د داسې نوميالي او پېژندل شوي سړي شته والي د هغه له سياسي گټو سره سمون نه لاره.

ذوالفقار خان د ۱۱۵۱ کال په پيل کې مازندران ته لاړ او څه موده وروسته مړ شو. که ذوالفقار خان د نادر تر مړينې وروسته ژوندی وای کېدای شوه چې د هغه هېواد د تاريخ اړولو لامل شوی وای.

دا چې ذوالفقار خان د احمدشاه سکنې ورور و که ميرنی، په دې اړه څه لاسوند نه شته، خو هرات و فراته د ذوالفقار خان له بېلو پونو او له هغه نه د احمدشاه د مور او د هغې د کوچني زوي د لرې پاتې کېدو له امله، زه داسې گڼم چې ذوالفقار خان او احمدشاه ميرني ورونه وو. د دواړو ورونو د ژوندانه واټن هم دا وينا زياتوي، ځکه چې د پلار تر مړينې يې وروسته (۱۱۳۶ ل) احمدشاه دوه کلن ماشوم و چې ورور يې ذوالفقار خان لارښود زلمي او د هرات د واکمنۍ وړ گڼل کېده. دا مهال د ذوالفقار خان منگ د شلو او دېرشو کالو ترمنځ و ځکه چې تردې کشر د هاغه مهال له سياسي او جگړه يزې او تاسره سم د يوه لوي ولايت مشر ټاکل کېدی نه شو. د دغه الواک له منلو سره سم بڼايي په اتهکلي توگه ووايو چې ذوالفقار خان به د دوولسمې لمريزې پېړۍ په پيل کې زېږېدلی وي، که د مور لومړنی زوي وي نو د مور منگ يې هاغه مهال شل کاله اتهکلولاى شو او احمدشاه چې پر ۱۱۳۵ کال زېږېدلى، نو بويه ووايو چې سربېره پر دې چې د احمدشاه مور به تر يوې پېړۍ دېر ژوند کړی وي، احمدشاه به يې هم د ژوندانه پر پنځوس کلنۍ زېږولى وي، چې داسې پېښه دېره لږ ليدل کېږي.

ابن محمد امين وايي چې د احمدشاه وراره او نايب السلطنه «لقمان خان» هند ته د احمدشاه د لومړي تگ پر مهال په کندهار کې و، او د تيمور شاه پر مهال د لقمان خان د زامنو يادونه هم کوي. ^(۱) د دغه روايت له منلو سره بويه وويل شي چې د ذوالفقار خان تر مړينې وروسته د لقمان په نامه يو زوي ترې پاتې شو چې په کندهار کې د خپل تره له دربار سره يوځای و.

(۱) مجمل، ۱۱۲ مخ، ۱۵۲ مخ.

که د «شیر محمد گندهاپوري» وينا چې کېدای شي د «محمد مهدی» لیکنې یې لیدلې وي، ډاډمنه وای^(۱) نو ویلای شو چې احمدشاه د «علیمردان» په نامه دویم ورور هم لاره چې په فراه کې یې د افغان و پارس په جگړه کې گډون کړی و.^(۲) خو څومره چې کتل شوي په نورو افغاني تاریخونو کې د دغه نامه او چارنښې یادونه، نه شته.

(۱) جهانگشا، ۱۶۷ مخ، د بیبي چاپ ۱۳۰۹ ل.

(۲) خورشید، ۱۵۲ مخ، بویه ووايو چې د دغه کتاب سیاسي منځپانگه ډېرې تېروتنې لری او د ډاډ وړ نه دي.

شیرم خیر کی

د احمد شاه د زیرېدو ځای او نېټه

په «ملتان» کې د احمد شاه د زیرېدو خبره یوه ښکاره تېروتنه ده چې له ځینو هندوستانی لیکوالو نه اورېدل شوې او یو شمېر نورو یې پېښې کړي، لکه محمد حسن هندي چې پرته له کوم لاسوند نه خپل کتاب په یوه ځای کې وایي: «احمد شاه خطه، ملتان مین پیدا هوا... = احمد شاه د ملتان په سیمه کې زیرېدلی...» او دا دوه بیتونه هم د هغه د ټولو اکېدو په اړه وایي:

چو بنشست احمد شه نامدار به تخت خلافت بصد اعظم و شان

ندازد بشیرم ز سال جلوس بود تا اید این خدیو جهان^(۱)

فیض محمد هم د «تاریخ احمدی» له مخې همدا کیسه لیکي چې: «د احمد شاه نیکونه د ملتان او سېدونکي وو، دی هم هلته زیرېدلی او په ماشومتوبه کې د ځینو پېښو له کبله له خپل پلار «محمد زمان» سره کندهار و له هغه ځایه هرات ته لاړ دی.»^(۲) موږ پوهیږو چې دا روایتونه بې بنسټه دي او «تاریخ احمدی» د «مرآت الاشباه» په خبرې د احمد شاه کورنۍ د ابدالیانو د پخواني مشر د حیات سلطان د زوی «عبدالله خان» له کورنۍ سره چې په ملتان کې کېوال و، گډه کړې ده. حیات سلطان چې د کندهار د

(۱) محمد حسن د احمد شاه هم مهالی و او د هغه د سلطنت په پای کې (۱۱۸۵) یې د «مرآت الاشباه» په نامه په پارسي ژبه یو کتاب ولیکه، دا کتاب وروسته په «اردو» وژباړل شو او په «اوده» ولایت کې چاپ شو، همدا چاپ کتلی ش، ۴۷ مخ.

(۲) «تاریخ احمد» د منشي عبدالکریم لیکنه ده چې د احمد شاه د لمسي «شاه شجاع» هممهالي و، دغه لیکوال په ناسمه توګه د حیات خان ابدالی زوی عبدالله خان د زمان خان پلار و د احمد شاه نیکه بللی او داسې ګڼي چې احمد شاه او پلار یې له نوموړي عبدالله سره له ملتان نه هرات ته تللي.

ابداليانو د خانۍ تر ړنگېدو وروسته پر يوولسمه لمريزه پېړۍ ملتان ته لاړ څه موده وروسته يې زوي عبدالله خان پر ۱۱۲۲ کال کندهار ته راغی او يو ځل بيا د ابداليانو د «خان» په توگه هرات ته لاړ. عبدالکريم او نورو احمدشاه د نوموړي عبدالله خان لمسی گڼلی او داسې پايله يې اخيستې چې احمدشاه په ملتان کې زېږېدلی دی. خوداسې نه ده، دا دواړه يو تر بله جلا اوسيا لې کورنی دي. د احمدشاه کورنی له پخوا راهيسې د اوسني کندهار ختيز خواته د صفا ښار د ابداليو په منځ کې اوسېده. (۱)

لکه مخکې چې وويل شول، يوازې د احمدشاه پلار زمان خان، څو کاله په کرمان کې اوسېدلی، له دې نه ښکاري چې په ملتان کې د احمدشاه د زوکړې سکالو چوره درواغ ده. په کلک اټکل سره به يې لاندې ولولئ چې احمدشاه په هرات ښار کې پر ۱۱۳۵ لمريز کال زېږېدلی دی.

تاريخپوهانو د احمدشاه د زوکړې نېټه ښوولې نه ده، د گروال «مېلسن» او «محمد حيات» وايي چې احمدشاه د تولواکېدو پر مهال (۲۳) کلن و. (۲) ښکاري چې دوی دواړه تېروتي، ځکه چې د احمدشاه پلار زمان خان پر ۱۱۳۵ لمريز کال مړ شوی دی. محمد حيات د سلطان محمد غوندي د هغه د مړينې دا نېټه سمه گڼي. (۳) که احمدشاه د تولواکېدو پر کال (۱۱۶۰ ل) (۲۳) کلن و، نو بويه چې د خپل پلار تر مړينې دوه کاله وروسته زېږېدلی وي چې دا نا شونې ده نور تاريخليکونکي چې د احمدشاه تر مړينې وروسته د هغه د منگ په اړه غږېږي، يو «علامه سيد جمال الدين افغان» او بل پېرنگی «سرجن ملکم» دی چې دا دواړه د احمدشاه مړينه پر (پنځوس) کلنۍ ښيي. (۴) د احمدشاه دا منگ ټاکنه تر ډېره رېښتينې ښکاري او دا منلای شو چې احمدشاه تر پنځو کلونو خورا ډېر ژوند کړی نه دی، لومړی، ځکه چې له يوې خوا د احمدشاه د پلار زمان خان او ورور ذوالفقار خان او له بلې خوا د کورنيو سيا لاتو او پارس واکمنۍ تر منځ په تولو جگړه يزو پېښو کې، تاريخونو هيڅکله هم د احمدشاه د گپون يادونه نه ده کړې، خو په دغو جگړو کې د زمان خان او ذوالفقار خان د پوځي افسرانو او کوماندانانو

(۱) سلطاني، «د ابداليو تېر» سرليک، ۵۲-۶۹ مخونه.

(۲) کتلی شن: «د افغانستان تاريخ» د گروال «مېلسن» ليکنه، دويم چاپ، لندن ۱۸۷۹ کال. د احمدشاه تر پېښو لاندې، له ۲۶۷ تر ۳۴۵ مخه.

(۳) حيات، ۱۲۷ مخ، سلطاني، ۱۰۰ مخ.

(۴) کتلی شن: «دقالبیان فی تاريخ الافغان»، د سيد جمال الدين افغان ليکنه، د مصر چاپ، ۱۹۰۱ کال، ۶۹ مخ، د ملکم تاريخ، د هند چاپ، ۱۸۶۷ کال، دويم ټوک، ۱۲۷ مخ.

نومونه راغلي، له دې نه زياتېږي چې دامهال (د زمان خان د مشرتابه له پيله ۱۱۳۲ کال د هرات له واکمنۍ نه د ذوالفقار خان تر لاس اخيستو [۱۱۴۳ کال] پورې) يا احمدشاه نه و او يا دومره کوچنی و چې د جگړې پر دگرېږي د گڼون وړتيا نه لرله، که نه دا ناشونې ده چې د يوه افغان مشر، زوی دې د ځوانۍ په ورځو کې د پلار په ملاتړ د کورنيو او بهرنيو دښمنانو پر وړاندې، تورې ونه وهي او نوم يې وانه خيستل شي.

حيات افغاني وايي چې د زمان خان له مړينې او پر هرات د هغوی د سيالي کورنۍ (د عبدالله خان کورنۍ) تر واکمنېدو وروسته، د احمدشاه مور له خپل کوچني زوی (احمدخان) سره په پټه د فراه لوري ته لاړه. (۱۱)

د محمد حيات دا وينا چې احمدشاه يې د خپل پلار د مړينې پر مهال کوچنی ښوولی، د اينسا يکلوپيډيا اف اسلام، له ليکنې سره چې په کندهار کې يې پر کوچنيوالي د احمدشاه بنديتوب په نښه کړی؛ سمون لري. بله دا چې احمدشاه تر خپلې مړينې درې کاله مخکې د هند په سبزونکيو د اگونو او د هېواد په شمال لوېديزو سيمو کې، داس په سپرلي پر جگړو (۱۱۷۷-۱۱۸۳) بوخت و. سره له دې چې احمدشاه د تيمور و سلیمان په شېر زمان او د شاهي او جهان خان غوندې سرداران لرل، دا لرې ښکاري چې په خپله په بودا توب کې د جگړو له پاره داس په سپرلي دغه اوږده واټنونه وهي، نو ښايي وويل شي چې احمدشاه له نړۍ نه د تگ پر مهال پنځوس کلن و. دا چې پلار يې له (۱۱۲۳ سپوږميز کال) نه وروسته تر مړ کېدو (۱۱۳۵ کال) پورې (۱۲ کاله) په هرات کې وینو، راته څرگندېږي چې که احمدشاه پنځوس کاله او يا هم تر دې ډېر ژوند کړی وي، بيا م، د زېږېدو ځاي يې هرات او په کلک اټکل هرات ښار دی. اينسا يکلوپيډيا اف اسلام، هم دا ټکي مني او وايي: پر ۱۷۲۲ زېږدي کال، دې کورنۍ (د احمدشاه کورنۍ) خوراسان ونيو او د مشهد پر لوري وړاندې لاړل، دامهال احمدشاه هم زېږېدلی و او ډېر وې چې: «احمدشاه چې تولواک شو، (۲۵) کلن و.»

له پورتنیو څرگندونو نه دا پايله اخلو چې احمدشاه پر (۱۱۳۵) کال په هرات کې وزېږېد: چې (۱۶) کلن شو پر (۱۱۵۰) کال يې په کندهار کې د خوراساني نادرشاه له دربار سره اړيکي وموندل: چې (۲۵) کلن شو پر (۱۱۶۰) کال په همدغه ښار کې تولواکۍ ته ورسېد، او چې يو پنځوس کلن شو، پر (۱۱۸۶) کال د کندهار په اړونده «توبه غر» کې يې له نړۍ نه سترگې پټې کړې. العلم عند الله العليم

اووم خپرکی

د احمد شاه زده کړې

احمد شاه د ژوندانه له پيله تر پايه له داسې کورنۍ، چار بهريال و مهال سره اړيکي لرل چې د نورو له خبر بهار او د توپ و توپک له غرم بهار پرته يې بل څه نه ليدل او نه اورېدل؛ لا کوچنی و چې خپل ورور يې د عبداللّٰه خان ابدالي له سيالۍ کورنۍ او پارسيانو سره په جگړو لگېا ليدۀ؛ له نوي زلميتابه سره سم د کندهار زندان ته ننوېستل شو؛ تر دې وروسته يې د ژوندانه شپږ کاله له نادر شاه سره په ملتيا په پاڼه او جگړو کې تېر کړل او بيا د ژوندانه تر پايه په هېواد چارو کې بوخت و. څرگنده ده چې د دغه راز برخليک په ترڅ کې هغه زده کړې ته وزگار نه و، خو بيا هم ليدل کېږي چې کله وزگار شوی، زده کړه يې شاته غورځولې نه ده، احمد شاه په دواړو ملي ژبو (پښتو او دري) ښه پوهېده او په پښتو يې شعرونه هم ويل. سره له دې چې د احمد شاه شعرونه ساده او تر ډېره د مينې څرگندوی دي خو بيا هم سوچه شعر دی.

احمد شاه تر بل هر څه ډېر د سياست و جگړې مړه و، له هغو از مېښتونو څخه چې ده په دغو دوو څانگو کې تېر کړي، زياتېږي چې دی د ختيځ ستر پوه نوميالي او، وياړونه يې هم د عملي اړخ اړوند دي.

ډېر پرځای ويل شوي چې په ټولنه کې د سړي ارزښت د دې اړوند نه دی چې څومره پوهيږي دا ارزښت تر ډېره له دې سره تړلی چې څه غواړي او څه کړای شي.

اتم خپرکی

د احمد شاه شخصیت

ورو، ورو د تاریخونو له لیکنو او په خرگنده توگه د احمد شاه د کړنو له خرنگوالي ښکاري چې هغه د ښو اخلاقو خاوند او مذهبي لارښوونو او ملي دودونو ته ژمن سړی و. سره له دې چې ډېر کله پراخ واک پر تېري او تادا اوږي خو سره له دې احمد شاه داسې لار غوره کړه چې دنیا و منو پاچاهانو په لړ کې یې شمېر لای شو، هغه خپلو زامنو ته ویل چې سرغړوونکيو ته د غړيو غوڅونې سزا ور نه کړي او څوک پښتو ته د سر ټیټولو په ډول، «لکه زموږ په ځینو گاونډيو هېوادو کې چې دود و» د رڼاي کولو ته پرې نه ږدي. د کوپې ملاسلام کولو پر ځای یې، د سرخواته لاس جگول «لکه زموږ د نن ورځې سلام ورکول» دود کړل او له پوهانو سره یې پر ناستي او مرکه تېنګار کاوه. (۱)

احمد شاه زړور سړی و؛ پر بې جوگو او کمزوریو یې زړه سوی کاوه؛ سرغړوونکي یې ښل او د ځواکمنو ظالمانو کلک او بې ډاره دښمن و. پر دیني تېنګ پلویتوب سربېره یې ملي پلویتوب هم لاره. سره له دې چې په، ملت کې د وگړیو د نه ژدې او خواخوږی پلار غوندې و خو بهرنیو دښمنانو او سرغړوونکيو ته پر غزگر ځواک ښکارېده.

احمد شاه سره او حقوق پوه سړی و، د هېچا د ښېگڼې غبرگون یې نه هېراوه، دده دغه ځانگړتیا د ژوندانه تر پایه د نادر شاه دکهاله او له ده سره د نادر د هملاریو ملگرو

(۱) سلطاني، ۱۴۷ مخ.

پروراندي ليدل کيږي. احمدشاه، ډار، لويي او ووسترگي نه کوله؛ بښونکي او لورونکي وډېر لگښتي هم ورته نه شو ويلى او ځانگړي ژوند يې پرته له هر ډول ځانښودنې په ډېره ساده گۍ کې تېر شو. د احمدشاه تگلار، ټينگه، هوډمنه او نه ماتېدونکې وه؛ د ژوندانه په بېلا، بېلو پر اوونو کې يې تيستوالی، لوړوالی، بند، خپلواکي، کشر توب او مشر توب، وليدل؛ له هر راز سړيو او پوړونو سره يې ناسته ولاړه وکړه او د نادر شاه غونډې واکمن ټولواک پر موماتي يې وليده.

دغه هر څه يې پر خدای ورکړي ليدواند اغېز وښود او خوی او اخلاق يې وردرانه او پاخه کړل. د احم نه شو ويلى چې احمدشاه هيڅکله په خپله تگلار کې ښوېدلی نه دي، خود کړو ډېره برخه يې د ښو اخلاقو ښکارندويي کوي، له همدې کبله ټولو افغاني تاريخ پوهانو د احمدشاه اخلاق ستايلي او ټولو افغانانو هغه د اوليا الله له ډلې گڼلی چې دا د دغه پاچاه له سترو مانيزو وياړونو څخه شمېرل کيږي، فهض محمد د عبدالکریم له خولې ليکي چې: نادر شاه به تل په غونډو کې ويل چې په گرد ايران، توران و هندوستان کې مې د احمدخان غونډې سم چاری او دښو خويونو خاوند سړی نه دی ليدلی. (۱)



نهم خپرکی

د احمدشاه بڼه

د احمدشاه د بڼې په اړه څرگند لاسوند راسره نه شته، همدومره پوهیږو چې هغه روغتیا او ځاني ځواک خاوند سړی و، دايې له تاريخي تېر ژوندانه او جگړه یزو هڅو څخه بڼه څرگندېدای شي، ځکه چې احمدشاه لرې هېوادو ته پر اس تللی؛ له څپاندو سیندونو تېر شوی او په سلگونو میله گړندي پر غلونه یې کړي دي، د بېلگې په توگه د ۱۱۷۵ کال په جگړه یزiane کې چې له پنجاپه سره هند ته د سیک ځواکونو پر وړاندې مخکې ته، ۱۳۵ میله لاری یې په دوو ورځو کې ووهله. (۱)

تاریخپوهانو د احمدشاه د بڼې په اړه څه نه دي لیکلي او د هغه خپل انځور چې غوڅ لاسوند وگڼل شي په لاس کې نه شته، یوازې په هندو پنجاب کې ځینې انځورونه موندل کېږي چې پر احمدشاه اړه لري، له هغوي څخه یو پر ۱۳۱۵ لمريز کال د کابل په څېرونو کې هم چاپ شو. (۲) د دغه انځور ریښتینوالي د منلو نه دی، خو دا ترې څرگندېږي چې وگړیو د کيسو او روايتونو له مخې د احمدشاه د بڼې او کاليو په اړه څه اند لاره. دا انځور رانېسي چې د احمدشاه کالي له تاريخي څرگندونو سره سمون لري چې په وروستيو کړېنو کې به يې ولولئ له هغه نه دا اټکل کېدای شي چې دا انځور به لږ څه

(۱) سراج، ۲۶ مخ.

(۲) کالنې، ۱۳۱۵ لمريز کال - کابل مجله، د کابل چاپ، د ۱۲ او ۱۳ مخونو ترمنځ

احمدشاه ته ورته وي.

(کتلی شی: دویم انځور) دانځور په لاندې ډول دی: «احمدشاه غوښین مخ، غټې تورې سترگې، جگه پوزه، ورین تندي، توره ویره، اوډ شونډو د پاسه بیاتي شوي منځني بریت لرل» سره له دې چې دا انځور نیمایي دی، خو لیدونکی په دې پوهوي چې دانځور خاوند به منځونی لنډی سړی وي، په دغه انځور کې د احمدشاه کالي په لاندېني ډول ښوول شوي:

پر سر یې لویه پگړۍ او د چورمه یې چینې د پاسه یې بله ارته برکه چین هم اغوستې ده چې دا ټول د هاغه مهال د افغاني لوړو پوړونو کالي وو. اوس راته ناشونې ده چې د احمدشاه د خبرې په اړه تردې ډېر څه ولیکو.



احمد شاه بابای افغان - ۱۱۳۰ - ۱۱۸۶ هـ

لسم خپرکی

د احمد شاه خواړه او اغوستن

د تاريخ په پاڼو کې هيڅ نه ليدل کېږي چې احمد شاه دې ځلېلي ژوند کړی وي، خو زامنو يې چې دا راز ژوند خوښاوه نو تاريخليکونکيو يې يادونه کړې، د بهلگې په توگه د احمد شاه زوی تیمور شاه په الماسو پسولل شوی خول پر سراوه؛ پسولل شوی امېل يې اچاوه؛ په گرانبيو مرغلرو پسولل شوې چين يې اغوسته او نوميالی الماس «کوه نور» يې پرېني او فخر اچي يې پر کښې مټ تار؛ پر اس باندې د سپرېدو پر مهال يې په غميو ښکلې شوې څوکی تر پښه لاندې ايښووه، اود سپرلي د اس پر سري يې هم د مرغلرو جوغه ولاړ وه. (۱) د احمد شاه لمسي «زمان شاه» هم د غميو خول پر سراوه چې د غميو څلور جوغې يې لرلې. (۲) د يوه کال په پسرلي کې چې «شاه شجاع» د سياه سنگ په ډگر کې د کابل وسله وال سرتېري کتل، پر داسې آس سپور و چې د سپينو زرو غونډې سپين اوڅنې اولکې يې په نکريزو سرې وې؛ لکۍ ته يې د سوچه سرو زرو «په غميو ښکلې شوې» کړۍ وراچول شوې وه؛ اود غوړونو تر منځ يې د ټاکوټو او زمرودو خول څليده او زين يې په سرو زرو پوښل شوی و چې د لمر پر وړاندې گرانبيې غمي د ستوريو

(۱) سراج، ۴۴ مخ

(۲) سراج، ۵۰ مخ



غوندي پرې ځلېدل. دا د يوه کابلي پوسل وشل کلن سپينيزي (حسين داسي) د سترگو لېدلې پېښه ده چې پر ۱۳۲۸ سپوږميز کال يې د ليکوال پلار ته ويلې وه.

خو د احمدشاه د ژوندانه ځلېتيا په اړه له يوې خوا تاريخ څه نه وايي او له بلې خوا يې سيمه ييزو ايتونه هم ساده توپ مني. پرگني وايي چې احمدشاه پر پلازته کېناسته او خول يې نه پر سر او له توکيز پلوه يې هم ژوندانه له نورو افغاني لوړو پورو سره ډېر توپير نه لاره، مانا دا چې په ودانۍ کې يې غالي او توشکونه غوړېدلي وو؛ اغوستن يې پگري، چين او موزي وي، او په افغاني خواړو سهېده. اوس به وگورو چې هاغه مهال د افغاني لوړ پور خواړه څه وو؟

محمد حيات په دې اړه د پاملرنې وړ څرگندونې کوي، هغه د جگ ابدالي پور اغوستن داسې راښيي: تر پوند يو پورې اوږده چين، ارت پر توگ، لوی کيچه ري^(۱) غټه پگري، موزي، ملا بند، د ملا چاره، او پر اوږه راغورنده توره.^(۲) د هاغه مهال د پاچاهانو او لويانو انځورونه چې يو پر بل پسې موندل کېږي، د محمد حيات دا څرگندونې رښتينې کوي.

همدا راز د هاغه مهال افغاني لويانو خواړه وو: پلاو، لنده او وچه غوښه، چکنې کباب، پوڅه، مستي، مېوه په ځانگړې توگه خټکي، شربت او داسې نور.^(۳) له دې نه اټکلېږي چې د احمدشاه خواړه او اغوستن ساده او له افغاني دود سره سم وو چې له پورتنيو بېلگو يې تېري نه کاوه. د نوموړو څرگندونو د رښتينوالي له پاره «په ځانگړې توگه د اغوستن په اړه» بل لاسوند د احمدشاه هاغه مخکې ياد شوی انځور دی.

(۱) چين ته ورته له زير نه جوړ شوی اغوستن دی چې غرنۍ شپانه يې اغوندي، (ژباړن)

(۲) حيات افغاني، ۱۳۰ مخ

(۳) حيات افغاني، ۱۳۰ مخ

یوولسم خپرکی

د احمد شاه دمه نی بوختیاوي

ښکاری چې احمد شاه پر هیڅ ډول لوبو او دمو اخته نه و. په تاریخ او سیمه یزو روایتونو کې له بناد یو، لوبو او ان له ښکار سره د احمد شاه د مینې په اړه «چې د پاچاهانو له ژوندانه سره تړلې» څه نه شته. په تاریخ کې د احمد شاه د دربار د کارمنو په لړ کې د «میر ښکار» نوم نه دی راغلی. په کندهار کې هیڅ یو لوبغالی، چو تره او بې نه شته چې د احمد شاه مېله ځای ورته وویل شي. ده په گرده پاچاهۍ کې یوازې یوه ورځ سازو موسیکي اورېدلې او بس. (۱)

په رښتیا هم چې د دومره سارو ذوق خاوندان پاچاهان «که د هېوادنیو چارو د پرېت یې لامل نه و»؛ لږ لیدل شوي خو ښکاري چې همدغه لامل به د احمد شاه د دمې مخه نیولې وي. تر ډېره د سلطنتي لږ یو لومړني بنسټ اېښوونکي، تکړه سړي وو چې یوازې د پرله پسې هڅو په رڼا کې دغه لوړ ځای ته رسېدلي او د ژوندانه تر پایه یې د خپلو موخو له پاره له دغه کار نه لاس اخیستی نه دی. سربېره پر دې موږ د احمد شاه یوه دمه نی بوختیا پېژنو چې هغه له هېوادنیو چارو نه د وزگارېدو په ترڅ کې د هغه شاعري ده، احمد شاه هنري غزل بول شاعر «واقف لاهوری» هم څو ورځې رابللی، وایي چې «واقف» احمد شاه ته له ورتلو سره سم لاتدیني بیت ووايه: (۲)

ندیده هیچکس ظل پیغمبر بحمد الله که ظل الله دیدم

ژباړه: (چا لیدلی سیوري نه دي د استازي شکر، شکر چې مې ولید د خدای سیوري)

(۱) سراج، ۳۰ مخ. (۲) نگارستان فارسي، د محمد حسین آزاد لیکنه، د لاهور چاپ ۱۹۲۲، ۲۲۶.

دوولسم خپرکی

د احمد شاه د «دراني» نومولو لامل

ومو ويل چې احمد شاه پر لويه سدوزي کورنۍ پورې اړه لري. د افغاني تاريخپوهانو د وينا ووله مخې د دې کورنۍ بنسټ اېښوونکی «سډو» د احمد شاه شپږم نیکه و، «راورتي» وايي چې د لسمې لمريزې پيړۍ په پای کې يې ژوند کاوه، او نوم يې هم اسدالله يا سعدالله ښوول شوی وروسته د «سډو» په بڼه لنډ شوی دی، په هر ډول په يوولسمه لمريزه پيړۍ کې د سدوزي کوچني ونډ نوم ډېر نه يادېده ددغه نامه خپرېدل د احمد شاه د سلطنت له جوړېدو سره تړلي دي، خو کورني او بهرني تاريخپوهان تر ډېر ځايه احمد شاه ته «ابدالي» وايي چې دا د پښتنو د يوې لويې څانگې نوم دی. ابدالي نوم د دې څانگې د ډېروالي په پرته، دومره پخوانی نه دی او په تاريخونو کې تر اوومه لمريزه پيړۍ پورې نه ښکاري، خو له لومړنيو اسلامي پيړيو راهيسې د پښتنو د نورو څانگو، لکه: سوري، غوري، لودي او نورو نومونو په تاريخونو کې راغلي دي، له دې نه ښکاري چې هاغه مهال ابدالي نوم، د ود يا له تر ليه او څارنه و، او کېدی شي چې هاغه مهال د دې ډلې څانگې په څانگه يو تيرنيو نومونو پېژندل کېدې. تر دې وروسته ورو، ورور ابدالي نوم اوږدېدل کېدې او پر نهمه او لسمه لمريزه پيړۍ يې د تاريخ په مخونو کې په څرگنده توگه وينو.

نو څنگه په افغانستان کې ناڅاپه دغه څو سوه کلن نوم پر «دراني» واوښت او

احمدشاه سدوزی ابدالي، احمدشاه «دراني» او يا هم «دُر دران» ونومول شو؟ په دې اړه له تاريخپوهانو نه نغښتې او هيښنده خبرې اوږو، لکه يو بهرنی ليکوال چې د بل هغه په پېښو، ليکي: د احمدشاه د خوب ليدو له امله، ابداليانو خپل نوم پر «دراني» واړاوه. ^(۱) ښکاره ده چې ددغه بې بنسټه الواک نه منل خبرې ته اړ نه دي.

محمد حيات په دې اړه تردې هم ډېر ليکي او وايي: د افغانستان پر پلار. د احمدشاه ترکښاستو وروسته صابرشاه نومي روحاني سړي چې احمدشاه ډېر ښه مانه؛ ورته وويل چې «دُر دران» بل نوم غوره کړي، خو احمد د خپل تيره د نامه له په پام کې نهولو سره «دُر دران» هغه غوره کړ. ^(۲) په دې مانا چې ابدالي څانگه يې «دران» او «دراني» او ځان يې «دُر دران» ونوماوه.

فيض محمد هم دې ته ورته، پر سلطان محمد پسې د خبره مني.

په هر ډول، ښايي وويل شي چې د «در دران» نوی نوم په هيښنده چټکۍ د يوې بې بنسټه ترنې له مخې پر «دُر دران» واوښت او په رسمي څېړنو او ديني دريځونو کې ياد شو. افغاني تاريخپوهان وايي چې احمدشاه پر خپله تاپه چې د طاوس ښه يې لرله او صراحي ته ورته وه، دغه ليکنه وکړه: «الحکم لله يا فتاح، احمد شاه در دراني» ^(۳) تر دې وروسته احمدشاه ته پر «دُر دران» او دراني پاچاه ويلو سربېره ټول ابدالي تيرد «درانيو» په نامه ونومول شو.

د احمدشاه د پاچاهۍ پر هماغو ورځو په کورتيو ژبو او ليکنو کې د «ابدالي» پر ځای «دراني» نوم وکارول شو. ^(۴)

(۱) د ايران لنډ تاريخ، د «سرپرستي ساپکس» ليکنه، د اصفهان ژباړه او چاپ، ۷۸، نېټه يې نه شته، لومړۍ څڼه، کېدای شي چې «سرپرستي» دا کرښې له «مېلسن» نه زده کړې وي. ضياء الملت والدين وايي: دا خوب نومانډولي «چکني» ليدلی و، نه احمدشاه او ده له همدې کبله «در دران» بل نوم غوره کړ، تاج التواريخ، د امير عبدالرحمان خان ليکنه، د بېبي چاپ، ۱۳۲۳ ل کال، دوی ټوک، ۷ څپرکۍ، ۱۵۲ مخ.

(۲) سراج، ۱۰ مخ، سلطاني ۱۲۳ مخ.

(۳) سراج، ۱۱ مخ، سلطاني ۱۲۴ مخ.

(۴) کتلی شن: په حجاز کې د افغاني حاجيانو د ودانۍ د بړليک په اړه ليکنه، کابل مجله ۱۳۱۱ کال د څپرېدو دويم کال، دويمه گڼه.

ديارلسم خپرکی

د احمدشاه ماندیني او بچيان

زموږ په تاريخونو کې د احمدشاه د ماندینو شمېر د ښځو په اړه د هماغې بېلځۍ په چوپتيا له امله، ناڅرگند دی. د زامنو په اړه يې هم نه وايي چې له يوې موره وو، که له بېلا بېلو، ځکه نو د احمدشاه د مېرمنو شمېر ټاکنه ستونزور کار دی خو دا چې دی متشع سړی و، ويل کېدای شي چې پر يوه مهال يې د ښځو شمېر تر څلورو ډېر نه و، خو دا چې څه نوميدي، له کومو کورنيو وې او څه مهال واده شوي؛ څرگنده نه ده. موږ د احمدشاه له مېرمنو څخه يوه چې شاهزی «بيگم» نوميده او د هندوستان د شاهنشاه محمدشاه گورگاني (۱۱۳۱-۱۱۶۱) لور وه، ځکه تر نورو ښه پېژنو چې نوميالی کورنی يې وه، ددې غجلۍ موږ د «صاحبه محل» په بلنامه يادېده او د هندوستان په پلازمېنه کې يې له احمدشاه سره واده شوی دی خو دا چې احمدشاه له شاهزی بېگم نه بچيان لرل که نه؛ څرگنده نه ده، محمد حيات د احمدشاه د لومړنۍ ماندینې (د شاهزی تيمور مور) په اړه څرگندنه غېږي، دی ليکي: احمدشاه د جلال آباد د بهسودود عريانود سردار له لور سره واده وکړ او تيمور شاه ترې وزېږېد. ^(۱) محمد حيات هډود غجلۍ نوم، پلار، او د واده نېټه نه يادوي.

دا چې احمدشاه په کوچنيوالي کې زنداني شوی؛ په ځلميتابه کې پارس ته لاړ دی

(۱) حيات، ۴۴۶ مخ

اوشهزاده تیمور هم هماغلته زیږېدلی نو ښایي دا ومنل شي چې د شهزاده له مور سره یې هم په پارس کې واده کړی دی.

دا اټکل لرې نه دی چې د احمدشاه خسر چې د جلال آباد له سیمه یزو سردارانو څخه و او د هغو افسرانو په ډله کې راتلو چې له نادرشاه سره له جلال آباد وڅییر نه د تېرېدو په ترڅ کې (۱۱۵۱ کال) رابلل شوي او په بدرگه منل شوي وو، دی هم همدا مهال په نادري اوږدو کې منل شوی او څه موده وروسته پارس ته ورسره تللی، لور یې هماغلته له احمدشاه سره واده کړی او تیمور ترې زیږېدلی دی. ددغه اټکل له منلو سره سم ویلای شو چې احمدشاه د سردار لور پارس ته د نادر تر ستنېدو وروسته (۱۱۴۵ کال) واده کړه او تیمور د احمدشاه د پاچاه کېدو پرمهال (۱۱۶۰ کال) لا اووه کلن شوی نه و.

د احمدشاه بله میرمن هم د عبدالکریم د وینا له مخې پېژندلې شو، نوموړی وايي چې «شاهزی سلیمان» د «شاهزی تیمور» میرنی ورور دی. دا چې سلیمان د احمدشاه دویم زوی دی، بویه وویل شي چې مور یې هم د احمدشاه دویمه ماندینه وه او کېدای شي چې په کندهار کې یې واده کړې وي ځکه چې شهزاده سلیمان په کندهار کې زیږېدلی او د احمدشاه د پاچاهۍ پرمهال مخکې تر دې چې دهند له شاهزی «بیگم» سره واده وکړي په کندهار کې پاچاه شوی و.

تر دې اخوا نه پوهیږو چې د احمدشاه نور زامن له همدغو درېیو ماندینو څخه و که د بلې مور یا نورو میندو څخه زیږېدلي دي. د احمدشاه د لور یا لونو په اړه هیڅ څرک نه شته، په تاریخونو کې یې د لونو د زوکړې، نومونو او ودونو په اړه او یا هم د احمدشاه زومانو په اړه هڅه نه مودل کېږي.

د احمدشاه زامن دا دي:

مشر زوی تیمور، دویم زوی سلیمان، سکندر، داراب و پرویز (د ابن محمد امین د وینا له مخې تر ټولو کشر). ابن محمد امین شاهزی سکندر د احمدشاه ځای ناستی او تر هغه وروسته یې د تیمور پرمهال په ناسته ولاړه کې د پاچاه همغاړی گڼلی دی.^(۱) څرگنده ده چې دا تاریخلیکونکی د سکندر د ځای ناستۍ په اړه تېروتنې، خو بیا هم دده وینا دا څرک لگوي چې تیمور و سکندر به له یوې او سلیمان و پرویز به له بلې موره

(۱) مجمل ۱۴۸ او ۱۵۲ مخونه.

وي، په دې توگه د نورو تاريخونو چوپتيا د دې مخنيوی نه کوي چې شهاب و داراب دې د هندوستان د پاچاه د لور زامن وگڼل شي، ځکه چې اوس موږ ته د احمدشاه د څلورمې ماندينې پته نه شته.

په هر ډول، تيمور د پلار له خوا د پنجاب تر نايب الحکومه توب وروسته د هرات نايب الحکومه ټاکل شوی او د خوراسان د ولايتونو د څارنې دنده يې لرله.

سره له دې چې احمدشاه د سلطنت تر پايه ځای ناستي ټاکلی نه و، خو د خپلې ناروغۍ تر کلکوالي وروسته يې ملکي او پوځي مشرانو ته تيمور په دغه نامه وروپېژاند.

توبه غر ته د احمدشاه تر تگ وروسته، سليمان هم څه مهال د کندهار د حکومت وکيل شو؛ خو سکندر د پلار د واکمنۍ په وروستيو کې د پنجاب پر نايب الحکومتوب وټاکل شو او د سپه لاسار جهان خان په ملتيا هغې سيمې ته وخوځېد، خو لا په پېښور کې و چې د احمدشاه د مړينې خبر يې واورېد او د تيمور شاه له لارښوونې سره سم کندهار ته راستون شو. ^(۱) پرويز هم د احمدشاه د سلطنت په وروستيو کې د کابل واکمني لرله. اود پلار تر مړينې وروسته کندهار ته وغوښتل شو ^(۲) خو د شهاب و داراب په اړه څه ويل شوي نه دي.

(۱) مجمل-۱۵۲ مخ.

(۲) مجمل ۱۵۲ مخ.

خوار لسم خپرکی

د احمد شاه هممهالي او گاونډي پاچاهان

د احمد شاه پر مهال د افغانستان شمالي گاونډی هېواد (بخارا) د استراخاني اوزبکود يوې کورنۍ «چې د جنيديه لړۍ نومېده» په واک کې و. ددې کورنۍ لسو تنو پاچاهانو له ۱۰۰۷ تر ۱۲۰۰ هجري کال پورې واک چلولی خو په پای کې پاچاهي کورنۍ بې جوگې شوه او د دربار مشرانو په ځانگړې توگه مانغيت مغولانو د دولت واگې ونيول او په مادون النهر کې يې بلواوې پيل کړې. احمد شاه پر ۱۱۸۱ هـ کال چې وزير شاه ولي خان د اوږدو کوماندان و له جيحونه په اوښتو هغوي ولېږل او پرته له جگړې يې پر خپل ځای کښول.

د بخارا د جنيديه لړۍ لاندېني مشران د احمد شاه هممهالي وو:

عبدالمومن د ناستي کال ۱۱۶۰ هـ، دويم عبدالله د ناستي کال - ۱۱۶۴ هـ. محمد رحيم (د مانغيت مغولو له لړۍ څخه) د ناستي کال ۱۱۶۷ هـ. عبدالعزيز (د جنيديه کورنۍ وروستی پاچاه) ل ۱۱۷۱ تر ۱۲۰۰ هـ پورې.

سلطان محمد او فيض محمد چې «شاه مراد» د بخارا پاچاه او د احمد شاه هممهالي گڼي، تېروځي، «معصوم شاه مراد» د مانغيت مغولو د لړۍ لومړنی سړی دی چې د جنيديه کورنۍ پر ځای کښاست او له ۱۲۰۰ تر ۱۲۷۷ هـ کال پورې يې شپېړو تنو واکمني کړې ده. شاه مراد له ۱۲۰۰ هـ کاله تر ۱۲۰۷ هـ پورې پاچاهي کړې، څکه نو

نوموړی د تیمور شاه افغان هممهالی و، نه د احمد شاه بابا. احمد شاه تر ۱۱۷۱ هـ کال پورې په پارس کې یو ټاکلی هممهالی نه لاره، ځکه چې د نادر تر مړینې وروسته دغه هېواد د خپلمنځي اوړ په لمبو سوزېده او د تیرواکي دود په کې راژوندی شوی و. په آذربایجان کې د پښتنو غلزیو خان «آزاد» له پېنځلسو زرو سرتېرو سره، په استرآباد کې «حسن خان» کاجار او په عراق کې «کریم خان زند» واکمنان وو.

له ۱۱۷۱ کال وروسته «کریم خان» د ټول هېواد پاچاه شو چې د احمد شاه تر مړینې یې هممهالی گڼل کېږي، دغه سړی ډېر خوښ و چې احمد شاه پر خپل ټول ځواک سربېره، د هغه په هېواد کې لاس ونه واهه.

خود هند دولت چې د اورنگزیب تر مړینې وروسته مخ پر ویجاړېدو و، د احمد شاه پرمهال ړنگېدو ته نېژدې شو، ځکه چې د هند پاچاهان پر بنسټو او چرچو لگیا وو؛ وزیرانو او نور مشرانو لومې غځلوې او ځانگړې موخې یې غوښتې او د ولایتونو واکمنو خپل واک ته پناه ونيوله. د راجپوت، جتان او مرهټیان د سلطنت ړنگولو او هېواد لوټولو له پاره راپورته شوي وو، که د احمد شاه مړانه او مرسته نه وې، هندي دولت به د مرهټیانو په لومړي یرغل راپرځېدلای و.

د احمد شاه هممهالي هندي پاچاهان دا دي:

ابوالفتح ناصرالدین محمد شاه خجسته اختر غازي پاچاه شاهجهان
۱۱۳۱-۱۱۶۱ هـ، مجاهد الدین احمد شاه د محمد شاه زوی ۱۱۶۱-۱۱۶۶ هـ - عزیز الدین دویم
محمد عالمگیر د معز الدین جهاندار شاه زوی ۱۱۶۶-۱۱۷۴ هـ - ابوالمظفر جلال الدین عالي
گهر شاه عالم غازي پاچاه ۱۱۷۴-۱۲۲۱ هـ.

دویمه برخه

پېنځلسم خپرکی

د احمد شاه ژوند لیک د هغه تر پاچاهۍ پورې

احمد شاه پر ۱۱۳۵ هـ وزېږېد او پر همدغه کال يې پلار «زمان خان» د هرات د حکومت مشر «مړ شو. مور يې احمد شاه له خان سره يوځای له هراته فراه ته بوت. (۱) د احمد شاه مشر ورور ذوالفقار خان هم ښور اوک (د فراه او گرشک ترمنځ) ته لاړ، ځکه چې د «ملي سلا جرگې» له خوا د زمان خان پرځای د پخواني مشر عبداللّٰه خان ابدالي زوی، محمد خان ټاکل شوی و. نوموړي د خپلې کورنۍ تاريخي سيالۍ (د زمان خان کورنۍ) ته ښه نه کتل.

تر دې وروسته د احمد شاه په اړه څرک نه شته او د ورور ذوالفقار خان په سفرونو کې يې «د احمد شاه د کوچنيوالي له کبله» نوم نه ليدل کېږي، خو ذوالفقار خان پر ۱۱۳۶ کال د هرات مشر وټاکل شو او له ښور اوک د فراه له لارې هرات ته راغی. دوه کاله وروسته (۱۱۳۸) جرگې دى د «باخزر» د حکومت مشر اوځای يې د

(۱) حيات، ۱۲۷ مخ

مخکې یاد شوي محمد خان ورور «الله یار خان» ته ورکې، خو له باخزر نه هرات ته د ذوالفقار خان تر لښکروستنې وروسته، جرگې الله یار خان د فراه حکومت ته ولېږه او ذوالفقار خان یې د «مروچاک» پر حکومت وټاکه. که تر دې مهاله احمدشاه له خپلې مور سره په فراه کې واوله ذوالفقار خان سره یوځای شوی نه و، نو فراه ته د الله یار خان تر راتګ وروسته، هرو مرو له هغه ځایه وتلی او مروچاک یا بل ځای ته تللی دي.

پر هرات باندې د نادرشاه خپوراساني د يرغل له گنگوسي سره سم، جرگې پر (۱۱۳۹) کال بيا له فراه نه الله یار خان راوغوښت؛ د حکومت مشري یې وټاکه او ذوالفقار خان یې د فراه حکومت ته ولېږه، خو په دې نه پوهېږو چې دا مهال احمدشاه چېرته و.

د هرات نیلولو له پاره د نادر د جگړو په ترڅ کې چې له ۱۱۳۹ تر ۱۱۴۱ هـ کال پورې اوږدې شوې؛ ذوالفقار خان له فراه نه هرات ته راغی او د خپل کورني سيال الله یار خان په مرسته د نادر پر وړاندې پر جگړه بوخت شو، دلته بیا هم د احمدشاه نوم نه لیدل کېږي ځکه چې دا مهال هغه شپږ یا اووه کلن هلک و.

تر سولې او پارس ته د نادر تر ستنېدو وروسته، ذوالفقار خان پر ۱۱۴۲ کال یو ځل بیا له فراه نه هرات ته لښکر وخوځاوه چې په پای کې د جرگې په پرېکړه د هرات مشري ورکړه شوه او الله یار خان مروچاک ته ولېږل شو. تر دې وروسته موږ په څرگند ډول احمدشاه په هرات کې مومو.

د ۱۱۴۳ کال په پای کې نادرشاه له دېرشو زرو جگړه مارو سره پر هرات یرغل وکړ خو ذوالفقار خان هغه پېنځه میاشتې وساته، دا مهال ذوالفقار خان پوه شو چې د الله یار خان گوند د ښار په منځ کې د هغه د ورکولو له پاره کار کوي، ځکه جرگې ته خپله استعفا وړاندې او څرگنده یې کړه چې اوس له پارس سره جگړه روانه ده، خپله مشري پرېږدم چې کوچنی شخړه د سترووالي لامل نه شي.^(۱) جرگې پخوانی مشر الله یار خان بیا وټاکه او ذوالفقار خان له خپلې کورنۍ او ورور (احمدشاه) سره له هراته وووت او فراه ته لاړ.

ذوالفقار خان په فراه کې ساتونکي افغانان د نادري جگړه مارو پر وړاندې

(۱) سلطاني، ۱۱۴ مخ

خواکمنول، خو چې د الله يار خان د ماتې او د نادر د بري غږ يې واورېد، له خپل کشر ورور احمدشاه سره پر هماغه ۱۱۴۴ کال له فراه نه کندهار ته لاړ.

احمدشاه په کندهار کې هېښنده برخليک لاره او د تقدير له غوښتنې سره سم اړو چې د خپل ژوندانه خورا تياره شېبې همدلته تېرې کړي، هماغسې چې ښايي د خپل ژوندانه پر مختلونې ورځې يې هم له هماغه ځايه پيل کړې وای.

په هر ډول، د ميرويس نيکه د کورنۍ (هوټکيان) وروستۍ واکمن «شاه حسين» چې د نادر په لاس د هرات له نيولو نه خبر شو او له ابدالي تيره سره يې د هغه ښه چلند وليد؛ شکمن شو او ددغې ځانگې نوميالۍ مشر «ذوالفقار خان» يې بندي کړ، احمدشاه هم چې نهژدې لس کلن هلک و له خپل ورور سره يوځای د زندان پر وره ورننوت. تر دې وروسته د احمدشاه د ژوندانه يوه برخه د کندهار په دولتي زندان کې تېرېږي ده د زندان په انگرې کې نهژدې شپږ کاله يې غړو غوره غلۍ ژوند لاره، تر هغې چې پر ۱۱۵۰ هـ کال، نادر شاه کندهار ښار ونيو او بنديان يې خوشې کړل، احمدشاه هم چې نهژدې شپاړس کلن زلمی و د نورو هغو په څېر له بنده راووت.

شاه حسين هم د خپلو لويو سياسي تېروتنو خوند وڅاکه. هغه د پارس د افغاني شاهنشاه «مير اشرف» «چې له نادر سره پر جگړو بوخت و» ملاتړ ونه کړ او چې نوموړی شاهنشاه د نادر پر وړاندې د لښکر جوړولو او ټينگښت له پاره کندهار ته راغی، د خپلې يوې ډلې سپرو په لاس يې د کندهار په جنوب لويديزه سيمه کې وواژه او په خپل دغه چار يې «چې د افغاني خپلمنځي شخړو درنغورۍ يوه څرگنده بېلگه ده» د هوټکي نوي دولت بنسټ ته کلک گوزار ورکړ. وروسته تر دې چې نادر شاه پر هرات باندې د يرغل له امله زړور شو، شاه حسين بيا هم د درسيو زرو مرستندويو سپرو له لېږلو پرته د نادر پر وړاندې د هرات له ابدالي حکومت سره بله هيڅ مرسته ونه کړه او ددغې دويمې ناوره چار له امله د هرات په ماته کې اغېزناک شو. نادر چې کندهار ته راوړاندې شو، شاه حسين يوازې او د ټولو شاه اشرف پلويو غلزيو او ابداليو مشرانو له مرستو نا هيلی و ځکه يې د نادر شاه پر وړاندې ماتې هم څرگنده وه، د ساري په توگه اشرف سلطان غلزی چې د توخيو سپرو مشر و، د کلابندۍ په ترڅ کې له شاه حسين څخه جلا او له نادر سره يوځای شو او خپل مشر ته يې دغه دروه يې د هغه د ناوره سياست تر ملاتړ غوره وگڼله.


سربېره پر دې هم شاه حسين چې زړور او خپلسری سړی و، په لږ شمېر سره څه د پاسه يو کال د نادر پروړاندې وځنگېد.

نادر شاه چې د ۱۱۴۹ له ذی الحجې نه د ۱۱۵۰ تر ذی الحجې پورې د دېوالو او دگر پر جگړو بوخت و، د کندهار له زلمه ښار نه يې لويه کړۍ راجا پېره او څو ځايه يې په يوه ميلې واټن کې کوچني پوځي کوټونه جوړ کړل چې په هر يوه کې زرساتونکي ځای پر ځای وو. د دغو کوټونو تر منځ يې هر سل گامه وروسته نور برجونه جوړ کړل چې هر يو يې په لسو سرتېريو ساتل کېده.

نادر شاه له پلازمېنې دوه ميله لرې ختيځ خواته د يوې سترې پوځي چاوڼۍ بنسټ کېښوو؛ دېوالونه، برجونه، استوگنځۍ، جومات او څو ودانۍ يې جوړې کړې؛ د «نادر آباد» په نامه يې ونوموله، او په خپله د اوږدو له سترې برخې سره ورته راکښته شو.

نادر د سپرو کنگو کونو په بريدونو، د کلات د غلزيو، بست، گرشک، زميند اوږ او نور پوځي غونډونه مخکې نيولي او د شاه حسين د اړيکيو کرښې يې له هره ځايه پرې کړې وې، خو خپل اړيکي يې له هرات، خوراسان و پارس سره ټينگ وو؛ د کندهار ښار د شاتنيو غرونو لوړې څوکې يې نېولې وې او د پلازمېنې منځ يې تر اوږ لاندې ونيو. په دې توگه ښار تر درنې مرمينې ژويلې وروسته، لاندې او د کوڅو په منځ کې وژنې پيل شوې، شاه حسين له سلطنتي کورنۍ سره د غره څوکې ته چې د ښار سهيل لويديځ ته وه؛ وخوت او وروستی هڅې يې پر مخ بوتلې، خو هر څه له لاسه تللي وو، په پای کې ده او کورنۍ يې ځانونه وسپارل او مازندران ته وشړل شول. نوموړی پر ۱۱۵۴ کال هماغلته په سنکيا ووژل شو.

نادر د کندهار ښار چې د هندوستان پر لار پولادین ډال و، روغ پرې نه ښو او ړنگ يې کړ. دغه کلک ښار د سربوې د غره په ختيزه لمن کې پروت او له درېيو خواوو ژورې کندی، برجونه او دېوالونو له رېونده ځمکې څخه بېلاوه؛ د ښځو او ستونزو غره لری له لويديز لوري ساته چې پر لوړو څوکو يې پوځي چاوڼۍ وې او په دوو دېوالونو سره پر ښار پورې نښتې. بالا حصار او سلطنتي ارگ د ښار په منځ کې لږ څه شمال خواته د يوې توپي لوري ځمکې پر سر ودان شوي وو چې پلن ډبرين بنسټونه يې لرل او «نارنج»



عکس منبر عرابه از شهر قدیم خنداب

نومېده. د نارنج د شمالي اړخ پلن دېوال د ښار له ختيز دېواله سره نښتی او پلازمېنه يې پر دوو (شمالي او سهېلي) برخو وېشله. شمالي برخه چې کوچنۍ ده د دولتي زېرمو، خانګو او پوځي اړخ له پاره وه او سهېلي برخې پر ښار پاتې پوځي اړخ لرله. د غره څوکې له سهېل لويديز لوري په خپلو برخو ورو دېوالونو ښار څارنه وساته چې قيتول^(۱) نومېده. نن هم د ښار دېوالونه، برخونه، نارنج او قيتول له څه پاتې دي چې په څلورم انځور کې ښودل کېږي.

وروسته تر هې چې نادر شاه کندهار ښار ونیو اوړنگ يې کړ، افغاني مشران يې د هغوي د ځپلي سرچېنه په مینه ومنل، د ستاري په توګه عبدالغني خان الکوزی يې په هرات کې د ابداليانو د مشر په توګه وټاکه، په کندهار کې يې هم نور محمد خان غلزی د ځينو تاريخ ليکونکيو په ناسم ډول عليزايي ليکلی «د «مير افغان» په بلنامه د غلزيو مشر او د خپلو بدرګه والو افغاني سرتېرو کوماندان وټاکه. همدا راز يې افغاني مشران و کارمنان د نيول شويو ولايتونو (هرات، کندهار) پر حکومتونو وټاکل، لکه: حاجي اسمعيل خان الکوزی او اشرف خان غلزی او داسې نور چې د شيندنو کلات حکومتونو او د فراه او ګرېشک سېمو ته وليدل شول.

سربېره پر دې نادر شاه ګڼ شمېر افغاني سرتېري هم په خپل اوږدو کې ومنل چې ځينې تاريخپوهان، لکه محمد مهدي او ابن محمد امين يې شمېر څلوېښت زره ليکي، خو نور د هر يې شپاړس زره ښيي چې دوولس زره ابداليان او څلور زره غلزيان د افغاني مشرانو تر مشرۍ لاندې او ټول د افغاني نور محمد خان په لارښوونه د نادر په بدرګه خوځېدل، دوی ليکي چې: هغومره ډاډ چې نادر شاه پر افغاني سرتېريو لاره، پر پارسيانو يې نه لاره، افغانان هم له ده سره په نيولو کې يوځای وو او دېره توره يې وکړه. رېښتيا داده چې د پارسي تاريخپوهانو پر ليکنو سربېره چې نادر شاه يو پوستين ګڼدونکی تورکمن او يو نالوستی سړی و^(۲) هغه د خوراسان او سېدونکۍ، سني مذهب ه او د بشپړ عقل، هډ او از مېښت څښتن و. نادر شاه په خوراسان کې روزل شوی او له

(۱) په تور کې مغولي ژبه، لښکري اډې او ګوټ ته وايي. (ژباړن)

(۲) تاريخ ايران، د ميرزا حسين خان فروغي ليکنه، د پارس چاپ، ۱۳۱۸ سپوږميز کال، ۲۲۸ مخ، همدا راز تاريخ عمومي، د ميرزا عباس خان اقبال ليکنه، څلورم ټوک، ۲۱۰ مخ.

افغانی ملک محمود خان سیستانی سره یې د اړیکو په ترڅ کې پوهه تر لاسه کړې وه، نوموړي د افغاني سلطان محمود په خېبر ستره اروا لرله او غوښتل یې چې پر گرده منځنۍ اسبا واکمني ولري، ځکه یې د خنډونو پر لرې کولو پیل وکړ او تر هرڅه یې لومړی مذهب ته پام شو، په دې مانا چې مذهبي بهلتون یې د سیاسي یووالي د ماتې لامل ګانه، تر هرڅه لومړی یې د پارس سلطنت ته رسېدل، د هغه هېواد د لویانو په جرګه کې د تشیع له پرېښوولو او حنفي مذهب له منلو سره اړوند کړل.

نادر شاه وګمړای شول چې د افغانانو مینه راکاږي، افغانانو هم د هند په نیولو، په لویدیځ کې د تورکانو په ماتولو او د داغستان په ښکېلولو کې ونډه واخیسته، دا هماغه داستان دی چې سلطان محمد، شیر محمد، محمد حیات او داسې نور تاریخپوهان یې لیکي.

نادر له افغانانو سره دومره نږدې و چې د پارسي افسرانو د کرکه یې راوپاروله، ابن محمد لیکي: د پارسي مشرانو په لاس د نادر د وژل کېدو یو لامل له افغانانو سر د نادر په دربار کې د هغوی سیالي وه. نادر شاه غوښتل هغه پارسي مشران چې دده له اند سره سم نه وو، له منځه یوسي، په دې اړه له افغانانو سره وغږېد، افشار او پارسي سرداران چې په پېښه وپوهېدل، د نادر پر وژلو یې لاس پورې کړ. (۱)

افغانانو هم هیڅکله نادر شاه هېر نه کړ، ان تر مړینې وروسته یې هم کور او سلطنتي کورنۍ د پارس اوږدو له لوټ څخه وژغورل او د هغه ورپرونه (علي شاه او ابراهیم شاه) یې په هماغه هېواد کې د دښمنانو پر وړاندې پیاوړي کړل. دا ټکي له هغه لیک څخه چې د «قم» د بلوا ګرو مشر «میر سید محمد» ابراهیم شاه ته لیکلی و او د نادر له مهاله یې تر خپل مهاله پورې له افغانانو سره د اړیکو له امله ګیله کړې وه؛ ښه څرګندېږي. (۲)

احمد شاه ته راځو: نادر د کندهار تر نیولو او له وګړو سره تر پېژندګلۍ وروسته له خپلو ټولو افغاني دښمنانو څخه یوازې «سیدال ناصري» وځاپه، دی د هوتکیانو پر مهال د پارس په جګړو کې نوميالی افغاني جرنیل و، نادر چې پر دغه سرغړ او افسر ډاډ نه شو کړای، نوروند یې کړ، همدا راز له ذوالفقار خان څخه هم چې یاد سړی و ډېر

(۱) مجمل ۱۴-۱۵ مخونه.

(۲) مجمل ۴۲ مخ.

دارېده، خودا چې هند ته يې تگ په ميخکې و، هغه ته يې تنخوا او جاگير وټاکل او په مازندران کې يې مېشت کړه، احمدشاه هم اوس مهال له ورور سره وڅوځېد او ددوي کاروان د ۱۱۵۱ کال په پيل کې د پارس خواته لاړ.

نادرشاه د هند تر نيولو، افغانستان ته تر راستنېدو، د بخارا تر تگ او د خوارزم تر نيولو وروسته پر ۱۱۵۴ کال خوراسان ولايت ته راغی، دغه ځای ته د راتلو په ترڅ کې يې د هېواد مخور له هرې خوا هرکلي ته راغلل، په دغه لړ کې يو هم افغان احمدشاه و چې له مازندرانه د نادرشاه ته ور اوړسېد. دا مهال احمدشاه شل کلن از مېيلي زلي و، نادرشاه ددې د افسرۍ ورو وېاله او د خپلو افغاني بدرگه والو سرته يې په ډله کې يې ومانه. نادرشاه چې د هند، بخارا او خوارزم په جگړو کې يې د افغانانو زور تيا ډېره خوښه شوې وه، تر هغې وروسته يې افغاني افسرانو او سرته يې ته ځانگړي پاملرنه کوله، د نادرشاه ددغې پاملرنې له امله احمدشاه وکړای شول چې د دندو په سمبالولو کې خپله وړتيا وښيي، خو تر اوسه لا احمدشاه يو افسر و او د ټولو افغاني سرته يې کوماندان هماغه نور محمد خان غلزي گڼل کېده. احمدشاه په لنډه موده کې وکړای شول چې د خپل ښه چلند او اخلاقو له امله د افغاني سرته يې، په ځانگړې توگه د ابداليانو د ډاډ ودرناوي ووشي. سربېره پر دې تېرني گډون او د پلار وروړ نامه هم په دې اړه اغېز لاره. بې اړنگه چې احمدشاه په داغستان و اړوان کې د نادرشاه په جگړه يزو سفرونو کې په پوره مېړانه د پوځي دندو د سرته رسولو له پاره هڅې وکړې او له دې امله يې د نادر په دربار کې غوره ځای ونيو. شير محمد خان په داغستان کې د احمدشاه د تورې يادونه کوي. (۱)

احمدشاه د نادرشاه د واکمنۍ په وروستيو کې د هغه له نومياليو او ډاډمنو افسرانو څخه و او د نادر په بدرگه والو افغاني سرته يې کې تر نور محمد خان غلزي (مير افغان) وروسته، لومړنی سړی گڼل کېده، ان تر دې چې د نادرشاه د مړينې پر مهال، سربېره پر دې چې احمدشاه د ټولو افغاني ابداليو کڼو کونو کوماندان و، د اوزبکو سپاره کڼو کونه يې هم تر لاس لاندې وو.

احمدشاه له ۱۱۵۴ تر ۱۱۶۰ پورې شپږ کاله له نادرشاه سره په تگ راتگ کې

یوځای و. ښایي دا و منو چې د هېواد مشري په اړه د احمدشاه د پوهې یوه برخه د هماغو ورځو پایله ده چې دا ټکي د دواړو لویو پاچاهانو په ځینو سیاسي او پوځي چارو کې په پرتلیز ډول لیدل کېږي. هغه څه چې د دغو دواړو ترمنځ توپیر جوتوي دا دی چې نادرشاه تر هغو ټولو ارزښتمنو خدمتونو وروسته چې د پارس له پاره یې وکړل، له بده مرغه یې د ملت په زړه کې خپل گرانښت او لویوالي د ژوندانه تر پایه ونه ساتلای شو، خو احمدشاه خپل ملت ته د څرگندو خدمتونو له امله وکړای شول چې ان تر مړینې وروسته هم خپله مینه او گرانښت د هغه په زړه کې ژوندی وساتي.

شپاړسم خپرکی

احمد شاه خنګه د افغانستان پاچاه شو؟

څرګنده شوې چې نادر شاه د ژوندانه په وروستیو کې روغتیا یې او تا بایلله او د ټپي ناپامۍ او پر غز په ترڅ کې یې خپل ځای ناستی زلمی زوی «میرزا رضاقلي خان» وړوند کړ، تردې وروسته پر له پسې غمونو او یو لړ خیانتونو چې په هغه هېواد کې روان وو، دده مزاج تر ځواکه، ځکه یې د خلکو پر ځورولو پیل وکړ او په کوچنۍ ګناه یې لویه سزا ورکوله. وګړي د هغه له مصادرو، رېږولو او بې شمېره وژلو نه پوزې ته راغلل او وسله وال پاڅون یې پیل کړ. شیروان، تبریز و استرآباد یو پر بل پسې سرغړ او شول. دغو خوځښتونو د نادر پر غز نور هم اورنی کړ او چې له خپل آرتاتو یې او پلازمینې خوراسان ته تلو؛ په لار کې یې د وګړو له کوپړیو غونډۍ جوړې کړې، سربېره پر دې یې وغوښتل چې خپل زامن نصرالله خان و امام قلي خان تر څار لاتندې نادري کلات ته ولېږي چې خلک یې د وراره میرزا علي قلي خان غونډې، د ده پر وړاندې ونه پاروي او ورپسې لوي پارسي مشران او چارواکي چې د خپل سیاست مخالف یې ګڼل؛ له منځه یوسي. نادر خپل دغه هوډ د ځانګړیو پرېکړو په غونډه کې له خپلو باوري سړیو او لویو افغاني مشرانو، لکه نور محمد خان غلزي، احمد خان ابدالي (احمد شاه) او نورو سره چې ده ته د ښي لاس غونډې وو؛ څرګند او غوښتل یې چې ددوي په لاس یې پلي کړي، خود نادر

پارسي دښمنان چې دارن او په کمين کې وو، له دې غونډې نه خبر او د ځان له وېرې يې د هغه وژلو ته ملا وتړله. په پای کې دغه نوميالی پاچاه د ۱۱۶۰ سپوږمۍ کال د جمادى الاخر پر ۱۱ د بکشنې پر شپه «خوشان» ته نږدې د «فتح آباد» په استوگنځي کې د محمد خان کاجار، موسی افشار، خواجه بهگ افشار، صالح قرقلوي او نورو اویا افسرانو له خوا ووژل شو. د پارس او د همد نادر د کاله او خوندېنو د لوتلو له پاره له ځايه وخوځېد، خو افغان احمدشاه د دغه خبر تر اخیستو وروسته له افغاني سپرو ټولگيو سره د نادر شاه د کاله ساتلو له پاره پوځي لارې چارې ونيوې او سمدلاسه د افغاني ځواکونو د کوماندان نور محمد خان (میر افغان) له خوا د غلزيو او اوزبکو په ټوليزو پیاوړی شو.

پارسیانو جگړه ونه کړه او سرسري سمون منځته راغی. سهار د نادرشاه د مایندېني له خوا احمدشاه ته د هغه د مړنې ملاتړ له امله ځینې ډالۍ ورو لېږل شوې چې په هغو کې یو هم نوميالي الماس (کوه نور) و. (۱)

احمدشاه چې د افغانستان له پاره یې ستر آرمان لاره، پرته له دې چې نور د پارس په کورنیو چارو کې لگیا شي، له کوماندانان نور محمد خان او ټولو افغاني ټولگيو سره د هرات له لارې کندهار ته وخوځېد، خو له بده مرغه چې د نادرشاه مایندېنه (ملکه) او

(۱) نن هم «کوه نور» د نړۍ له لسو پېنځلسو نومياليو الماسونو څخه دی، سره له دې چې دا تېره د تاریخ له مخې د هندوستان ده، خو تر ډېره ځایه نړۍ ته افغانانو ورپېژندلې، مانا دا چې د هند شاهنشاه علاءالدین افغاني خلجی د ۷۰۹ کال په جگړه کې پر «مالوا» بری وموند او د هغه د نورو زېرمو په لړ کې یې «کوه نور» هم ترې واخیست، تر دې وروسته تر لسمه هجري پېړۍ پورې نوموړې تېبه د هند د افغاني پاچاهانو په لاس کې وه، وروسته چې «بابر» هندوستان ونيو، دا تېبه یې د افغان لودي پاچاهانو له خوندېنو څخه تر لاسه کړه. بابر هم خپل زوی «همایون» ته وېېله. بابري کورنۍ دا تېبه تر دوولسمه هجري پېړۍ پورې وساتله خو د نادرشاه د یرغل له امله یې له لاسه ووت. د نادر تر مړینې وروسته کوه نور د احمدشاه لاس ته ورغی، احمدشاه ته دومره پر زړه پورې نه و او په خوندېنه کې وساتل شو، خو د تیمورشاه ته ډېر خوښېده او پر چې مټ یې تړه. زمانشاه چې کوه نور خپل ځای ناستې ته وسپاره دروند والی یې ۳/۸/۷۹۳ قیراطه و. شاه شجاع د پوه ارويايي په لاس کوه نور وټوړه او ان چې د افغانستان پلاز و جوړه یې هم پرېښوه او په پنجاب کې استوگن و، دا ارزښتمنه تېبه ورسره وه. دا د افغانستان له شتمنیو سره د شاه شجاع پوه ناپايي وه. په هر ډول، د پنجاب واکمن و نجیت سنگ د ۱۲۲۸ کال د جمادي الثاني په پیل کې له شاه شجاع نه کوه نور په سپکاوي واخیست، خو د هغه کورنۍ ته هم پاتې نه شو او د هند د نایب الحکومه «لار دالهوري» له خوا پر ۱۲۶۳ کال په لندن کې ملکي «ویکتوریا» ته ډالۍ شو. کوه نور په لندن کې تر بیا توونې وروسته ۱۶/۱۱ قیراطه پاتې او تر اوسه د بریتانیا د سلطنتي کورنۍ په گانو کې شمېرل کېږي.



کورنی د احمدشاه تر خوځېدو وروسته له ناوړه برخليک سره مخامخ شوې.

احمدشاه له هراته د تېرېدو په ترڅ کې هېڅ داسې ونه چلېدله چې له پارسي واکمنو سره کار لري او د ۱۱۶۰ کال په رجب کې له گردو افغاني ځواکونو سره يوځای کېدو ته راغی، د لارې په اوږدو کې د پخوا په څېر لوی مشري د نور محمد خان غلزي وه او بشار ته له راتګ سره سم يې نورو افغاني مشرانو ته د افغانستان له پاره د پاچاه ټاکنو وړانديځ وکړ. دا ټکی چې ملي غوښتنه وه ژر ومنل شوه او سمدلاسه افغاني مشران راولېدل شول او ارزښتمنه جرګه جوړه شوه. احمدشاه هڅه کړه چې تر پاچاه ټاکنه پورې، افغان پوځي ځواک چې نېژدې شپاړس زره تنه وو، سره بېل نه شي.

څه موده وروسته د «شیر سرخ» په زیارت کې افغاني جرګه جوړه او پر اړوند سکالو خبرې پیل شوې. د شیر سرخ زیارت چې د نادر آباد پوځي چاوښ په منځ کې د ښار پر شمالي دېوال پورې نښتی د یوه ناپېژندل شوي روحاني سړي گوردی. خونه پوهیږو چې هاغه مهال يې څه ډول بڼه او ودانۍ لرله، ځکه چې اوسنۍ ودانۍ يې (پېنځم انځور) یوه اته اړخیزه گومیزه ده چې د احمدشاه دلمسی (دشاه محمود ماندینه) له خوا د احمدشاه تر مړینې (۳۵) کاله وروسته، په افغاني ډول اوږه پدې ساده گۍ له پخوا څښتنو نه جوړه شوې ده. (۱) کېدی شي چې دا ودانۍ تر څو کلو وروسته د نادر آباد د چاوښ یوازینۍ نښه وګڼل شي، ځکه چې چاوښ د اوزبک و لمر وړانگو له امله پر دغه لنډه ځمکه د ویجاړېدو په درشل کې ده خو زیارت به درو حانیت د نامه تر سیوري لاندې پرې کولونه روغ پاتې وي.

د شیر سرخ جرګوډېرې ورځې ونيوې او اته جرګې ترې پرو خبرو وروسته يې پایلې شوې، ځکه چې په هغو کې د نورو جرګو په توپیر د خوښوډېرښت په پام کې نه و او پر یوه ټکي د ټولو پرېکړې ته اړتیا وه، ټکی ارزښتمن او اندونه بېلا بېل وو ځکه نو غوڅه پرېکړه ستونزمنه وه. د جرګې لویو غړيو، لکه: «د نادر شاه د پدېر گه والو افغاني ځواکونو کوماندان د پوپلزيو مشر نور محمد خان غلزي (میرافغان) د اسحق زيو مشر موسی خان، د نورزيو مشر نصر الله خان، حاجي جمال خان بارکزي او نورود تبرنی سيالۍ او بېلوالۍ له کبله د یوه بل پاچاهي منلای نه شوه، لکه نور محمد خان غلزي چې د جرګې مشر ګڼل کېدلو ځان يې د شخصي او کورنۍ سابقې له مخې د پاچاهۍ وړ ګاڼه، سره له دې چې د ځان ټاکنې له پاره يې ډېرې هڅې وکړې خو پاتې راغی، غونډې د هغه

(۱) پر ډبرليک يې دغه پارسي ليکنه لوستل کوي: «بعرن و عنايت الله تعالى وقف فی سبيل الله بر مزار فیض آثار شیر سرخ، از طرف نواب مستطاب معلى القاب (والده) عصمت نشان) شهزاده کامران... گرده پده است... چهارشنبه ۱۴ ذی القعدة ۱۲۲۱»

«شیر سرخ»



تريخ مزاج دد پاچاهي وړ ونه باله. په رېښتيا هم ښه يې ويلي هغه څوک چې پر خپلو اعصابو حکومت نه شي کړای، پر خلکو به حکومت ونه کړای شي.

هغه چا چې د جرگې په ټولو غونډو کې د ځان په اړه هيڅ ونه ويل، يو او هغه هم «احمدشاه» و خو په نهمه ناسته کې د غونډې يوه غړي د لومړي ځل له پاره احمدشاه سدوزي د ښو اخلاقو او څرگندې کار پوهې له امله د پاچاهي وړ وگانه او د هغه ټاکنې په اړه يې وړانديځ وکړ، دغه سړی د استاد لايخوازي صابر شاه کابلي^(۱) و چې د تصوف د لاروي په توگه د ټولو کندهار پو مشرانو د درناوي وړ و.

دده ناپېيلی وړانديځ نه يوازې دا چې د شخصي او لانجبي لامل نه شو، لایې د غونډې لوی مشران دې ته ځير کړل چې احمدشاه د کوچنۍ کورنۍ دی او د لويانو پر وړاندې به خپلسری واکمن نه شي، په دې توگه تر لږ خبرو وروسته د غونډې برخوالو د احمدشاه ټاکنه ومنله او په پای کې احمدشاه سدوزی د افغانستان پاچاه او د شيرسرخ ملي جرگه چې ارزښتمن تاريخي کار يې بشپړ کړی و، پای شوه. احمدشاه له جرگې نه د افغانستان د پاچاه په توگه راووت؛ د خلکو لور پښو او پېرزوينو ته يې ځواب وایه او د سرو زرو جوغي ته ورته غنم ووی يې پر سر ولاړ و. «کتلی شئ: شپږم انځور» دغه طبيعې او تاريخي جوغه، د ټاکنې په هماغه غونډه کې د احمدشاه د لومړني ټاکنې «صابر شاه» له خوا د ښکېرغی په هيله د هغه د خولې پر څنډه ټومېل شوې وه، دا تاريخي پېښه د ۱۱۶۰ هـ پر شوال چې د ۱۷۴۷ له اکتوبر سره سمون لري، منځته راغله، مانا دا چې تاريخ ليکونکيو د نادر شاه وژل او د احمدشاه پلاژناستی د ۱۷۴۷ زېږدي کال په جون او اکتوبر کې ښولي او موږ پوهېږو چې د ۱۱۶۰ کال پيل (د محرم لومړی) د ۱۷۷۴ د جنوري له ۱۳ سره سمون لري، نو جون او اکتوبر مياشتې د نوموړي کال له جمادى الاخر (د نادر شاه وژل کېدو نېټه) او شوال (د احمدشاه پلاژناستی) سره سمون لري.

اوس به دغه (۲۵) کلن زلمی چې د پېښو لړۍ د يوه لوړو غوړ ليدلي هېواد د چارو په سر کې وټاکه؛ ووينو چې د افغانستان د هېواد و ملت له پاره يې څه ډول خدمتونه سرته رسولي دي، خودده د کړود ارزښت پېژندنې له پاره غوره گڼم چې تر احمدشاه مخه د افغانستان پر اوتالنده رڼا واچول شي، چې د پر تلې تله د تاريخي پېښو د يوې ستري اړتيا په توگه له لاسه ونه وځي.

(۱) امنشي غلام حسين، سيرالماخرين، د لکنهو چاپ.

اولسم خپرکی

تر احمد شاه وړاندې افغانستان

افغانستان په سهيلي اسيا کې يو لوي هېواد دی. د بتليموس له «آرياکا» يا «جيحون» څخه د عمان تر سمندر او د لرغوني «اپارتيا» له ولايتونو او «سکاستين» يا خوراسان او سيستانه د «ايندوس» تر سيند پورې غځېدلی چې د گاونډيو آريايي ملتونو په پرتله تاريخي ارزښت او لرغونوالی لري. (۱)

افغانستان د هندو اروپا څانگو د خوځېدونو منځی دی چې د سيحون و جيحون له غاړو تر اتلانتیک سمندر پورې خوځېدلي او د گاونډيو آريايي ملتونو پر ژبو، دين، سياست او صنعت يې اغېز ښيندلی او تر اسلام څو پېړۍ د مخه يې په ماوراءالنهر، پارس او د هندوستان په سيمو کې لوی لاس لاره.

افغانستان يا لرغوني باختريان و اسلامي خوراسان د هندو ايران د ژبو، دين او دودونو سرچينه ده. د مسيح تر زوکړې څو پېړۍ د مخه يې پارس ته د زرتشتي دين زېری ورکړی او تر پېنځمې زېږدي پېړۍ پورې يې د يوناني او تخاري دولتونو په پېر کې د ماوراءالنهر، کاشغر، ختن او هندوستان پر هېوادونو واکمني کړې.

(۱) کتلی ش: (لس تاريخي ليکنې) د افغانستان ونگاهي په تاريخ آن «تر سرليک لاندې د کمترین ليکنه د کابل مجلې د لومړي کال په گڼو کې، د کابل چاپ. ۱۳۱۰-۱۳۱۱ لمريز کال. همداراز د تاريخچه مختصر افغانستان، زما ليکنه، په لومړنۍ کابل کالنۍ کې، ۱۳۱۱ لمريز.

همداراز د اسلام په پېر کې د صفاري سامان، غزنوي سامانېاو غوري پاچاهانو له مهاله تر تيموريانو او ابداليانو پورې پر ماورا، النهر، پارس و هندوستان په بېلا بېلو، مهالونو او ځايونو کې واکمن و.

افغانستان باختري او اسلامي مدنيتونه لرل او د اويستاله مهاله يې تريوه پيړۍ پورې د ختيزو اريايانو په تاريخ او اسطورو کې ستره ونډه ده.

د يامار، رستم، زرتشت، اوېستا، بېکلي بخدي، ويشتاسب، کنېشکا، برمک، سامان، صفار، محمود و شهاب الدين نومونه د اېونصر، اېن سينا، اېوريحان، مولوي جلال الدين بلخي او په لسگونو داسې نورو له نومونو سره، همداراز له افغانستان «په ځانگړې توگه له ختيزو ولايتونو، شمال او کابلستان (تر اسلام د مخه)» څخه لاس ته راغلې نښې، لکه: ودانۍ، بوتان، انځورونه، پيسې او داسې نور، د اسلامي پېر د ودانيو نښې او گڼ شمېر صنايع، لکه: زرگندلي انځورونه، ميناتورې، خاتم کاري،^(۱) ترکاني، انځوريزې وسلې جوړونې او داسې نور د افغانستان د تېرو وياړليو ورځو د يادگار په توگه پاتې دي.

سربېره پر دې، افغانستان سترې تاريخي ناخوالې ليدلې، مانا دا چې لا د زرتشت و باختري دولت يوه پېړۍ تېره شوې نه وه چې په شپږمه مخزېږدې پېړۍ کې هخامنشيانو پر افغانستان راوډانگل، سره له هغې چې نوميالي «کوروش» د افغانستان د لويديزو ساتونکيو (د سيستان سکايان) پر وړاندې خپله کورنۍ بابلله خو په هېواد کې د هغوی پوځي او سياسي واکمني وغځېده. دا مهال افغانستان وځپېد او په باج مننه اړ شو خو د پارس غوندې د هخامنشي مدنيت «چې لا اوم و» تر اغېز لاندې رانه غۍ.

هخامنشيان د ماکيدوني سکندر «څلورمه مخزېږدې پيړۍ» له يرغله و تېټېدل او د افغانستان ور يې د هغوی پر مخ پرانيستی پرېښوو.

يونانيانو په دېره مړينه، ژوبله هېواد ونيو، خو ژر په افغانواله کې ورنگېدل او د باختري صنايعو سرچينه او د يوه برويال دولت بنسټ اېښوونکي شول.

پر شپږمه مسيحي پيړۍ د افغانستان دويمه ويجاړي پيل شوه، ساسانيانو له

(۱) هغه لرگين لوبې چې د پيل داړو، هېوکيو، وسپنې، يالرگي په توگه بېکلي شوې وي. (ژباړن).

تورکستاني تورکانو سره د افغانستان ږنگولو او وېشلو تړون وټاړه؛ بدخشان او کتغن يې هغوي ته پرېښوو او مزار، مرو او هرات يې خپله واخيستل. کېدې شي چې «نوشیروان» به په دغه سياسي تېروتنه کې چې پردی توکم يې د افغاني آريايانو هېواد ته رانويست او مرسته يې ورسره وکړه؛ گرم نه و، ځکه هاغه مهال افغاني هياتله دولت چې پر پارس يې بريدونه کول؛ لويه يې او کلکه دښمني يې ورسره کوله، په خپله يوبل دښمن گڼل کېده.

محمود غزنوي هم چې ډېر پوه او سياسي پاچاه و، داسې تېروتنې دی؛ په خوراسان ولايت کې يې خوزره تورکمن شپانه پوولو ته پرېښوول. همدا تورکمن وو چې په پای کې يې دده د کول د ولت وپرخاوه او د افغانستان د شمالي ولايتونو پرنيولو سربېره يې پارس هم ونيو. تر هغې چې دوي له افغانستان وپارس سره د گډېدو په ترڅ کې روږدېدل، نوموړيو مدني هېوادو ته يې ډېر تاوان ورواړاوه.

پر افغاني تخارستان باندې د تورکانو ترواکمنېدو وروسته، چينيان هم وپارېدل او پر اوومه زېږدې پېړۍ هغه ولايت ته راننوتل. افغانستان په دغه پېر کې له بهرنيانو نه ډېر تاوانونه وليدل او له ساساني تمدنه يې چې تر ډېره يې مصنوعي بڼه لرله هم دومره گټه وانه خيسته.

همدا چې اسلام راڅرگند او عربو نيونې پيل کړې، ساساني يزدگرد د داريوش غوندي له لويديزې جبهې نه وتښتېد او عربان يې د افغانستان ترمنځ او ماوراءالنهر پورې را پرېښوول، خو افغانستان د اسلام په پېر کې نوي ژوندانه ته ورننوت؛ ابو مسلم خراساني او بلخي برمکي کورنۍ د عربو سياسي رژيم واړاوه؛ عربي پوهه يې پر منځ بوتله؛ پر درېيمه اسلامي پېړۍ د هرات ظاهري حکومت خپلواکي غوښتنه پيل کړه او افغاني صفاريانو په هماغه پېړۍ کې دا هيله وغځوله، ان تر دې چې د ټولو مسلمانانو آريايانو د خپلواکۍ بنسټ يې کېښوو. له همدغه امله يعقوب سيستاني ته «د افغانستان د اسلامي پېر رستم» ويلی شو.

تر دې وروسته د بلخ له افغاني ساماني پاچاهانو نه نېولې د قطب الدين خوارزم شاه ته پرېځېدو او د مغولو تر څرگندېدو پورې، افغانستان د پرمختگ و تمدن پر لیکه لاړ او خپل بايللی لرغونی سياسي برم و مدنيت يې په نوې بڼه راژوندی کړ. همدا مهال و چې

هندوستان تر څو پېړيو پورې د افغانستان دويم سياسي، ادبي او مدني منځی شو. (۱۱)
د افغانستان درېيمه توره اوډاروونکې ويجاړتيا د چنگېز (اوومه اسلامي پېړۍ)
له تاړاکه پېل اوډگر د تيمور (اتم اسلامي پېړۍ) له مړينې سره پای ته رسې.

د تيمور لمړۍ د خپلې وړتيا له مخې په افغانواله کې ورنګېدل او له دې خاورې او
اوبو (هېواد) سره يې زړه وتاړه. دوی د جغتايانو پر توپير په افغانستان کې پلازمېنه
جوړه کړه ځکه خو تر سلو کلو پورې افغانستان وکړای شول چې دمغولو ويجاړونې
ورغواي، خو له بده مرغه پر لسمه اسلامي پېړۍ د افغانستان څلورمه ويجاړونه پيل او
پارسي صفويانو د ماوراءالنهر له اوزبکو سره افغانستان لوتلو ته لاسونه رااوږده کړل،
دوي د افغانستان وېشلو له پاره د نوشيروان او تورکي خاقان هماغه تگلار پلې کړه خو
توپير يې دا و چې هماغه مهال يې يوځای اوډا مهال يې په سيالي سره دغه کار پرمخ
بوت، همدا وه چې يوځل بيا د افغانستان ورنګېدل و وېشل پيل شول.

دا مهال بابر گورگاني ته د هند هيله ودرېده او دهند د افغاني دولت تر مات، لو
وروسته يې د هېواد ختيزې سيمې له ځان سره کړې، لکه څه رنگه چې اوزبکو او
صفويانو هم شمالي او لويديزې سيمې ټکېلې وې.

افغانان د دې څلورمې ويجاړتيا په بهير کې چې له لسمې تر دوولسمې پېړۍ پورې
اوږده شوه، وزگار کښه ناستل او د پردیود شړلو او خپلواکۍ گټلو له پاره يې ډېرې هڅې
وکړې. سره له دې چې په ختيزه جبهه کې دهند د بابرې دولت پر وړاندې د ملت بلهاريو
او جهاد پرې ونه موند، خو په لويديز کې د پارسي صفويانو پر وړاندې ملي مشران
بريالي شول. د دغه تاريخي داستان اتل هماغه نوميالی افغان مير «ميرويس نيکه»
دی چې زوی يې «مير محمود» پارس ونيو، خولا د ميروس نيکه «کتلی شې: اووم
انځور، د ميرويس زيارت) او شاه محمود له مړينې څو کاله تېر شوي نه وو او
افغانستان لا په دننه کې د سياسي واکمنۍ پريووالي بريالی شوی نه و، چې د تاريخ
پانې واوښتې او نادر شاه خراساني راڅرګند شو. د نادر شاه تر مړينې وروسته يې په نېول
شويو هېوادو کې پاڅونونه او تېر مشري پيل شوه. پارسيانو تر لسو کلو پورې هېوادنی

(۱۱) کتلی شې: د کتيرين نه تاريخي ليکنې. د «افغان در هندوستان» تر سرليک لاندې، د کابل مجلې د دويم
کال په ګڼو کې، ۱۲-۱۳۱۱ لمريز کال.



مقبرہ میر ولید مراد کراچی
قبرستان

امنيت او د سياسي واکمنۍ يووالی ټينګ نه کړی شو، دا گواښ افغانستان ته ډېر مخامخ و، ځکه چې د افغانستان ملت د ونډيزو سياليو له امله شلې؛ د پردیود واکمنۍ له امله ناهیلۍ او کرکجن او د شتمنۍ له پلوه بې وزلی و، ملي مشرانو، خانانو او روحانيونو هم د ملت ډېره برخه چې پر کرهنه څاروي روزنه او څه هم په ښارونو کې په سوداګرۍ او لاسي کارونو بوخت وو، دخپلو وړو توکيزو گټو له پاره کارول. د هېواد په شمالي سيمو کې د بخارا د جنیدي واکمنو پټې سياسي لومې غځېدلې وې؛ په لويديزو برخو کې نادري واکمنو ځانګړې خپلواکي غوښته او په ختيزو څنډو کې هندي واکمنو يو ځل بيا له هندوستان سره د يو ځای کېدو بنسټ کېښوو.

په دغسې او تا کې افغانستان يوه ځواکمن مټ، ټينګ هډ او رانه اند ته اړ و چې دا ناخوالې لرې، ملي او سياسي يووالی راژوندي او افغانستان يو ځل بيا د ختيځ هېوادونو پر ليکه ودروي چې په دې توګه د ميرويس نيکه ناپېښه تگلار بشپړه شي. داسې سړي احمدشاه و چې په دې ارزښتناکه شېبه کې يې ستر خدمت وکړ او خپل ځانګړی او ټولنيز ارزښت يې وځلاوه.

اتلسم خپرکی

د احمد شاه اداری وړتیا

احمد شاه چې د افغانستان د سلطنت پر پلاز کهناست، یو جگړه لیدلی او از مېلی سیاسي سړی و، هغه په افغاني اروا او تاریخ پوه او د کورنیو شخړو له امله د ملت د ټولنیز بنسټ کمزورتیا ته غږیو.

احمد شاه پوهېده چې که د یوه هوښیار مشر تر لارښوونه لاندې ملت سره یو شي، بیا به یې نړۍ ته تاریخي برم وځلېږي، ځکه یې له یوې خوا د کورنیو شخړو د هواري «په ځانگړې توگه د ابدالیو او غلزیو کورنی لانجې ته چې میراثي بڼه یې موندلې وه» پام شو او له بلې خوا یې پر حکومت باندې د ملت د ډاډ منېدو هڅې پیل کړې. احمد شاه زیار وکینن چې د افغانستان وگړي وپوهوي چې دوی سره وروڼه؛ په گټه او تاوان او د حکومت په چارو کې سره گډ دي، له همدغه امله یې په پلازمېنه کې د افغاني قامونو د مشرانو یوه تلپاتې جرگه جوړه او په ټولو ارزښتمنو هېوادنیو چارو کې یې له هغوی سره سلا او پوښتنه کوله.

احمد شاه به چې یو ستر کار پیل او، نو د مخه به یې د لویو افغاني قامونو په اند ځان پوهاوه او هڅه یې کوله چې هغوی په خپله پرېکړه کې راگډ کړي، په دې توگه یې د افغاني مشرانو د جرگې گډه پرېکړه تر لاسه کوله، نو هغه کارونه چې ده وکړل د ملت خوښ وو او خنډ په کې نه پېښېده. همدا راز د ملت مشران د احمد شاه ملکي کارکوونکي او پوځي چارواکي وو چې په جگړه یزو خوځښتونو کې یې د خپلو قامونو له

نیم پوځي سرتېريو سره د یوځای دده ملاتړ کاوه. دا هماغه دود دی چې «مېلسن» د مبالغې په بڼه «فیوډالي جوړښت» تېرواکی «گڼلی دی.

احمدشاه د افغانستان له ملت سره په داسې شېبه کې مخامخ شو چې د گروهې او دین پریووالي سر بېره د گټو له پلوه سر بېل و خود فطرت او ملي ځانگړتیا و له پلوه دخپواکۍ، ویاړ او د اقتصادي کمزورتیا له امله د شتمنۍ غوښتونکي و او لایې پر زړه د هوټکې پېروښوونکي باد لگېده، ځکه نو یوه بڼه لارښود ته سترگې پر لار ښکارېده.

هر قام و ملت د هغه څه د لاس ته راوړلو له پاره چې نه یې لرې چمتو وي او ور شېبې څاري. احمدشاه هم د لارښوونې دغه دنده ومنله او هماغه ور شېبې یې افغاني ټولنې ته رامنځته کړې. په رېښتیا چې ده دا چارې په بڼه توگه تر سره کړای شوې.

احمدشاه له قام سره د لومړیو لیدنو په ترڅ کې د یو د از مېلي سیاست پوه غوندې چې وگړنې ځان غوښتنې دخپلې تگلارې له پاره کاروي، د افغانانو توره، ویاړ غوښتنه، خپلواکپاله، واکمني او گټه خوښونه راوپاروله او د اسلامي هېواد ساتنه، د مذهب له دښمنانو سره جگړه او له بېدایو هېوادو څخه د شتمنیو د اخیستلو ټکي یې وړاندې کړل، په دې توگه یې د ټول ملت نغښتی او ویده مانیز ځواک راوړیښ او پر یوه لوري وخوځاوه. (۱)

(۱) هماغه مهال افغاني ټولنه له دغو پوړونو رغېدلې وه: د آمرانو او مامورینو پور، د خانانو او سیمه یزو مشرانو پور، د روحانیونو پور (ملایان، شیخان، سادات) د سوداگرو پور، د کروندگرو پور، د صنعتگرو او کسبگرو پور، د شپڼو او کوچیانو پور او د پریوتیو پور (چېراسیان، بهوزلي او نور). سره له دې چې په افغانستان کې دا پوړونه له پخوا راهیسې وو او د خپلو دندو او کارونو د بدلولو واک یې لاره خوبیا هم ډیر لږ لیدل شوی چې یو سړی دې دخپل پلار پور پریدي او بل ته دې واوړي، په دوی کې تر شاهي کورنۍ او آمرانو وروسته لوړ رتبه ملکي او پوځي چارواکي لومړنۍ پور و او روحانیون و سیمه یز لوی خانان پر دویمه کړبه سم ورسره تلل. سوداگر او عمکه وال درېیم پور و او نور پوړونه تر هغوی ټیټ وو، خو روحانیونو په نوموړو پوړونو کې بله وړتیا هم لرله او هغه دا چې تر ډېره شتمن او له دولتي مالیه او پوځي بېگارونه گټه وو. همدا راز یې هر کال له دولت نه د «مستمرې» په نامه تنخوا و له وگړیو نه د «نذر» هم اخیسته؛ رسمی دربارونو ته بلل کېدل او د کرکېلې، ویالې کېندلو او داسې نورو پر مهال د وگړیو له خوا ویا مرسته هم ورسره کېده او دولتي چارواکې او خانانو یې سپارښتنې په خورا درناوي منلې خو خدای ښه پوهېږي چې د وگړیو دا مرستې او وړیا کارونه په خوښه وو که په ناخوښه او یا هم دا سپارښتنې حق وې که ناحق؟

کروندگر او ټیټ پوړونه په پرله پسې ډول د واکمنو، روحانیونو او خانانو تر بېگار لاندې گټل کېدل. یوازې شپانه کوچیان چې ټاکلی کور یې نه لاره د بېگار له جغه لرې وو، ځکه یې کلیوال او ښاري ژوند خوښ نه کړ چې پایڅوړ یې تر ننه هم لیدل کېدی.

د لویو هیلو بشپړ او یې ټولنیزه پارونه غواړي. د پیاوړي ملي ځواک جوړېدو او د پرله پسې جنگونو پیل یو ځل بیا د افغانستان ملت پټ ځواک راویني او په پای کې یې پر پرديو د افغان توکم د برم و لوړتیا گروهه غښتلې کړه.

احمدشاه تر جگړو او بریو وروسته په نیول شویو سیمو کې د افغان ملتوالې د کړۍ خپرولو ته ملا وتړله چې ورغ پر ورغ لویه هم شوه. احمدشاه نیاو او سلاد خپلو کارونو بنسټ باله؛ له دې لارې یې ټولنیز باور و ملاتړ تر لاسه کړ او په مینه او ډاډ یې دخپلو کارمنو او چارواکیو زړونه خپل کړل. سره له دې، احمدشاه ددې تگلارې د سرغړونکيو پر وړاندې سخت سړی او کلکزی سړی هم و چې بې لارې یې په زور لارې ته راوستل.

تر دغه ځایه مو ولیدل چې احمدشاه په ښه ډول وکړای شول چې له ملي او تا او هغې وړتیا نه چې د فطري غوښتنو او پخوانیو پېښو له امله منځته راغلې وه، د هېوادنۍ لوړتیا له پاره گټه واخلي. همدغه د پېژندنې او کارونې مټره، سترې بریاوې، د کورنیو چارو سمون او دده ځانگړي اوچت اخلاق په گډه ددې لامل شول چې وړه افغاني پرگنې پر ده بشپړه ډاډ وپسا ولري، بده نه ده چې دلته پر احمدشاه باندې د ملت د نړو او ښځود باور لرلود بېلگې په توگه یو کوچنی داستان وړاندې کړو، کندهاریان وايي:

یو ځل د هندوستان له پوځي یانه څخه د احمدشاه تر راستنېدو وروسته د اوسني کندهار ښار شمال ختیز لوري ته پېنځه میلې لرې «دامان» نومی ځای دده د اور دواډه شوه. د شپې له خوا یوه سرتیري اډه خوشې کړه او د خپل کوماندان له خبرولو پرته د خپل کلي خواته چې د احمدشاه له چاوښی نه دوامره لرې نه و، و خوځېد او د خپلې مېرمنې «اینو» لیدو ته ورغی، خو همدا چې مېرمن یې وپوهېده چې مېړه یې په تېښته د احمدشاه رکاب پرې اېښی، لوړه یې وکړه چې کاله ته یې پرې نه ږدي او ورته ویې ویل شرم دي چې احمدشاه بابا لا خپل انگر ته ننوتی نه وي، سرتېری یې خپل کاله ته راشي. سرتېری ستنېدو ته اړ او اډې ته له ورننوتو سره سم د څارن له خوا ونیول شو، سهار دا پېښه د ساتونکيو افسر ته ورسیده، سرتېری یې خوشې کړ خو کیسه ټکۍ پر ټکۍ د احمدشا تر درباره واورول شوه، احمدشاه ددغې افغاني مېرمنې په مېړانه خورا خوښ او دداسې روزنې د هڅونې په پار یې هغه کارېز چې د همدغه کلي تر څنگ بهېده، دې ته ور ویاښه. دا کارېز تر ننه شته او «اینو کارېز» نومېږي.

دغه سیمه یزه کیسه چې بهلکې یې خورا ډېرې دي پر احمدشاه باندې د پرگنود لوربینې ښه څرگندويي کوی:

لکه و مو چې ویل احمدشاه د ملي او سیاسي یووالي، د افغاني ملتوالي د کړی پراخېدو او کورنیو شخړو د لرې کولو له پاره بې ساري هڅې وکړې او د یوه پیاوړي اوږدو او لښکر غځونو له لارې یې د تاریخي لوړتیا غوښتنې هیلې د ملت په چوکاټ کې سمبال کړې. همدا راز یې په افغانستان کې ځواکمن دولت جوړ کړ او رېښتیني چارواکي او تکړه افسران یې وروزل. په ډاگه ویلای شو چې احمدشاه د تکړه کارپوهانو په ټاکنه کې ښه وړتیا لرله او د خپل اخلاقي ځواک او غوڅو پرېکړو د اغېز له لارې د اوږدو د ټینګښت، اطاعت وېلھاری لامل شو.

احمدشاه په دولتي چارو کې د چارواکیو وړتیا او پرهغوی باور بنسټیز توکي ګڼل او تر ډېره چارواکي او کارکونکي د ژوندانه تر پایه پر رسمي چارو پاتې کېدل. سر بېره پر دې احمدشاه ټولې دولتي چارې د یوې سترې او ټيټې کړۍ په مرسته څارلې او پر سزا او ستاینه یې لاس نه نیوه، همدا هڅې وې چې ده له ستلجه تر خراسان و سیستانه او له آمو تر عمانه د افغانستان سیاسي او ملي یووالي بشپړ او میلیونونه افغان وګړي یې پر یوه ملي غولي راغونډ کړای شول.

د افغانستان ملت هیڅکله هم د احمدشاه د هیلو پر وړاندې خنډ نه شو؛ دده له غوښتنې سره سم پر مخ لاړ او زرګونو وګړو یې په نفوته پر ډګرونو خپلې وینې تویې کړې، دغه پېرزوینې او لوربینې وې چې پرته له کومې خپلاسې جوړونې او رسمي تشریفاتو ده ته (د افغان بابا) وویل شول.

یوه لوی افغان دغه لوی افغان داسې ستایلی دی:

«... وکان هذا السلطان العظيم الشأن (ای احمدشاه) من قبيلة السدوزائي وهي القبيلة التي... من اجل ذالك تمكنت محبته من قلوب رعاياه عموماً مع اختلافهم في الاجناس والمشارب ومن قلوب الافغانيين خصوصاً حتى انهم كانوا يعتقدون من المقربين الى الله ويعدونهم اباً للعموم الافغانيين ومن ثم لقبوه ببابا وهو الى الان يعرف عندهم بهذا اللقب اذ يدعونه احمدشاه بابا واستقر عرش ملكه وسلطنته على دعائم الثبات والتمکن ولكن لما كانت العلة الحقيقية لثبات الملك والسلطنة هي حكمة وتدبيره الخ»^(۱)

(۱) کتلی شن، د سید جمال الدین افغان «تتمة البیان» ۶۸-۶۹ مخزنه.

احمدشاه د بهرني سياست په اړه ځير سړی و، له همدغه امله يې د جنگيالي او چمتو ملت او د توريالي او پياوړي اوږدو پر لرلو سربېره هم پر ماورالنهر يرغل ونه کړ او د جيحون پنځيز بريد ته يې په درناوي وکتل. همداراز يې پارس ته لاس ونه غځاوه او يوازې د خراسان و سينستان د ځمکو په بيا نيولو چې د افغانستان لرغونې او پنځيزې برخې وې، وسپېد.

که احمدشاه له ستلجه اخوا پورېوتی هم دی، نو موخه يې د سندد سيمې ساتل وه، نه دا چې خپل غچ تر سره کړي يا هېواد ونه ونيسي.

لنډه دا چې احمدشاه له خپلې سياسي او پوځي پوهې او له ټول هغه برم و پرتم سره چې وېي گاته، که د هېواد د علمي، صنعتي او اقتصادي پرمختگ مهال لاس ته ورغلاى وای چې گانده يې په ډاډمنه توگه وڅاري او ټينگه يې کړي، نو د نړيوال تاريخ يو نومبالي پاچاه به گڼل شوی وای، خو موږ پوهېږو چې احمدشاه د خدای ورکړې وړتيا او پوهې تر سيوري لاندې او د خپلو پرله پسې هڅو او ټينگ هوډ له امله په افغانستان کې سترې سياسي سمونې او مانيز بدلونونه ترسره او خپله دنده يې بشپړه کړه، تر دې چې هغه د اتلسمې پېړۍ افغانستان د اخلاقي ځواک په وده کې خورا اغېزناک گڼلای شو، ځکه چې سياسي بدلونونه د مذهبي او ټولنوتيزو هغو په څېر د ټولنې په اروا کې نوې ودې ته اړتيا لري، نو په دې توگه احمدشاه يو بريالى پاچاه او تکړه سياست پوه و، نه يو انډيال فيلسوف.

درېيمه برخه

د احمد شاه هېوادنۍ چارې

هغه بنسټونه چې احمد شاه د افغانستان په ادارې، ملکي او پوځي چارو کې پر بهلا، بهلو مهالو او له جگړه یو لښکر غځوونو نه د وزگار تیا په ترڅ کې ایښي، پر له پسېوالۍ نه لرې او ورو، ورو یې وده کړې خو د هغې اوږنې له پلوه چې په پام کې ده، دلته یې تر ټولو غوره یو پر بل پسې یادوو.

نولسم څپرکی

د احمد شاه ملکي جوړښتونه

په پلازمېنه کې:

د احمد شاه د ادارې جوړښتونو (ملکي، پوځي) د پېژندلو له پاره د دوی سرچینې لرو: لومړی د هغه دولت د کار کوونکیو نومونه او د هغوی ځینې کړنې چې په ځغلنده توګه د تاریخ پر پانولیدل کېږي.

دویم په دې اړه د احمد شاه د پایڅوړ د مهال ټولنیزې تاریخي نفوتې دي چې یادده کول و یا محمدزي؛ ځکه چې دوي هماغه د احمد شاه مهال جوړښتونه په لږ وده پر توپیر

ساتلي دي. په دې توگه يې د احمدشاه له پېر سره پرتله، د دې څېرې په ترڅ کې مرسته کوي.

په هر ډول مخکې تر هر څه ښايي وپوهېږو چې د احمدشاه په بنسټيزو او اداري جوړښتونو کې هماغه هېښنده ځانگړتياوې شته چې د ډېرو اسلامي هېوادونو په څو پوړيزو اداري جوړښتونو کې ليدل کېږي چې هغه هم د تاريخي او ملي دودونو، د عربي د اداري ډول او د مغولو او تورکو د ښو او گړنيو ډول گډون دی. همدا راز د احمدشاه د مامورينو رسمي نومونه د ملي، عربي او تورکي گړنو له اوږدې څخه راوتلي وو چې ځينې يې تر چنگېز ډېر پخوا د ختيځ په اسلامي هېوادو کې دود وو. دا ټکي په گڼو اسلامي تاريخونو کې په څرگنده توگه ليدل کېږي. په دې توگه په افغانستان کې د احمدشاه ځينې دولتي اداري پوړتله اړيکي نه لري او يوشمېر سره ورته هم نه دي. گڼ شمېر اداري خپلواکي اوسيده پاچاه ته ځواب ويونکې وې. يوشمېر کوچنيو ادارو تر ډېره د ماليې پر وزارت اړه لرله. د ولايتونو ځينو ادارو هم له اړوند وزارتونو سره اړيکي نه لرل او مخامخ يې د سيمه ييزو واکمنو تر لارښوونې کار کاوه. سره له دې چې دفاع وزارت له ملکي ادارو نه توپير لاره خوپه ډېرو چارو لکه: لگښتونو، تنځاگانو او لوبښو کې يې له ماليې وزارت او ملکي څانگو سره گډې خواوې وې.

د احمدشاه پر مهال څه بنديغ نه و چې يو سړی پر يوه مهال خودندي ولري، کټ مټ د پنځيز آرسرچپه چې يوشمېر پر يوه مهال دوه ځايونه نيولي نه شي، د احمدشاه چارواکيو کړاى شول چې د مانا له مخې دا ناشونی کار کېدونکی زبات کړي. په دې توگه د پورتنیو کتنو او ځانگړنو له په پام کې نيولو سره سم د دغو اداري جوړښتونو پر څېړنه پيل کوو چې له نيم څرگندو تاريخونو څخه راوېستل شوي؛ د محمد زيو له اداري اړونو سره پرتله شوي او زموږ په نننيو اداري نومونو ژباړل شوي دي.

وزارت:

د احمدشاه پر مهال د کورنيو چارو وزارت و عظمي صدارت هوه سړي ته چې «وزير» نومېده سپارل شوي وو، دا سړي تر پاچاه وروسته د هېواد لومړنی څېره وه چې کله کله به يې د «وکالت» په نامه د نايب السلطنه چارې هم سمبالولې. په کرارو ورځو کې د صدر اعظم په توگه د وزير دندې د دولتي ادارو پر څارنه او د پاچاه

پر سلاکاری سریره د هېواد په چارو کې دا وې:

د واکمنو په مرسته د ټولنیز امنیت ساتنه، د سیمه یزو ساتونکیو په مرسته د لارو ساتنه چې د خدمت کالنی تنخایې د خپلو غمکو هماغه مالیه وه چې دوی ته ورشمېرل کېده خو که په اړوند لارو کې به یې څه تاوان پېښېده نو دوی یې په ورکړه اړ وو، یو مهال د کندهار و غزني د لارې غلزیو د دغه خدمت په بدل کې د غمکې د مالیې کالنی څلوېښت زره روپۍ مجرایې لرله. (۱)، د واکمنو او نورو ملکي چارواکیو ټاکنه او گوښه کول (ټاکنه او گوښه کول د نایب المحکومه گانو او لویو چارواکیو له وړاندېغ سره سم د همدغه وزیر له خوا د پاچاه له په فرمان سرته رسېدل)، د پوستي (داگ) چارې (په کرارو شېبو کې د سیمه یزو لارو یو په لاس، په بیرنیو ورځو کې د سپرو په مرسته)، د مالیو راغونډول (د مالیې وزارت او مالي څانگو له وړاندېغ سره سم د پاتېشونو د لیک له مخې) او داسې نور.

د احمد شاه مهال وزیر «بگي خان بامیزی» و چې د «اشرف الوزرا» په رسمي نامه یادېده او په لیکنو کې «وزیر اعظم» ورته ویل کېده. (۲) د احمد شاه د پایښور په پیر کې وزیر ته «امیر کبیر، مختار مشیر» هم ویل شوي دي. (۳) د «تیمور شاه» پر مهال «شیخ عبداللطیف» ته د وزارت چارې سپارل شوي وې او ابن محمد امین هم څرگندوي چې نوموړی وزیر و. (۴)

خو «سلطان محمد» او د هغه په پېښو «فیض محمد» «شیخ» ېوازی د وکالت او دیوانی مالیې د غونډولو څانگې مشر بولي (۵) خو دا چې دغه څانگه د وزیر په دندو کې راتله نو بل څوک یې د تیمور شاه مهال د وزیر په توگه په گوته کړای شوی نه دی ځکه چې هاغه مهال د وزیر په نامه پرته له یوه سړي بل څوک نه و. همدا راز فیض محمد تېروڅي چې وايي: «وزیر شاه ولي خان د بدخشان تر نیولو وروسته د احمد شاه له خوا» د

(۱) سلطاني، ۲۶۰ مخ.

(۲) مکتوبات فقیر الله، ۲۷۰ مخ. د فقیر الله علوي ښکار پورې د لیکنو کتاب په لاهور کې چاپ شوی، خود

چاپ نېټه نه لري.

(۳) سلطاني، ۱۹۲ مخ.

(۴) مجمل، ۱۵۳ مخ.

(۵) سلطاني، ۱۵۲ مخ.

اعلی دیوان وزیر «نوم تر لاسه کړ» ځکه چې د «اعلی دیوان» نوم د مورخینو پر څرگندونه سر بېره د سلو زیو پاچاهانو د فرمانونو له مخې هم «د مالیې وزارت» ته ویل شوي دي^(۱) او د مالیې وزیرانو د «دېوان بهیګي» یا د اعلي دیوان مستوفي نوم لاره. دا په نورو اسلامي هېوادونو یا په تر احمدشاه دمخه افغانستان کې وو چې د مالیې وزارت مشر ته وزیر وېل کېدل او د هېواد سر وزیر (صدراعظم) هم و، لکه د غزنویانو پر مهال چې په افغانستان کې لاتدېني څلور گوني وزارتونه وو او د مالیې وزیر (دېوان وزیر، کله، کله د وزارت د دېوان خاوند) صدراعظم هم گڼل کېده: لومړی - د دېوان وزارت (د مالیې وزارت و عظمی صدارت)، دویم - د عرض وزارت (د دفاع وزارت) خو د دغه وزارت په سر کې «سپاه سالار» د مارشال و ستر درستیز په توگه گڼل کېده. درېیم - د رسالت وزارت (شاهي دارالتحریر). څلورم - د وکالت وزارت (د پاچاه د ځانگړیو چارو څارونکی او د دربار وزیر) دغه وزیر تل د پاچاه د سلاکارو غونډو او د وزیرانو د غونډې غړی نه و. د احمدشاه او د هغه د وروستیو پر مهال مطلق وزیر چې د عظمی صدارت دنده یې هم لرله، لکه: د احمدشاه وزیر «شاه ولی خان» د تیمورشاه وزیر «شیخ عبداللطیف خان»، د زمانشاه وزیر «رحمت الله خان»، د شاه محمود وزیر «فتح خان»، د شاه شجاع وزیر «عبدالشکور خان» او «سردار محمد اکبر خان (وزیر فتح جنگ شاه) د مالیې وزیران نه وو او د هغوی وزارتونه د کورنیو چارو وزارت ته ورته وو.^(۲)

اعلی دیوان:

یا د مالیې وزارت، دا اداره د احمدشاه پر مهال خورا ارته وه او د سیده او نا سیده مالیو پر چارو سر بېره یې (د باج اخیستنې او خرڅ اخیستنې په نامه گمرکونه) د کرهڼې او اوبو، دولتي شتمنیو (د خالصه په نامه)، کروندگرو او سوداگرو ته د مرستو (د تقاوي په نامه)، د دولتي ودانیو، د خواړو د زېرمو، ضرابخانو او د نقدې او جنسي خوندینو چارې هم څارلې. دې ادارې چې د دولت د گټو ټولې سرچینې یې په لاس کې وې، د

(۱) کتلی شن: د شاه زمان و شاه شجاع فرمانونه، ۱۲۱۰-۱۲۲۱ سپوږمیز کلونه، په کابل مجله ۱۳۱۷ لمريز کال (۳) گڼه، ۷۸ لمر کې خپاره شوي، له دغو فرمانونو څخه سر بېره پر دغه ټکي د اهرم څرگندېږي چې د افغانستان د سیمو او تېروتنو ځانان د پاچاه له خوا د «سلطان و سرکرده» په نامه ټاکل کېدل او پېژندل کېدل. (۲) کتلی شن: د بیهقي تاریخ، د اېروالفضل لیکنه، د کلکتې چاپ، ۱۸۶۲ زېږدي کال ۳۱۱ مخ.

دولت ټول لگښتونه (ملکي، پوځي) پر غاړه لرل او د دفاع وزارت له يوې ځانگړې څانگې پرته چې د پوځي سرتېريو تنخايي وېشله، له ټولو دولتي ادارو نه يې شمېر غوښته.

د احمدشاه پر مهال د دغه وزارت وزير ته «دېوان بيگي» ويل کېده او تر احمدشاه وروسته پر «مستوفي» واوښت.

د احمدشاه دېوان بيگي يا د ماليې وزير «عبداللّه خان باميزي» نومېده. ^(۱) چې تيمورشاه هغه وواژه ^(۲) د فيض محمد خان په وينا محمد علي رضا خان نومی هم يو مهال د احمدشاه (د داغلي ديوان د استيفا کارکوونکي) و. ^(۳)

شرعيه محکمه:

د احمدشاه پر مهال عدلي شرعي محکمو پر شرعي قاضيانو پورې اړه لرله او ملکي چارواکي لکه پوليس يې پلي کوونکي ځواک گڼل کېده. سره له دې چې د ولايتونو قاضيان د پلازمېنې د محکمو تر لاس لاندې نه وو، خو د منځي قاضي د هېواد تر نورو قاضيانو نه پدې او مشرو، همدا لامل و چې وروسته د پلازمېنې قاضي ته «قاضي القضا» وويل شول او د ابداليانو پر مهال د لومړي ځل له پاره ملا محمد سعيد آخوند پر خپل لوي شرعي مهر دغه مسجع بيت وکښ:

«محمد سعيد از فضل حق مشهور شد قاضي القضا شاه محمود شد» ^(۴)

دا هماغه نوم دی چې په افغانستان کې د غزنويانو پر مهال دود و. ^(۵) د احمدشاه د

مهال قاضي «ملافيض الله خان» و چې د تيمورشاه پر مهال «پاچاه مشير» شو. ^(۶)

ښايي پوه شو چې د پاچاه د ټولواکي له امله د هاغه مهال قضايي محکمې د ځان د پاسه له هر ډول زور او لارښوونې څخه گوښه او خپلواکې وې، لکه د تيمورشاه د مهال له يوې شرعي قبالي څخه چې ښکاري د هېواد د سترو منځيو لکه په کندهار کې د هاغه مهال قضايي محکمې د يوه قاضي او اتو نايانو او مفتيانو (همدا راز څو کتابانو) له

(۳) سراج، ۵۵ مخ.

(۲) سراج، ۳۶ مخ.

(۱) مجمل، ۱۵۵ مخ.

(۶) سراج، ۷۲ مخ.

(۵) بيهقي، ۲۴۸ مخ.

(۴) سراج، ۶۲ مخ.

خوا اداره کېدې. (۱)

د ليکلو خانگه (شاهي دارالتحریر):

ددې خانگې دنده څرگنده ده چې د شاهي فرمانونو ليکل وو. د احمدشاه پرمهال د انشا دېوان د يوه يا څو مشرانو تر لاس لاندې چې «منشي باشي» نومېدل او د «سرليکونکي» مانا لري سمبالېده چې تر ماليې وزارت وروسته د دولت له ارزښتمنو خانگو څخه گڼل کېده.

د احمدشاه سرليکونکي «سعادت خان سدوزی» او «ميرزا هادي خان» وو او د زمانشاه پرمهال دغه کارونه دوو سرليکونکيو «ميرزا محمد شريف خان» او «مير محمد علي خان» پرمخ بېول. (۲)

د دربار ادارې:

د احمدشاه مهال د دربار ادارې دېرې او ځينې يې خپلواکې گڼل کېدې، سره له دې

(۱) قباله د کندهار ښار اوسېدونکي محمد رحيم خان پلویليزیده چې لاندېنې ځانگړتياوې لري:
د قبالې کاغذ ژېړ وېس، مخ (۸۰ × ۱۰) اېنچه په تورنگ او سرونښو ليکل شوې. د قبالې پر سر د قاضي لوی او گرد مهر له دغه مسجع بيت سره ليدل کېږي:
چون مفوض شد به تيمورشاه شاهي از کريم قاضي اسلام شد از صدق دل عبدالرحيم (۱۱۸۷)
د قبالې پر څنډه د محکمې د رسمي غړيو (نايبان و مفتيان) (۸) لوي او واړه مربع و مسجع مهرونه دي چې دوه لوی يې په دې ډول لوستل کېږي:

لومړی: از عطای خدای هر دو جهان
دویم: ز الطاف شاه جهان خوشدل
پېرو مصطفی بود عمران
غلام همايون روشندل

د قبالې د ليکلو نېټه د (۱۱۹۹) سپوږميز کال د جمادى الثانی (۱۷) ده او داسې په کې راغلي: «فروش هشت مهم مساوی هشت شبانه روز آب و زمین از یک دهنه قنات مشهور به «سوره» واقع در محال پوشنج (پېښ) من توابعات اشرف البلاد احمدشاهي، از طرف عبدالله خان ترینی عبدالرحمن زایی... به محمد نام... در بدل مبلغ (۸۹) تومان و (۲) هزار دینار تبریزی نقد که عبارت از یک هزار و هفتصد و هشتاد و چهار روپيه بوده باشد....»

دا چې په کندهار کې لوی کاريز پر يوه شپه ورځ درې خرواره تخم ځمکه پټوي، منځنی کاريز يو خروار او کوچنی کاريز تر دې لږ، نو د کندهار يو خروار چې د کابل له ۶۲ نیمو منو سره سم دی په لسو جریبو کې شل کېږي، نو په قباله کې ټوله ليکل شوې ځمکه (که کاريز يې منځنی وگڼل شي) (۸۰) جریبه ده چې د يوه جریب بیه يې ۲۲ نیمې روپۍ کېږي.

(۲) سراج، ۵۵-۶۵ مخونه.

يې هم يو سړی په سر کې و چې د نن ورځې د دربار له وزير سره سمېده. دغه سړي ته «ايشک آقاسي» ويل کېده. د احمدشاه ايشک آقاسي «عبداللہ خان» و چې يو مهال کشمير ته د تلونکي لښکر کوماندان و چې هغه ولايت يې ونيو او له افغانستان سره يې وتاړه. (۱)

عرض بيگي:

دغه نوم او دنده يې موږ ته ښکاره ده او تر اوسه شته چې د وگړيو غوښتنې پاچاه ته وړاندې کوي او بېرته يې ځواب راوړي. د احمدشاه عرض بيگي «حاجی کریمداد خان» و چې وروسته کشمير ته د نایب الحکومه په توگه ولېږل شو. (۲)

مهماندار باشي (مېلمه پال):

دغه سړي د تشریفاتو د مدیر په توگه د شاهي دربار د مېلمه پالنې دنده لرله. فیض محمد د زمانشاه د مهال مېلمه پال د «حفید احمدشاه» په نامه راپېژني. (۳)

د پخلنځي څارن:

دغه سړي د پاچاه، دربار و شاهي کورنۍ د خواړو برابرولو چارې څارلې، خودا چې د احمدشاه پر مهال څوک و څرگنده نه ده، فیض محمد د تیمورشاه پر مهال د پخلنځي د څارن په توگه د «د احمدشاه د زوی» نوم یادوي چې د پېښور په جگره کې ووژل شو. (۴)

جهرچي باشي (ویاند):

سرتېریو، مامورانو او وگړیو ته يې د پاچاه امرونه خپرول او درباري ارزښت يې لاره. د تیمورشاه ویاند «زنگي خان» و چې د اتلسو زرو سرتېریو مشر او د پنجاب د سرغړاوو سیکانو د ځپلو له پاره ولېږل شو، همدا چې پاچاه د پېښور په ډگر کې پر پیل سپور او دده لښکر يې کوټ، نوموړی له دود سره سم درې ځله د پاچاه له پیل نه تاو او دخپلې دندې ځای ته روان شو او پرې يې وگاته.

(۱) سراج، ۱۷ مخ (۲) سراج، ۴۱ مخ. (۳) سراج، ۴۹ مخ. (۴) سراج، ۳۷ مخ.

اوردو باشي (د محمد زيود لومړي پېر «عمله باشي»):

دغه سړی په تم (حضر) کې د پاچاه د دربار د کار کونکیو او ساتونکیو د چارو سموونکی و او په يانه (سفر) کې د تلونکي پوځي او ملکي گرد پلاوي سمبالونکی گڼل کېده. تراشک آقاسي وروسته اوردو باشي د دربار دويم چاروازی و. د احمدشاه اوردو باشي «عبدالله خان» نومیده چې پر هندوستان باندې د احمدشاه د لومړي برید پر مهال لنډه موده د سر هند کلامشر شو. منشي عبدالکریم د احمدشاه د مهال پېښو په ترڅ کې دو ځله دغه نوم یاد کړی دی.

پیشخانه چی:

د محمد زيود پېر د (فراشباهي) په څېر و چې د پاچاه و دربار د يانه اړتياوړ لويښي يې برابرول. سلطان محمد د شاه شجاع د پیشخانه چې یادونه کړې ده. (۱)

پیش خدمت باشي:

د محمد زيود پېر د (فراشباهي) انډول و. داسړی د پاچاه او دربار د يانه د لويښو سمبالونکی و. سلطان محمد، د شاه شجاع د ځانگړي چوپړ «دين محمد خان» یادونه کړې ده. (۲)

نسقچي باشي:

داسړی د «نسقچيان» په نامه د يوه لې مشرو چې تل يې د پاچاه له رکاب سره اړه لرله او په تم ويانه کې يې د شاه ملکي، پوځي او جزايي امرونه پلي کول. تيمور چې د احمدشاه له اجازې پرته له هراته د پلاز ليدو ته راغی، د احمدشاه د نسقچيانو له خوا د «واشیر» په سيمه کې بهر ته هرات ته ولېږل شو. «محمد يحي خان» د زمان شاه مهال نسقچي باشي و. (۳)

ځانگړی نديم ياد پاچاه خوالگر:

خوالگر به چې هرڅوک و، د ابداليانو د دربار له مخورو درنو څخه گڼل

(۳) سراج، ۴۸ مخ.

(۲) سلطاني، ۲۷۳ مخ.

(۱) سلطاني، ۱۱۹ مخ.

كېده. «فتح الله خان سدوزی» یوله همدغو خوالگرو څخه و چې په همدغه نامه د «تیمورشاه» په دربار کې پېژندل شوی و. (۱)

خواجه سراپاشي:

د پاچاه د ارگ د خواجه سرايانو مشر و چې ځينې مهال ارزښتمنو دندو ته لوړېده. د احمدشاه خواجه سراپاشي «ياقوت» نومېده چې د شاه په ځانگړيو محرماتو کې راتلو. همدا راز د هندوستان د لکنهو د عاليجناب نواب شجاع الدوله کورنۍ «يوسف عليخان» د احمدشاه له خواجه سرايانو څخه و چې په دربار کې يې «التفات خان» بلنوم موندلی او و مهال د هېواد خزانۀ دار هم شو. (۲) اټکلېدای شي چې د احمدشاه په دربار کې نور چارواکي هم وو، لکه: قابوچي باشي، طبيب باشي او څو نور باشيان چې زموږ تاريخونو يې يادونه کړې نه ده.

مير اخور باشي گري:

دا يوه پراخه څانگه وه چې د يوه لوی مير اخور باشي اويما هم د دوو مير اخور باشيانو تر لاس لاندې يې چې يو يې لوی او بل يې ځانگړی و د شاهي څارويو چارې سمولې، کوچني کارکوونکي يې مير اخوران، نايبان و مشران وو. دا هماغه څانگه ده چې وروسته يې د «د کمند دفتر» په نامه د «سراج الملت والدين» تر مهاله کار کاوه. نوموړې ستره څانگه د يوه وزارت ياد لېږدونو د خپلواک مديريت انډول وه.

مير اخور باشي گری د هېواد په ټولو سېمو او پوځي اډو کې د آسونو، کچرو، اوبسانو، خرو، غوايانو او پيلاتو چارې سمولې او د باروړونکيو څارويو کول، ورشوگانې او پنډعالي يې څارل.

مير اخور باشي گری د لېږدونو په اړه له دفاع و دربار وزارتونو او د لگښتونو او شمېر په اړه له ماليې وزارت سره اړيکي لرل. مير اخور باشي د دولت په لويو کارکوونکيو گډې گڼل کېده. د زمانشاه د مهال مير اخور باشي «سردار احمد خان» د سرغړاو شهنزاده محمود پر وړاندې فراه ته د تلونکې ډلې کوماندان وټاکل شو، همدا راز

(۲) سراج. ۳۰-۳۸ مخونه.

(۱) سراج. ۳۷ مخ.

د سردار پاینده خان زوی میراخور «فتح خان» د کندهار پوځي کوماندانی ته ورسېد. (۱)

خزانۀ داري:

د احمدشاه پر مهال نغدي خوندینې او جنسي زېرمې د یوه مشر تحویلدار تر لاس لاندې وې چې «خزانۀ چې» او «خزانۀ دار» نومېده. دغه خزانۀ دار د دربار له خورا باوري غړیو څخه و چې د شمېرو اړیکو ځای یې د مالیې وزارت او لگښت لاسوندونه یې د پاچاه فرمانونه او د دفاع و مالیې وزارتونو لیکنې گڼل کېدې. په تاریخ کې «ابوالحسن» په نامه د شاه شجاع د نغدي او جنسي خزانۀ دار یادونه شوې ده. (۲)

داروغه گي، اخبار خانگه او هرکاره باشي:

دا د استخباراتو خپلواک سترتوب و چې سیده یې د پاچاه تر څارنې لاندې کار کاوه او د خورا پاملرنې وړ و. د جاسوسی په څانگه کې یې پاک زړي نارینه او ښځینه کارکوونکي لرل، د دغې څانگې هڅو د دولت په پرمختیایي چارو کې ډیره مرسته کوله، فیض محمد په دې اړه پر زړه پورې ټکي لیکلي چې په ترڅ کې یې وایي: «احمدشاه د رسمي کارکوونکیو له خورا پټو چارو څخه خبر و، چې کله، کله یې د اړتیا له مخې پر سیرو ل. د اطلاعاتو او خبرونو د همدې بې کچه پراختیا له امله، وگړیو دا د احمدشاه کرامات بلل. (۳)

(۱) سراج، ۴۹-۵۴ مخونه. (۲) سراج، ۶۷ مخ.

(۳) د سراج التواریخ له قلمي آرلیک ۶۹ مخ څخه:

دغه یوازینی قلمي لیکنه په ځینو ځایونو کې له چاپ شویو لیکنو سره توپیر لري او هغه دا چې په چاپ کې یې ځینې ټکي لږ بدلې چې په آر قلمي لیکنه کې شته. د دې لیکنې په هره برخه کې د مضمون و پارسي او عربي کرښو لیکنې سموالی ښوونکي «مولوي عبدالروف خان» او منشي «میرزا عبداللطیف خان» پر گوته کړي او ځینې قلمي سمون هم په کې راغلي دي. امیر حبیب الله خان چې د دې لیکنې آر لامل او مشر سمونونکی و، د کتاب په هر څپر کې کې یې تر کتلو او لاسلیک وروسته د چاپ لارښوونه کړې او ځینې ځایونه یې په خپل لاس سمونې، اړونې او وېستنې هم په کې کړي دي. د قلمي لیکنې ارزښت هم له همدغه ځایه پیلېږي. د پاچاه ځینې لاسي سمونې چې دده د تاریخي ذوق او سیاسي اند څرگندويې دي خورا پر زړه پورې او هېښنده برېښي، له هغو غورځونو څخه چې په چاپي لیکنه کې شوي یوه هم سردار سلطان محمد خان و امیر دوست محمد خان ته د نومیالي هندي مجاهد سید احمد لیکونه دي. د سید احمد خان دوه گوني لیکونه چې د هغه د شاگرد او نژدې مرید مولوي اسماعیل خان په لاس لیکل شوي خورا څرگند او ښکلي دي. دا قلمي لیکنه د (۱۳۳۰) سپوږمیز کال په میاشتو کې پیل او د (۱۳۳۲) په روژه کې پای شوې چې اوس په کندهار ښار کې د مولوي عبدالروف په کاله کې ده

خو فیض محمد خان دا اداره نه پېژني او په بل ځای کې د زمانشاه پر مهال د «داروغه گي او د ټول هېواد هرکاره باشي» په اړه غږېږي، خو هاغه مهال «هرکاره» پتوڅړيو ته ويل کېده.

د احمدشاه هممهالی مورخ «ابن محمد امين» څو ځله د «هرکاره» او «هرکاره گانو» په نامه د هند دولت د پوځي څړيو يادونه کوي.^(۱) همدا راز د احمدشاه بل هممهالی «مرتضى حسين بلگرامي» چې د اورنگزيب ليکلي پاڼې را اخلې د هغوی په يوه کې ملکي پټ څړي «هرکاره» نومېږي.^(۲) نو هرکاره باشي هاغه د جاسوسي ادارې مشر دی چې د خبرونو د څانگې نوم دا وينا رېښتيني کوي، د اردو ژبې سيندونه هم «پیک» پر هرکاره ژباړي. په هر ډول، د زمانشاه پر مهال د «د خبرونو د څانگې داروغه او د ټول هېواد هرکاره باشي» د نوميالي سردار جهان خان وراره «مير هوتک خان» و.^(۳)

ضبط بيگي گري:

راته څرگنده نه شوه چې ددې دندې خاوند څه ډول ملکي يا پوځي چارې سرته رسولې، ځکه چې اوس د نورې څېرې او پلټنې مهال راسره نه و، سره له دې هم اټکلولاى شو چې ضبط بيگي د کوټوالۍ او پوليس دنده لرله، ځکه دا ناشونې ښکاري چې د احمدشاه پر مهال کوټوالي او پوليس څانگه نه وه او په هيڅ يوه عربي، پارسي او پښتو نامه، لکه: امير شرط، شحنه، عسس، مير شېب، مير شېگير و کوټوال دې يې يادونه شوې نه وي، پر داسې مهال چې تر احمدشاه څو پېړۍ مخکې او وروسته په افغاني دولتونو کې دا څانگه وه او په يوه پورتنۍ نامه په تاريخونو کې ياده شوې ده.

فيض محمد خان د «زمانشاه» او «شاه شجاع» ضبط بيگيان د «اسلام خان» و «محمد شريف خان» په نومونو يادوي.^(۴)

(۱) مجمل، ۱۰۱-۱۰۲-۱۰۳ مخونه. (۲) حديقۃ الاقاليم، د مرتضى حسين بلگرامي ليکنه، د لکنهو

د نولکشور چاپ، ۱۲۹۶ هجري، ۱۱۳-۶۴۰ مخونه.

(۳) سراج، ۵۴ مخ.

(۴) سراج، ۵۹-۷۱ مخونه.

سلاکاره غونډه:

د احمدشاه مهال سلاکاره غونډه په پلازمېنه کې يوه تلپاتې جرگه وه چې د افغاني تيرونو لوی خانان و سرداران او د سترو تيرونو اړوند ځينې لوي کارکوونکي او چارواکي يې غړي وو. د غونډې غړي د ژوندانه تر پايه، په خپله پاچاه ټاکل او گوښه کول يې هم دده په خوښه وو.

د غونډې غړي د پاچاه او دولت د پلاوي پر وړاندې خونو غورکاوه او د خپلو غوښتنو پايله يې احمدشاه ته وړاندې کوله. سره له دې چې احمدشاه د پاچاه په توگه د بشپړ واک خاوند و نامسئول، د صدراعظم په توگه د پلي کوونکي ځواک مشر، د وسله وال پوځ لوی کوماندان، د ملي شورا د غونډې پر ځای د هيواد ځانگړی مقنن، د قضايي محکمو په سر کې د جزا لوی قاضي او همدا راز د اولی الامر په نامه د ټولو تر لاس لاندې هيوادونو مذهبي لارښود گڼل کېده، خو سره له دې هم داسې لږ پېښېده چې ددې غونډې د وړاندېځونو او پریکړو خنډ شي، همدا لامل و چې گرد افغاني مشران و تېرونه د احمدشاه د ژوندانه تر پايه دده په ټولو کورنيو او بهرنيو چارو کې د زړه له کومې ورسره ملگري او چمتو وو.

په ولايتونو کې:

د احمدشاه مهال افغانستان پر ولايتونو او ولايتونه پر ولسواليو وېشل شوي وو. په ولسواليو کې کلي او بانډې هم راتلې. د ولايتونو او لويو ولسواليو مشران د پاچاه له خوا ټاکل کېدل، همدا راز د «سرلښکر» په نامه پوځي کوماندان و مستوفيان هم پاچا ټاکل. نور کشران و واره کارکوونکي د ولايتونو د مشرانو او وزيرانو له خوا او کله هم د پاچاه له فرمان سره سم ټاکل کېدل.

ډېرې لويې ولسوالۍ د ولايتونو اړوند نه وې او مخامخ يې له پلازمېنې سره اړيکي لرل. د ولايتونو او ولسواليو مشرانو ته «حاکم» ويل کېده او د ولايتونو مشرانو د «نایب وېش کار» په نامه يو يا دوه مرستيالان هم لرل. کله، کله د ولايتونو مشران پر يوه مهال پوځي کوماندانان هم وو خو ځينې مهال پوځي ځواک بهل کوماندان لاره. د ولايت مشر (نایب الحکومه) په خپله سيمه کې د پراخ واک و بشپړې خپلواکۍ

خاوندو، ځکه چې پلازمېنې له هغه نه دا دوه ټکي غوښتل:

يو، د ټولنيز امنيت ساتنه. دويم، منځنۍ خوند يې ته د ولايت د لگښتونو تر سپما وروسته د ماليو رسول.

د ولايتونو مشرانو د روښانه شرعي له امر پرته د وژلو او د پوځي ځواک د کمولو حق نه لاره، خو که شاهزی به و د سکې او خطبې له حق پرته يې د سلطنت له مقام سره ستر توپير نه و.

هغه ولايتي ادارې چې له والي سره يې کار کاوه مشران يې دا وو: سرلښکر (پوځي کوماندان)، مستوفي، قاضي، قلعه بيگي (کوټوال)، نظام دفتري، باجگير (د گمرک مدير)، مير اخور (د لږدونو مدير)، مير آب، د خالصه جاتو مدير، ښاروال او داسې نور واړه کار کوونکي.

ولايتي ادارو له وزارتونو سره ډېر اړيکي نه لرل، يوازې يې له ماليې وزارت سره د دېواني شمېرنو له پلوه سرو کار و،

خو د ماليې وزارت هم کړای شول چې د څو کالو تر تېرېدو وروسته دومره ځان وپوهوي چې د ولايتونو د هاغه تېر کال گټه څومره وه؛ له هغې نه څومره لگېدلي او خوند يې ته رسيدلي؟ او څومره پاتې دي؟ چې لږ ليک يې د کورنيو چارو وزارت ته له ملک نه د اخيستو له پاره ولېږي.

د احمد شاه مهال کلي او بانډې د حاکمانو له خوا د ملک، خان، سرکرده يا سلطان په نامه د سيمه يزو خانانو په مرسته اداره کېدې، دغه ملکيان په خپله له سيمه يزو مخورو او شتمنو پورو کونکيو خانانو څخه وو چې وگړي يې پوروري وو، دوي په خپلو سېمو کې خورا خپلواک، واکمن او د ملت و حکومت ترمنځ بريد گڼل کېدل، ځکه چې حکومت مخامخ له وگړيو سره اړيکي نه لرل او خپل ماليه ورکوونکي يې يو، يو نه پېژندل، په سيمه کې يې يوازې ملک پېژانده او پر هغه پسې يې په مالي څانگه کې د کورنيو شمېر، د ځمکو کچه او د هغې سېمې ټوله دېواني ماليه ليکله او د بهگارو سيورسات گردې چارې يې له هغه نه غوښتې. ملک هم چې څنگه غوښتل و کول هغسې يې له وگړيو اخيستل. ځکه نو نياو او حقوق خوندي نه پاتې کېدل او د ملکانو شتمني په ناوړه توگه ډېرېده. ملکانونو د وگړيو ترمنځ د جوړجاړي او حقوقي محکمو دندې هم

پرمخ بهوي او سيمه يز مشران يا علاقه داران گڼل کېدل. (*)(* هماغه مهال د هېواد اداري وېش لنډ او علاقه دار نه و. د محمد زيو پر مهال په لويړ سيمو کې علاقه داران د «پرغدار» په بې اندوله نامه وټاکل شول. *** پر گنود ملک د رېږه ونو پر وړاندې د تېښتې درې لارې لرلې:

لومړی، د حقوقی دعوو په اړه يې کړای شول چې د ملک پر پکړه ونه مني او لويو شرعي محکمو ته ورشي.

دويم، له ملک نه د بېزاري له امله يې کړای شول چې د مالي دفترونو په مرسته او د حاکمانو په منصب ليه هغه نه ځان بېل او پر بل ملک پورې چې ان د پخواني سيال به هم و؛ وتړي.

درېيم، د ملک د ډېر تاو تريخوالي او تېري له امله يې کړای شول چې لويو مشرانو، وزيرانو او پاچاه ته ورشي او مرسته وغواړي. دا څرگنده ده چې په يوازې ډول د وروستۍ لارې خپلول دومره اغېزناک نه وو، خو که ټوليزه بڼه يې موندلې وای د ملک په لرې کولو او دنوي پرتاکلو پای ته رسېدای شوه.

ملکان د وگړيو په خوښه او د مالي دفترونو او سيمه يزو حکومتونو له منصب سره سم ټاکل کېدل خود لويو خانانو ټاکنه د پاچاه له فرمان سره اړوند وه.

په افغانستان کې د احمد شاه مهال د ځينو لويو او کوچنيو ولايتونو نوميايي مشران دا وو: د هرات مشر دروېش علي خان هزاره، د مشهد مشر د نادر شاه لمسی شاه رخ، د نيشاپور مشر عباس قلي خان بيات، د بلوچستان مشر نصير خان بلوچ، د ښکارپور مشر دوست محمد خان کاکړ، د سند مشر نور محمد خان شهنواز، د ملتان مشر شجاع خان ابدالی، د ډېره اسماعيل خان مشر موسی خان، د پنجاب مشر زين خان مومند، د کشمير مشر خواجه عبدالله خان، د کلات مشر اشرف خان غلزی او نور...

شلم خپرکی

د احمد شاه پوځي جوړښتونه پوځي خانګې

د ټولو پوځي خانګو او ګرد پوځي ځواک په سر کې یو لوی کوماندان و چې «سپاه سالار» نومېده، دا خبره تر پاچاه وروسته دواړو افغاني ځواکونو کوماندان و چې د ننني مارشال یا ستر درستیز انډول ګڼل کېږي. دده تر لاس لاندې بېلابېلې خانګې وې چې هرې یوې په خپله برخه کې د دفاع وزارت چارې پرمخ بیوې، له دوي څخه لویې پوځي خانګې دا وې:

نظام دفتر:

دا د هاغه مهال تر ټولو لویه پوځي خانګه وه چې د اړتیا وړ لوښیو او شمېرنو، کارکوونکیو او لګښتونو او پوځي خوندیينو او زیرمو ستره برخه چارې یې سمبالولې او څارلې.

نظام دفتر د ننني دفاع وزارت انډول و، په دې مانا چې سرتېریو او افسرانو ته یې تنخوا ورکوله؛ د اوږدو دغله ګۍ لګښت یې ورکاوه؛ د افسرانو دوسیې او د سرتېریو شمېر یې جوړاوه؛ پوځي زیرمې یې برابرولې او څارلې او د ګرد اوزدو د ټولو چارو سمبالونکې ځای ګڼل کېده.

نظام دفتر د ماليې وزارت انډول خواک و، د هېواد ټولو زېرمو يې بې ځنډوډيله حوالې او سپارښتنې منلې او مالي څانگو يې مجرايې ورکوله. نظام دفتر د پوځي اوږدو يوه بنسټيزه او تاريخي کړۍ وه چې عربو «ديوان الجند» باله،^(۱) او په افغانستان کې پر لومړنيو اسلامي پيړيو «جريده» سپاه» نومیده^(۲) چې وروسته «د عرض وزارت او د عرض دېوان» ونومول شو.^(۳)

په پلازمېنه کې نظام دفتر د سپاه سالار او په خپله د پاچاه او په ولايتونو کې يې اړوند څانگې د پوځي کوماندانانو تر لاس لاندې وې. د افغانستان په غزنوي دولت کې د دې څانگې مشر «عارض» نومېده، خونه پوهنيزو چې د احمدشاه پرمهال يې څه نوم و. فيض محمد يوازي د زمانشاه د مهال نظام دفتر يادوي^(۴) خود مشر نوم يې نه پېژني. سلطان محمد د شاه شجاع او د هغه د زوی فتح جنگ د مهال د «لښکر ليکونکي» په توگه د «ميرزا حيدر عليخان» يادونه کوي.^(۵) په دې کې څه اړنگ نه شته چې لښکر ليکونکي به د اوږدو شمېر نه کوله^(۶) خو څرگنده نه ده چې دغه نوم د احمد شاه پرمهال و او د نظام دفتر مشر پرې يادېده که نه؛ د محمد زيو پرمهال د نظام دفتر مشر «دفتری نظام» او «د نظام دفتر سر رشته دار» بلل کېده چې د سراج الملت والدين پهر په وروستيو کې پر «امين نظام» واوښت.

سيورسات چې:

د احمد شاه پرمهال د سيورسات چې په نامه يو سړی د اوږدو د خواړو او واښود برابرولو او له وگړيو نه يې د يانه پرمهال دراغونډلو پازمن و. ده به چې له هرې سيمې نه له سپارښتنې سره سم غله راټوله کړه، ليکلي به يې ورکړل. دده ليکلي او لاسليک د هېواد په مالي څانگو کې د هماغې سيمې د ماليو پر ځای د منلو وړ و. نو دا چې د جنسونو حوالې او سپارښتليکونو او له هېواد نه يې راغونډولو او پر سرتېريو د هغوی وېشلو شمېرنې ته اړتيا لرله نو هرو، مرويه يوې څانگې څانگې هم له سيورسات چې سره «که د لنډې مودې له پاره هم وه» کار کاوه.

(۱) تمدن اسلام، د جرجي زيدان ليکنه، د مصر چاپ، ۱۹۰۲ کال، لومړی ټوک، ۱۲۳ مخ.

(۲) تاريخ سيستان، د ملک الشعراء بهار په سمونه، د تهران چاپ، ۱۳۱۴ لمریز کال، ۱۴۴ مخ.

(۳) بيهقي، ۳۱۱-۵۳۲ مخونه.

(۴) سراج، ۵۶ مخ. (۵) سلطاني، ۲۷۸ مخ. (۶) مجمل، ۸۳ مخ.

قورخانه (وسله تون):

پوڅي وسله تونونه د «قورخانه» په نامه د يوه لوی زېرمه وال (قورچي باشي) تر لاس لاندې وو چې نن يې «وسله پال» بولي. وسله پال ته اورني توکي او وسلې سپارل کېدې؛ هغه ساتلې او له اړتيا سره يې سمې اوردو ته رسولې. ده د باروت جوړونې، دستگاوې هم څارلې. لکه څرگنده چې ده احمدشاه وسلې جوړونې، مرمۍ جوړونې او اورنيو توکو ته ځانگړې پاملرنه لرله، له همدې امله يې د باروتو، بشورې او داسې نورو کار څي په کندهار ښار کې دننه د سلطنتي ارگ کېن اړخ (لویدیځ) ته جوړ کړي وو، او په خپله يې څارلې. ددغو کارڅيو سېمه چې د توپخانې او شاهي غوډلې ترڅنگ ده، د احمدشاه له مهاله ترننه د «باروت خانې» په نامه يادېږي، همدا راز د احمدشاه مهال پرې کوونکې وسلې او د کندهار ښار صنعت، لکه: پيش کوزې، دوه خولي خنجرونه او تورې چې لاس ته راځي، پر ښکلا سربېره کلکې هم دي. احمدشاه اورنيو وسلو ته تر پرې کوونکيو تيمپ ارزښت نه ورکاوه. په دې اړه د هغه سترو نوميالي توپ يادولای شو چې پر ۱۱۶۸ کال يې په نېشاپور کې د جگړې پر دگر جوړ کړ، د ځينو مؤرخينو په وينا يا اغراق و مبالغه دغه هېښنده توپ ۲۰ منه = ۱۲۰۵ کابلي منه مرمۍ خوړه چې يوکلک ښار يې ړنگ کړ او ويې نيو.

بويده اټکي مو په پام کې وي چې د احمدشاه اوردود پوڅي چارو په يوه ستر اړخ کې د هاغه مهال له ملکي څانگو سره پراخ اړيکي لرل، ځکه چې د احمدشاه اوردود رېيمه برخه نيم پوځيان (ولسي لښکر) وو او د دې لويې برخې افسرانو خپل او د خپلو اړوند ټولگيو کالنی نغدې تنخواوې او جنس د مالي څانگو د سپارښتني او ليکليو پاتو له مخې د هېواد له ماليو نه اخيستي او يا يې د خپلو جاگيرونو د سېمو د ماليې پر ځای مجرايې اخيسته. په دې توگه د نيم پوڅي ټولگيو او افسرانو د شمېر چارو ځای هماغه د ماليې وزارت او د هغې څانگې وې. د خواړو زېرمو (گودام) د ماليې پر وزارت اړه لرله چې د اړتيا پر مهال د اوردو ځينو برخو ته د غلې پروېش اړ وه، سربېره پر دې ټول افغاني اوردو په کورنيو او بهرنيو تگ راتگونو کې د لږدونکيو او باروونکيو څارويو د غوښتلو له پاره سپړلۍ څانگو او ملکي ميراخوږياشي گرو ته ورتلل، همدا راز «اوردو باشي» چې د دربار له چارواکيو څخه و په جگړه يزيونو کې يې ځينې پوڅي سمونې هم کړای شوې.

یوویستم خپرکی

اوردو

د احمدشاه اوردو له پوځیانو او نیم پوځیانو نه جوړ و، لومړۍ ډلې د «پوځ نظام» په نامه د اوردو درېیمه برخه جوړوله او دویمه د «ارت پوځ» یا «سپاره خانان» په نامه د ټول اوردو دویمه برخه وه. پوځي سرتېري درې ټولگي او نیم پوځیان ډېر په سپاره اولړ په بلې ټولگي کې وو.

پوځي سرتېري:

دا سرتېري د ژوندانه تر پایه په خپله خوښه راټولېدل، نغده او جنسي تنخا له وسلې او سپرلۍ سره د دولت له خوا ورکول کېدې، یوازې د آس بیه ورو، ورو د سرتېري له تنخا څخه سپمېده. د سړي کالیو او خواړو او د آس واښو پر سرتېري اړه لرله. هغه څه چې په تم مهال کې سرتېري ته ورکول کېدل هغه یې د تنخا پر ځای وو او په یونو کې ځینې یې وړیا او ځینې په تنخا کې شمېرل کېدل. پوځي سرتېريو د جگړې له مهاله پرته کالنی درې میاشتني کورنی دمه لوله او د کال پاتې موده یې په خپلو پوځي اډو او چاونیو کې وسله وال پوځي کړ او اوزده کړه کوله. ددغو سرتېریو گڼ شمېر په پلازمېنه او نور یې په لویو ولایتي منځیو کې استوگن وو. هغه شمېر چې په پلازمېنه کې وو پرځودلو وېشل شوي وو، لکه:

د لښکر ماتونکیو زلیو ډله، (شاهي ټولگي)، د ساتونکيو ډله (د پاچا د ساتونکي)، د سرتېريو ډله او نور.

پوځي سرتېري په درېو سپرو، پليو او توپچي ټولگيو کې بوخت وو.

سپرو ټولگي:

د اوږدو دري برخې ترې جوړېدې. وسلې يې پتيله يې توپک، تورې، کرابين توپک و نهزې وې. شاهي سپاره د زغرې په لرلو له نورو سپرو ټوليو څخه غوره گڼل کېدل. ټول سرتېري د بهلا، بېلو وسلو، لکه: ډال، خنجر و تېره په لرلو کې خپلواک وو. (اتم انځور کتلی شئ) د سپاره ټولگي سپرلی آس او (د جماز سوار) په نامه مهار شوی اوښ و، چې د اړتيا له مخې له سيندونو نه د تېريدو پر مهال د پلي ټولگي په اوچتولو هم اړ و.

پلي ټولگي:

د اوږدو يوه برخه ترې جوړېده، وسله يې توپک و چاره وه او د نورو وسلو د کارولو خپلواکي يې هم لرله.

توپ ټولگي:

دغه ټولگي دوې برخې لرې چې يوه يې سپک او بله يې درانه توپونه وو. درانه توپونه په آسونو وړل کېدل او د احمدشاه په اوږدو کې يې ارزښتمن ځای لاره، لکه د پاني پټ په جگړه کې (۱۷۴۱ کال) چې د احمدشاه شپېته زريز اوږد و د دښمن له درې سوه اوڅلوښت زريز اوږدو سره جنگېده او د احمدشاه توپونو (گني شمېر درنو توپونو) پر دښمن اور وراوه.

سپک توپونه يو ډول کوچني توپونه وو چې د «زنبورک يا شاهين و شهنگ» په نامه يادېدل او د اوښ پر شا وړل کېدل. دا توپونه په هوسايي سره له يوه غاښ بل ته خوځېدل او د جگړې پر ډگر د درنو توپونو په توپير «چې د کرښو تر شا درېدل» په لومړۍ کرښه کې ځای پر ځای کېدل او پرته له دې چې پر ځمکه خپاره شي د چوشي اوښ له شانه يې د دښمن ليکې وپشتې، يا په بله وينا ننيو ماشينگرو ته ورته وو.

د احمدشاه د بدرگه والو سپکو توپونو شمېر د هغه د پاچاهۍ پر لومړي کال اوو سوو زنبورک لرونکیو اوبیانو ته رسېده او همدا شمېر يې د سرهند په جگړه کې (۱۶۱۱ کال) د دښمن پر وړاندې کارولي دي. څرگنده ده چې احمدشاه وروسته د هغوي شمېر لاسي ډېر کړ.

د احمدشاه توپچۍ کوماندان (توپچي باشي) «رحمان خان بارکزی» و چې تر اوسه يې کورد کندهار ښار د توپخانې په سيمه کې دی. او «رسول خان» هم د احمدشاه د شاهي لښکر کوماندان (قللراقاسی) و.

لښکري جوړښتونه:

يو دلگۍ لس تنه اولس دلگي (۱۰۰) تنه يو ټولۍ کېده، يو کنډک لس ټوليه (۱۰۰۰) تنه وو چې دوه يا څو کنډکونه به يوځای شول يوه قطعه يا مفزه ترې جوړېده. د اوږدو د افسرانو (خورد ضابط، ضابط، آمران، ارکان) جوړښت او نومونه په لاندې ډول وو:


ده باشي (دلگۍ مشر)، يوز باشي (ټولۍ مشر)، منگباشي يا بېگباشي (کنډک مشر)، امير لښکر (غونډ مشر).

د سپرو شاهي ټولگيو (لښکر ماتونکيو زلميو) کوماندان ته «قللراقاسي» ويل کېده او د کشيکچي (د شاه ساتونکيو ډلې) کوماندان «کشيکچي باشي» و. د سپکو توپونو کوماندان «شاهين چې باشي» يا «جزاير چې باشي» او جنگياليو ته يې «زنبورک چې يا شهنګ چې» ويل. د ټولو توپونو کوماندان «توپچي باشي» يا مير آتش» و.

لږدونې:

د اوږدو لږدونې د آس، اوبښ، خره، غوايه او پيل په مرسته کېدې. د جگړې پر ډگر جنگيالي پيلان هم د يرغل پر مهال د دښمن د کرښو د ړنگولو له پاره کارېدل. نيم پوځي سرتېري:

د احمدشاه د ټول اوږدو ډوې برخې د «قامي لښکر يا سپاره خانان» په نامه نيم پوځي سرتېري وو. دغه سترولسی آره ځواک له درېيو برخو سپرو ټولگيو او يوې برخې



پلي ټولگي څخه جوړ او په لاتدي ډول وېشل شوې و:

لومړۍ، هغه ډلې چې د جگړې پر مهال د هېواد له ځانگړي سېمو څخه تر ټاکليو آرونو لاتدي په وسله واله بڼه چمتو کېدل او د احمد شاه له اوږدو سره جگړې ته تلې او تر جگړې وروسته بهر ته خپلو کورونو ته ستنېد چې دولت بيا پر هماغه کال د نوموړې سېمې دېواني ماليه ورښکله، لکه د «کرم» سيند پر غاړه مېشتو «مروتو» چې د دولت دېواني ماليه د جنس په بڼه د کال دوه سوه او څلوېښت مهار شوي اوښان ورکول خود جگړې پر مهال يې د نوموړې ماليې پر ځای پرته له دولتي تنخوا (۲۰۰) سپاره جگړې ته چمتو کول.

دويم، د قامي لښکر ډلې چې د دولت له آرونو سره سم د تېرونو د مشرانو له خوا د جگړې له پاره چمتو کېدې او تر جگړې وروسته بهر ته سره بېلېدلې او پر خپلو کارونو بوختېدلې دا ډله پرته له هغو ورځو چې د جگړې پر مهال يې دولت ته سويتيا ورکوله، نور يې له ملکي او پوځي څانگو سره اړيکي نه لرل او يوازې يې مشرانو له دولت څخه د خپلې اړوندې د تنخوا او لگښتونو په نامه د کال يوه اندازه پيسې او جنس تر لاسه کاوه. نوموړې تنخواوې د دولت له خوا په ځانگړي ځاي کې د کوماندان د جاگير په توگه ټاکل شوې وې چې د دولت په مالي څانگو کې د راتلو او وتو په بڼه شمېرل کېدې او يا د هېواد په نورو سېمو کې کالني حواله او سپارښتليکونه ورکول کېدل چې د ډلې د کوماندان له خوا په خپله اخيستل کېدې او لگېدې. دا ډله په تم ورځو کې له نورو ملکي او پوځي چارو څخه گوښه وه او دولت د کورنۍ او بهرنۍ جگړې له ورځو پرته هغه نه پېژنده.

درېيم د سپرو خانانو ډلې چې په تم ورځو کې هم د پوځي سرتېريو په څېر وسله والې وې او په ټاکلي واريې په هېواد کې دغه دندې پر مخ بېوې:

د بريدونو ساتنه، د پورونو راټولول، د دولتي زېرمو ساتل، د کوټوالۍ پر ځای د سيمه یزو حکومتونو د اداري چارو سرتېر رسول او داسې نور.

ددې ډلې د غړيو نومونه په ځانگړي څانگه کې ليکل شوي وو. دا هماغه څانگه ده چې د محمد زيو پر مهال يې نوم «سان وچېره» شو او دامير حبيب الله خان د مهال تر پايه روغه وه. دلته به هر کال سويتيا کېده او د سړيو، ژويلو آسونو او وسلې تر کتو وروسته

یې رسمي تصدیق کېده. مالیې وزارت او د هغه اړوند څانگو د تصدیق له مخې د ډلې د نغدې او جنسي تنخوا پرځای په شتمنیو کې د ډلې هوانې مالیو حوالی او سپارښت کلیونه او یا یې د ډلې د کوماندان جاگیر ورشمېره.

د نیم پوځي لښکرو جوړښتونه:

همدا چې د پاچاه د فرمان له مخې به د چاد کوماندانۍ رتبه او د هغه د پلویو او سپرو شمېر وټاکل شو، نوموړي به که شاهزی و، که وزیر یا مامور و که خان د خپلې ډلې پر جوړولو یې پیل کاوه او خپل ازیزان، گاونډي، نوکران و آشنایان به یې په کې راغونډول؛ آسونه او وسلې یې ورکولې او د ډلې خور د ضابطان یې ټاکل، خود آسونو بیه ورو، ورو د سرتیرو یو له کالنی تنځانه بیلیده او وسله د امانت په ډول پاتې کېده. ځینې مهال د وسلې بیه هم ترې اخیستل کېده، له ځینو کوماندانو سره دولت د وسلې مرسته هم کوله او وروسته یې بیه له تنخوا څخه گرځوله.

که د ډلې کوماندان به کوچنی و «سپور... مشر» که منځوي و «سپور... خان» او که لوی به و «سپور... سردار» یې باله.

همدا چې د ډلې غړي به سلو ته ورسېدل، کوماندان یې رپی (بیرغ) او چتولای او نغاره یې غږولای شوه.

نیم پوځي ډله له پېنځو سپرونه پیل او تر څو سوو او څو زرو پورې رسېده. د ډلو منځنۍ جوړښت هم پر لس کسزو دلگیو ولاړ و، خور د ضابط یې «ده باشي» نومېده. لس دلگي د «بیرغ» په نامه یو ټولی کېده او مشر ته یې «بیرغوال» وایه، په دې توگه ټول ده باشیان، د بیرغ منصبداران و بیرغ وال د ډلې افسران گڼل کېدل.

ډله د خپلو دندو دنده خپلواکه وه او له بل هېڅ پوځي مقام سره یې اړیکې نه لرل. کوماندان یې په خپله پوځي دنده کې خپلواک و او په ملکي دندو لکه: ملکي، حاکمۍ او نورو کارونو کې یې «که لرل به یې» له اداري آرونو سره سم چلند کاوه او پر یوه مهال یې دواړه ملکي او پوځي پازې سرته رسولې.

د نیم پوځي ډلو کوماندانان، تم مهال په ولایتونو کې د نایب الحکومه گانو او په پلازمېنه کې د کورنیو چارو د وزیر (لومړي وزیر)، دفاع وزیر او پاچا تر لاس لاندې وو.

او په جگړه پز يانه کې د پوځي سرتېريو د لوی کوماندان منونکي وو. په کورنيو او پوځي چارو کې به چې دوې يا څو نيم پوځي لښکرې په گډه لېږل کېدې مشتري يې هغه چاته سپارل کېده چې تر نورو کوماندانانو يې د ډلې د غړيو شمېر ډېر و.

د اوردو شمېر:

احمد شاه چې له خوراسانه کندهار ته راغی او پاچاه وټاکل شو، شپاړس زره وسله وال سرتېري يې لرل او همدا چې د پاچاهۍ پر لومړي کال د اوردو پراختيا ته غبر شو، د محمد امين د وينا له مخې يې شمېر څلوېښت زرو ته ورسېد. تاريخ ليکونکي د هند د ځمکنيو يونو په ترڅ کې د هغه د جنگياليو شمېر له دوو لسو زرو نه تر اتيا زرو پورې ليکي او هماغه مخکېنۍ مورخ د خوراسان په يونونو کې د احمد شاه د جنگياليو شمېر په اغراق سره له اويا زرو نه تر يو سل وشل زرو پورې ښيي.

په هر ډول، ښايي دا ومنو چې احمد شاه د جگړې پر يوه ډگر هم ټول افغاني اوردو کارولي نه دي ځکه چې د هغه ارت هېواد له آموڼه تر عمانه او له خوراسانه تر سبلج د تل له پاره ساتونکيو سرتېريو ته اړ و.

يو مؤرخ د احمد شاه د ځای ناستي تيمورشاه د اوردو شمېر تر اتيا زرو جنگياليو هم ډېر ښيي او فيض محمد د احمد شاه د لسمي زمان شاه د اوردو شمېر داسې څرگندوي: د «غلام خانه» په نامه سپاره شاهي ټولگي د پېنځو کوماندانانو تر لاس لاندې: (دوولس زره سپاره)

دده باشي، منگباشي او قللر آقاسي په نامه افسرانو تر لاس لاندې سپاره شاهي ټولگي: (دوولس زره سپاره)

د درانيو سپاره ټولگي: (دېرش زره سپاره).

د ترينو، هوتکو، توخيو، اندزو، ترکيو، بلوچو او نورو (...).

د اوښ سپرو ټولگي: (...).

پلي ټولگي: (دېرش زره او نه سوه پلي).

د سند، ملتان و ډېرو په پوځي او د کي دروالي مهشت ټولگي او پلي کنډکونه:

(پېنځلس زره پلي)

نوموړی مورخ پر پورتنی څرگندونه سربېره د زمانشاه سپاره ټولګي (شپږ اتيا زره) او د پنجاب په جګړه کې «له پليو ټولګيو پرته» جګړه يې اوردو (سل زره) او ټول اوردو (يوسل و دېرش زره) جنگيالي، ليکي. (۱۱)

نود احمدشاه د هېوادونو د پراختيا، ګڼ شمېر جګړه يې وياړلو او د جګړې پر ډګرونو د هغه د سرتېريو د شمېر «د شپېتو زرو په شا و خوا کې» له په پام کې نيولو سره اټکلولای شو چې د هغه د ټول اوردو شمېر يو سل و شلو زرو جنگياليو ته رسېده. دا شمېر د احمدشاه مهال له جغرافيايي، سياسي، اقتصادي او پوځي او تاسره هم سمون لري. د دغو ټکيو تر منلو وروسته بڼايي لاندېنې کړنې په پام کې ولرو:

د افغانستان اوردو د احمدشاه پر مهال څه د پاسه يو سل و شل زره تنه وو، د دغه اوردو ۲/۳ برخې (اتيا زره سرتېري) نيم پوځيان او ۱/۳ برخه يې (خلو يښت زره سرتېري) پوځيان وو.

د ګرد اوردو درې برخې (نوي زره تنه) سپاره ټولګي او يوه برخه (دېرش زره تنه) يې پلي ټولګي وو.

د درنو او سپکو توپونو لوی ټولګي هم په دغه شمېر کې راتلل.

داوردو تنخاوې:

د احمدشاه اوردو د تنخا په اړه يې د شمېر په څېر زموږ په تاريخونو کې څه نه شته. يوازې فيض محمد د احمدشاه د لمسي «زمانشاه» د اوردو د تنخاوو په اړه داسې ليکي: د زمانشاه دوولس زره شاهي رسالي «د زلميو لښکر» خپله کالنی تنخا له نظام دفتر نه نغذه اخيسته چې د هر يوه کالنی تنخا له «لسو» نه تر «پېنځلسو» تومانو وه، «تومان په افغانستان کې چلېده او شل روپۍ کېدې، د پارس چلېدونکی تومان پېنځه

(۱۱) پر پورتنۍ وېش د پوهېدو له پاره «سراج التواريخ» (۵۶) مخ کتلی ش. د اميرشيرعلي خان پوځي سرتېري يوازې په پلازمېنه کې شپېتو زرو ته رسېدل او مير عبدالرحمن خان د هغه څه له مخې چې دده د مهال له نظام دفترونو څخه څرګندېږي ټول پوځي سرتېري، سپاره خانان، خاصه دار، اردليان و سرداران يې سل زره سرتېري وو. اميرحبيب الله خان دغه شمېر شپېتو زرو ته راتهېت او خاصه دار ډلې يې لرې کړې. د دغه پاچاه ځای ناستي سپاره خانان هم وشل او د ټولو پوځي سرتېريو شمېر يې دېرش زره پرېښوو.

د محمد زيور لومړي پېر د اميرشيرعلي خان له مهاله تر اميرحبيب الله خان پورې پلي کښکونه شپږ سوز ووزيز، پلي ټولي سلېز، او «تړپ» نومي سپاره کښکونه درې سوز وو. په همدې توګه کښکونو هم ځانګړي نومونه لرل، لکه: نقره پوښ کښک يا پلتن، رساله يا تړپ، حيدري او...

روپی دي» د زمانشاه «د وولس زره» بدرگه لښکر ډېرو نغده تنخا او ځينو نیمه نغده او نیم جاگیر لاره. ددې ډلې افسران د پاچاه بڼلیو شتمنیو په لرلو سر لوري وو^(۱) له دې څرگندونې نه ښکاري چې لومړی د زمانشاه د سرتېریو تنخا یو تر بله توپیر لاره او لږ و ډېره وه، دویم دا چې جنسي تنخا یې هم اخیسته او درېیم دا چې گڼو پوځي افسرانو ته د تنخا پر ځای جاگیر ورکړ شوی و، په دې توگه ویلای شو چې:

د زمانشاه د اوردو د سپاره ټولگي (لور پور شاهي لښکر) یوه سړي ته د کال (پېنځلس تومان = درې سوه روپی) تنخا ورکول کېده چې د میاشتې (۲۵) روپی کېدې، د منځوي پور یوه تن ته د کال (لس تومان = دوه سوه روپی) تنخواه چې د میاشتې (شپاړس روپی او څو پیسې) کېدې. دا چې دغه دوه پوره ځانگړې شاهي لښکرې وې، نو د اوردو نورو سپرو فرقو ته «که پوځي وې که نیم پوځي» درېیم پور هم ټاکلای شو، په دې ډول ښایي چې د هر سپاره تنخا تر لسو تومانو ټیټه وه او د اوردو پليو ټولگيو تر سپرو هم لږ تنخا لرله، یا په بله وینا د تنخا له پلوه په څلورم پور کې راتلل.

زما په اند په ټولیز ډول د زمانشاه د اوردو یوه سپاره ته د کال تر (اتو تومانو = یوسل و شپېته روپی) چې د میاشتې (۶۰۵ روپی او څو پیسې) شي ډېره تنخا نه ورکول کېده. د دغه اټکل د رېښتیا یې له پاره لاندېني لاسوندونه لرو:

د زمانشاه ورور «شاه محمود» چې د افغانستان د خول و پلاز هیله یې لرله، وروسته تر هغې چې د پلارني دوست د فرملي سپرود مشر د محمد خان زوی «عليخان» برملي په مرسته د کابل بالاحصار له زندانه په تېښته بریالي شو، د پوځي ځواک د چمتو کولو تکل یې وکړ، خو دا چې بیرنۍ شپې وې، د زړونو د تر لاسه کولو او د سرتېریو راټولولو له پاره یې په گرځک کې د لښکر د سرتېریو میاشتنۍ تنخا (پېنځلس پوځي روپی) وټاکلې.^(۲)

(۱) سراج، ۵۶ مخ.

(۲) سلطاني، ۱۷۸ مخ. پخه روپی دوه مثقالیزه سپینزړې روپی وه چې شپېته مسینې پیسې ترې جوړېدې او د امیر حبیب الله تر مهاله دود وه خاومه روپی تر هغې لږ او له پنځو سر مسینو پیسو سره سمه وه، کچ و وزن یې هم همدا سو. د کابل من (پوځ) اته سړه او د کابل خروار اتیا سړه و، خو د تېرېز من (اوم) دوه نیم چارکه او خروار یې د کابل دوه شپېته نیم سړه کېده.

ښکاره ده چې هاغه مهال دا تنخا د بېرې له امله ډېره ټاکل شوې وه. امير دوست محمد خان هم چې د شاه محمود او د هغه دورور شاه شجاع پر ځای کيनाست، د خپل پوځي اوږدو جنگياليو ته يې د مياشتې (شپږ روپۍ) تنخا ورکوله. د نيم پوځي سرتېريو ځينې افسران تر اوسه شته چې له ځان سره يې «د سراج الملة والدين» پر مهال (۸۰) سپاره لرل او هر کال يې د خپلې او سرتېريو د تنخا له پلوه له دولت نه (دوولس زره) نغدې روپۍ اخيستی، خو دا پيسې د کوماندان له خپلې تنخا سره هر سپاره ته د مياشتې تر (دوولسو) روپو لږ رسېدې. ^(۱) په دې توگه د احمد شاه د وروستيو، لکه: زمان شاه، شاه محمود و امير دوست محمد خان د اوږدو گانو د کالني تنخا له مخې دده د اوږدو تنخا هم اټکلولای شو. زه دې پايلې ته رسېدلې يم چې د احمد شاه د سپرو ټولگيو هر سرتېري ته په مياشت کې (دوولس) روپۍ او د پليو ټولگيو يوه سرتېري ته د مياشتې (شپږ) روپۍ تنخا ورکول کېده، په دغه توپير چې د شاهي لښکر تنخا له نورو پوځي ټولگيو او همدا راز د پوځي ټولگيو تنخا له نيم پوځي هغو سره يو تر بله توپير لاره او همدا راز د اوږدو تنخواوې د نغدو او جنس په ډول ورکول کېدې.

(۱) د محمد زيو پر لومړي پېر د پوځي سرتېريو تنخا په لاندې ډول وه:

د امير دوست محمد خان د هر پلي سرتېري د يوې مياشتې تنخا شپږ پځې روپۍ، د امير شير علي خان د پلي مياشتني تنخا اووه پځې کابلۍ روپۍ او د سپاره يې د مياشتې نولس روپۍ، د امير عبدالرحمن خان د پلي مياشتني اته روپۍ او د سپاره يې په مياشت کې شل روپۍ، مانا دا چې د آس مياشتني تنخا دوولس روپۍ وه خو شاهي لښکر (گارد) تر نورو لږ او د مياشتې يې د هرش روپۍ تنخا اخيسته. دده تر (۱۳) کاله پاچاهۍ وروسته د هر سرتېري تنخا د مياشتې دوې روپۍ جگه شوه، په دې ډول چې پلي ته د مياشتې دوولس، سپاره ته څلورويشت او لومړني شاهي ته څلور دېرش روپۍ تنخا ورکول کېده.

دوه ويشتم خپرکی

د احمد شاه دولت گټې او لگښتونه

هېوادنۍ گټې: د احمد شاه پر مهال د افغانستان گټې سیده او ناسیده مالیې وې چې د «دېوانی مالیو» او «باج اخیستنې یا خرڅ اخیستنې» په نومونو له کرنیزو ځمکو، بڼونو، ژرندو، کورنیو څارویو، کورنیو او بهرنیو سوداگریزو شیانو او کورنیو سوداگریزو صنعتی توکو څخه اخیستل کېده. د ناسیده مالیو شمېر د پرو او له یوه شپي نه د هېواد په بېلا، بېلو ځایو کې څو ځلې اخیستل کېدې.

سربېره پر دې د «خالصه جات» په نامه دولتي ځمکې د گټې غوره سرچینه وه چې د کرنې یوه پر درې برخه یې دولت ته رسېده، د دغو چارو کارکوونکي ته «د ثالثات کارکوونکي» ویل کېده چې فیض محمد یې هم یادونه کړې ده. (۱)

ځینې مهال د مالیې کارکوونکيو او مشرانو دولت د نویو ناسیده مالیو په راوېستلو او کاوه او له دې لارې یې د هېواد سوداگرو کارگر تر کړ او لاندې راوستل. شاه شجاع څو تنه داسې کارکوونکي بندیان او له کابل نه یې دوسوه زره روپۍ نوې مالیه لرې کړه. (۲)

د سیده مالیې یوه برخه د ملکي او پوځي چارو د مشرانو سیمه یزو خانانو او داسې نورو د تنخوا او جاگیر لگښت و او پاتې یې د دولت نغدې او جنسي خوندیښتونه ته تله.

(۲) سراج، مخ.

(۱) سراج، ۲۷-۱۶۵ مخونه.

سیده او ناسیده مالیه اجاره والو (تېکه والو) ته په اجاره (تېکه) هم ورکول کېده. تېکه وال چې په دې اړه د ملت واکمن و، د پراخ واک په مرسته یې مالیې راټولولې او دولت ته یې خپله برخه روپۍ په وار ورکولې. دوي له مالي خانگو سره د شمېر پرمهال د مالي خانگو د حوالو او سپارښتلیکونو، د زېرمود رسېد پاتو، د ټاکلیو اشخاصو د مالیو د بشنللیکونو او یا هم د بدو پېښو له امله د کرنیزو توکو د له منځه تګ د کچ مجرایي اخیسته، خو که د پاتې برخې په سپارلو کې به یې پښه گوډه کړه نو د اخیستونکي خانګي له خوا به ترې غوښتل کېده.

له دوی څخه یوهم عبدالخالق سدوزی نارامه شتمن تېکه وال و چې د احمدشاه تر مړینې وروسته یې په «شیرسو زرو» روپیو د «ښکاریو» د مالیې تېکه لرله، خو دا چې خوندینې ته یې د پیسو په ورکړه کې ناغېرې کوله نو کلک چلند یې اخیستونکي پرې وټاکل شول. نوموړی د دغه سپکاوي له امله و اوښت او د تیمورشاه د دښمنو مشرانو په پارونه راپورته شو او وګړي یې د شتمنیو تر ویش وروسته پر کندهار وسله وال یرغل وکړ او وروسته د کابل لوري ته وخوځېد، خو د تیمورشاه له خوا مات او وځپل شو.

ابن محمد امین د اپېښه په پراخ ډول څرګنده کړې ده. (۱)

له دغو کړښو نه موخه دا ده چې د احمدشاه مهال د مالیې د تېکه والی او پور اخیستنې د ډول یوه بېلګه چې تر دې وروستیو (د سراج الملت والدين مهال) په افغانستان کې دود وه؛ وړاندې شي.

اوس به وګورو چې د احمدشاهي افغانستان کالنی ګټې څومره نغدې او جنس کېدې. په رېښتینې توګه د دغه ټکي او څارول څه اسان کار نه دی، ځکه چې د هاغه پېر د ځمکو او نورو خوځنده او ناخوځنده شیانو د مالیو کچه پټه او د پلورلیو او پېرودلیو سوداګریزو توکو او داسې نورو د کچې په څېر ناڅرګنده ده.

سره له دې هم په دې اړه د تاریخ په پاڼو کې څغلنده نفوتې شوي، چې د هغوی په مرسته تر یوه ځایه پرې پوهېدای شو، لکه مور وینو چې د احمدشاه پرمهال (۱۱۷۰) کال د افغاني پنجاب د ولایتونو د زمول شویو مرهټیانو کالنی مالیه د هغه ځای د مشر آدینه پر ژمنه (اووه نیم میلیونه) روپۍ ټاکل شوې وه. (۲) یا دا چې احمدشاه د «بنو» له

(۱) مجمل، ۱۵۳ مخ. (۲) سراج، ۲۰۰ مخ.

سېمي نه د ماليې اولنېکړ د لگښت و خوارو په نامه «اتلس زره روپۍ» اخيستي. (۱۱) احمدشاه پر (۱۱۸۱ هـ) د دېرې اسماعيل خان د کوچنۍ سيمې «مياوالي» ماليه له (خلوښتو) جريو څخه يوه روپۍ وټاکله. (۱۲)

ياد احمدشاه تر مړينې وروسته د سند د «ښکارپور» د سېمي ماليه د کال په (شپږو سوزرو) روپيو ته که وه. (۱۳)

سربيره پر دې د احمدشاه د لمسي پر مهال د افغاني ولايتونو کالۍ ماليه، لگښت و سپما په لاندي ډول څرگنده ده. (۱۴)

ولايت نوم	د کالنيو ماليو کچه	کالۍ لگښت	د خونديني سپما
کشمير (لوی ولايت)	۲,۴۰۰,۰۰۰	۱,۷۰۰,۰۰۰	۷۰۰,۰۰۰
پېښور (منځنۍ ولايت)	۱,۲۰۰,۰۰۰	...	...
ملتان (کوچنۍ ولايت) «ت»	...	...	۳۰۰,۰۰۰
غازي خان دېره (همداراز)	۷۰۰,۰۰۰	...	...

له پورتنۍ څرگندونې نه تر احمدشاه وروسته د ځينو افغاني ولايتونو د کالۍ گټې پر اوڅارېدو سربيره د يوه ولايت لکه «کشمير» کالۍ لگښت و سپما هم داگيزيږي، په دې مانا چې د ولايت لگښت د دولت د گټې تر دوو برخو اوښتی او د پلازمېنې خونديني ته تر يوې برخې لږ رسوي.

کله چې نور افغاني لوی، منځوي او کوچني ولايتونه، لکه: خوراسان، هرات، کندهار، بلخ، بدخشان، کابل (لوی)، بلوچستان، سيستان، باميان، غور (منځوي)، سند او نور کوچني ولايتونه له مخکېنيو ولايتونو: کشمير، پېښور و ملتان سره پرتله کړو او کالۍ ماليه يې انډول وگڼو، د دغه ټکي له منلو سره چې د احمدشاه مهال له ماليو سره يې ژور توپير نه لاره، دې پايلې ته رسېږو چې د افغاني ولايتونو او پنجاب

(۱) حيات، ۵۲۰ مخ تر احمدشاه مخکې دې سېمي، سېمه يزو مشرانو ته څلور ډوله ماليې ورکولې: له ځمکر څخه جنس يو پرلس، له ځمکو څخه نغدي څه د پاسه يو پرلس، د شيانو د پلورولو له امله په روپۍ کې يوه پيسه او په نکاح کې شپږ روپۍ. تر احمدشاه او غای ناستيو يې وروسته رنجيت سنگ له بنو نه پر کال (سل زره) او بيا انگرېزانو (سل ويرولس زره) روپۍ ماليه ټولوله. همداراز حيات ۹۰۵ مخ.

(۲) حيات، ۶۱۵ مخ. (۳) مجمل، ۱۵۳ مخ.

(۴) سراج، ۵۶ مخ. محمد حيات پر خپل مهال د انگرېزانو له خوا د پېښور او دېرو ټوله ماليه (دوه مېليونه) کلداري ليکي، ۸۹ مخ.

(گرد هېواد) د ټوله کالني مالیه (یو دېرش مېلیونه) روپۍ کېدې، په دغه توپیر، لکه پلوخستان چې د مالیې پر ځای د شپږو زرو سپرو بلوچو سرتېریو کالني لگښت ورکاوه، یا بلخ و بدخشان چې د اوزبکو خانانو د پر له پسې تاراکونو او وېجاړونو له امله دومره ړنگ شوي وو چې ان د احمدشاه د لمسي تر مهاله یې هم خپل کالني لگښتونه پوره کولای نه شول او هر کال به د پلازمېنې له خونديښنې څخه یو څه پیسې د نوموړیو ولایتونو د لگښتونو له پاره وراستول کېدې. (۱)

د احمدشاه دولت کالني گټې یوازې همدا (۳۱ مېلیونه) روپۍ گڼلای نه شو، سره له دې چې دغه شمېر هم دولتي بودجه بشپړوله؛ لگښتونو ته بس و، او یو څه یې د سپما په توګه خونديښنې ته هم تلو، خود دولت نورې گټې د جګړو د ګروڼو ولجې او د ګاونډیو هېوادو د مشرانو او پاچاهانو دالۍ وې.

که څه هم چې دا گټې ټاکلې نه وې او کله، کله لاس ته راتلې، خو سره له دې هم درنې او د احمدشاه مهال تر پایه غځېدلې وې، لکه د احمدشاه د پاچاهۍ پر لومړیو (۱۱۶۰) کال هغه خونديښنه چې د کابل و پېښور څو کلنه مالیه او د پنجاب د مشرانو دالۍ وې او د نادرشاه او د کابل د واکمن توکل خان د استازي «محمد تقی شیرازی» په لاس د کندهار له لارې خوراسان ته وړل کېده، د احمدشاه لاس ته ورغله چې «شه پاسه» (شل مېلیونه) روپۍ یا (دوه مېلیونه) اشرفۍ کېدې. په خوراسان کې د نادرشاه د ماندینې دالۍ چې گرانېښه ډېرې په ځانګړې توګه «کوه نور» په کې و، هم ستره شتمنۍ گڼل کېده. هغه خونديښنه چې د پنجاب د نیولو پر کال (۱۱۶۵) «میرمنو» احمدشاه ته وسپارله، د هندي مؤرخو د وینا پر بنسټ (لس مېلیونه) روپۍ وې، همدا راز پر (۱۱۷۰) کال چې احمدشاه په ډیلي کې د وزیر قمرالدین زوی «نظام الدوله» ته د هندوستان وزارت ورکاوه، هغه شمېر پیسې چې د نوموړي له شتمنۍ نه د احمدشاه خونديښنې ته وسپارل شوې، (شل مېلیونه) روپۍ یې لیکي. په هندوستان کې د احمدشاه د یوې جګړې د ګر (پاني پټ) ولجه مېلیونونه روپۍ، لوښي، څاروي، وسلې او داسې نور وو، همدا راز د هند د نورو راجاګانو او مشرانو دالۍ او د جګړو ولجې هم پر پورتنیو څرګندونو ورډېرولای شو.

په هر ډول، دومره ويلای شو چې د احمدشاه خوندیینه د خای او مهال په پرتله خورا بیا بده وه او تر مړینې وروسته یې اوږده کلونه د وروستیو له پاره ستره هوساينه گڼل کېده. پر هغه ورځ چې د احمدشاه لمسی «شاه شجاع» وژل کېده د سلطنتي سپهباد خوندیینه یو شمېر گانې او گرانیه ډېرې ورسره وې، چې سلطان محمد یې بیه د (پېنځو مېلیونو) روپیو په خوا و شا کې لیکي. دا چې د احمدشاه وروستیو هم خپلې گټې لرلې، څه اړنگ نه شته، خو سلطنتي خوندیینه چې له غميو او سرو زرو ډکه وه، هماغه خوندیینه وه چې په خپله احمدشاه ډکه کړې وه، ځکه چې کاله ته یې د احمدشاه غونډې سترې بریاوې، درنې ولجې او د پاچاهانو د الی لاس ته ور نه غلې.

دولتي لگښت:

د احمدشاه د دولت لگښتونه دا وو:

د سرتېریو او افسرانو تنخوا، د وسلې او پوځي یونونو لگښتونه، د هېوادنیو کارکوونکیو، سیمه یزو خانانو، ساداتو او دینپوهانو، تنخاگانې، دلېر دینو او سپرلیو لگښت، د دولتي ودانیو لگښتونه، د دربارو سلطنتي کورنۍ لگښتونه او داسې نور، خو پوځي لگښت د هېواد تر ټولو لگښتونو خورا درون و او لکه څرنګه چې ښکاري د هېواد د ټولې کالنۍ گټې دوو برخو ته ورنهژدې و، په دې مانا چې:

د احمدشاه اوږدو (سل و شل زره) تنه لرل، چې (نوي زره) یې په سپرو او (دېرش زره) یې په پليو ټولګیو کې وو، نو چې د هر سپاره میاشتنۍ تنخا (۱۲) روپۍ او جنس و، په کال کې ټوله (دوولس مېلیونه او نه سوه او شپېته زره) روپۍ کېدې او هر پلي هم میاشتنۍ (شپږ) روپۍ او جنس تنخا اخیسته چې ټوله په کال کې (دوو مېلیونو او یو سل و شپېتو زرو) روپیو ته رسېده.

همداراز د اوږدو د افسرانو نغده او جنس تنخا چې د جاگیر په توګه له هېواد نه تر لاسه کېده، د وسلې د پېرودلو او وسله تونونو د کولو او د لږ دینو او داسې نورو کالنۍ لگښت (درې مېلیونه) روپۍ کېدې، په دې توګه د احمدشاه اوږدو ټول کالنۍ لگښت څه د پاسه (نولس مېلیونه) روپۍ وې چې د هېواد د ټولې کالنۍ گټې په پرتله (۳۱ مېلیونه روپۍ) د دولتي پانګې دوې برخې ترې جوړېدې.

په هېواد کې د ودانیو چارې، لکه: ښار، پول، جومات، تم‌ځای او داسې نور تر ډېره په ښاري ډول سرته رسېدې. د کارکوونکیو تنخواوې، د دربار لگښتونه او داسې نور د دولتي گټو له هماغو (۱۲ میلیونو) پاتې شویو روپیو څخه ورکول کېدل او چې څه به پاتې کېدل د دولت د سپما خونديښنې ته سپارل کېدل.

دا مو په پام کې وي چې د لاریونونو د لگښت له نیول شویو هېوادونو، ولجو او د بهرنیو پاچاهانو او د لارې د سرد واکمنو له ډالېو څخه بشپړېده.

د یادولو وړ ده چې د هېوادنیو کارکوونکیو، خانانو او داسې نورو نغدي او جنس تنخواوې د جاگیر او د هېواد له دېواني مالیو نه د حوالو او سپارښتلیکونو له لارې ورکول کېدې ځکه چې خونديښن او وړه ورکولای نه شوه.

ټولو لویو دولتي کارکوونکیو ته هم د تنخوا پر ځای پاچاه ښکلي کلي او باتنې رسېدلې وې. لکه ابن محمد امین چې د مختار الدوله «شیر محمد خان» د کلیو او بانو د جاگیر یادونه کوي چې د تیمورشاه پر مهال ترې اخیستل شوی و. (۱)

د محمد زیو د پاچاهۍ پر مهال د ابدالیانو په توپیر د لویو کارکوونکیو تنخوا جگه شوه، د بېلگې په توگه شاه شجاع ابدالي خپل ورور شاهزي پیروزالدین ته چې د هرات نایب الحکومه و د هغه ځای له دېواني مالیې نه د کال (درې سوه زره) روپۍ تنخوا پاکلې وه (۲) او خپل زوي شاهزي تیمور ته یې چې د کندهار نایب الحکومه و، د کال (۳۶ زره) روپۍ تنخوا ورکوله. (۳)

خو پاچاه دوست محمد خان د کندهار له مالیو نه یوازې د هغه ځای لویو سردارانو ته د کال لاندېنۍ تنخواوې ورکولې:

سردار رحمدل خان ته (پنځه سوه زره) روپۍ، سردار میرافضل خان ته (دوه سوه زره) روپۍ، خوشدل خان ته (سل و اويا زره) روپۍ، غلام محی الدین خان ته (سل و دوولس زره) روپۍ، سردار شیرعلي خان ته (سل زره) روپۍ، منوردل خان ته (اويا زره) روپۍ او څو نورو سردارانو ته (دوه سوه او شپږ دېرش زره) روپۍ. (۴)

له دې نه ښکاري چې د احمدشاه مهال د چارواکیو تنخوا د هغه تر وروستیو پټه وه.

(۱) مجل، ۱۵۹، مخ (۲) سراج، ۷۶، مخ (۳) سلطاني، ۲۶۳، مخ (۴) سراج، ۲۲۰، مخ

درويشتم خپرکی

د احمد شاه د چارواکيو رسمي نومونه

افغانانو يو ډول نومونه لرل چې په هندوستان کې يې د خپلې شهنشاهۍ پر مهال دود کړي وو، لکه: خدای زی، ظفر خان، تفال خان، سر بلند خان او په لسگونو نور. محمد قاسم فرشته خو غلې دغه افغاني نومونه یاد کړي، په ځانگړې توگه د سلطان علاءالدین د سلطنت د پېښو په ترڅ کې يې د دکن افغاني پاچاه «حسن کانکوي بهمنی» نومونه اخیستي دي.

د احمد شاه پر مهال يو شمېر دغه نومونه د عربي ژبې له يوې ډلې نومونو سره چې له پيريو راهيسې د ختيځ په اسلامي هېوادو کې کارېدل، يو ځل بيا په افغانستان کې دود شول چې کورنيو او بهرنيو خبرو ته يې ورکړه يوازې د پاچاه واک و. دا نومونه ډېر او په لاتدې ډول وو: فرزند خان، جان نثار خان، شاه پسند خان، شاه دوست خان، وفادار خان، کفایت خان، التفات خان، خان خانان، مشرف خان، شاه ولي خان، مخلص الدوله، نظام الدوله، امين الملک او په دې ډول په لسگونو نور.




شهر جدید قنار احمد شاهی
جز ۹


خلورويشتم خپرکی

د احمد شاه وداني

په دې پوهېږو چې احمد شاه ملت ته د نوي تمدن و پوهې وريېژندلو ته وزگار نه و. بنيادي وويل شي چې د افغانستان پوهه، ادبيات او لرغوني ملي صنايع چې د مغولو تر تاراک وروسته ويجاړ او د افغانستان د تيموريانو پر مهال لږ راژوندي شول او بيا د اوزبکو، سپويانو او بابرانو له لاسه د هېواد د سياسي شننې له امله ګرنگ ته ولوېدل، د احمد شاه پر مهال هم پر هماغه مې ژواندې بڼه پاتې شول، مانا دا چې دا مهال په افغانستان کې هيڅ ښوونځی، پوهنتون، کتابتون و اکاډميک بنسټ جوړ نه شو. همدا راز احمد شاه د خپل سلطنت په ټوله موده کې د کرنې، صنايعو او اقتصاد ودې ته هر اړخيزه پاملرنه ونه کړای شوه ځکه چې هغه له سياسي او کورني پلوه د يوه ږنگ وويجاړ هېواد پاچاه شوی و او خپل ټول ژوند يې د همدغو نيمګړتياوو د سمون په لار کې تېر کړ. په دې توګه، سره له دې چې له احمد شاه نه په دغه لړ کې کومه غوره نښه راپاتې نه ده، خو بيا هم چې کله وزگار شوی لږ وږ يې ودانيو او د ځينو کورنيو صنايعو ساتنې او دودونې ته لاس غځولی دي.

احمد شاه د نادر شاه په لاس د کندهار د پخواني ښار د ږنگېدو له امله غمجن و او نادر آباد کلا يې «چې پر خيسته ځمکه يوازې له پلازمېنې سره د جګړې له پاره جوړه شوې وه» د افغانستان د پلازمېنې وړ نه ګڼله، ځکه يې پر (۱۱۷۴) سپوږميز کال د اوسني کندهار ښار بنسټ کېښوو، (نهمه ګڼه انځور کتلی شئ) او د لومړي ځل له پاره يې سيده بازارونه جوړ کړل چې پر نېغو کرښو يوه بل ته مخامخ وو.





احمدشاه د ښاري سيمو تر ټاکلو وروسته د شمالي اړخ په منځ کې «دولتي ارگ» وټاکه چې وروسته يې بڼه واپړول شوه او اړخونه ته يې د شاهي سرتېريو مېشتځي، توپخانه، وسله تون، ډيمو، د باروت جوړونې ځای او شاهي غوږجل ودانه کړه. او د سلطنتي دېواله ته مخ يې د «شاه بازار» تر څنګ شاهي جومات جوړ کړ (لسم انځور کتلی شن) خړپه کندهار کې د احمدشاه تر ټولو ښکلې ودانۍ هماغه دي چې «د حضرت محمد ﷺ» د سپېڅلې خرقې او خپل قبر له پاره يې د «شاهي بن» په منځ کې جوړې کړې. اوس د بن څرک نه لګېږي، دا هماغه ښکلې ماڼۍ ده چې د يوه اسپانوي ختښغ پوه «هسري هراس» په وينا «يوه نړۍ سپېڅلتيا او برم و پرتم تر ووري». (يوولسمه گڼه انځور کتلی شن)

احمدشاه پر (۱۱۶۶) کال د کابل بې آرو بنسټه ښار ته د يوه دېوال په چاپېرولو پوځي بڼه ورکړه خو نن يې کومه غوره نښه پاتې نه ده. د کابل بالا حصار ختښ لوري ته يې د شاه شهيد په نامه د «شاه اسحق ختلاني» زيارت پر ۱۱۸۳ کال د خواجه سرا «ياقوت» په مرسته ودان کړ. همدا راز يې په بلخ کې د پخواني خولم پر ځای اوسنی تاشقرغان جوړ کړ. دده پر مهال (۱۱۸۳) کال په سند کې د نايب الحکومه «غلام شاه خان» له خوا د «حيدر آباد» نوي ښار بنسټ کېښودل شو. احمدشاه پر (۱۱۷۰) کال د خپلو دوو کارکوونکيو په مرسته په مکه معظمه کې د افغاني حاجيانو له پاره د استوګنې ودانۍ جوړه کړه. کېدای شي چې د هېواد په نورو سيمو کې به هم ودانيزې چارې شري وي خو د تاريخ له مخو نه په دې اړه څه لاس ته نه راځي. احمدشاه د افغانستان د ختيزو ولايتونو ان هندوستان گڼ شمېر ختگر کندهار ته راوستل او په احمدشاهي ښار کې يې ځانگړې مېنه د «د ختگرو مېنې» په نامه وټاکله، دا مېنه تر اوسه په همدغه نامه شته او استوګن يې هماغه د احمدشاه مهال د ختگرو کول دی چې پورتنۍ پېښه يې هره نه ده او اوس هم ختگري کوي. د احمدشاه پر مهال پر ودانيو سربېره چې بشپړه بېلگه يې د هغه خپل زيارت دی، د افغانستان له نورو ښکليو او پرمختلليو صنايعو څخه چې د متخنيو پيړيو په لړ کې په زړه راکښونکې بڼه څرگندوو او ورو، ورو له منځه لاړل، يو يا دوه يې ژوندي وساتل شول، لکه مورو وينو چې د احمدشاه پر مهال د لرغوني ښکلې افغاني خاتم کارۍ او لرگين کارۍ په لړ کې د نورو تر څنګ ښايسته کړکۍ هم جوړېدې چې ځينې يې لا تر اوسه د هماغه مهال په جوړو شويو کورونو کې پاتې دي. (۱۲ انځور) او يا د ډول، ډول لرغونيو افغاني انځور شويو زرينو توپو پر ځای چې په ټول ختښ کې يې لوړ نوم لاره او يو مهال د چنگيز د زوی «اوغدي» د خوښوني له امله د هرات ښار د بيا وداندو لامل شوې، د احمدشاه پر مهال ښکلې ورېښم گڼدنې د «خامک گڼدنې» په نامه بڼه پر مختګ کاوه چې تر اوسه کار پرې کېږي.

پېنځه ويشتم څپرکی

د احمد شاه پرمهال د افغانستان نښان


د احمد شاه پرمهال د افغانستان نښان، پریاچاهی د هغه د ټاکلو پر لومړۍ ورځ وټاکل شو، په داسې توګه چې د ملي جرګې یوه غړي او د احمد شاه لومړني ټاکنکي د ټولو تر خوښې وروسته د سلطنتي خول پر ځای د نه کم مرغۍ په هیله د غنمو وړی د احمد شاه پر خولۍ وټومیه، احمد شاه هم له هماغې شېبې نه دغه سپیڅلې نښه د ځان و دولت له پاره ومنله، دا نښه د افغانستان له او تاسره هم سمه وه چې د هېواد کرنیز والی څرګندوي.

احمد شاه یوازې د غنمو وړی بس ونه ګانه او «توره» یې «چې د افغانستان د ملي او تاریخي میراثي او زوړ تیا نښه یې ګڼله» هم پرې ورډېره کړه. تر هغې وروسته «غنم وړی او توره» د افغانستان رسمي نښان و، بیا پردغه افغاني نښان یوه بله نښه هم ورډېره شوه چې «ستوري» ته ورته وه.

د احمد شاه له مهاله تر هېور د افغانستان نښان په واز، راز بنوړار سېدلی، لکه د شاه شجاع پر ځینو مېسینو پیسو کله یوه او کله دوی تورې انځور شوي. د محمد زیو پرمهال او د امیر شیرعلی خان پر پېر (۱۲۷۹-۱۲۹۶) دغه توره د زمري په لاس کې وینو. (۱۱)

(۱۱) کتلی شن: د شمس النهار ورځپاڼې ګڼې، لکه: د (۱۲۹۰) سپوږمیز کال د ذی الحجې (۱۵) او (۲۵) نېټې، لومړۍ ټوک، لسمه او یوولسمه ګڼه، د (۱۲۹۱) کال د ربیع الاول (۶) نېټه، دویم ټوک (اوولسمه) ګڼه او د (۱۲۹۲) کال د ربیع الاول (۱۳) درېیم ټوک (څلورمه) ګڼه.

«شمس النهار» رسمي ورځپاڼه وه ځکه یې پر سر مخ د افغانستان د هاغه مهال رسمي ----- >>



د «ضياء الملت والدين امير عبدالرحمن خان» (۱۲۹۸-۱۳۱۹) د مهال پر پيسو او داسې نور د دريغ پر شاوخوا د غنم وري ليدل کيږي. تر هغې وروسته تر ننه د دريغ او کله، کله د خولۍ گرد چاپېر د غنم وري له دوو رېونده متقاطع تورو سره «ددې له پاره چې په عمودي تقاطع د بېرنگي صلب ته ورته نه شي» ليدل کېږي او ځينې مهال د افغانستان پر رسمي پيسو، فرمانونو، بيرغ و خولۍ له تورې سره توپ و توپک هم شته او دود دي. خود چې د احمدشاه مهال افغانستان نښان د غنم وري، توره او ستوری وو لږ څه ځيږي ته اړتيا لري، ځکه چې زموږ په تاريخونو کې په دې اړه څه نه شته، خود احمدشاه مهال پيسې په دې اړه ډېره مرسته کوي. سره له دې چې په افغانستان کې د احمدشاه مهال د پيسو ټولگه نه شته خو بيا هم د هغه څو پيسې چې د کندهار ښاروالي د موزيم د تاريخي پيسو په کلکسيون کې او ځينې يې له مينه والو اشخاصو سره دي؛ پورتنۍ ټکي زياتوي.

ددغو پيسو يوه چې مېسینه او د وزن و حجم له پلوه د احمدشاه «فلوسونو» ته ورته ده پر يوه مخ يې لوار غنم وري دی خود وري شاوخوا نورې نښې او د پيسې بل مخ سولېدلی او نه ښکاري^(۱) په دغه لړ کې يوه بله پيسه چې هغه هم مېسینه ده، پر يوه مخ يې دغه انځور دی: «دوې نېغې او پرته تورې او د دواړو ترمنځ غنم وري» پر بل مخ يې

----->> نښان انځور شويدي. تر ۱۲۹۱ کال د شمس النهار په مخکېنيو گڼو کې د لومړيو مخونو پر سر دوه خړغنده زمري يو بل ته مخامخ دي چې د هر يوه په لاس کې توره او ښامار يې تر پښو لاندې نيولی دی، خړد (۱۲۹۲) کال په نوموړي گڼه کې بيا ښامار نه ليدل کېږي.

شمس النهار لومړنۍ ورځپاڼه ده چې په افغانستان کې څېره شوې او له پورتنیو کتو څخه چې يوازې لومړي او وروستي مخونه لري لاندې سکالوې لاس ته راځي:

د اخبار په سرپاڼه کې د زمريانو څلور خواوې او د بهلا، بهلو قافيو څلور حمد په بيتونه ليکل شوي او د سرپاڼې په پای کې يې کالنی بيه (د شاهي شهرې شل روپۍ) او په عربي او انگرېزي ژبه يې له مياشتې او کال سره د څېړندو نېټه ليکل شوې ده. همدا راز يې شپږ مياشتنۍ بيه او د يوې گڼې بيه هم ليکل شوې ده. «شمس النهار» د کابل بالاحصار د شمس النهار په چاپخونه کې د ورځپاڼې د مشر ميرزا عبدالعليخان په زيار چاپ وڅېړېده.

مخکې ښودل شوې گڼې يوازې لومړۍ او وروستۍ پاڼې لري چې ټول څلور مخه کېږي او دا مخونه د ورځپاڼې د دوه تنې په توگه گڼې نه لري، په دې توگه پوهېدای نه شو چې هرې گڼې څو مخونه لرل. د سرپاڼې په شاتني مخ کې چې موږ يې دويم بولو او د ورځپاڼې د وروستۍ پاڼې پر دواړو مخونو د شمس النهار د ادارې، اعلانونه، لکه: بيه، د ليدلو آرونه او داسې نور ليکل شوي دي...

(۱) دا د کندهار استوگن ښاغلی محمد رحيم خان پلوي پيسه ده.

د. «ب. احمدشاه» ليکنه لوستل کېږي. (۱)

څرگند دده چې نوموړي پيسه د کندهار بنسټار تر جسر وروسته چې «احمدشاهي» (۱۷۶) نومېده، د احمدشاه له خوا ووهل شوه او چلند يې وموند خو کمال يې څرگند نه دی. اټکل يې چې د پيسې له يوه مخ نه د «خسر» تورې چې پر شنه ليدگل شوي و، د اوږد مهال سوليدو له امله الوتنې او «ب» تورې يوازې پاتې شوي، په دې توگه له دغو د وارو تورو شخصه د «خسر» وېي جسر يې چې ټول «خسر» احمدشاهي «لوستل کېده.

د احمدشاه څپې مېسې وويي لاندېني ليکنې او بې لري:

۱- پر يوه مخ «فلوس احمدشاهي» ليکنه، پر بل مخ دوي تورې چې ښځې يوه بله پرې کوي.

۲- پر يوه مخ «فلوس احمدشاهي ۱۱۶۱»، پر بل مخ دوي ښځې متقاطع تورې.

۳- پر يوه مخ «فلوس احمدشاه ۱۱۷۷»، پر بل مخ يوه پرته توره او د هغې د پاسه يو بې مانا انځور.

۴- پر يوه مخ «فلوس احمدشاهي»، پر بل مخ يوه پرته توره چې له پاسه کرابين ټوپک ښځې پرې راغلي.

۵- پر يوه مخ «فلوس احمدشاهي»، پر بل مخ يوه پرته توره او د پاس يې يو ستوری. په ځينو کې دغه ستوري د تورې د پاسه درې او په ځينو کې دوه شي چې يو يې پاس او بل يې لاندې ښکاري.

۶- پر يوه مخ «فلوس احمدشاهي»، پر بل مخ يوه پرته دوه ژبې توره او يا يې د پاسه يو ستوری. خود احمدشاه سره زړې پيسې اوس په کندهار موزيم کې نه شته، ما يوازې د احمدشاه يوه سپينزړې پيسه وليده چې د افغانستان د هاغه مهال دوه مثقاله او خوځښت درنه روپۍ ده. (۳)

ددې روپۍ پر يوه مخ دغه نابشپړه ليکنه لوستل کېږي: «... از قادر بيچون به احمدشاه... زن بر سيم وزر... ست ما...»

بل مخ يې: «... ميمنت مانوس سنه ۸ جلوس ... ب...»

د افغاني تاريخونو د څرگندونې له مخې ښايي د پيسې آر ليکنه داسې وي. (۴)

(۱) دا د کندهار د چلقور استوگن ښاغلي محمد رسول خان بابري پيسه ده.

(۲) دا د کندهار ښاروالۍ په موزيم کې د احمدشاه په نامه د تاريخي پيسو د ټولگې اړوند پيسې دي.

(۳) دا د امير عبدالرحمن خان د نوميالي کوټوال «نايب مير سلطان خان» د کورنۍ پيسه ده.

(۴) لکه «سراج التواريخ» لومړۍ ټوک، د احمدشاه سرليک.

« حکم شد از قادر بیچون به احمدشاه - سکه زن برسیم و زرا از پشت ماهی تا باده -

سن ۸ جلوس میمنت مانوس ضربد... »

احمدشاه په هرات، کندهار، مشهد، اټک، انواله (روهيله کند ۷۳-۱۱۷۴) بريلي (پر هماغه کال روهيله کند)، بهکر (اندوس ۱۱۶۸-۱۱۷۷)، پېښور، ټټه (سند)، غازي خان دېرې (۱۱۷۰)، دېرو، سرهند (د دغه ځای د پیسو وروستی کال ۱۱۷۶ دی)، ډيلي (پر دویم ځل نیولو)، کشمیر (سره زړې پیسه ۱۱۶۷)، لاهور (سره زړې اوسپنيزې ۱۱۶۱)، مرادآباد (روهيله کند)، ملتان (۱۱۶۵)، نجیب آباد و آگره، (د احمدشاه په نامه د نجیب الدوله له خوا پر ۱۱۸۰ کال سکه وهل شوې) ښاروکې پیسې چاپ کړي چې بېلگې یې دا دي: په اټک کې سره زړې روپی، پر یوه مخ یې «حکم شد از قادر بیچون به احمدشاه - سکه زن برسیم و زرا از پشت ماهی تا باده»

پر بل مخ یې «جلوس میمنت مانوس سنه ۱۵ ضرب اټک». سپینزړې روپی هم پر همدغه ډول چاپ شوې ده. په ملتان کې چاپ شوې مېسې روپی چې پر یوه مخ یې «احمدشاه پادشاه دراني فلوس سنه ۱۱۷۰» او پر بل مخ یې «ضرب ملتان جلوس مبارک ۱۰» لیکل شوي،^(۱)

خو په دې نه پوهیږو چې د احمدشاه مهال افغانستان ملي رنگ څه و او په پوځي رپیو کې په کومه بڼه کارېده؟ یوازې همدومره څرگنده ده چې د احمدشاه تر لمړۍ وروسته د محمد زیو پر لومړي مهال له ۱۲۵۹ تر ۱۲۸۵ پورې د افغانستان رپیو (بیرغونو) ټاکلی رنگ نه لاره او تر ډېره سره او شنه رنگونه دود وو، خو له ۱۲۸۵ کال را وروسته په پوځي درې سړیو سرو او شنو بیرغو کې په سپین رنگ، سپېڅلې کلمه، قرآنی آیتونه د راشده خلفاوو (څلورویارانو) له نومونو سره لیکل کېدل. کېدای شي ووايو چې دغه جوړښت ورنګونو د احمدشاه لړۍ د پوځي بیرغونو او رنگ سره ژور توپیر نه لاره، همدا رنگونه وو چې له (۱۱۹۷) کال را وروسته ورو، وروړ له «دریغ» سره تورو بنفش رنگونه او په پوځي بیرغونو کې «لر، ستوري او توپ» پرې ور ډېر شول، لکه هماغسې چې د افغانستان د بهرنۍ سیاسي خپلواکۍ د له منځه تګ سره، ملي رنگ «تور» شوی و. د دې سکالو هر اړخیزه څرګندونه له هغې د پیرونو او اوښتو سره بېله څېړنه غواړي، دلته ښايي همدومره ووايو چې د خپلواکۍ تر ګټلو وروسته د افغانستان ملي رنگ پر (۱۳۴۶) سپوږميز کال «تور، سوروشین» وټاکل شو، شاهي رنگ هم «سور» دی چې تر (۱۳۱۹) لریز کال وروسته د افغانستان د سلطنت مقام ته ځانګړی شوی دی.

(۱) «رساله مسکوکات افغانستان در عصر اسلام» د نوی مؤرخ او د تاریخ څانګې او کابل موزیم مشر ښاغلي

احمدعليخان کهزاد، لیکنه، کابل ۱۳۱۹ کال.

خلورمه برخه

د احمدشاه جگړه یز یونونه

وروسته تر هغې چې احمدشاه د افغانستان پر پلازکېناست، لومړنی کاريې د دولت و پوځي اوږدو جوړول و چې سمدلاسه دا دواړه اسان گڼل کېدل، ځکه چې احمدشاه د دولتي جوړښت له پاره رېښتیني ملگري لرل چې څو کاله له ده سره د نادرشاه تر څنگ راټول و آزمېښل شوي وو، نو له دوی څخه یو «بگي خان بامیزی» یې د «شاه ولي خان - اشرف الوزرا» په نامه د هېواد لومړی وزیر وټاکه او بل «جهان خان پوپلزی» یې د «میریزن - سپه سالار - خان خانان» په نامه دفاع وزیر کړ. د پلازینې پوځي کوماندان د «امیر لښکر» په نامه «شاه پسند خان اسحق زی» وټاکل شو، همدا راز نور نوميالي او پېژندل شوي سړي د بهلا، بهلو خانگو چارواکي او پوځي مشران شول.

اوږدو هم په هوساینې سره جوړ شو، ځکه چې احمدشاه له توپونو او نورو لوښیو سره شپاړس زره وسله وال افغاني سرتېري لرل. دا کوچنی اوږدو ستر ځواک او هغه زلمي په کې وو چې د ژوندانه څو کلونه یې د هندوستان، بخارا، خوارزم، ایروان و داغستان پر جگړه یزو د کرونو تېر کړي او هیڅکله یې ماتې لیدلې نه وه.

احمدشاه پوهېده چې دغه جنگیالی اوږدو د یوه هېواد د نیولو له پاره بس دی، ځکه یې له خوراसानه د راتلو له لومړۍ ورځې شننې ته پرې نه ښوو. احمدشاه چې د افغانستان پاچاه شو، دغه سرتېري د زړه له کوي خدمت ته چمتو شول ځکه چې دوی تر پخواني او زړور افسر احمدشاه ښه پاچا نه لیده. د نوميالي شاعر له وینا سره سم^(۱)

(۱) زد وچیز گیرند مر مملکت را یکی ارغوانی یکی زعفرانی
یکی زرنام ملک برنیشه دگر آه ن آب داده یمانی «دقیقی بلخی»

احمدشاه د هېوادنيو چارو او هېوادنيونې له پاره يو اړخ لاره چې هغه خواک دی، خو د دغه کار دويم اړخ «پانگه» نيمگړی او موندلويي دېره هغه غوښتنه، دامېهال پخت له احمدشاه سره مرسته وکړه او په کندهار کې د کابل و پېښور ولايتونو د شوکلنې ماليې اود پنجاب مشرانو د واليو د شخړه پاسته د دو ميليتونو سروزرو «هميانې چې نادر ته وړل کېده: لاس ته ورغله، شخړکنده چې احمدشاه د دې پانگې ستره برخه د هېواد د سرتېريو د لگښتونو په چارو کې ولگوله او د اوردود پر اختياره چې يې پيل کړي.

افغانې مشرانو هم اوردو ته د سرتېريو د لېولو او د نيم پوځي د لود جوړولو په اړه خورا زيار وگاله، له همدې امله د همدې مؤرخينو له وينا سره سم، احمدشاه چې له «مستلجه» تېرېده تر شا يې دېرش زير اوردو وړان و.

په دې توگه همدا چې احمدشاه له لومړنيو ملکي او پوځي چارو څخه وزگار شو، يې د پله يې د ختيځ له لوري د افغانستان د ځمکو پر بيانولو پيل وکړ.

شپږوېشتم څپرکی

لومړی یون (۱۱۶۱) س کال

د کابل، پېښور، سند و ملتان ولایتونو یوځای کول، د

لاهور جگره، له هندوستان دولت سره د «سرهند» جگره

ځینې تاریخ لیکونکي د احمدشاه د جگره یزو یونونو د شمېرونه پوه ټاکنه کې تېروتي، لکه فیض محمد خان چې د احمدشاه د لومړیانو او له پېښور کندهار ته د هغه د بېرته راستنېدو کال (۱۱۶۰) «د پاچاهۍ لومړی کال» گڼي^(۱) خو موږ ته څرگنده ده چې نادر شاه د (۱۱۶۰) کال پر نیمایي د جمادي الاخر په میاشت کې ووژل شو او احمدشاه تر دې نېټې څلور میاشتې وروسته د «شوال» پر میاشت د افغانستان پاچاه شو، همدا راز له خوراسانه کندهار ته د احمدشاه راتگ، د مشرانو راتولېدو، د جرگې جوړېدو او د پاچاه ټاکنې همدومره موده غوښته، نو څرگنده شوه چې د (۱۱۶۰) کال پای ته دوې میاشتې پاتې وې چې احمدشاه «پاچاه» شو. په دوو میاشتو کې د یوه منځني حکومت جوړول، د کندهار د چارو او سرتېریو سمون او تر پېښور تگ و راتگ خورا ناشوني ښکاري.

احمدشاه پر (۱۱۶۱) کال خو غښتونه پیل کړل او دا چې هوډ یې کړی و چې د

(۱) سراج، ۱۱ مخ.

هېواد له ختيز لوري څخه يې راوښيي، نو سپاه سالار «سردار جانخان» يې د مخکښ په توگه د کابل کرښې ته واستاوه: په کندهار کې يې د سلطنت وکالت خپل وراره «لقمان خان» ته وسپاره او دې له ستر لښکر، درنو توپونو او لوژستيکي زېرمو سره د مخکښي لښکر تر شا و خوځېد.

«سردار جانخان» چې لوري يې کابل و په غزني کې له جگړې سره مخامخ شو، ځکه چې د کابل وېهنيور نايب الحکومه ناصر خان چې د هندوستان دربار پخوانی کارکوونکی او د نادر له خوا غاړې اېښوولو ته اړ شوی و، د خپل يادار تر مړينې وروسته يې خوځلي د حکومت چغه پورته کړې وه او غوښتل يې چې تر دغه نامه لاندې ځان له اټکه تر غزني د خپلواکۍ وړ وښيي.

همدا چې «ناصر» په کندهار کې د احمدشاه له پرېکړې خبر شو، په کابل و غزني کې يې لښکر «تيار سئ» کړ، خو په دې وپوهېد چې کابليان احمدشاه پلوي دي، نو له ايماقو او هزاره گانو څخه يې د پوځي ټولگيو پر جوړولو پيل وکړ، خو تر دې وروسته ناصر په غزني کې د احمدشاه له مخکښ سره د تکر په ترڅ کې مات او ښار ونيول شو. ناصر په خپله د احمدشاه د مخکښ لښکر د مخنيوي له پاره په کابل کې د لښکرۍ چمتووالي هڅې پيل کړې خو ژر يې جوکې او تېښتې ته اړ شو، ځکه چې ايماق و هزاره لښکرې چمتو نه شوې چې د خپل هېواد وال پاچاه «احمدشاه» پر وړاندې و جنگېږي. همدا چې ناصر پېښور ته ورسېد، بيا يې د سرتېريو راغونډول پيل کړل، خو دلته هم د کابليانو ته له ورته غوښتنې سره مخامخ شو او وايي ورېدل چې په اشغرف کې دده پخوانی ملگری «افغان عبدالصمد خان مومنزى» د احمدشاه د اوږدو د هرکلي پر چارو لگېا دی، له همدغه امله يې په خورا پرغز د هغه پر سيمه يرغل وروړ، خو عبدالصمد مخکې تر دې «جلال آباد» ته روان شوی و.

ناصر لادمه کړې نه وه چې د احمدشاه سپه سالار پر پېښور ورننوت، دی اړ شو چې خپله کهه پرېږدي: يوازې له اټکه واورې او د راولپنډۍ «چهجه» ته پر شا شي، مېرمن يې چې د زبردست خان لور او د عليمردان خان لمسی وه په درناوي يرغمل شوه. سپاه سالار د احمدشاه له سپارښتنې سره سم ناصر وڅاره. ناصر ددې چټکې څارنې له امله لوری لودن ورک کړ او لاهور ته لاړ، هلته يې د هند د شهنشاه د وگړي په توگه ځان د مړه

نادر شاه پرځای وروسپاره، دده خوځښت د احمد شاه پر وړاندې د پنجاب نایب الحکومه ټینګښت ته وپاراوه. سپاه سالار له اتهکه اخواد احمد شاه نوې سپارښتنې ته تم و چې احمد شاه د غزني، کابل و جلال آباد د چارو تر سمون وروسته پېښور ته راننوت، ده سمدلاسه پېښور لویه اډه کړه؛ افغاني مشران یې راتول او سره یو کړل او یوسفزي، خټک او نور سرداران یې په پوځي افسرانو کې ونیول. دا مهال احمد شاه د یووالي د لا ټینګښت له پاره د یوسفزيو لویه څانګه «لردراني» ویل.

افغاني مشرانو په نیم پوځي چارو کې له احمد شاه سره بهساري مرستې وکړې او زیار یې وگاله. احمد شاه له پېښوره سهیل خواته د پرو او سند د نیولو له پاره یو لښکر واستاوه، وګړیو مانه او د سند ښي کڅونه لاس ته راغلل، خو احمد شاه په خپله د اتهک په سېمه کې چې پول تړلې وه سینده پوریوت؛ چټک له جېلمه تېر شو او د لاهور لوری یې ونیو. دا مهال د سپاه سالار مخکښ لښکر په لوی ځواک کې ګډ شوی و او د احمد شاه اوږدو د یوه لوی لښکر په توګه پرمخ روان و، له هغې خوا د هندوستان د لومړي وزیر اعتماد الدوله قمر الدین خان خوریه، د ذکر یا خان زوی «شهنواز خان» چې د پنجاب نایب الحکومه او پوځي کومانډان و، له لاهور ښاره وووت او د «چناب» تر څنګ یې لښکر تم کړ. د احمد شاه اوږدو د چناب او بودې خواته له رسېدو سره سم په درېدو اړ شو، ځکه چې سیند مست و او لار یې نه ورکوله، خو ورځې دواړو اوږدو ګانو له ورايه یوه بل ته کتل، خو خبره داسې پاتې نه شوه او د یوې شپې پرسهار چې هندي پوځیان لا وینښ شوي نه وو، احمد شاه د شاهي رسالې له کنډکونو سره چې څه د پاسه اته زره سپاره وو، له خپلې چاوښې نه ورک او د شهنواز له لښکر نه څو میلې پورته له چناب نه تېر شو او سېده یې مخ پر لاهور غورځنګ وکړ، ددغه ناڅاپي برید له اوږدو سره سم، د شهنواز سپینې وتښتېدې او بې جګړې ډلې ته وتښتېد؛ اوږدو یې د افغاني ځواکونو تر یرغل لاندې راغی او پایله یې د څو ګټنډو په ترڅ کې د هند اوږدو په ماته او د احمد شاه په بري پای ته ورسېده.

احمد شاه لاهور ته ورننوت او د پنجاب د چارو پر سمون بوخت و چې د پنجاب لوري ته د هند دربار له لښکري خوځښته خبر شو. د پنجاب تر نیولو وروسته هندوستان د احمد شاه په پام کې نه و او پرېکړه یې دا وه چې بهر ته افغانستان ته راستون شي، خود

پنجاب د ساتنې له پاره اړ شو چې هندوستان دولت پر خپل ځای کېږي، ځکه د جگړې له پاره له لاهور ووت.

د امهال «محمدشاه» د «ابوالفتح ناصر الدین محمد شاه خجسته» اختر یادشاه غازي شاه جهان په پلن نامه د هندوستان شاهنشاه و چې له دېرشو کلونو راهیسې پړواکې گدې ناست او نړۍ یې د مزوچرچو د فلسفې په سترگو لیده.

محمدشاه د نادرشاه په پېښې د پیا منځته راتګ له اړه د اخل و خپل ځای ناستي «شاهزي احمدشاه» تر لاس لاندې د افغان احمدشاه مخ ته شوه د پاسه سیل وزیر او ردو راولپېره، د دغه اتورو لوی مشران وواکېدلي او د هندوستان «وزیر اعظم وزیر الممالک اعتماد الدوله قمر الدین خان» د اوډي حکمران او د هند د توپونو کوماندان «نواب ابوالمنصور صفدر جنگ» د راجپوت مهاراج «اېسې سېنگ» د سر هند مشر «جمال الدین خان تالپوری»، د پتیالي کوماندان «سېنگ جیت»، د ځای ناستي ورور «صلاحت خان» او داسې نور.

هندي او ردو لوژستیکي زېرمې او د لویو افسرانو کډې په سر هند کلاکې پرېښوي او په خپله د «ستلج» پر کڅ د «ماچي واره» د لارې مخې ته افغاني او ردو ته تم شو. له دې خوا افغان احمدشاه له دېرشو زرو پوځي او نیم پوځي سر تېریو سره خوځېده، هندي کوماندان چې دده راتګ یې د ماچي واره پر لار څاره، واورېدل چې احمدشاه له «لودهیانه» نه پرېله لار له ستلج نه تېر او مخامخ سر هند ته کوز شوي او ټولې هندي زېرمې یې نیولې دي. دا ناڅاپي غږ چې د شاه خوا اورېدل کېده، هندي پوځي مشران یې ولرمزول او پر راغلې لار بهر ته تګ ته اړ شول. افغان احمدشاه هم مخې ته ورو د انگل او پرداسې مهال چې د دواړو دلو لوري سرچېشه شوي وو، له سر هند نه څو میله لرې «مالپور» سېمه د جگړې ډگر شو. که د امهال ډیلي بله له رالېږلې وای، افغان او ردو کلابنده، خوداسې و نه شول او دهند ټولې هیلې د ځای ناستي شاهزي پر اوږدو وپورې تړلې وې.

د جگړې په سېمه کې دېمنو خواوو لښکري جگړه یز خوځښتونه پیل او تر دوو لسو ورځو پورې د توپونو پر وړولو لگیا وې، ددې مودې په ترڅ کې افغان احمدشاه وکړای شول چې د سپرو ټولګیو په مرسته د هندي او ردو اړیک کرښې له هرې خوا غوڅي

کړي. په پای کې پر دیارلسمه یا اوو لسمه ورځ افغان احمدشاه د دښمن پر مورچلو د برغل پرېکړه وکړه، خو هندیانو مهال ورنه کړ او د مخنیوي له پاره یې د جگړې ډگر ته راووتل، د هندي اوږدو بڼی اړخ د توپونو د کومانډان صفدر جنگ نواب ابوالمنصور خان او کین اړخ د وزیر الممالک قمرالدین خان د زوی تر لاس لاندې و، ځای ناستی له خپل مشر ورور صلابت خان او د اوږدو له سترې برخې سره پر منځ ودرېد. د هندو افسرانو ټولگیو د اوږدو په پای کې د شاتنۍ پیاوړتیا له پاره ځای ونیو او هندي درانه توپونه هم ځای پر ځای شول.

د افغان احمدشاه د اوږدو بڼی لاس ته سپه سالار جان داد خان او کین لاس ته یې امیر لښکر شاه پسند خان پر جگړه بوخت وو، احمدشاه یې تر منځ ولاړ و او «زنبورک» نومي سپک توپونه یې «چې اووسو زنبور لرونکیو اوښانو ته رسېدل» پر لومړیو کرښو ځای پر ځای کړل، درانو توپونه چې اووه مخکېني توپونه وو د ډگر پر یوه خنډه یې لوړ ځای ونیو او په دې توگه جگړه پیل شوه.

دوې گټې لاتهرې نه وې چې د افغاني بڼی اړخ کومانډان د هند پر ځواکونو د برید امر ورکړ او «میرمنو» کلک تینگار کاوه خو د افغاني جنگیالیو د چټک تگ له امله میمنو پر شا شو او پر ځای یې د راجپوت «مهاراج ایسرای سنگ» له خپلو سرتیریو سره چې د خپل دود له مخې یې کالي په زاپراني رنګ لږلي او لنې یې تر ملاتړلې وې (دغو ژېړو کالیو ته «گیسریه مانه» وایي او مانا یې بری یا مرگ دی) د افغاني کومانډان د برید د مخنیوي له پاره راوړاندې شو، خو افغانی سرتیریو د کلک گوزار په ورکولو سره وځاپه. راجپوتیان منډې ته اړ او د میرمنو د مورچلو تر منځه وتښتېدل او ځینې یې ځای ناستي شاهزي ته ورغلل. افغاني ځواکونو ماتې خوړلي د مورچلو تر منځه پسې واخیستل او هماغلته د وژنې او د جگړه یزولو پیل وکړ. د نیونې پېښې منځه راغلې. له بده مرغه د «بان» په نامه د هوايي اورنیو مرمیو ډک گاډی د اور اخیستو له امله وچاود؛ د بان ټولو گاډیو اور واخیست. یو شمیر بریالي افغاني جنگیالي تپیان او وژل شول او بڼی کرښې شاتگ ته اړ شوې، خو پر ځای یې د افغاني اوږدو لویې برخې د ځای ناستي د ځواکونو په منځ کې لار پرانیسته او د هند وزیر الممالک قمرالدین خان چې په کېږدی کې پرلمانځه ولاړ و همدا مهال د افغاني توپونو د پرله پسې ډزو له امله ووژل شو، خو د

نواب صفدر جنگ (۱۱)

د شپې تیاره د اوریند او دفاعي ځواکونو د شانګ لامل شوه، ورپسې هندي ځای ناستي د هغه واک له مخې چې له خپل پاچاه پلار څخه یې لاره، ددې له ډاره چې که مات شي نو د ډېلي پلاز به د افغان احمدشاه لاس ته ورشي، د سولې غوښتنه وکړه، د افغان

(۱۱) میرزا مقیم ابومنصور صفدر جنگ د برهان الملک سید سعادت خان خوراساني خوریه او زوم او په اوډه ولایت کې د هغه استازی و. برهان الملک چې زوی یې نه لاره د ابوالمنصور وروسته یې ونیوه، تر هغې چې نایب الحکومه او د برهان الملک استازی شو. د ماما تر مړینې وروسته د هندي محمدشاه پرمهال د پلازمېنې د تیریزو کوماندان او د برهان الملک ځای ناستی شو. د هندي احمدشاه پرمهال د عظمي سدرت څوکۍ ته ورسېد، همدا چې له وروستۍ رتبې نه لرې شول پاچاه سره وران او د جتانو د مشر سورج مل په مرسته یې د نوموړي پاچاه پر وړاندې د جگړې هڅه ونیوه، دده یو نوي صدراعظم د وزیر المالک قمرالدین خان زوی نظام الدوله او د ډيلي د نوي پوځي مشر نظام الملک اصف جاه زوی پیروز جنگ غازي الدين د افغان نجیب الدوله او روډیالیانو په مرسته له ابومنصور سره جگړې وکړې او په پای کې یې د خپل حکومت ځای لکنهړ ته په ستنېدو اړ وېست او هلته د شکاکلو په ناروغۍ مړ شو. ابومنصور پوره زور و غښتلی سړی و خو دوي تېروتنې ترې وشي چې دواړو د هند اسلامي دولت ته تاوان ورساوه:

لومړۍ. د خپل پاچاه پر وړاندې یې له جتانو نه مرسته وغوښته او هغوی یې د دولت لوتلو ته زور وکړل. دویمه: د افغاني بنګیو او روډیالیانو د شخړې په منځ کې یې بې غایه لاس وواځه او د محمد خان بنګین د زوي قايم جنگ تر وژل کېدو وروسته یې د قايم جنگ کهول ادله اباد ته بروت او وېي واژه او د هغوی د واکمنۍ سېمه «فرخ آباد» یې په خپله ونهږ. څو کله چې د قايم جنگ زوی احمد خان بنګین ماتي ورکړه، ملهارا او مرهتیا یې د شپږو مېليو نورويو بډي په ورکړه مرستې ته راوبلل. احمد خان یې بېرته مات او د هغه نیمه شتمني یې مرهتیا ته وپېله او له آره یې د هندوستان پر سلطنت باندې د هغوی د يرغل ورپرانيست.

د ابومنصور ماما برهان الملک سید سعادت خان له پېڅه خوراساني او نوی هند ته لاړ و. په پیل کې د سید سريلند خان مبارز الملک جوړ و، وروسته د زرتیا په ښوډلو د ډيلي د سپاه سالار سید حسين په مرسته د هند د شهنشاه فرخ سیر د کارکوونکیو په ډله کې راغی او بیا د هندون بیا نه پوځي مشر وټاکل شو. د هندي محمد شاه پرمهال یې وده وکړه؛ پر (۱۱۰۱) کال یې د برهان الملک پلنوم وگاټه او د اکبر اباد نایب الحکومه شو. بیا د اوډه نایب الحکومه ترې هم ورته ورسېد. «برهان الملک» پره او جنگیالی سړی و؛ مرهتیا یې تارومار کړل؛ له خوراساني نادر شاه سره د جگړې په ترڅ کې ډيلي ته نژدې یرغل او بېرته خوشي شو او څو ورځې وروسته د چنگاښ په ناروغۍ مړ شو. نوموړي د ژوند تر پایه د خپل پخواني خواخوږي سريلند خان درناوی له لاسه ورنه کړ، خو سريلند خان چې د برهان الملک، نظام الملک اصف جاه، اعتماد الدوله قمرالدین خان و خواجه عاصم مصمص الدوله په څېر د هندوستان د هاغه مهال له نومیالیو څخه دی هم له آره خوراساني او د نوي راغلي سید محمد افضل زوی او نوم یې میرزا محمد رفیع دی، پلار یې د اورنگزېب پرمهال هند ته راغلی او تر کوچنۍ دندې وروسته مړ شو. زوی یې د بهادر شاه د زوی شاهزي عظیم الشان د دېران د کارکوونکیو له ډلې څخه شو او هماغه مهال یې د سريلند پلنوم وگاټه. د فرخ سیر پرمهال داله آباد، د پټې د عظیم اباد، اوډي او کابل نایب الحکومتونه یو پر بل پسې ورکړ شول؛ په کابل کې یې زوی خانزاد خان استازی و. د محمد شاه پرمهال د گوجرات او بیا د ادله آباد نایب الحکومه شو، خو په خپله د نادر شاه خوراساني تر راتګه د ډيلي په دربار کې مېشت و. هند ته د نادر تر راتګ وروسته، سريلند خان له نړۍ نه لاس واخیست او پر ۱۱۵۰ کال یې سترګې ترې پټې کړې. سريلند خان بشپړ، پوځي، هڅاند، پوره او نوښتگر سړی و.

احمدشاه هم دا وړاندیغ خوښ شو، ځکه چې له کندهاره یې خبر اخیستی و چې ځینو خپل چاریو د هغه له وراره «لقمان خان» نه کړی چاپېره کړي او غواړي چې کړکېچ رامنځته کړي، له همدې امله یې سمدلاسه د هندي شاهزي د سولې توکي واخیستل او ویې منله چې د هند د وزیر الممالک زوی «میرمنو» دې د پنجاب نایب الحکومه وي.

په دې توگه دوې دښمنې خواوې سره بېلې شوې. هنديانو بیرته کوله چې ژر د هلي ته ورسېږي، ځکه چې محمد شاه مړ شوی او خول و پلازلمي ځای ناستي ته سترگې پر لار و.

له سرهند نه د احمدشاه د راتگ پر مهال د ملتان گورگاني واکمن «زاهد خان ابدالي» له خپل زوی شجاع خان سره د ملي احساس له مخې په لار کې د احمدشاه مخې ته راغی او اس، اوښ او نورې ډالۍ یې له مننې او درناوي سره وړاندې کړې، احمدشاه هم د افغاني دولت له خوا بهر ته د ملتان پر حکومت پرېښوو چې وروسته یې زوي شجاع د احمدشاه له خوا په ملتان کې د خپل پلار پر ځای وټاکل شو. (۱)

احمدشاه له پنجا به پېښور ته راغی او د کابل له لارې کندهار ته لاړ، خو لقمان خان په کندهار کې د احمدشاه د بهر ته راتگ له اورېدو وروسته، د خپلو لانجه مارو ملگريو له خوا یوازې پاتې شو؛ په ناچارۍ یې مخور راوړاندې کړل او پښېماني یې وښوده، احمدشاه دې ویاښه او بندي یې کړ، خو نوموړی ډېر ژر په زندان کې مړ شو. (۲)

(۱) کتلی شن: د «رنجیت طغرنامه» د دېوان امرات لیکنه، د لاهور چاپ، ۱۹۲۸ کال، ۱۱۲ مخ.

(۲) مجمل، ۱۱۲ مخ، ابوالحسن د خپل کتاب په بل ځای کې د لقمان خان زامن یادوي چې په ارگ کې دننه یې

له تیمور شاه او د هغه له وروڼو سره یو ځای ډډۍ خړه، ۵۲ مخ.

اووه ویشتم خپرکی

دویم یون (۱۱۶۲) کال

د سیالکوټ، اورنگ آباد، گوجرات و سپر سرور نیول

احمدشاه بیا پر (۱۱۶۲) کال د کابل و پېښور له لارې مخ پر پنجاب و خوځېد، همدا چې «شاهدرې» ته ورنهژدې شو، معین الملک مېرمتو په ښکاره د مخنیوي په لټه کې شو، خو په زړه کې یې د سولې لار لټوله، په پای کې یې وکړای شول چې د اشرف الوزرا شاه ولیخان په منځگړتیا خپل درناوی احمدشاه ته وړاندې کړي.

میرمتو په خپل دغه وړاندیځ کې ومنله چې د سیالکوټ، اورنگ آباد، گوجرات و سپر سرور څلور گوني سېمي د افغانستان اړوندو گني؛ کالنی مالیه یې د افغانستان دولت ته ورکړي او سمدلاسه یې هم د نوموړو سیمو مالیه له ځینو والیو سره احمدشاه ته ولېږله.

احمدشاه چې لا یې د پاچاهۍ دوه کاله تېر نه وو او افغانستان یې د کورنیو چارو له پلوه د سمون وړ ګاڼه، د میزمتو وړاندیځ یې ومانه او پېښور ته راستون شو. ۱۱۶۲ کال لا پای نه و چې احمدشاه کندهار ته راغی خو له یوې نوې پېښې سره مخ شو چې دده ژوند یې ګواښه. دا لانجه دده د وژلو او سلطنت ړنگولو سیاسي لویه وه. ددې لانجه ماري ډلې مشر هماغه پېژندل شوی افغان سردار نور محمد خان غلزی «میرافغان» و چې له شپاړسو زرو سرتېریو سره د خوراساني نادرشاه ملگری و. نوموړي د نادرشاه تر مرینې

وروسته د ځان له پاره د افغانستان د پاچاهۍ خوب لیده، خودا چې د «شیر سرخ» په جرگه کې د تاو تر څوالي او لویۍ له کبله د دغه ستر ځای له نیولو یې برخې شو، په دې توگه یې خوب د خپل پاچاه احمد شاه پر وړاندې «چې یو مهال دده تر لاس لاندې افسر و» پر غچ و پر غز واوښت، ځکه یې تگۍ ته لاس واچاوه او د احمد شاه د دولت څو تنه ناخوښي یې «چې ددوي غوندې په هر دولت کې وي» د ځان پر خوا راټول کړل. په دوی کې نومیالي سړي کدو خان، محمد خان پوپلزی او د توپونو کوماندان عثمان خان وو.

احمد شاه ددې گواښناکې پېښې تر برسرولو وروسته «دا چې تېر کال یې د لقمان خان پېښه په سره سینه زغملې وه» دا ځل د دینمنو له زړورتیا څخه اندېښمن شو او ددې له پاره چې نورې پوځي چارې یې هم په پام کې وې د پلازمېنې د ډاډ منېدو له امله یې هغوی ووژل او همدا دده پر وړاندې دده د پاچاهۍ د پېر وروستی بلوا وه.

اته ویشتم خپرکی

درېم يون (۱۱۶۳) کال

د هرات نیول، شمال و سهیل ته لښکر لېږنې او د بلخ، بدخشان و
بلوچستان لاسته راوړل

احمدشاه د پنجاب تر دویم پانه وروسته، څه موده د افغانستان له ختیزو سیمو
څخه د سند تر سینده ډاډمن شو؛ خپل پام یې لویديځ لوري ته راوگرځاوه او تر هرڅه
لومړی یې هرات تر کار لاندې ونيو. دامهال د هرات حکومت د توپچي باشي امیرخان و
بهبود خان په ولکه کې و. په مشهد کې هم د نادرشاه لمسی شاهرخ له (۱۱۶۱) کال را
پر د پخوا د نادر د ځای ناستي په توګه منل شوی و، خو پر (۱۱۶۳) کال د هغه ځای د څو
مشرانو د موخو له امله، شاهرخ څو ورځې بندي او بیا ورنه کړای شو او سید محمد چې د
امام رضا زیارت متولي و د سلیمان شاه په نامه، دده پر ځای کېناست. دغه سړي د هرات
مشر احمدشاه ته راوپاراوه. امیرخان د احمدشاه له اړوند والي څخه سرغړاوه او همدا چې
له کندهاره یې هرات ته د احمدشاه د خوځېدو واورېدل، ټینګار یې پیل کړ. دامهال
احمدشاه له (۲۵) زرو سپرو او پلویو سرتېریو او توپونو سره د ګرځک، فراه او سبزوار
لار ونيوه. کله چې احمدشاه هرات ښار ته ورننږدې شو، ویې لیدل چې امیرخان پر ساتنه
بوخت او د پر ګنو د غوښتنې پروا نه لري، ځکه یې تر (۱۴) ورځو تم وروسته پر ښار د
یرغل لارښوونه وکړه، دده سرتېري د شګو له کڅوړو سره پر مخ لاړل؛ کنده یې ډکه کړه:

په بې ساري زړورتيا د توپونو د ډزو له سېمې نه د ډېرې مرگ ژوبلې په زغلمو تېراو
برجونو او د بولونو ته يې د ختلو له پاره زینې ودرولې. ښاريانو هم د احمدشاه د
سرتېريو مرستې ته ورو د انگل؛ د اير وېرچ يې ورو سپاره او په ښار کې يې د پارسي جگړه
مارو په وژنه لاس پورې کړ. په دې توگه احمدشاه ښار ته ورننوت؛ امير خان يې وواژه او
درويش علي خان هزاره يې د هرات د نايب الحکومه په توگه وټاکه.

دامهال د خوراسان ولايت چارې گډې وې^(۱) او د احمدشاه د ورتگ او د هغه ځای
د نيولو له پاره اوټا چمتو وه، خو احمدشاه نوموړی تگ راتلونکې ته وغځاوه يوازې
وزیر شاه وليخان يې له لسو زرو سرتېريو سره د افغانستان د شمالي سيمو (مرو،
ميمنه، بلخ، بدخشان) د سمون له پاره واستاوه او خپله د هرات تر سمون وروسته کندهار
ته راستون شو. سپاه سالار سردار جانخان چې د مشهد د بلواگرو د مخنيوي له پاره
«چې د امير خان مرستې ته راخوځېدلي وو» له پېنځو زرو سرتېريو سره لېږل شوی و،
هغوی يې د تربت شيخ جام په سېمه کې سره وشتل او بېرته د احمدشاه له اوږدو سره
يوځای شو.

احمدشاه کندهار ته له راتلو سره سم ځنډ ونه کړ او د کندهار د لنډگانو ډي
«بلوڅستان» د نيولو له پاره يې يو گډ لښکر واستاوه، ابن محمد امين په دې اړه وايي

(۱) د نادر تر وژلو وروسته (۱۱۶۰) يې وراړه ميرزا علي قليخان د زابل، سيستان، هرات و هزاره له افغاني
سرتېريو سره له سيستانه مشهد ته لاړ. د نادر ټول کهول يې وواژه او وړندو ښاري يې کړ. يوازې د نادر لمسی
شاهرخ يې د کارونې له پار وساته او په خپله يې د هماغه کال د جمادي الاخر پر (۲۷) د عليشاه تر نامه
لاندې د پاچاهۍ غږ پورته کړ. ورپسې يې ورو د عراق حاکم ابراهيم خان ورته راپورته او د نورو افغاني
مشرانو لکه الله يار خان غلزي او نورو په مرسته يې په سلطانيه کې له علي قلي سره جگړه ونيوله؛ مات
يې کړ او د ۱۱۶۱ کال پر نيمايي په خپله پاچاه شو، خو ډېر ژر په سمنان کې د شاهرخ او خوراساني سرتېريو
له خوا راورځېد او ووژل شو او شاهرخ يې پرځای کېناست. بل کال يې علي قلي هم وواژه. پر (۱۱۶۳) کال
اتلس کلن شاهرخ د امام رضا زيارت د متولي ميرسيد محمد له خوا بندي اوړوند کړای شو او نوموړی سيد
يې د سلېمان شاه په نامه پرځای کېناست، خو ورځې وروسته دی هم د لښکر د مشر يوسف جلایر له خوا وړوند
و بندي شو اوړوند شاهرخ تش په نامه پاچاه وټاکل شو.

يوسف هم پر (۱۱۶۴) کال د مير علم خوراساني او د «کور» د امير جعفر له خوا په جگړه کې مړ او د
شاهرخ نايب السلطنه توب امير علم ته ورسېد. امير علم خپل ملگری د کور د جعفر هم وواژه او په خپله تر
(۱۱۶۶) کال پورې پاتې شو، خو پر هماغه کال د احمدشاه دراني ورتگ نوموړې شخړې ټولې له منځه
يوړې.

کټلی شن: مجمل التواريخ، د ابن محمد امين ليکنه، د زين العابدين له ملنیک او د مدرس رضوي له څنډ
ليک سره، د تهران چاپ، ۱۳۲۰ کال.

چې دايون احمدشاه په خپله کړۍ دی^(۱) خو نوموړی مؤرخ د يونونو د نېټو او څرنگوالي په اړه ژورې تېروتنې لري. په هر ډول، دا مهال بلوچستان د سردار نصير خان بلوچ په لاس کې و چې يو آزمېښلی او زړور سړی و، دده نادر تر مړينې وروسته له خپله نايب الحکومه توب نه يوه کوچنۍ پاچاهي جوړه کړې وه، خو سره له دې هم هغه چې د ژور ليد خاوند و، هيڅکله پر خپل ځواک وېسا نه شو او د احمدشاه وړانديځ يې ومانه چې د هغه له خوا د بلوچستان نايب الحکومه او په جگړو کې به له شپږ زرو سپرو بلوچو سره د احمدشاه په اوږدو کې خدمت کوي او د خپلو د غو سپرو کنډو کونو لگښت و تنخابه د بلوچستان په ماليه کې شمېري. نصير خان دومره د ادب خاوند و هوښيار و چې د احمدشاه د مينې او ځانگړې پاملرنې وړ وگرځېد. نصير خان وروسته له شپږ زريز بلوڅ لښکر سره د هند و نهښاپور په راتلونکيو جگړو کې د احمدشاه تر شاليدل کېږي. احمدشاه هم دده د زيار گالنې په درناوي په شمال کې د «هنه گي» سېمه چې د پښتنو کاکړو ځای و، وروښېله.

خو، شاه ولي خان له هراته مړې ته ورسېد او له هغه ځايه ميمنې، اندخوی او شيرغان ته و اوښت؛ ټولې دغه سېمې يې د احمدشاه دولت اړوند او نوي مشران يې پرې وټاکل.

شاه ولي خان چې بلخ ته راغی يو لښکر يې تا شقرغان او اييک ته تر باميانه وليږه، د لښکر مشر ته يې لارښوونه وکړه چې په نوموړيو ځايو کې مشران وشمېرونکي وټاکي او د ماليود ورکړې له پاره آر کېږي. وروسته شاه ولي خان د کونډوز له لارې تخار ته و اوښت؛ تر بدخشانه (فيض آباد) مخکې لاړ او د بلخ چارې يې هماغلته هم پلې کړې. شاه ولي خان د دغو دوو لويو افغاني ولايتونو تر سمون وروسته د خان آباد و اندراب له لارې پر هندوکوش و اوښت او له پنجشيره گلبهار ته راغی؛ د کوهستان و کوهدامن د چارو تر څغلنده سمون وروسته د کابل له لارې کندهار ته لاړ او د (۱۱۶۴) کال په وروستيو کې احمدشاه ته ور ورسېد. احمدشاه ډېر ترې خوښ و چې دی يې په شمال کې د اوږده يانه له ستونزو څخه ژغورلی و، له همدې امله يې په گلبهار کې يوه ښېرازه ځمکه چې شاه ولي خان د لارې په ترڅ کې په خپله خوښه کړې وه؛ وروښېله.

نه ويستم خپرکی

څلورم يون (۱۱۶۵) کال

د پنجاب و کشمير نيول، ډېلي دربار ته سفير لېږل،

د ملتان و سند او د اندوس د بڼيو کڅونو سمون

احمدشاه پر (۱۱۶۵) کال اوږدو ته د يانه لار بڼوونه وکړه، دامهال سرتېري بڼه په دم کې وو او کالنۍ درې مياشتنۍ دمه يې په کورونو کې تېره کړې وه، د لښکر اسونو هم د اوږي وايښه خوړلي، مزي او چمتو وو. احمدشاه له کندهاره د کابل له لارې مخ پر پېښور روان شو، نوموړي ښار ته تر رسېدو وروسته يې د ايشک آقاسی عبداللّٰه خان په مشرۍ يو لس زريز لښکر د کشمير د نيولو له پاره ولېږه، عبداللّٰه خان په اټک کې له اباسينه پورې بوت او د حسن ابدال له کلي يې مخ پر کشمير لاريون ونيو، تردې پورې لا دغه ولايت د هند شهنشاه په بې جوکي نامه سمبالېده، همدا چې عبداللّٰه خان ورننووت، د کشمير حکومت يې ونيو او تر سمون او د ساتونکيو ځواکونو تر ځای پر ځای کولو وروسته يې، کوچنی خواجه عبداللّٰه خان (کوچنی ځکه چې له ده سره يې توپير وشي) نايب الحکومه او سکجهبون هندو يې د کشمير ولايت مستوفي وټاکه او په خپله د کندهار لوري ته را روان شو.

مستوفي سکجهبون د وزير شاه وليخان لاس روزلی خود فطرت (ختې) له مخې دروهن و بې پټه سړی و چې څه موده وروسته يې د دروهي او تگۍ په لار کې سربايلود. احمدشاه له

په پېښور لاهور ته لاړ. معين الملك ميرمنو چې پلار يې د سرهند په جگره کې (۱۱۶۱) د احمدشاه له لاسه وژل شوی او د پنجاب څلور سېمي ترې لاړې وې (۱۱۶۲). دا ځل وروستی جگړې ته چمتو شو. د هغه سپاه سالار «راجا گورامل» له سينده تېر او شاهدرې ته نژدې يې اوه ونډه. همدا چې احمدشاه راوړسېد، کلکه جگړه ونښته، ښکاره ده چې بری د افغاني اوږدو واو د پنجاب سپاه سالار ووژل شو؛ سرتري يې وتښتېدل او معين الملك خان سپارلو ته اړ شو. مفتي عبدالله يې د احمدشاه اوږدو ته وروولېږه او د شاه وليخان په منځگړي توب يې بښنه وغوښته. احمدشاه پر بښنه سربېره دې يو ځل بيا د افغانستان د پنجاب د نايب الحکومه په توگه وټاکه، ميرمنو هم خپله خوند بښنه چې څه د پاسه لس ميليونه روپۍ وې، د ماليو په نامه د احمدشاه دولت ته وسپارله او د رېښتينوالي لوړه يې وکړه. احمدشاه لاهور ته ورننووت؛ د چارو سمون يې پيل کړ او کلندر خان افغان يې له يوه ليک سره چې د پنجاب نوې پېښې په کې ليکل شوې وې، ډيلي دربار ته وليږه. د هند شاهنشاه احمدشاه گورگاني چې د سرهند جگړه يې هېره شوې نه وه او بيا يې له افغانانو سره جگړه نه غوښته، د احمدشاه دراني وړانديغ يې واخيست او ويې منله چې تر ستلج اخرا پنجاب، سند، ملتان و کشمير دې د افغانستان وي. افغان احمدشاه د پنجاب و ملتان د چارو تر سمون وروسته د سند د ښي اړخ کڅونو د چارو د سمبالتيا له پاره له اباسينه تېر او ارزښتمنې افغان مېشتې سېمي يې له دېرو نه تر پېښور وکتې او له وگړيو او خانانو سره د مالي او پوځي چارو، گرنيزو توکو او د وسله والو د سرشمېرنې په اړه وغږېد او ځينې آرونه يې وټاکل چې «د گروال ميلسن» و «محمد حيات» يې يادونه کوي. همدا راز دغه وروستی مؤرخ په نوموړيو افغاني سېمو کې د احمدشاه د ځينو آرونو نومونه اخلي، لکه: احمدشاه د گنډاپور يو او اړېد يو د وسله والو سرشمېرنه وکړه چې د لومړۍ ډلې وسله وال (۱۲) زره او د دويمې (۱۹) زره وټاکل شول. يا دا چې پر (۱۱۸۱) کال يې د مياوالي د سېمي د يوې کولبي ځمکې (نژدې څلوېښت جريبه) ماليه «يوه» روپۍ وټاکله، همدا راز يې له مزو تو نه د کالني ځمکنۍ ماليې پر ځای دوه سوه مهار شوي اوبښان او د جگړې په ورځو کې دوه سوه بې تنخا سپاره اخيستل. د بنو ماليه يې هم د لښکر د لگښت و خواړو پر شپږو زرو روپيو سربېره، د کال (۱۲) زره روپۍ وټاکله. (۱) محمد حيات همدا راز پر (۱۱۷۳) کال بنو ته د احمدشاه د تگ يادونه هم کوي. (۲)

احمدشاه د سند د ښيو غاړو ترکټو وروسته، پېښور ته راغی او له هغه ځايه د کابل پر لار کندهار ته لاړ. کندهار ته له راتگ سره سم يې د مشهد ولايت د نيولو چارې تر کار لاندي ونيوې.

دېرشم خپرکی

پېنځم یون (۱۱۶۶) کال

د نېشاپور جگړه

احمدشاه چې نور د افغانستان له ختیز لوري وزگار شوی و، بیا یې لويديځ ته پام او د هېواد د پخوانیو ځمکو بیا نیونه یې پیل کړه. له همدغه امله پر ۱۱۶۶ کال له کندهاره هرات او له هغه ځایه مخ پر نېشاپور وخوځېد، د احمدشاه سرلښکر د لارې په منځ کې د شاهرخ د استازي میر علم له ورور معصوم نه «تونکلا» ونيوه او احمدشاه یې ځنډ وډیله نېشاپور ښار چې د شاهرخ د حاکم «جعفر بیات» تر لاس لاندې و؛ کلابند کړ. د جگړو په ترڅ کې جعفر مرمی وخوړه او ځای یې اتلس کلن «عباسقلي» ونيو، هاغه مهال نېشاپور له کلکو پوځي ښارونو څخه گڼل کېده او ناڅاپه هوا سره او وورښتي شوه چې پوځي خوځښت وتړ پونه یې له ستونزې سره مخامخ کړل. د عباسقلي تره «سیف الدین» خپل زلمي وراره ټینگار ته هڅاوه. ژمی رالنښته او د خواړو، وانیو او سوند توکو تنگڅخه په مخ کې وه. په ځانگړې توگه چې د نېشاپور د سېمو څو کلنو پرله پسې بلواوو او د نادر تر وژل کېدو وروسته د ځان خوښو مشرانو تار اکونو ددغه ولایت کلي و باندې ښکې کړې وې. احمدشاه لیده چې کلابندي اوږدېږي، ځکه یې د راستنېدو پرېکړه وکړه او تر شاتگ مخکې یې لارښوونه وکړه چې درانه توپونه چې وړل یې د پرله پسې ورښتونو او د لارو د ویجاړ تیا له امله ستونزور وو، د نېشاپور په کارېزو کې ښخ کړای شي او په خپله د هرات خواته راوگرځېد. له هرات نه د تېرېدو پر مهال په اوسنۍ اسلام کلا کې ساره دومره ډېر شول چې د مؤرخینو د وینا له مخې په یوه شپه کې اته سوه سرتېري مړه شول او د اوږدو ډېرو پوځیانو د څارویو په خیرل شویو گېډو کې شپه تېره کړه، خو همدا چې احمدشاه کندهار ته راغی د هغه ځای تود و پوست ژمی ده او دده اوږدو ته د هوساینې لامل شو.

یو د پرشم خپرکی

شپږم یون (۱۱۶۷-۱۱۶۸) کال

د مشهد و نېشاپور نیول

احمدشاه د نېشاپور د پروسین یانه (۱۱۶۶) تر راتگ وروسته او د نوموړي ځای د چارو د نیمگړې پرېښوونې له امله د زړه له کومي ناکرارو، همدا چې هوا ښه شوه پر (۱۱۶۷) کال بیا د پلازمېنې له سرتېریو سره وروخوځېد، یوشمېر سپړويې له سپارښتنې سره سم، هر یوه له ځان سره د کابل په تیره دوه نیم چارکه چوون هم واخیستل چې نېشاپور ته له ورتگ سره سم یې د کلانروونکیو توپونو جوړوونکیو ته ورکړي.

احمدشاه له هراته جام، لنگر او له هغه ځایه مشهد ته لاړ او ښار ته نژدې د جلوايي سېمه یې اډه وټاکله. دا مهال د رانده شاهرخ (د میرزا رضا قلبي زوی او د نادرشاه خوراسانی لمسی) خپلچاری نایب السلطنه «امیر علم خزیمه» په مشهد کې نه و او کوم لرې ځای ته لاړو، د نوموړي خپلسریو چارواکیو شاهرخ له احمدشاه سره جگړې ته اړ وېست او جگړه ونښته، خو پر گنوشاهرخ ځان سپارنې ته وهڅاوه، دی هم د احمدشاه اوږدو ته راغی او د خپل اړوند والي او غوړو نېونې څرگنداوې یې وکړ. احمدشاه د خپل پخواني سیاسي چلند له مخې شاهرخ وناز او د ځان له خوا یې د مشهد نایب الحکومه وټاکه. وروسته احمدشاه مشهد ښار ته ورننوت؛ د چارو پر سمون لگيا شو او افغان نور محمد خان یې په ښکاره د شاهرخ مرستیال، خو په مانا کې د خوراسان ولایت د بشپړ واک خاوند وټاکه. په ملکي جوړښت کې یې هم د جام، باخرز، خاف، تربت و ترشېز

سېمې څه مشهده بېلې او د هرات اړوند يې درې.

احمدشاه له دغه ځايه د ځواکونو کوماندان «شاد پسند خان» له پېنځو زرو سپرو سره د شا هرو د، بستام و سبزوار د نيولو لپاره وليږه، نوموړی د خپلې دندې تر بشپړولو وروسته د مشهد لوبې چاوښ ته راستون شو. د ځينو د وينا له مخې په دغه يانه کې د شاه پسند سپرو د لوه خزر د کڅونو د خپلواک واکمن حسن خان گلجار له ځواکونو سره د «مزينان» پر دښته په ناڅاپي توگه ټکر وکړ، تردې پېښې وروسته احمدشاه له مشهده ووت او د نېشاپور پر لوري روان شو، همدا چې نېشاپور ته ورسېد، عباس قلي بيا نازامه شواو احمدشاه د افغاني، يا د سلطان محمد د وينا له مخې د پېرنګي کار پوهانو په مرسته يو لوی توپ جوړ کړ. که څه هم چې د احمدشاه په اوږدو کې د اروپايي کارکوونکيو شته والی له منلو لرې ښکاري، خو دا سمه ده چې دده د نېشاپور نېونې او د پروسین سپکاوي د لرې کولو له پاره درون توپ جوړ کړ. احمدشاه هودمن و چې د خوراسان له څنگه دا ازغي لرې کړي، په دې توگه د دېوالونو جگړه پيل شوه او د دغه درانه توپ په مرميو «چې د ځينو مبالغه خوښوونکيو مؤرخينو په وينا يې يوه مرمی د کابل په تيره دوولس نيم منه کېده» د ښار کلکې سېمې ونړول شوې. نېشاپوريانو «چې له پخوا راهيسې يې له احمدشاه سره د جگړې هوډ نه و» عباسقلي خان سپارنې ته اړ وېست، ده هم له خپلو وسله والو سره ځان وسپاره، خو له بده مرغه چې د ښار د پوځي ځايونو غوره برخې ړنگې شوې وې. په هر ډول، احمدشاه چې زړور مېړونه يې روزل، عباس قلي يې هم وناز او ده؛ د ځان له خوا يې د نېشاپور پر حکومت وټاکه؛ د هغه تېرې غزني ته راوست او په خپله پر ۱۱۶۸ کال د هرات پر لار کندهار ته لاړ.

تر دې وروسته احمدشاه د کورنيو چارو د سمون له پاره ښه وزگار شو ځکه چې دده اته کلن کړاو په ترڅ کې خپله ستره سلطنتي دنده چې تر افغان ملي بيرغ لاندې د افغانستان د ځمکو سياسي او اداري يووالی و، په ښه توگه بشپړه کړه، اوس چې له جيحونه تر عمان او له ستلجه تر سيستان پورې دده په هېواد کې گڼل کېدل، هاغه مهال رارسېدلی و چې احمدشاه په کراړۍ سره دخپلواکه کلتو هڅو پايله تر لاسه کړي.

هېره دې نه وي چې احمدشاه په خپله دغه جغرافيايي نقشه کې د هېواد يوه غرنۍ سېمه (بلورستان) چې اقتصادي ارزښت يې نه لاره؛ هيره کړې وه، ځکه چې له څو پېړيو راهيسې، له گوډ تيمور پرته چاد افغانستان د دغې پر زړه پورې سېمې يادونه کړې نه ده.

احمدشاه تر (۱۱۷۰) کال پورې له پلازمېنې (کندهار) ونه ووت او پر اداري چارو بوخت و، خو د پېښو بهير تر دې نور کرار پرې نه ښو.

دوه دېرشم خپرکی

اووم يون (۱۱۷۰) کال

د پنجاب و کشمير سمون، د ډېلي نيول

احمدشاه د دولت لوړ پازي چارواکي ژر، ژر له خپلو دندو څخه نه لرې کول، موږ د احمدشاه مهال داسې خبرې پېژنو چې دده د پاچاهۍ تر پايه يې هغه واک چې لارويې ساته، لکه اشرف الوزرا شاه وليخان چې شپږويشت کاله لومړۍ وزير او سردار جانخان همدومره موده د افغاني اوږدو لوی سپاه سالار و.

که يو رېښتين و از مېلۍ چارواکۍ به د دندې په ترڅ کې مړ شو، احمدشاه يې زوی يا ورور پر ځای ټاکه، په همدې توگه چې د پنجاب افغاني نايب الحکومه معين الملک ميرمنو مړ شو، احمدشاه يې ځای دده زوی «مير مؤمن» ته ورکړ، نوموړي د خپلې هوښيارۍ مور «مغولاني بېگم» واوښي خواجه موسی په مرسته دغه ستره پازه پرمخ بوتله، خود مير مؤمن ژوند لږ و او تر مړينې وروسته يې د لاهور د سترو چارواکيو او مغولاني بېگم تر منځ شخړې پيل او د حکومت چارې گډې وې شوې، احمدشاه له کندهاره د سپاه سالار جانخان ورور «امان خان پوپلزی» د نايب الحکومه په توگه ټاکلی ورو لېږه خود نوي حاکم ترور رسېد و پورې ناخوښيو چارواکيو، لکه د پخواني نايب

الحکومه مرستیال طره باز خان، پوځي کوماندان بکاري خان رستم جنگ، د نایب الحکومه زوم خواجه موسی احراري، د نواب عبدالصمد خان زوی عبدالله خان سیف الدوله او ځینو نورو دومره او تا ترخه کړې وه چې امان خان یې له مسئولو بهجو کې شو، د دغه تاوتریخوالي یو ستر لامل د هند د دولت وزیر احمدشاه گورگاني د امیر الامرا، د اصف جاه د لمسي او د خان پېروز جنگ د زوی شهاب الدین عماد الملک غازي الدین خان بهار پېروز جنگ^(۱) پټې لمسونې وې.

په هند دربار کې د غه وزیر ستر اغېز لاره او د هندوستان شاهنشاه «دویم عالمگیر» یې د قلم غونډې په گوټو نڅاوه.

همدا چې غازي الدین په پنجاب کې اوبه خړې ولیدې، د کبانو نیول یې پیل کړل او سید جمیل خان یې له پوځي لښکر سره لاهور ته واستاوه؛ د میرمنو مور یې په دوکه او تگي یرغمل او نومیالی بلواگر «آدینه بهگ» یې ومانه او پوځي مرسته یې ورکړه، چې هغه بیا پر (۱۱۷۰) کال د هندوستان د شاهنشاه له لښکرو سره لاهور ونيو او د درېیو مېلیونو روپیو په ورکولو د هند دربار حکمران شو. سربېره پر دې غازي الدین وکړی شول چې په کشمیر کې افغاني مستوفي «سکجهون» دخپل دولت پر وړاندې د روځي ته راکاږي، سکجهون د مېلمستیا پر شپه د کشمیر نایب الحکومه او پوځي کوماندان «کوچنی خواجه» په ناڅوانۍ سره بندي او وواژه او ځان یې د ډیلي له خوا نایب الحکومه وټاکه. احمدشاه چې پر له پسې یې دا خبرونه اخیستل پر ۱۱۷۰ کال یې په کندهار کې پوځ «تیار سئ» او سمدلاسه د پوځیانو او نیم پوځیانو راغونډېدل پیل شول. احمدشاه داځل پر غز نیولی و او غوښتل یې ژر تر ژره بلواځي ته ورورسېږي، ځکه یې د

(۱) غازي الدین زور، ژبپوه، شاعر او ښه لیکونکی، خو مرسته یې او حق ناپېژندونکی سړی و او د گټې او نامه ډېر زوی و. ده سربېره پر دې چې له خپل مرستندوی ابومنصور صفدر جنگ سره چې د هند په دربار کې یې دده پلوي کوله، له پاچاه سره هم پټ پرې کړ. هندي احمدشاه دی خپل وزیر وټاکه، خو نوموړي مرهټیان له شاه سره جگړې ته راوبلل؛ په سکندره کې یې ولو ته او د پاچاه مور یې ونډه کړه، وروسته یې له خپل نوي لاسپوڅي پاچاه «دویم عالمگیر عزیز الدین محمد» سره هم همدا ناوړه چلند وکړ. د نوموړي دغو کړنو له پورې خوا دهند د اسلامي دولت د ښکولو، مرهټیان زور کړل او له بلې خوا یې پاچاه د پردیو د هر ډول ملاتړ و مرستې راکاږلو ته چمتو کړ، خو همدا چې غازي الدین د افغان احمدشاه له خوا وشل شو، بیا یې ښه ورغ و نه لیده؛ د نړۍ له چارو یې لاس واخیست او د دوولسمې هجري پېړۍ په پای کې په یوه پټ وټېلو ډېر خلک له نړۍ نه لاړ.

پخوانيو يونونو پر توپير، د بلوچستان لارونيوه او د لارو پر ناوړتيا سربېره د بلوچستان له شمالي سېمو څخه سند ته واوښت^(۱) او چې له اتدسه تېر شو، مخامخ په لاهور ورغی. دامهال آدينه بېگد پېښې پر ارزښت وپوهېد او ليدل يې چې هند دولت و وزير غازي الدين له احمدشاه سره د جنگېدو متره نه لري، نو سملاسي تېښته يې د هوښيارۍ کار وگاته: لاهور يې خوشی کړ او د هانسې دېوال خواته لاړ، خو احمدشاه يوازې د پنجاب سمون نه غوښت، د هغه هيله دا وه چې د ډيلي دربار له ناوړه خبرو څخه پاک او د هند شاهنشاه لارې ته له راوستو سره، پياوړی هم کړي چې دخپل هېواد ساتنه وکړای شي او د هند ناوړې پنجاب ته رانه شي، ځکه د لاهور و پنجاب تر غغلنده سمون وروسته بيا له ستلجه پورېوت، دامهال د «نورالدين خان باميزي» تر مشرۍ لاندې کشمير ته تلونکی لښکر مخ پر شمال روان و، همدا چې کشمير ته ورسېد، بلواگر يې وشنل، مستوفي سکجهون يې ونيو او بندي يې لاهور ته وليږه او په خپله څه موده د هغه ولايت د سمون له پاره پاتې شو.

هند دربار له ستلجه د احمدشاه له راتېرېدو څخه خبر شو، خو ويې نه غوښتل، بيا يې ونه شو کړای چې مخنيوي ته راوړاندې شي، ځکه يې د هرکلي لارونيوه او تر ټولو مخکې د هند افغاني مشران ډېر تاوده ښکارېدل، له دې ډلې څخه د اصالت خان يوسفزي زوی «نجيب خان» نواب نجيب الدوله بهادر» چې د وزير غازي الدين له خوا له پوځي ځواک سره د جگړې له پاره رالېږل شوی و، د کرنال په سېمه کې له احمدشاه سره مل شو.^(۲) نوموړی زړور سړی او د هند په افغاني نومياليو سرونو کې گڼل کېده، له

(۱) Afghanistan From Darius to Amanullah. د سرجان مکن ليکنه. د لندن چاپ. ۱۹۲۹. ۶۴-۷۶ مخونه.

(۲) په پيل کې نجيب الدوله د روښانه له مشرانو حافظ رحمت خان و د ندي خان سره په مراد آباد کې اوسېده او څه ځای او نوم يې نه لاره. د هندي احمدشاه وزير «غازي الدين» ډيلي ته راوغوښت او خپل سيال ابو منصور خان صفدر جنگ ته يې مخامخ کړ. د هغو جگړو په ترڅ کې چې وشوې نجيب خان، ابو منصور دې ته اړ کړ چې او دې ته پر شا شي، تر دې وروسته «نجيب خان» د نجيب الدوله واقطاع بهتر گڼه نوم وگاته. وزير غازي الدين دی هند ته د افغان احمدشاه د لښکر غځونې پر مهال، مخنيوي ته وروړولې، خو نجيب الدوله د جگړې پر ځای احمدشاه ته له درناوي سره ورغی. احمدشاه هم دی په ډيلي کې د هندوستان امير الامرا (د پوځي ځواکونو لوی کوماندان) وټاکه. نجيب الدوله د ژوندانه تر پايه د دې لويې ځوکې څښتن و. دی سپينزړی او زړور سړی و او د ډيلي د ډيمترو او مرهټيانو په جگړو کې يې څرگندي اتلولی وکړې. د جيانو نوميالی مشر «سورج مل» چې د هندوستان د اسلامي سلطنت لوی ډيمن او د مرهټيانو پلوی و، هم په پای کې د نجيب الدوله له خوا ووژل شو او ځای يې زوی «جواهر سنگ» ته پاتې شو.

همدې امله د احمدشاه له خوا د هندوستان دولت سپاه سالار وټاکل شو، دده «پانی پټ» په جگړه کې د هند د نورو افغاني مشرانو په ګډون، زیات کړه چې افغاني وینه یې په رګونو کې چلېږي.

احمدشاه له ډېلي نه دېرش میله لرې و چې په «بسونیت» کې یې وزیر غازي الدین د هند دولت په نامه هر کلی وکړ او د ډېلي د سیاسي تېروتنې بڼه یې وغوښته، احمدشاه د هند دولت د دغه پوځي لښکر غځونې د لګښت تاوان لندولو ته راوباله، خو وزیر خپله یې جوګټې وښوده او احمدشاه مخ پر ډېلي وخوځېد.

د ډېلي په پښتځلس میلی کې د هندوستان شاهنشاه دویم عالمگیر «محمد عزیز الدین» د احمدشاه لیدو ته ورورسېد او احمدشاه د جمادى الاول پر (۷) د جمعې پر ورځ پر ډېلي ښار ورننوت، دویم عالمگیر چې د افغانستان له شاهي کورنۍ سره یې خپلوي ښه ګڼله، ځکه یې د خپل ورور شاهزي اعزالدین لور نکاح په ځانګړي سلطنتي دود له شاهزي تیمورشاه سره وتړله. احمدشاه د هند د چارو د سمون له پاره، د هېواد لوی وزارت د پخواني وزیر الممالک قمرالدین خان زوی نظام الدوله^(۱) ته ورکړ او افغان نجیب الدوله یې د هندوستان سپاه سالار وټاکه.

احمدشاه یوه میاشت وڅو ورځې په ډېلي کې مېشت و او له ښه مرغه دغه پلازمېنه چې اتلس کاله پخوا یې د نادرشاه د اوږدو له لاسه د هندیانو په وینا دوه سوه مېلیونه روپۍ تالا شوې وې، دا ځل د احمدشاه د پوځي سمون تر سیوري لاندې بشپړ وساتل شو او له دېرش زریز افغان اوږدو نه یې چې تر سېزونکي لمر لاندې یې سلگونه میله لار وهلې او اوس یې د دوی په گروهه د نیول شوي هېواد د پانګو منځۍ او زېرمه په لاس کې وه؛ هېڅه ډول زیان ونه زغامه، خو په خواشینۍ سره چې د کرکې جتانو له سېمونه ډېلي ته د افغاني اوږدو تر راستنېدو وروسته، د ډېلي د ځینو بدغوښتونکیو د لاسوهنو او د اوږدو له امله د احمدشاه پرهوې سربېره دغه او تا بل ډول شوه.

(۱) نظام الدوله د هند د وزیر الممالک (صدر اعظم) اعتماد الدوله قمرالدین خان زوی دی. پلار یې د بهادر شاه او فرخ سیر له مهاله تر محمد شاه ګورګاني پورې د هندوستان له لویو چارواکیر څخه و. په خپله هم د احمدشاه ګورګاني له خوا یو ځل وزارت او بل ځل د هندوستان امیر الامراتې ته رسېدلی و او دا دی یو ځل بیا د افغان احمدشاه له خوا د هند پر وزارت وټاکل شو، خو د هغه یزګي شمېر پیسې هم د احمدشاه دولت پانګې ته ورکې شوې.

په ډېلي کې د احمدشاه د اوسېدو په ترڅ کې د هند گوښه شوی وزیر غازي الدين دويم عالمگير له زوی شاهزي هدايت بخش او د هغه له زوم ميرزا بابر سره د افغاني مشر جانباز خان او يوې پوځي ډلې په ملتيا د ماليو راتولولو په نامه فرخ آباد ته لاړ. د هغه ځای والي سردار احمدشاه بنگېښ د احمدشاه په نامه سړي او شتمنی ورکړې او غازي الدين او دې ته لاړ، دا ودې والي شجاع الدوله په سرريد کې جگړې ته چمتو شو، خو روښه افغان سعدالله خان پرې نه ښو و او د پېنځو سوو زرو روپيو ورکړې ته يې اړ ويست. غازي الدين پر راستنېدو په فرخ آباد کې تم او احمدشاه ته يې ورتگ وغځاوه. له ډېلي خوا احمدشاه ليندل چې د هند سلطنت چارواکيو د لاسوهنو له امله «په ځانگړې توگه» له سهيله ترگواښ لاندې دی.

د احمدشاه سياسي تگلارې غوښتنه کوله چې د افغاني گټو د ساتنې له پاره، د هند اوسني دولت پياوړی او تر ملاتړ لاندې يې ونيسي، ځکه يې د هغه د دښمنو د خپلو پرېکړه وکړه. هنديان حق لري چې د احمدشاه له دې کړنې څخه ناخوښي څرگنده کړي او گرمه او پړه پرې ورواچوي چې ولې يې د هندوستان پاچاهي له يوې ورستې او مخ پر ړنگېدو کورنۍ څخه يوه بل پياوړي لاس ته ونه لري. دوله. کېدای شي چې افغان احمدشاه د هاغه مهال افغانستان د ختيځو ولايتونو د اوتال په پام کې نيولو سره سم، همدا سياسي چلند وړ گانه، سربېره پر دې يې د پاچاهۍ له گدۍ څخه د يوه داسې پاچاه راغورځول چې ده ته يې ځان سپارلی و، له مېړانې لرې گڼل، په ځانگړې توگه چې په خپله يې هم پر افغانستان پورې د هندوستان تړل نه غوښتل.

احمدشاه د جمادى الاخر په پيل کې له ډېلي نه راروان شو او د ډېلي له دېرش ميلۍ څخه يې د جتانو له خوا د نيوليو کلاوو پر بيا نيونه پيل وکړ او د «ديلم گده» چاوڼۍ او «مېترا» منځي تر نيولو وروسته د «اگرې» تر شماله مخکې لاړ. د احمدشاه د هېه اکبر آباد کې وه او سپاه سالار يې د جتانو په سېمو کې وړاندې تلو چې له هنديانو نه افغاني اوږدو ته «کاليره» ناروغي خپره شوه. احمدشاه چې دښمنان يې مات کړي او ډارولي وو، مخ پر شمال وخوځېد. د هندوستان پاچاه او سپاه سالار نجيب الدوله د ډېلي تر څنگ د «تالاب مقصود» په سېمه کې هرکلي ته ورغلل. دا مهال د محمد شاه گورگاني مېرمن «صاحبه معجل» له خپلې بن «ملکه زمانۍ» سره چې ترور لور يې هم وه

اود دېلي ژوند يې تريخ گانې، له افغان احمدشاه نه غوښتنه وکړه چې ل لور سريې واده وکړي، احمدشاه دا غوښتنه ومنله اود منشي غلام حسين په وينا تر واده وروسته يې ناوې، خوانې او ملکه زماني گرد سره کندهار ته بوتلې.

احمدشاه تر لږ څنډ وروسته له دېلي نه افغانستان ته راوخوځېد او چې د ستلجکڅوونو ته راوړسېد، «عبدالصمد خان مڼ زى» يې د هغه ځای «سرهڼد» پر حکومت وټاکه چې پنجاب تر اوږو اخوا استازى او مخکښ ولري. همدا راز يې په لومړۍ د واکه کې «د ستلج وياړ ترمنځ» افغان سرفراز خان حاکم وټاکه او د ملتان نايب الحکومه توب يې د هغه ځای د پخواني نايب الحکومه زاهد خان زوي شجاع خان ابدالي ته وسپاره.

احمدشاه لاهور ته تر رارسېدو وروسته پردې پوهېده چې د سيکهانو ځينې نوې منځته راغلې دي بيا بلوا او ورانۍ غواړي، نو شاهزى تيمور يې د پنجاب، ملتان و سندد نايب الحکومه په توگه وټاکه او سپاه سالار جانخان ته يې دنده ورکړه چې د «امرتسر» د بلواگرو سيکهانو غوږونه تاوکړي. بلند خان سدوزى يې هم د کشمير حکومت ته ولېږه او نورالدين يې راوغوښت. احمدشاه تر دغو چارو وروسته «د ۱۱۷۷ کال پاى» چې يولوى هېواد يې د پاچاهۍ تر سيوري لاندې راوستى و، پېښور ته راغى او د کابل له لارې کندهار ته راوړسېد.

درې دېرشم خپرکي

اتم يون (۱۱۷۳-۱۱۷۴) کال

د بلوچستان د نايب الحکومه «نصير خان» گواښ، د

پانيپت جگړه، د هندوستان نيول

احمدشاه چې پر (۱۱۷۰) کال له هندوستانه راستون شو، د افغانستان په ختيزو ولايتونو کې ژورې پېښې منځته راغلې. کندهار ته لا د احمدشاه د راتگ پوه مياشت نه کېده چې پنجاب بلوا پيل کړه (۱۱۷۰)، دامهال د پنجاب و هندوستان په سياسي او تاکي د دوو بلواگرو کړنو ځانگړی اغېز لاره، دا دواړه چې پرموځويې سربېره اخلاق هم سره ورته وو، هماغه د هند گوښه شوی وزير د پيروز جنگ زوی غازي الدين او نوماند آدينه بېگ وو. د هندو پنجاب د هاغو ورځو او تا ددوی د غوښتنو د پلې کېدوله پاره خورا چمتو وه، په دې مانا چې پنجاب له څه مودې راهيسې د «سيک» د نويو توکېدليو ډلو اورني ناتار گواښه. سيکانو د مذهبي تاو تريخوالي ترخمار لاندي لويه ټولنه جوړه کړې وه او دا چې د دغه نوي زېږېدلي مذهب^(۱) ما نيز اغېز مخ پورته او د خپلو پلويانو

(۱) «نانک گرو» د سيک مذهب بنسټ اېښوونکی د نهمې هجري پېړۍ پر پای د راوي په کڅونو کې وزېږېد، د بېديان د پور او د کهتريانو د ډلې اړوندو چې لومړی يې د افغاني شاهنشاه ابراهيم شاه -----»

د عقل ځای یې نیولی و، ځکه نو دا ډله د هر هغه ځواک جگړې ته د سر سپارنې تر بریده چمتو و چې له خپل مذهب سره یې په تکر کې لیده.

دمعین الملک میرمنو او د هغه د زوی میر مومین د حکومت پر مهال سربېره، د دې ډلې په پاره د هغوی د کار کوونکیو د کلک چلند له امله سخت غیر گون منځته راغی چې دوی یې پاڅو وچاودون ته چمتو کړل. احمد شاه چې له پخوا نه د سکالو پر ارزښت پوهېدلی و، وروسته تر دې چې دروغې جوړې سیاست ښه پایله ورنه کړه، د زور لار یې ونیوه او د پنجاب پوځي ځواک ته یې واک ورکړ چې په امر ترسره کړي د هغوی ځایي ښکې او په وسله وال توګه یې د بلوا مخه ونیسي. سیکانو دا غیر گون منلی و او د خپلو موخو له پاره یې ځان چمتو کاوه، دا مهال آدینه خپله سیاسي او پوځي وړتیا سیک ډلو ته وړاندې کړه، سیکانو په خوښۍ واخیسته او د جګړو په ورځو کې یې د هغه کومانډاني ومنله، آدینه وکړای شول چې سیک وسله والو لښکرو ته پوځي پیاوړتیا وروښي.

سپاه سالار جان خان وغوښتل چې آدینه له سړي لارې مات کړي، ځکه یې هغه د پنجاب د نایب الحکومه شاهزي تيمور له خوا د دواړو (د تسلیم وېجا تر منځ) پر حکومت وټاکه او «لکي څنگل» ته یې رسمي فرمان ورواستاوه. آدینه هم د وري لېو په څېر په

----->> دولت خان سره د خواړو د کارکوونکي او زېرمه وال په توګه کار کاوه او وروسته خپله شرنانک د خدای پرېوالی، د صحېتي شریکي پر چارو له یوه کالیوټ نه دار و تلر او بیل ته یې پر ننوتلو، مزیو، دیوت او د مخلوق په توګه د حیواناتو پر دېرانو ګروهن و. حلول وېروالي پرتان ویو تېوښونه او شراب و د خوک غریبه یې نه منل او د ژویو پر ول یې نه خوښول. تسبیح یې په لاس کې او زنا یې پر غاړه و. د پنجاب د جتایو (کلیوالو) په ژبه د نانک ټول شعرونه لارښوونې او تر ډېره د خدای د جل جلاله د لویوالي او سپېڅلتیا او همداراز د غمکو او آسمانونو د پرېوالی په اړه دي، نانک وایي: نییان، ولیان، او تاران له رېښتیني بنده ګم نه ښیې تابه ته رسېدلي او هر څوک چې وغواړي له دې لارې بشپړ بډای شي. تر نانک وروسته یې تګلار واوښته او مريدانو یې د غرضي خوړل، په مذهب کې غلو او حلول ته ګروهېدل پیل کړل او ان د نانک لمانځنه یې ونړه.

پر لسمه پېړۍ د نانک ګروهتن ډېر شول او پر یوولسمه یې بېلازې پیل کړه. د نانک وروستي له مذهبي لارښوونې نه د سیاست ډګر ته ورننوتل او د سیمو چوپښتونکو لکه د زېرمو، غوڅولو، وسلو، سرتېرو، کارکوونکیو او ګډو چارو پر سمالتیا لګيا ټول. ملګري یې د خلیفه په لار کې بېلاري او د هغه د زېرمې له پاره غلا خپله ترېغه وټکله، له همدې امله سیکان د جګړې او ځواک خاوندان شول دا د دوی شعارو چې په غوره پېښه کې سره راټول شي؛ نذر ورکړي؛ په ګډه د موخې د لاس ته راوړلو له پاره (ګرو) خلیفه نانک) ته دعا ووايي او پر بکه وکړي، دغې گروهې د دوی په سترو سیاسي او پوځي ګامونو کې څرګند اغېز لاره. پر یوولسمه پېړۍ د نانک خلیفه «تبج بهادر» د عالمگیر په امر ووژل شو او نور ډېر ملګري یې د بهادر شاه او فرخ سیر پر مهال ووژل شول.

سیکانو ان په دغه پېر کې د نانک په نامه پیسې چاپ کړې. پر دوولسمه پېړۍ افغان احمد شاه هم ویکول، تر احمد شاه وروسته سیکانو په پنجاب، کشمیر و پښور کې پر صنعتګ وکړ او پر دولت یې جوړ کړ، تر هغې چې له انګریزانو سره مخامخ شول.

بېر د ومانه او په دوايه کې يې پر خپل کار پيل وکړ، خو سپاه سالار چې دی لاهور ته راوغوښت؛ سرغړونه يې وکړه، سپاه سالار لښکر وېستلو ته اړ شو، آدينه مخکې د سېک په لښکرو دوايه په ځانگړې توگه «جالندر» لوتلی و، تردې وروسته د افغاني پنجاب حکومت و سېک بلواگرو ترمنځ جگړه ونښته، احمدشاه دخپل سپاه سالار پر پوځي پوهه دومره ډاډه و چې د هغه د هڅو له امله يې د سېکانو د چارو د پای هيله لرله او په خپله په کندهار پلازمېنه کې پر هېوادنيو کارونو بوخت و.

خو د هند دولت گواښ تر پنجاب سترو، د اورنگزېب د پاچاهۍ په پېر کې «سېواجي» نومي سړی د هند په سهيل کې د مرهټيانو د حکومت بنسټ کېښو، دغه حکومت د اورنگزېب تر مړينې وروسته «چې د هندي بابريانو د کورنۍ پر څېدل پيلېږي»: په چټکۍ وده وکړه، تر هغې چې لا دېرش کاله تېر نه وو چې مرهټه حکومت نېژدې د سهيلي هند ټاپو وزمې ونيو او نن يې پاچاه «بالاجي پيشوا» د ټول شمالي هند د نيولو خوب لیده، په دغه ترڅ کې غازي الدين د خپلې ونډې تر سره کول پيل کړل.

غازي الدين چې ډېلي ته د افغان احمدشاه د (۱۱۷۰) کال تگ پر مهال د پيسود راټولولو په نامه په فرخ آباد کې اوسېده او احمدشاه ته يې له ورتگه سرغړاوه، افغانستان ته د احمدشاه تر راتگ وروسته يې د خپل پاڅه منطق په مرسته احمدخان بنگښ وغولاوه چې د هند د سپاه سالارۍ په هيله له ده سره مرسته وکړي او هم يې د دکن مرهټه ځواکونه مرستې ته راوبلل چې د هغوی په مټ د هند وزارت و دولت لاس ته راوړي. غازي الدين د خپلو موخو د گټلو له پاره د مرهټيانو حکومت وهڅاوه چې ډېلي او د نجيب الدوله او شجاع الدوله ټولې اړوند سيمې ونيسي او همداراز يې تر اباسينه پورې ټول شمالي هند و افغاني خټيز ولايتونه د پرمختگ له پاره د ورسېمو په توگه ورته وښودې، سربېره پر دې يې د ډېلي په سهيل کې جتان او په لويديځ کې راجپوتان چې د منځني هند ستر ځواکونه وو دغه کار ته وهڅول. د غازي الدين د سياسي هلو ځلو لمن له يوې خوا تر «اوده» ولايت پورې او بل خوا په پنجاب کې د آدينه بېگ له لوري غځېده، خو په اوده کې يې د نواب شجاع الدوله د پوهې له کبله ماتې وخوړه.

پر (۱۱۷۲) کال «پيشوا» د شمالي هند د نيولو له پاره پنجاب ته د پليو، سپرو او توپونو يو لوی لښکر راوېښه چې مشري يې د پاچاه ورور «راگونات راو» (راگوبا) پر غاړه لرله او پر غازي الدين سربېره، سنديا، هولکر، جنگورا او د مرهټيانو ځينې نور لويان يې هم غړي وو. د جتانو سيمې ته د نوموړي اوږدوله راتگ سره سم، «سورج مل» د مخکېني تړون له مخې مرستې ته ورو د انگل راگوبا د ډېلي سيمو ته تر رارسېدو

وروسته د «جنگورا» تر مشرۍ لاندې یو لښکر کین خوا د اجمیر سېمو ته ولېږد، دویم لښکر یې د «سندیادتا» تر مشرۍ لاندې مخ پرېنجا ب و خو غښد او لویه برخه له راگويا سره د ډيلي منځي ته روانه شوه.

دا مهال د مرهتيانو اوږدو ټول منځني هند وېرولي و او د جتانو او راجپوتانو ډلي چې د ډيلي په سهيل ولويديځ کې د دې سيمې سترې څانگې وې له دوي سره په خوښه او يا هم د زور له لارې مرستې ته راوړاندې شوې، يوازې د هندوستان سپه سالار افغان نجيب الدوله د پلازمېنې ساتنې ته ملا تينگه کړه او د دېوالونو جگړه ونښته، د دغه لوی اوږدو پروړاندې د سپاه سالار ماتې څرگنده وه، په ځانگړې توگه چې لا د پنجاب چارې ويجاړې او سمدلاسه د افغانستان د مرستې لار بنده وه. سره له دې هم نجيب الدوله دومره مېړنی تينگار وکړ چې راگويا ومنله که دی ډيلي خوشي کړي نو د کاله لوري ته لار به ورته پرانيستې پرېږدي. نجيب الدوله لار و چې ډيلي پرېږدي او «سارنپور» ته لاړ شي. دده له وتو سره سم مرهتيانو ډيلي ونيو، څه موده وروسته اجمير ته لېږل شوی لښکر د ډيلي لويې اډې ته راستون شو، خو پنجاب ته تللي لښکرې خورا ناگوار وچتک روان و، همدا چې سرهند ته راغی د افغاني ساتونکيو سرتېريو يو دېوال يې مخې ته راڅرگند شو، دا خورا کوچنۍ پوځي ډله وه چې سترگه ترې نه سوزېده، خو هغه کوماندان چې ددوی لارښوونه يې کوله د هغه پېريو زړور و کړ کجن افغان و، داسې په سرهند کې د احمدشاه حاکم هماغه عبدالصمد خان من زی و چې په جگړه کې يې د مېړانې او زړورتيا له امله «لهونی» باله. د عبدالصمد مغول و هندوان نه خوښېدل او د احمدشاه دراکرگندېدو په لومړيو کې يې ناصر خان خوشي او له خپل ملي ځواک سره يو ځای شو. په هر ډول، جگړه پيل، افغاني ډله تارومار او عبدالصمد چې توره يې په لاس کې وه د جگړې پر ډگر يرغمل شو.

په سرهند کې د آدينه ځواکونه د مرهتيانو هرکلي ته راوړسېدل او يو ځای له ستلجه تېر شول، افغان سپاه سالار جانخان چې د دښمن خوځښت يې څاره، د مرهتي اوږدو ډېرښت او سيمه يز دښمن (سيک) دشته والي له امله لار شو چې د بشپړو سوجه افغاني اوږدو د چمتو کولو له پاره له لاهور نه پرشاشي، ځکه له شاهزي تيمور سره «چار محل» و «زين آباد» ته لاړ. سندیاه په بېره لاهور ونيو او پر شاهزي پسې يې واچول، سپاه سالار چې د احمدشاه له خوا د «شير جنگ» په نامه غږ ورته کېده، دلته يې خپله ټوله پوځي پوهه او وړتيا وکاروله خو پوه شو چې د شمېر لږ والی يې د ساتنې مخنيوی کوی، ځکه پېښور ته پر شا شو او د مرهتيانو يې سرو پښو اوږدو له سنده تر اټکه د اباسين ټول کين

اود ستلج بني گځونه ونيول او منځي يې ورتالا کړل.

سنديا، آدينه بېگ په پنجاب کې د مرهټيانو نايب الحکومه وټاکه، ددهم ومنله چې د کال به اووه مېليونه او پينځه سوه زره روپۍ د ماليو پر ځای د مرهټيانو خونديسي ته ورکوي. د مرهټيانو يو جنرال «پتھيل» له يو شمېر سرتريو سره په اټک کې د ايا سين سر بريد ساتونکي وټاکل شو. بلواگرو سيکانو په پنجاب کې له خپل ځپول وړاني نه مخ ونه گرځاوه.

تر دې وروسته سنديا له ستلجه پورې اړوند او د سارنپور لوري يې ونيو، ځکه چې غازي الدين له مرهټه جگړه مارو سره د نجيب الدوله جگړې ته تللی و او نجيب الدوله د انټرېډار وند د گنگ په کڅ (سکر تال) کې د هغه مخنيوی کاوه.

سنديانو غوښتل چې د نجيب الدوله له ماتولو سره د هند کار يو مخيز پای ته ورسوي. نجيب الدوله او افغاني روڼه سردارانو په لکنهو کې نوموړي موخې شجاع الدوله او د اودې نواب ته ورسولې او نواب يې پر اوډه ولايت د مرهټيانو له يرغله ووېراوه او مرسته يې ترې وغوښته، شجاع الدوله هم چې راتلونکي گواښ يې ننگيره او د مرهټيانو د مرستې ليکونه يې بې عبرتگونه پرې اېښي وو، چټک له خپل پوځي ځواک سره د جگړې سېمي ته ورسېد او د نجيب الدوله لوري يې سم کړ. ^(۱۱) تر دې وروسته د دواړو ځواکو له څه اندول شول خو چې سنديا د غازي الدين څنگ ته راغی، د مخامخ لوري تله يې بسپکه کړه. له ښه مرغه دا مهال پنجاب ته د احمدشاه د راتگ انگازې د مرهټه ځواکونو او افسرانو زړونه ولړزول او پښې يې ورپرېدې.

(۱۱) شجاع الدوله د نواب عبدالمنصور مسافر جنګ زوی او په اوډه ولايت کې د هغه ځای ناستې و او د دغه خدمت او نورو خدمتونو له امله چې د پاتې پټ په جگړه کې يې وکړل، پر ژبې د افغان احمدشاه له فرزند خان او د هند وستم پل نوم د هند د عظمي صدارت له مقام سره وگاټه، سربېره پر دې «کورې چکله» نوم يې سېمه وروښل شوه. شجاع الدوله زړور و ويښ خو د هر ځان خوښۍ سرې و، له همدغه امله يې ځينې داسې کارونه وکړل چې د هند اسلامي دولت ته يې تاوان ورواړاوه. ده د خپل مشرتابه په پيل کې د خپل تره زوی محمد قلمخان د حکومت پر سېمه «الله آباد» يرغل وکړ او هغه يې ونيو او ويې واژه. کله چې د بنګال مشر مير قاسم له کمپني څخه ماتې وخوړه، هندي شاه عالم و شجاع الدوله ته ورغی، شجاع الدوله د هغه تر ساتنې او له انګريزانو سره تر جگړې وروسته يې لامله مير ونيو او شتمني يې ترې گوته کړه. شجاع الدوله تر ماتې وروسته د خپل هېواد د بيا نيولو له پاره د انګريز ملګرتيا ته اړ شو. خو د نورو اسلامي ولايتونو د ساتنې پر ځای يې د پياوړي افغاني ولايت (اکترا) د نسکورولو تاييا وکړه او له انګريزي سرتريو سره يې يوځای تر ډېره هغه ودان ولايت ونګ، د نوميالي حافظ رحمت خان يې شهيد، فيض الله خان روڼه يې پسې واخيست او ټول هغه لوی کډوال يې بندي او وشاته. جنرال جانکين له فيض الله خان سره پخلا وياړې راجپور وځو کړ چې ځايونه يې ورته پرې ښوول، خو شجاع الدوله د کثرت سېمه ونيو او په نازوغي کې اودې ته راستون او ډېر ژر مړ شو. څرګنده ده چې د هغه زوي ميرزا اساني اصف الدوله هم د پلار له ستر هېواده څه گټه پرته نه کړه.

خو احمدشاه دد غر دوو کلنو پېښو په ترڅ کې چېرته واوځه یې کړل؟ احمدشاه د دېلي
 د (۱۱۷۰) کال تر یانه وروسته نوی کندهار ته راغلي و چې پر ۱۱۷۱ کال یې د سیکانو او
 آدینه یلو واوړېده. هر شومره که احمدشاه د سیکانو راتلونکي گواښ لټکلاوه خو دا چې نوی
 کندهار ته وارسېدلی او هېرې یوختیاوې یې ازلي او له دېلي خوا د سپاه سالار جهان خان پر پوهه
 او وړتیا ډاډمن و، سمدلاسه یې د پنجاب د چلور مسجون هند ته پرېښوو. دل کال (۱۱۷۲)
 احمدشاه په خپله پنجاب ته تگ په پام کې لاره او هند ته یې روانه یې د مرهتیبانو یرغل
 واوړېد. د پوځي یانه پېښې لارښوونه یې وکړه. خروا سېنال یوې گټورې خواشینیوونکې
 ستونزې پنجاب ته د دد سمدلاسي تگ مخه ونیوه. دا لاجپه هند خپلېسې وه چې د احمدشاه
 نایب الحکومته په بلرچستان کې پیل کړې وه. نصیر خان پر پوه سې، زور افسر او د
 احمدشاه یر سز سچا زلی جنگیالی و چې د خوراسان و هند په جگړه یو هڅو کې یې د خپلې
 رښتینوالي ازمویښه ورکړې وه. خو د پېښو له امله په شخصیتونو کې د گروهي او موخې
 اوړون کېدونکي دي. نصیر خان هم د پنجاب د چارو د گډوډی، د مرهتیبانو د یرغل او د
 شاهي تیمور و سپاه سالار د ماتې تر اوړېدو وروسته خپله گروهه واړوله او چټو نه شو چې د
 ۱۱۷۲ کال په پوځي یانه کې چې احمدشاه پنجاب و هند ته په پام کې لاره؛ گډون وکړي.
 نصیر خان د خپل دغه کارو مخکښي آر له مخې د شپږ زریز بلوچ لښکر د نه لېږلو په اړه
 احمدشاه ته لاسوند وښته وړاندې نه کړه او لایي د احمدشاه د یوه پوځي افسر پر وړاندې چې
 د دې پېښې د جاجلوله پاره له کندهار درباره لږل شوی و. د دښمن چلند پیل کړ او د کلات په
 (۶۹) میلی شمالي سېحه کې «مستونگ» ته نژدې یې له ډېرو سرتېریو سره د احمدشاه
 درالېلي افسر مخه ونیوه. نوموړي افسر د جگړې پازمن نه و او پرته له یوې ډلې بدرگې
 پوځیانو بل څه ورسره نه وو. خو بیا یې هم ونه غوښتل چې یې جگړې وتښتي. د نصیر خان د
 گټو او چمتو لښکرو پر وړاندې د دغه افسر ماتې هرو، مرووه، تر یوې جگړې وروسته افسر
 شاته ستون شو. نصیر خان د خپل دغه چلند د پایلې د څرگندېدو له پاره سمدلاسه په مستونگ
 کې مېشت شو.

احمدشاه د دې پېښې تر اوړېدو وروسته غوسې ونيو او له شاهي دوولس زریز لښکر سره
 له کندهاره و خوځېد. نصیر خان په مستونگ کې ناڅاپه د احمدشاه له برید سره مخامخ شو.
 دا زور پوځي چې په لومړۍ کې لږېدلی و، خپل ټول ځواک یې په جگړه کې وکاراوه. خو په زور
 مات او د کلات خواته په ناسمه ستنېدنه اړ شو. احمدشاه نصیر خان دمې ته پرې نه ښو؛ په
 بیره یې وڅاره او په کلات کې یې ښار بند کړ. نصیر چې د پنجاب و هندوستان په شخړو پوه
 و، دا یې منلای نه شوه چې احمدشاه به د هېواد گردې ارزښتمنې چارې پرېږدي او د کلات
 غونډې یې ارزښته سېمه به تر ډېره چاپېره او یو مخیزه کړي. ځکه یې په بشپړه زغم پر ساتنه
 ټینگار کاوه. د کلات د کلا کلکوالي چې درون پوځي ځای گڼل کېده هم دده له ټینگار سره

مرسته کوله.

احمدشاه په خورا سره سينه له ښاره راتا شو او ديوالي جگړې يې پيل کړې، خو دا چې د پنجاب د ستونزې له امله ډېر اندېښمن و، له همدغه خايه يې يوه کوچنۍ ډله سرتېري د نورالدين خان تر مشرۍ لاندې د پنجاب کرښې ته وليږل او هڅه يې وکړه چې په دې توگه د شاهزي تيمور وسپاره سالار زونه راجا او سيکان و مرهتيان وډار کړي.

نصير خان د احمدشاه له ښکاره سروروالي نه وننگېرله چې له هغه سره هېو د پنجاب و هند اندېښنه نه شته او چې کلات يې نيولی نه وي بيوې خواته به هم لاړ نه شي. نصير خان چې د احمدشاه پر جگړه يزو اړونو پوهېده، وېره يې لرله چې که احمدشاه په کلات کې وغځېږي هرو مرو به يې مرستندوی ځواکونه له کندهاره ملگرتيا ته راشي، هله نو د کلات نيول او دده خپل هرو، مرو دي، ځکه نو نصير خان هڅه وکړه چې د احمدشاه په بدرگه کې دخپلو ملگريو افسرانو له لارې د سولې وړانديځ مخکې کړي. نصير خان په دغه وړانديځ کې ومنله چې د پخوا غونډې به په بلوچستان کې ځان د احمدشاه نايب الحکومه گڼي او په بهرنيو جگړو کې به له بلوچو لښکرو سره د افغاني اوږدو د يوې څنډې په توگه برخه اخلي.

احمدشاه نصير خان د هغه د پخوانيو هڅو او خدمتونو له مخې وياښه؛ د هغه وړانديځ يې ومانه او په خپله شمال خواته وخوځېد. ^(۱)

(۱) دا په بلوچستان کې د افغانستان دولت پر وړاندې د نصير خان وروستۍ سرغړونه وه چې بيا نه ده وکړه او نه يې وروستيو. نصير خان تر دې وروسته چې احمدشاه ژوندی و او د تيمورشاه پرمهال چې دی ژوندی و، له منننې يې سرو نه غواړه. د زمانشاه پرمهال (۱۲۰۷-۱۲۱۷ هـ) چې د افغانستان دولت و اوږدېدل چې د نصير خان يو وراره د هغه د زوي محمود پر وړاندې لويې او حکومت غواړي، د اشرف الوزرا شاه وليخان د زوی مختار الدوله شير محمد خان تر مشرۍ لاندې يې بلوچستان ته يو پوځي لښکر وليږه؛ سرغړونکي يې کلکو گواښ او محمود يې پر نايب الحکومه توب ځای پر ځای کړ. محمود د کابل دربار ته له شپږ زرو زرين لښکر سره (د احمدشاه مهال له از سره سم) راغی او څه موده وروسته خپلې دندې ته وليږل شو.

پر (۱۲۲۲) کال چې شاه شجاع له کندهاره د بلوچستان پر لار سند ته لاړ، بيا يې محمود له خپل ورور مصطفى، خپلې مور او شپږ زرين لښکر سره هرکلي ته راووت؛ د درناوي څرگندونه يې وکړه او والی او ټاکلي سرتېري يې وړاندې کړل. پر ۱۲۵۵ کال چې هند دولت افغانستان ته لښکري راوليولې، بلوچو يې مخه ونيوه او بريدي يې پرې وکړ، خو په هغه جگړه کې چې انگرېزانو په کلات کې وکړه، له دې امله چې افغانستان کورنيو شخړو نېولې و او بلوچستان ته يې لاس نه رسېده، نو د بلوچستان والي مهراښ خان ووژل شو. دا هماغه داستان دی چې قاسم علي د خپل منظوم کتاب پوه برخه له شاعرانه اغراق او گټو تېروتنو سره ورته بېله کړې ده. «کتلی شې»: د کابل جگړې، پېيلې (منظومه) چې پر ۱۲۶۰ کال ويل شوې او پر ۱۲۷۲ کال په اگړه کې چاپ شوې.

انگرېزانو پر ۱۸۵۴ کال د محراب خان له زوی نصير خان سره مخامخ تړون وکړ او تر دې وروسته يې زوی محراب د بلوچستان والي شو. د بلوچستان والي پر ۱۸۷۶ کال په کلات وکېږته چې د انگرېزي هند د پوځيانو مېشتېدل، يو استازی او د اورگادي پټلۍ او تېلېگراف ومنل او په پای کې پر ۱۸۸۳ کال بلوچستان، برېتانوي بلوچستان شو.

دامهال ۱۱۷۲ هـ کال پای ته نهژدې و. خو نورالدین چې له اباسینه راتېر شو او پنجاب ته د احمدشاه د راتلو انگازې ولولې جوړې کړې، دده وکړای شول چې بې ځنډه د چناب کڅ ته ورسېږي او «وزیر آباد» ته ورکوز شي، ځکه چې دده د احمدشاه له لارښوونې پرته د مرهټیانو مخې ته وروتل و نه گڼل، خو احمدشاه کندهار ته د بلوچستان تر راتګ وروسته د بولان له تنګي څخه سند ته ورننووت او یو مخیز مخ پر شمال د اباسین نیو کڅونو ته وخوځېد، له پېښور یې سپاه سالار و شاهزی تیمورشاد هغوی له ملو سرتېریو سره له ځان سره کړل؛ له اتهکه واوښت او په وزیر آباد کې له مخکینۍ ډلې سره یوځای شو. دامهال د احمدشاه د اوږدو شاکني ځواکونو د کندهار نیم پوځي ډلې وې چې دده له لارښوونې سره سم وروسته له کندهاره راخوځېدلې وې.

د مرهټیانو پوځي سریرید ساتونکي د احمدشاه د راخوځېدو د خبر تر اوږدو وروسته یو مخیز د اندس له کڅونو لاهور ته پر شا شول. لاهور د مرهټي «سابا» په لاس کې و چې پر ۱۱۷۲ کال یې د آدینه تر مړینې وروسته د هغه ځای ونیو. سابا هم د لاهور له ساتونکیو سرتېریو سره د سندیا له ځواکونو سره د یو ځای کېدو له پاره، پر ستلج واوښت؛ سیکان هم پر ځای ساره کېناستل او د پنجاب د بلوالو په خپله غلې شوه. احمدشاه له خپل ټوله لښکر سره چې د ربگوني ټولګي یې دېرشو زرو جنگیالیو ته رسېدل د ۱۱۷۳ د صفر پر میاشت د پنجاب تر «قطب درې» مخکې لاړ او له هغه ځایه یې د سیند تر تېرېدو وروسته تر «جمنا» اخواد «سارنپور» لارونیوه.

هندي مرهټیان چې پنجاب ته د احمدشاه په راتګ وپوهېدل، د پوځي یانه سمون یې پیل کړ، سندیا او غازي الدین چې په سکر تال کې د افغان نجیب الدوله پر کلابندۍ او د اودې له نواب شجاع الدوله سره پر جگړه لگبا وو، په بیرمه یې له لوري سره د سولې خبرې پیل؛ سملاسي اوریند تېنګ او یو تر بله بېل شول. غازي الدین مخ پر ديلي او سندیا د مرهټیانو د لومړي پوځ د کوماندان په توګه د احمدشاه د مخنیوي له پاره پنجاب ته روان شو.

غازي الدین چې ډېلي ته ورسېد د هند پاچاه دویم عالمگیر عزیز الدین یې په ځانګړې توګه له منځه یوړ او خپل ماما د عالمگیر وزیر نظام الدوله یې هم وواژه، پر ځای یې د اورنګزېب لمسی د کام بخش زوی «محي السنه» تش په نامه پر پاچاهۍ وټاکه او د وزارت تر نامه لاندې یې دهند دولت د چارو واګي په خپل لاس کې ونيول، تر شا یې د

مرهټيانو د وېم پوځ د «خلکو وېلگر» تر مشرۍ لاندې راوخوځېد او په دېلي کې غازی
الدین و چېنگوز او پوځي چمتووالی ونيو. راګوناهم څه موده وړاندې د مرهټيانو ځېواد
تدو استون شوی و.

احمدشاه په ستونځپور کې و چې سپاه سالار نجيب الدوله او د کتراد سېمي مشر
سعد الله خان و چېله^(۱۱) له خېلو سره د ازانو سره، لکه: حافظ المذک حاکم و رحمت خان او

(۱۱) سعد الله خان د افغان معتمد علي خان و چېله زوی او د پوځي ځواکي اوږد دی. نیکه يې د فرخ سېر پرمهال د
افغانستان له ختيځه برخه ولايت اباد، بدوايې بريلي، لکه راغي، د هغه کډواله خان دوه زوی و چې پوځي پوښه
عالم اربل حسن خان نومېده، شاه عالم د دود و حافظ رحمت خان په نومونو د ورو زامن او حسن خان د دندې خان په
نামه پوځي لاره. داوړه ځایان د راجا تر سپاه سالارۍ ورسېد او په پای کې د هغه په لاس ووژل شو. د داود زوی
علي محمد نومېدو چې د سپاهي ټولنې پر تېره مراد آباد د نایب الحکومه د لکنو د عظمت الله خان ځایني زاده
په بدرک کې ونیول شو او څه موده وروسته يې له دېلي دربار سره اړیکې وموندل. د علي محمد وړتیا د دې لامل شوه
چې پېښه يې اغېزمنه کړې و چېله. ده په هغه جگړه کې چې د بهار د ساداتو د پلار ګور پر وړاندې يې وکړه، د هند
صدر اعظم محمد الدین خان له خوا يې د نواب په نوم د پېښه وزیر وټېد واخېسته. څه موده وروسته وزیر دې ګوډه
کړ او د دواړو خواوو تر منځ جگړه ونهښته، خو علي محمد خان د وزیر د مرستې «شولاپري» په منځګړتیا سوله وکړه
او د وزیر زوی میر صدر الدین يې زوم شو. علي محمد خان پیاوړي سرتېري واخل او د پلار وژونکی د کماون راجا يې
مات او باج ورکولو ته يې اړوست.

د علي محمد خان د حکومت منځی انواله وه. په هغه لاندې کې چې د هند سپاه سالار ابومنصور صفدر جنگ له
سر یو سره پېښه شوه، د هند پاچا، سپاه سالار و صدر اعظم په بنګده کې، د علي محمد خان جګړې ته وروړاندې
شول، په پای کې شاه له علي محمد خان سره سوله وکړه، دی يې په سر هند کې استوګنې ته اړ او کتراد ولايت يې چې د
علي محمد خان د حکومت سېمه وه د عظمت الله زوی فرید الدین ته ورکړ.

افغان احمدشاه چې لومړی ځل پر ستلج ورواوښت، علي محمد خان له دغو شېو نه ګټه واخېسته او له سرهنده کتراد
ته راغی، د هغه ولايت ټولې سېمي، لکه: دارانګر، مراد آباد، سنبل، بريلي، شاهجهانپور او نورې يې ونيوې او
خپلواک حکمران شو.

علي محمد خان هونیار، جنگیالی او مدنیت وروونکی سړی و، دا نوالي بهار د ودان کړی و چې له شجاع الدوله
سره په جګړه کې ښکېل شو.

علي محمد خان د ۱۱۶۲ کال په شوال کې مړ او زوی يې سعد الله خان پر ځای کېناست. د علي محمد خان نور زامن
عبدالله، فیض الله، محمد باز، الله یار و مرتضی خان نومېدل. علي محمد خان، حافظ رحمت خان د وزیر، د دندې
خان د سپاه سالار، ملا سردار خان د وسله تون د مشر و فتح خان د میر سامان په توګه ټاکلي او خپل زامن يې هغوی ته
سپارلي وو چې دده تر مړینې وروسته د کتراد په افغاني حکومت کې شخړه جوړه نه شي.

مؤرخ مرتضی حسین، هندي محمد شاه ته د علي محمد خان د ورتګ پر ورځ و او په خپل تاریخ «حقیقه الاقالیم»
کې يې ښه داسې راښيي: د علي محمد خان جګه ونه، منځنۍ پرې، سپین پوستکی توره درې ګوتې اوږده زیره، تر
شونډو خړبیلې برېتونه، راڅخه کړې سترګې او سپین کالی يې وو، خورا درون و ښاغلی ښکارېده چې پر مخ يې د ډار و
غم نښه نه برېښېده.

سعد الله د پلار پر ځای تر ناستې وروسته لومړی نوی حاکم قطب الدین چې له دېلي يې رالېږلی و، د جګړې پر درګر
وواژه، دویم د فرخ آباد حاکم قایم جنگ بېنګن چې يې لامله يې کتراد ته لښکر راوستی و، د سعد الله پر وړاندې په
جګړه کې مړ شو، درېیم د هند سپاه سالار صفدر جنگ يې چې فرخ آباد ته يې د قایم جنگ د زوی احمد خان پر وړاندې
لښکر رالېږلی و: له منځه یووو. دده مشران وروڼه عبدالله خان و فیض الله خان چې د کندهار له درباره کتراد ته
راغلل د دې د احمدشاه پر لومړي تګ له سرهنده کندهار ته ورسره تللي وو، د کتراد ماليې پر درېیو او مشرانو وروڼو
وېشل شوې چې هر یو ته د کال یو مېلیون د درې سوه زره روپۍ وټاکل شوې. <----->

زوی یې عنایت خان، وندی خان، قطب خان د لسو زرو افغاني سرتېریو په ملتیا احمدشاه ته راغلل، خو شجاع الدوله د خپلو غاني چارو له پاره اودې ته تللی و. احمدشاه له سارنپوره مخ پر ډېلي وځوځېد، سپاه سالار خان خان و شاهزی تیسور چې د مرهتیانو له لاسه یې زړه نه درلوده د کدوو، له لسو زرو سرتېریو سره د مسخکشي خواک په توګه وځوځېدل.

د ډېلي د لارې پید اوږدو کې د سندیا تاڅواګونه چې خپله پاسه اتیا زره تنه وو او افغاني سرتېریو ته ناست وو، جګړې ته راوړاندې شول، سپاه سالار جمانه خان پر ګواښناک یرغل پیل وکړ، سندیا هڅه وکړه چې ټینګ شي خو افغاني خواک یې زړه ورسوړی کړ او ډېلي ته نژدې تر «بدني ډګره» شاتګ ته اړ شو. جګړه لا روانه وه چې د احمدشاه اوږدو راوړسېد او ډېر ژر یې سندیا ګلابند کړ. په رښتیا چې سندیا زړور افسر و او په کلکه یې ساتنه کوله: په خپله له سرتېریو سره د جګړې پر ډګر پلي شوی او تر وروستۍ سلګۍ پورې یې توره ووهله، خو څه ګټه یې لرله چې احمدشاه د اوږد لمبو غونډې له څلورو خواوو چاپېر کړی و؛ د جګړې پایله د مرهتیانو او سندیاتا د اوږدو ټولوژنه شوه، په داسې ډول چې یوازې څو زره و تنبېدلی شول، او هغه تنبېدلي هم تر ۲۵ میلو پورې وڅارل شول. دالوی بری د ۱۱۷۳ کال په جمادی الاخر کې پېښ شو.

غازی الدین و جنګور او چې په ډېلي کې د مرهتیانو د اوږدو شاتني وو، د لومړۍ لیکې د تارو مارېدو تر اوږدو وروسته یې بې ډیل وځنډه ډېلي خوشې او مخ پر سهیل د

----- سعد الله خان د پاني پټ په جګړه کې د احمدشاه په ملتیا غوره هڅې وکړې او په خپله پر ۱۱۷۵ کال له نړۍ نه لاړ، وروڼه یې عبدالله خان، مرتضی خان و الله یار خان لا پخوا مړه شوي وو. تر سعد الله خان وروسته مشري فیض الله ته پاتې شوه، څه موده وروسته دې کورنۍ نوميالي لویان سپاه سالار دودې خان، وسله مشر ملاسردار خان و میر سامان فتح خان هم مړه شول او د فیض الله خان و وزیر حافظ رحمت اداري چارې درنې شوې، دامهال شجاع الدوله د کمپنۍ له سرتېریو سره پر کنړا وروانګل او تر جګړې وروسته ماتې خړولې فیض الله خان «کمون خان» ته لاړ او حافظ رحمت د جګړې پر ډګر شهید شو. وروسته تر هغې چې شجاع الدوله د کنړا ودانۍ ډنګې او یو لوی کھول یې پر غمبل وځپلی و، او دې ته راستون او څه موده وروسته مړ شو.

خو حافظ الملك حافظ رحمت خان پر سیاسي چارو سربېره یو پوه سړی او د ښو اخلاقو خاوند و؛ په پښتو او پارسي یې شعر هم وایه؛ ارزښتمن کتابتون یې لاره او ډېر زامن یې دده د غوره روزنې ترسیوري لاندې شاعران و پوهان شول، لکه: نواب الله یار خان، نواب محبت خان، نواب مستجاب خان، نواب غلام مصطفی خان. افغان احمدشاه د حافظ درناوی کاوه، خپل دوه لوی ډېمن غازي الدین و سورج مل یې دده په غوښتنه وښل او د پاني پټ تر جګړې وروسته یې «اتاره» سپمه ده ته وروښله. حافظ د ژوندانه پر (۶۷) کال د (۱۱۸۸) د صفر پر (۱۱) په میرانپور کې د جګړې پر ډګر شهید شو. د ژوند پېښو مینه وال یې د سید الطاف علي د حافظ رحمت خان ژوند «نومی کتاب چې د دوان په بڼه پر ۱۹۳۳ کال چاپ شوی، کتلي شي.

جټانو سېمي ته وټټېدل. خو د مرهټيانو دويم لښکر د جمناکېن اړخ ته په مکندر کې مېشت و.

احمدشاه له «بدني» څخه «نارنول» ته وخوځېد او د رسالې کنډکونه يې چې څه د پاسه پينځلس زره سپاره يې لرل د پلازمېنې د ځواکونو د کوماندان شاه پسند خان اسحق زې تر مشرۍ لاندې د مرهټيانو د دويم لښکر جگړې ته ولېږل، نوموړی جنرال د شپې په تياره ډېلي ته ورسېد او پر دويمه شپه له جمناکه تېر او په مکندر کې يې ناڅاپي شبخون پيل کړ، په څو گټيو کې د دښمن ټول اوږدو ټپي او ووژل شو او مشر يې «هولکر» له څو سوو سپرو سره وټټېد. سمدلاسه د مرهټيو څرک پاتې نه و خو لا تر اوسه يې ځواکمن دولت تر شا ولاړ و.

احمدشاه د دښمن ترماتې او دهغه د اوږدو د زېرمو اولوښيو تر نيولو وروسته ډيلي ته ور ننووت، همدا چې د راجپوت مشران له پېښې خبر شول، ژر يې احمدشاه ته خپلې ډالۍ او غوښتنې وروولې، په دوی کې د «جېپور» و «ماروار» راجان تر ټولو لومړي شول، جټان هم غلي وو او د مرهټيانو د ملگرتيا يې څه نه ويل، خو احمدشاه غوښتل چې د جټانو غوږونه تاو کړي نو يو لښکر يې د دوی سېمي ته ولېږه نوموړی تر «آرام گده» پورې پرمخ لاړ او دا پوځي کلا په شپاړسو ورځو کې له ټولو زېرمو او لوښيو سره ونيول شوه. دامهال غازي الدين وسورجمل دواړه له خپلو کړو پښېمانه شول، او له احمدشاه نه د بښنې غوښتلو له پاره يې د «حافظ رحمت خان» لمن ونيوه، احمدشاه هم دوي وښل او په خپله له اوږدو سره يوځای د جمناکه بڼې اړخ ته کيښود او د «۷۳» ميلو پرواتن يې په انوپ ښار کې اډه جوړه کړه. احمدشاه له ډيلي نه د وتو په ترڅ کې هلته د يعقوب علي خان باميزي او نواب محسن الملک تر مشرۍ لاندې دوه ساتونکي پرېښوول.

احمدشاه چې په انوپ ښار کې و او دې ولايت راجا او د ډيلي د توپونو کوماندان د نواب صفدر جنگ ابو منصور خان زوی نواب شجاع الدوله بهادر او احمدخان پنگين^(۱) له فرخ آباد څخه له لسو زرو سرتيريو سره د افغاني اوږدو تر څنگ ودرېدل.

(۱) امير الامرا بخشي المالك غالب جنگ احمدخان بهادر پنگين افغان د غضنفر جنگ محمد خان پنگين زوی دی، لومړی يې پلاز د هند په اوږدو کې سپور بلو کشر و، په هغه جگړه کې چې د شاهزي فرخ سير په ملگرتيا يې د معز الدين زوی شاهزي اعز الدين پرواندي وکړه د غضنفر جنگ بل نوم، اووه زريزه وټه او د شمس آباد، بهوج پور و مراد آباد جاگير يې تر لاسه کړل. د هندي محمدشاه پرمهال دا له آباد نايب الحکومه او د لويو سړيو په ډله کې شو. ----->

احمدشاه لومړنی نواب چې د هندوستان له لویو سربو څخه و او په «سکر تال» کې له مرهټیانو سره جگړې ته چمتو شوی و، ډېر و نازاوه، وروسته احمدشاه ته د کندهار لس زر زېږي نېم پوځي ډلې د عطا محمد خان، کریمداد خان و څو تنو نورو تر مشرۍ لاندې راوړسېدې؛ دا اېمهال د احمدشاه ټول اوږدو شپېتو زرو ته رسېده.

پانېپټ:

د مرهټیانو د لومړي اوږدو له ماتې نه لا څلور میاشتې تېرې نه وې چې دویم ځل یې

----- محمد خان خېل پخوانی د ښمن راجا چترسال د هغه له زرگونو وسله والو سره مات کړ، بیا د مالوي نایب الحکومه وټاکل شو او دوه کاله وروسته ډېلې ته راوغوښتل شو. د خوراساني نادرشاه د يرغل پر مهال د هند پاچاه د ارگ ساتونکی شو، نادر چې بېرته ستون شو محمد خان فرخ آباد ته لاړ او هماغلته مړ شو.

محمد خان پوه، جنگيالی او مدنیت پال سړی و، ده لکه څرنگه چې ځان له بلو کشمیری څخه د امارت څوکۍ ته ورساوه، همداسې یې خپل اړوند ولايتونه د هند د ودانو ولايتونو پر کچه ودرول. محمد خان د بهوچپور پر سیمه او د کنگ پر غاړه د خپل پخواني مشر «فرخ سیر» په نامه «فرخ آباد» او د خپل زوی «قائم خان» په نامه «قائم گنج» ښارونه جوړ کړل، همدا راز یې ورو، وړو د کول یا شاپور له بریده تر سل و پنځوس میله واټن پورې د محمد آباد، دریا گنج، خدای گنج، نبي گنج، باقوت گنج، شمشیر گنج، کاسگنج او د خیلو زامنو په نومونو داسې نور گڼ شمېر ښارونه ودان کړل.

خو د محمد خان ځای ناستي مشر زوی قائم جنگ قائم خان د پلار وړتیا نه لرله او په هغه یې لامله جگړه کې چې د کترا ولايت له مشر افغان سعدالله خان وروپهله سره یې وکړه په خپله ووژل شو؛ د شپږو مېلیونو روپيو په شاوخوا کې شتمني یې د هندي احمدشاه د استازي او سپاه سالار ابومنصور صفدر جنگ له خوا ونهول شوه او گرد کهول یې الله آباد کلا ته بندې بوتل او ووژل شو. له دغه کها له څخه یوازې د محمد خان ناروغ زوی احمد خان وژغورل شو.

احمد خان د پلار وېښتینی زوی و او د مهال له موندلو سره سم یې د افغان رستم خان شمس آبادي په مرسته پر پلارنۍ سیمه ورواندگل، د صفدر جنگ نایب راجا «نولرای» یې وواژه او ولايت یې ونيو. صفدر جنگ د ډېلې له اوږدو او جټانو سره جگړې ته وړاندې شو، رستم خان ماتې وخوړه خو احمد خان په خپله د صفدر جنگ د اوږدو پر زړه يرغل ورو او د هغه پېنځه زریز ساتونکی او خولۍ پرسر لښکر یې تار ومار کړ او په خپله هم د پیل پر شاتېي شو. ښمن په کړاو مات شو او احمد خان سمدلاسه د صفدر جنگ منځی لکهنو ونيو او بل لښکر یې الله آباد ته ولېږه، د بنارس راجاگان «بلوند سنگ» و «میر تېمي پټ» یې هم چوپړ ته راغلل.

د هغو تودو اوږدو جگړو په ترڅ کې چې وروسته د احمد خان بنگین و صفدر جنگ و مرهټیانو تر منځ وشوې، سره له دې چې احمد خان خپل نیم هېواد بايلو، خو د دویم عالمگیر پر مهال یې د امیر الامرا، بخشي الممالک و غالب جنگ بلنومونه وگټل. د پاني پټ په جگړه کې احمد خان د افغان احمدشاه په ملگر تیا څرگندې تورې وکړې او پر ځای یې د احمدشاه له خوا دده نیم هېواد چې دملهارا او مرهټیانو لاس ته ورغلی و بیرته ورکړ شو.

احمد خان بنگین د غوره ځانگړتیاوو او اوچتو اخلاقو ښه بېلگه وه، د مړانې، ورکړې او ښې گروهې په اړه یې په تاریخ کې هیښنده کېسې لېکل شوې. تر مړینې وروسته یې زوی مظفر جنگ د پلار ځای ناستی شو او له هندي شاه عالم نه یې د هغه بلنومونه له مرغليڼې جوغي، پگړۍ او تورې سره واخیستل.

له سهيله شمال ته لويه لښکر لېږنه پيل شوه، د دغه اوږدو لوی کومانډان د مرهتيانو د پاچاه بالا جي پيشوا د ترور زوی «سید اشينو بهاو» نومېده چې په «ياوېي بابادو» پېژندل شوی و، د لښکر ستر غړي يې: د بالا جي پيشوا زوی چې د هندوستان پر پلاز د کهناسټوله پاره لېږل شوی و، «منځکې ياد شوی» ملاراول لکر «اود» «ابراهيم خان» په نامه يو ځار دی دکنی مسلمان اوڅو نور وو.

گڼو افغاني او هندي مؤرخانو: د دغه اوږدو شمېر تر سلو زرو لږ نه دی ښودلی. (۱) يو اوسنی هندي لیکوال يې شمېر له درې سوهو تر نه سوهو زرو ځيې. (۲) يو بل اوسنی هندي لیکوال يوازې د دغه اوږدو د بشپړو پوهنيانو شمېر سل زره ټاکي. (۳) عبدالکریم خان په مبالغه سره د نوموړي اوږدو د توپونو شمېر له پېړنگي توپو ویشتونکیو سره يو زرو پېنځه سوه توپونه، د پېړنگيانو غونډې په پنځه ټاکي توپونو سره وال دوولس پلي زریز کڼو کونه، دوولس زره «راوت» او څو زره يې «پڅه باز» شمېر لي، ټول اوږدو يې يې شمېر او د «مها بارت» ترجمې وروسته يې ساري گڼلی دی.

سلطان محمد، د مرهتيانو په اوږدو کې د انگریزانو دوولس زره پلي، دوولس زره سپاره او زر توپ ویشتونکي مني، لکه مرتضی حسین چې وايي: د مرهتيانو اوږدو يو گرځنده لوی بازار لاره چې غوري پلورونکي، بنجارگر، رخت پلورونکي، جولاگان، کولان او داسې نور په کې وو، همدا راز کارکوونکي لگها وو او د ډول، ډول شنبو بوتیو گلډانی يې له يوه غايه بل ته ورې راوړې. د پيوړو او باروړونکیو غواگانو شمېر يې تر زرگونو اوښت او څو زره آسونه او پيلان يې لرل. دا رېښتیا ده چې په دې جگړه کې انگریزانو د مرهتيانو بری نه غوښت، ځکه چې ددوی له خوا د ټول هندوستان نيول په ښغال ومدارس کې د انگریزانو نوې ودانۍ له گواښ سره مخامخ کولې، خو دا چې د مرهتيانو ځواک خورا ډېر او تر افغانانو يې بری هرو، مروښکارېده، انگریزانو د توپ ویشتونکیو افسرانو او پوځي ډلو له پلوه د مرهتيانو مرسته وکړه چې د هغوی تربري وروسته لږ تر لږه د انگریزانو اوسنۍ گټې خوندي پاتې شي. دا په تاريخ کې لومړی ځل و

(۱) لکه سلطان محمد افغان ۱۳۳-۱۴۰ مخونه، ابن محمد امين ۱۲۴-۱۲۹ مخونه.

(۲) کتلی شن: د حافظ رحمت خان ژوند، د بي ای سيد الطاف علي ليکنه د هند چاپ ۱۹۳۳ کال ۹۱-۱۱۲ مخونه.

(۳) د هند لنډ تاريخ، د سيد ابوظفر ندوی ليکنه، د هند چاپ ۱۹۳۴ کال، ۱۸۴ مخ.

چې افغان و انگرېز «که شه هم په ناسيده توگه» د جگړې پر ډگر مخامخ شول. جتانو او راجپوتانو هم د مرهټيانو خوا ونيوه، په پای کې دغه بې پايه اوږدو د ۱۱۷۳ کال پر وروستيو د ډېلي سيمې ته ورگډ شو. د جتانو له سيمې نه د تېرېدو په ترڅ کې غازي الدين او د جتانو مشر سورجمل د «سداشيو بهاو» هرکلي ته ورووتل او ډېلي ته ورسره لاړل، خو دا ځل د غوډواړو له احمدشاه سره د مخامخېدو مټره نه لرله، د افغان له بري او غچ اخيستني نه يې کله گټوره وه، همدا وېره يې د مرهټيانو له بري نه د مرستې د نه کولو لامله هم لرله، ځکه نو دواړه په غېږ مخکې تلل او د غوڅې بريکړې له پاره يې لارې لټولې.

په هر ډول، د جمننا او نه چې د برسات (اورښت) له امله جگړې شوې وې، اوس د افغان و مرهټي اوږدو گانو د مخامخېدو څنډه وې.

سداشيو بهاو د ډېلي ښار وړچنې اډه جوړه کړه او د ابراهيم گاردي، جنگوزاو، او هولکر لښکرود ذی الحجې پر (۹) د پلازمېنې ډېوالي جگړه ونيولوله. د يعقوب علي خان افغاني افسران ساتنې ته راپورته شول، خو د دېنمن ډېروالي تر دوو ورځو يرغلونو او توپ ډزو وروسته ځان سپارنې ته اړ وېست. يعقوب علي خان د هغې وينا له مخې چې له مرهټيانو سره يې کړې وه، يې غنډه په بېرې له جمننا را پورېوت او د احمدشاه چاوښ ته راغی. غازي الدين وسرچمل د پام له مخې په دې جگړه کې ورگډ نه شول او وروسته تر هغې چې سداشيو بهاو د ذی الحجې پر (۹) ډيلي ته ورننووت پر تالايې لاس پورې کړ؛ د «ځانگړي ډېوان» سپينزړی چت يې راوسپړه او د شيخ نظام اوليا، قدمگاه، او محمدشاه هندي د زيار تو سپينزري لوبښي يې ويلي کړل.

سورجمل و غازي الدين داسې لار جوړه کړه چې د سداشيو بهاو په خوښه د سريو او لوبښو د برابرولو په نامه د جتانو سيمې ته لاړل، خو بيا د مرهټيانو اوږدو ته راستانه نه شول سره له دې، په پای کې سورجمل د افغان نجيب الدوله له لاسه د جگړې په ترڅ کې ووژل شو او خپل ځای يې زوی جواهر سنگ ته پرېښوو.

سداشيو بهاو د نوي ۱۱۷۴ کال د دويمې مياشتې (صفر) په پای کې له ډېلي نه ووت او ښار يې «ناروشنکر برهمن» ته وسپاره. سداشيو بهاو غوره وگټله چې له احمدشاه سره تر مخامخېدو وړاندي د ډېلي په (۶۰) ميلۍ کې «د گنجپورې» پوځي کلا

ونيسي، له همدې امله «قطب دري» خواته وخوځېد، دا پوځي كلاك د هماغه زور وافر
عبدالصمد خان من زى تر لاس لاندې، د يوه افغاني لښكر چاوونى و.

عبدالصمد خان د سر هند په جگړه كې تر يرغل مېدو او پر مرهتيانو باندې د احمد شاه
تر لومړي بري وروسته د دښمن له لاسه خوشې او اوس د گنجپورې چاوونى كوماندان و
چې د جمنا ښي لوري ته يې د افغان پوځي منځي ساتنه كوله. د سيدا شيوېهاو اوږدو
تورسېل غونډې راشپوه شو او د ربيع الاول پر (۷) د عبدالصمد خان او د هغه د
مرستيال قطب الدين خان افغان روځپلې له كلك ټينگار سره مخامخ شو. د مرهتيانو
توپونو د كلا برجونه ټينگ وويشتل او پلي يې ورننوتل، ښكاره ده چې عبدالصمد خان
له خپلې ډلې سره د زرگونو دښمنو تر منځ ولوېد او تر وروستي جنگيالي پورې يې د لاس
ولستونې په جگړه كې ووژل شول. د عبدالصمد پر ځاى يې زوى «فيض طلب» د احمد
شاه له خوا د پلار ځاى ونيو.

احمد شاه چې د گنجپورې خواته د مرهتيانو د اوږدو راتگ واورېدل، ژر يې د لوى
لښكر د خوځېدو لارښوونه وكړه، همدا چې د جمنا غاړې ته ورسېد، پوه شو چې
عبدالصمد خان وژل شوى او گنجپوره د دښمن لاس ته ورغلې ده، سره له دې چې د
پشكال ورځې پاتې او سيند لار نه وركوله، بيا هم په پوځي هوډ له ټولو سپرو كڼدكونو
سره پر اوبو وركډ شو، او د ربيع الاول پر (۱۸) د «باكيت» په سېمه كې له سېنده تېر
شو، ورپسې يو زرو څلور سوه پيلان د توپنو، جگړه يوزو زېرمو او پليو ډلو پر لېږدلو
لگېا شول. سره له دې چې مرهتيان د جمنا له اوچتوالي ډاډه وو، خو بيا يې هم د سېند
ښي اړخ ته څارونكې ډلې لرلې، احمد شاه چې له جمنا نه تېرېده د دوى له خوا ډزې پرې
وشي او د خيبر د دوو زرو سرتېريو مشر احمد خان خيبري له يو شمېر نورو سره ووژل شو او
يو شمېر هم په اوبو كې ډوب شول، خو احمد شاه يې ډيل وڅڼه مخ پر گنجپوره روان شو.

مرهتيانو چې د احمد شاه راتگ واورېد، د پاني پټ خواته پر شا شول ځكه چې د هغه
ځاى اړتوالى د پوځي خوځښتونو ورو. سر بېرته پر دې مرهتيانو غوښتل چې له احمد شاه
سره تر جگړې د مخه په هغه سپېڅلې چينه كې چې له پاني پټ نه اخواد سر هند پر لاره
مذهبي لمباو كړي، احمد شاه هم پردوى پسې وخوځېد او تر هغې چې پاني پټ ته رسېده،
دښمن مورچلونه كېنډلي او ټينگ كړي وو. د مرهتيانو مورچلې د پاني پټ د ډگر

شمالي اړخ ته ځای پر ځای او پښځه ويشت زړه مخکښ سرتېرې يې د «سنبالک» سرای په څوميلی کې تيارسی وو.

احمدشاه د دښمن د چمتووالي تر برسرولو وروسته، د کندهار پوځي کوماندان «شاه پسند خان» ته چې د عبدالکريم په وينا ښکلی او غښتلی زلي و، په خدا وويل: «هو، شاه پسند! نننۍ قراولي جگړه ستا په برخه رسېدلې، و به وينم چې څه کوي؟»

شاه پسند له يوه پښځه زريز لښکر سره د سنبالک پر سرای ورغی؛ مرهټي ساتونکي يې مخې ته راپورته شول او شاه پسند پر يرغليزه جگړه بوخت شو. ورځ لا پای ته رسېدلې نه وه چې مرهټيان مات او ووژل شول او شاه پسند په راستنېدو کې خپل سپاره په داسې ډول د احمدشاه له مخې تېرول چې هر يوه د دښمن يوه خولۍ په لاس کې نيولې وه.

احمدشاه وړاندې لاړ او خپل اوردو يې داسې ورځای ته ورکښته کړ چې هلته په آسانی سره د دښمن لاس نه وررسېده. دا ورځ چې احمدشاه د پاني پټ پر دگر په شپږ ميله واټن کې د مرهټيانو پر وړاندې لښکر ځای پر ځای کړ، د ۱۱۷۴ کال د ربيع الاول (۲۱) وه، تردې وروسته د جگړې تر پايه دواړه دښمن اوردوگان نه ژدې درې مياشتې سره نښتي وو.

ددې مودې په لړ کې د احمدشاه جگړيزه وړتيا څرگندېږي، احمدشاه له شپږتوزرو پليو او سپرو، توپونو او يوزرو څلورو سوو پيلاتو سره غوښتل چې په يوه لړۍ هېواد کې پر يوه درې سوه او څلوېښت زريز اوردو، گڼو توپونو او څو زرو پيلاتو بريالی شي.

احمدشاه په دې جگړه کې پرته له هغه څه چې لرل يې، له يوې خوا يې هم د مرستې هيله نه وه او ځان يې په پردي هېواد کې لیده، خو د دښمن په خپل هېواد کې جنگېدو چې له پاني پټه يې د هندوستان تر سهيلي بريدونو پورې اړیک کرښې غځېدلې وې.

احمدشاه پر بکړه وکړه چې د دښمن د ستر اوردو اړیک کرښې له هرې خوا نه د يوې لويې دېرش ميلې کړۍ په منځ کې غوڅې کړي، ددغه هوډ له پاره يې له خپلو برسر وونکيو او څړيو د لوڅخه کار واخيست، لکه څه رنگه چې ليدل کېږي د احمدشاه د څړيو لړۍ او هڅې د ستايلو وړ دي، ځکه چې هغه د سېمې په منځ کې د دښمنې ټول

خوځښتونه او د باندې د هغه اړيکلاري، څواکونه او مرستندويي زېرمې ځانته برسيره او څرگندې کړې او بې غنده يې د سپرو د لږو په مرسته چې په پرله پسې او شلې توگه گرځېدې؛ له منځه وړې دي. احمدشاه وکړای شول ټولې هغه لارې چې د مرهتيانو اوږدو ته خواره او وايښه پرې راوړل کېدل درساې د لږو په مرسته وڅاري، ان د دغو لارو يوه ارزښتناکه هغه يې چې د مرهتيانو د اوږدو شاته غځېدلې وه او د شمال له خوا د سرهند د هندوانو يوه مشر او د افغانانو کلک دښمن «الاجيت» وايښه او خواره پرې راوړل هم وتړله، همداراز د احمدشاه د سپرو د لږو له خوا د دېلي د پيسو خونديښنه چې مرهتيانو غوښتل پانې پټه ته يې پوسي د لارې په اوږدو کې برسيره او ونيول شوه او ټول ساتونکي يې ووژل شول.

مرهتيانو غوښتل چې کوماندان «گوښد پندت» له لسوززو سپرو سره له جمنانه اخوا ولسهري او پر اوږده او روځپلکند «د شجاع الدوله، نجيب الدوله او نورو افغاني روځپلک سردارانو ټاټوبي» يرغل وکړي او د نوموړيو سردارانو اروا تر اغېز لاندې راولي چې د احمدشاه په اوږدو کې يې خدمت کاوه، نوموړي کوماندان لا د دېلي په اتلس مېلې «جلال آباد» کې کور وسم شوی نه و چې د احمدشاه پښتځپه زړه سپاره د عطاگي خان کندهاري په مشرۍ د شپې په تياره کې پرې ورسېد شول او يو يې هم ژوندي پرې نه ښو، سهار يې په پانې پټ کې د «گوښد پندت» سر له ټولو لوبښو سره احمدشاه ته راوړسوه، په دې توگه د احمدشاه پوځي چارو د مرهتيانو لوی اوږدو په ډار کې واچاوه.

مرهتيانو د سنبالک تر مخکېني قراول پورې يوځل بيا د ربيع الاول پر (۲۸) د «دري» جگړه پيل کړه خو په دغه وړاندې تگ کې د سپاه سالار جانخان د سپرو له خوا چې ځانونه يې پټ کړي وو، له يوه اړخه ښه پاسته شول او د گڼو مړيو تر پرې ښوولو وروسته تر خپلو مورچلو پورې په منډه ونيستېدل. د ابراهيم خان گاردي وروړ فتح خان چې پر افغان کيڼ اړخ يې ناڅاپي يرغل راوړی و، کلکه ماتې وخوړه او خپله ټوله وسله يې بايلله، تر دې وروسته مرهتيانو پر مخگت ته زړه ښه نه کړ او ددوي د اوږدو پر بهلا بهلو پر خود افغاني ټوليو ناڅاپي بريدونو خورا ډېر تاوان وراړاوه. عبدالکريم د دغو يرغلونو يوه بهلگه داسې را اخلي چې هره ورځ به يوه افغاني ډله د دښمن مورچلو ته ورننوته او تر خونړۍ جگړې او تکر وروسته به خپل اوږدو ته راستنېده، په دغه ترڅ کې

به ډېر ژويل و تيان شول او له سرو نو او مخونو نه به يې وينې بهېدې، خو ټولو به په خندا افغاني سندرې ويلې او نڅا به يې كوله، دغې پېښې هندي نواب شجاع الدوله و بوگناوه او په ليدو يې سر تر پايه هېښ پاتې و.

په هر ډول، اوږد د ځنډ دواړه خواوې سترې او د لانجې غوڅولو ته چمتو كړې، په ځانگړې توگه مرهټيان چې د لارو د بندېدو له امله خواړه او نور شيان ورته نه راتلل، همدا وه چې د (۱۱۷۴) كال د جمادى الاخر پر (۶) د ۱۷۶۱ د جولای پر (۱۶) ټول افغاني او مرهټي ځواكونه د جگړې ډگر ته راووتل او د سهار له خوا دا جگړه چې د هند په تاريخ كې سارې نه لري پيل شوه. د مرهټيانو ښى اړخى لښكر د مرهټيانو د پاچاه د زوي «بهادر وسواس راو» تر مشرۍ لاندې مخ پر خوځېدو او «ساداشيو بهاو» د منځ ځواك افسر گڼل كېده. د مرهټيانو د يرغليز ځواك لومړى كرښې د دوزرو او څلور سوو پيل سپرو او د ابراهيم خان تر مشرۍ لاندې د څلوېښت زريز مسلمان گاردي لښكر تر شا د سېل غونډې راتوبې شوې، چمتو توپونو يې هم پرله پسې اور ورونه پيل كړه، د مرهټيانو لښكر په خورا بشپړ تابه او چټكۍ مخكې راتلو، احمدشاه د ډگر پر يوه جگ ځاى ناست و؛ د جگړې ټول خوځښتونه يې څارل او د افغاني اور د بې جوگې ځايونه يې د شاهه خوا پياوړي كول. د احمدشاه لوى وزير شاه ولي خان له دوو لسو شاهي زغره والو (كربنه ماتوونكي زلمي) سره، بدرگې ته ولاړو، افغاني دواړه خواوې د سپاه سالار جانخان و امير لښكر شاه پسند خان تر لارښوونه لاندې مخكې تلې، ~~په~~ كېښو كړښو كې د نجيب الدوله او نورو افغاني مشرانو تر لاس لاندې روښانه افغاني ډلې او د نواب شجاع الدوله بهادر ډله وه، د احمدشاه درانه توپونه هم د دښمن د غټ ځواك پر وړاندې د افغان وسله وال پوځ د ډاډې تكي و.

مرهټيان په بېرته راوړاندې شول او د روښانيانو يرغليزې ډلې د مرگ ژوبلې په زغملو او تمېدو اړ شوې. نجيب الدوله سردار عنايت خان له خپلو لسو زرو سرتېريو سره د مرهټي لښكرو په منځ كې كلا بند او عطاگي خان كندهارې له خپل پهنځه زريز لښكر سره پوښا شو. دا مهال نواب شجاع الدوله له خپلو لسو زرو جنگياليو سره كلك يرغل وكړ، سره له دې چې لا تر اوسه افغاني ښى اړخ پر خپل ځاى و خو د احمدشاه كښى اړخ د دښمن د ډېروالي او نه تمېدونكي پرمختگ له كبله بې جوگې او له منځه تگ ته نېژدې وو.

مرهټيان پر خپل بري بشپړ وېسا وو او لږ شېبې يې پر لاسي ته پاتې وې. احمد شاه چې دا هر څه ليدل د دښمن له دغه گواښ پر مخنگه يې زړه ونه غوږځاوه او د مخنيوي له پاره يې شاهي زغره والو ډلو ته چې وروستی نوی ځواک او د ټول افغان پوځ پياوړی کوونکی گڼل کېده د مرهټيانو پر لښکر د يرغل بولنه ورکړه، دا هغه وروستی شېبې وې چې تېرېدې او د دواړو خواوو د ژوند و مرگ پر ځليک ټاکل کېده.

احمد شاهي ډلو لکه څنگه چې هيله کېده، د مرهټيانو د لښکر مخه ونيوه او بريالۍ شوې چې منځ يې تر کلک اور لاندې ونيسي. په دې ډول چې لومړی يو زريز کڼدک د احمد شاه له خوا د دښمن د لښکر پر منځ غورځنگ و يرغل ته واستول شو او مخته لاړ، همدا چې له سترگو لرې شو، دويم کڼدک ورو لېږل شو، په همدې توگه دوولس کڼدکونه يو پر بل پسې لاړل، همدا چې لومړی کڼدک خپل اوريل وکړ او لا يې بيا توپکونه ډک کړي نه وو، دويم کڼدک راوړسېد او اوريل يې وکړ، همداسې دوولس واړه کڼدکونه راغلل او يو ځای يې تر اور لاندې ونيو، د دغه پرله پسې اور له امله د مرهټيانو لښکر مشر شاهزی «بسواس راو» مړ او مله افسران يې تار و مار شول، ځکه د دښمن د بڼې لاس ټولې کرښې ولرېدې. دې پېښې د څو شېبېو په ترڅ کې د دښمن نيم بريالۍ اوږدو شاتگ ته اړ وېست. افغاني توپونو هم چې لادمخه يې د جگړه يزو پيلاتو کرښې او د مرهټيانو غوره مخې تر اور لاندې نيولي وو او س يې د ژويلو پيلاتو په ستونزو او تېښته کې او د مرهټيانو د جبهې په شاتنيو کرښو کې د بلوا جوړولو له امله، له افغاني يرغليزو ډلو سره ښه مرسته وکړه. دا مهال افغان اوږدو په لوی يرغل د دښمن کرښو ته ورننوت او د اورنيو وسلو جگړې خپل ځای غوڅوونکيو وسلو او لاس لستونې جگړې ته پرېښوو. څو گټې د پانښت په خونړۍ او پرغز جنه سپهه کې د لمر تر ځلانديو وانگو لاندې د تورو او چارو له پرېښت او د وينو له سهېل پرته بل څه نه لېدل کېدل، نيوونکي او نيول شوي، بريالي او ماتې خورلي بې وينا او موسکا په ډارونکې چوپټيا پر دغه ډگر د ژوند و مرگ له پاره، نه د بري له پاره؛ جنگېدل، د دې گرانې سوبې او بري جايزه د هندوستان ځلاندي تاج و پلازو چې په پای کې دغه تاريخي ورځ د مرهټيانو په نه راستنېدونکې ماتې بشپړ شوه او د هندي او انگرېزي مورخانو د وينا له مخې پانښت ډگر د دښمن په دوو سوو زرو مړيو پټ شو.^(۱) د مرهټيانو پاتېشوني هم د افغاني

(۱) ابرو ظفر ندوي، ۱۸۴ مخ او د هند تاريخ، د مارسېډن ليکنه، د لندن چاپ، ۱۹۱۰ کال، ۱۳۶ مخ.

لښکرو له خوا تر څلوریشتمو میلیو پورې وڅارل او ووژل شول او د مرهټیانو له دوو، درېیو نومبالیو، لکه: «هولکر» «شعشیر او» او «ماجي سندیا» پرته بلڅوک ژوندی پاتې نه شو، مرتضی حسین وایی: نور نو تر ډېرو کلونو پورې مرهټیانو په ټول «ډکن» کې ونه شو کړی چې داسې لښکر جوړ کړي، یوازې څو کاله وروسته د مرهټیانو مشرانو په ډېر کړ او ایله پنځوس زریز اوږدو جوړ کړای شو.

داده د پانیپټ جگړه د افغان په تاریخي بری پای ته ورسېده او احمدشاه د جگړې دا تل په توگه د تاریخ پرمخ راڅرگند شو.

د پانیپټ جگړې ولجې ډېرې وې، د پیسو پرخونديښو سربېره پنځوس زره آسونه، دوه سوه زره غوايه، پېنځه سوه پیلان و څو زره اوبښان د احمدشاه لاس ته ورغلل. په دې جگړه کې په منځني شمېر هر افغان جنگیالی د دښمن له پېنځو سرتېریو سره جنگېدلی، هر افغان د مخامخ لوري درې تنه وژلي او هرو دریو افغانانو یو دښمن پر عمل نیولی دی، خود افغانانو مرگ ژوبله دومره لږ وه چې هیڅ مؤرخ یې لیکلو ته پام کړی نه دی، کېدای شي چې لسو زرو ته به نه رسېده.

له دوو ویشتمو زرو پر غمځلو څخه یوازې ابراهیم کاردی چې مسلمان او د اسلام دښمنو؛ ووژل شو، پاتې نور وښل شول.

احمدشاه تر جگړې وروسته ډیلي ته راغی او دا چې کړنلار یې د هند د اوسني بې جوکې حکومت پیاوړول وه، نه د هغه نیول او خپلول، نو د هندوستان سلطنت یې د دویم عالمگیر زوی غازي پاچاه «ابوالمظفر جلال الدین عالی گهرشاه عالم» ته چې په خپله په بنگاله کې و، ورپاښه او زوی یې «میرزا جوان بخت» د سلطنت نایب وټاکه. د هندوستان سیاسي او اداري چارې یې د هند د وزارت په ژبه او د «فرزندخان و هند رستم» په بلنامه «نواب شجاع الدوله بهادر» ته وسپارلې او پوځي چارې یې د هندوستان سپاه سالار «نواب نجیب الدوله بهادر افغان» ته پرېښوې.

اوس احمدشاه له یوه ستر کاره وزگار شوی و، هماغه کار چې ډېرې خبرې پرې شوي، ځکه چې احمدشاه کړ او په گاللو، د افغان زلمیو د وینو په بلهاری او د هندوستان دولت د گواښناک دښمن پر وړاندې د کېدونکې ماتې د بوونونکې پایلې له په پام کې نیولو سره د هندوستان ځلېدونکې تاج د مرهټیانو له لاسه اخیستې او ورپا یې پر یوه

ناوړه سر اړيښی و. دا چې ددې جگړې گټوره پایله د افغانستان پر ځای هندوستان ته ورسېده، نو دا ستره جگړه د احمدشاه له خورا بې گټې کارونو څخه شمېرل کېږي، له بلې خوا چې هاغه مهال احمدشاه په هند کې د اروپايانو راتلونکي گواښونه اټکلولای نه شول، ځکه نو د بنسټیزو چارو د نه ترسره کولو له امله گرم نه گڼل کېږي. (۱۱)

احمدشاه نور په هند کې څنډېدلې نه شو، نو مخ پر شمال وخوځېد، دا ځل په پنجاب

(۱۱) د افغان احمدشاه تر زېږېدلو (۲۳۱) کاله وړاندې پر ۹۰ هـ = ۱۴۹۸ زېږدي کال د «واسکر دېگاما» په نامه یوه پرتگالي ګرځندوی د «دماغه امید» له لارې د هندوستان لورې وپنډاند او لومړی ځل دده د ملت ګام د هندستان پر خاوره کېښوول شو، ورپسې په هند کې د پرتګال اقتصادي څانګې هم وغځېدې. په ۱۱-۱۲ پېړۍ کې (د احمدشاه ژوند مهال) د فارګیانو، پړانسویانو او انګریزانو هم د پرتګاليانو لار ونیو خو پړانسویان په هند کې تر خپلو سیالانو مخکې شول. انګریزان د ملکي الیزابت پر مهال یوازې سوداګر وو او د هند په بندرونو کې یې د ختیځ هند د انګریزي شرکتونو په نامه سوداګري تړلې پرانیستې. جهانګیر (۱۰۱۴-۱۰۲۷) د لومړني جارج په غوښتنه (۲۱-۱۰ هـ) د احمدآباد په «سورت» کې کمپنۍ ته د سوداګر خونې د جوړولو خوښه ورکړه.

اورنگزیب (۱۰۶۷-۱۱۱۸) د سورت و احمدآباد تر نیولو او د بمبېي تر ښار بندۍ وروسته کمپنۍ په کورنیو چارو کې نه لاس وهنې ته اړ کړه.

د افغان احمدشاه تر زېږېدو دوه کاله وړاندې کمپنۍ وکړای شول چې له محمدشاه (۱۱۳۱-۱۱۶۱) نه په ټول هندوستان کې د سوداګرۍ کولو خوښه تر لاسه کړي، له همدې نېټې نه کمپنۍ تر خپل اغېز لاندې سېمي پر دریو برخو: کلکته، مدراس و بمبېي ووېشلې او په هره پوه کې یې له یوې سلاکارې ډلې سره یو مشر وټاکه. د کلکتي مشر «لارډ کلایو» د هند له نوابانو او راجاګانو څخه څومره چې کېده د سوداګرۍ او ګمرک واک تر لاسه کړ، تر دې وروسته د هند په کورنیو چارو کې ورو ورو د کمپنۍ لاس غځېده.

په بانیپټ کې د احمدشاه تر جګړې پېښه کاله وروسته (۱۱۷۹) د بنگال نواب د خپل مشر تابه واک د یوې ټاکلې کالنې تنخوا پر ځای کمپنۍ ته ورکړ. شاه عالم هندي هم د کالنې درې نیم میلیوني تنخوا په بدل کې کمپنۍ ته د بنگال، بهار و اوریسه د پرېښوول، وختل. احمدشاه چې په کندهار کې د ناروغۍ پر کټ پېر واته (۱۱۸۶) د اوډي نواب شجاع الدوله چې د احمدشاه له خوا د هند پر صادرات ټاکل شوی و د لارډ کلایو له ځای ناستې «وارن هیسټینګس» څخه یې د کثرا افغاني ولايتونه په یوولس نیم میلیونه روپۍ وپېرودل او نوموړي ځمکي یې د پوځي چلند له لارې تر وژلو او ونړولو وروسته ونیول. پر ۱۷۸۹ کال د بریتانیا او پرانسي ترمنځ د «ورسای» تړون په هند کې د پرانسي د لاسوهنې مخه ونیوه، تر دې وروسته بریتانیا د هندوستان د لوړو او ودانو سېمو، لکه: بنگال، بنارس، بهار، مدراس و بمبېي څښتنه شوه.

پر (۱۲۱۴) هـ کال کمپنۍ د «ټیپو» تر منځني وروسته د میسور خاوند او نورې برخې یې پر ۱۲۳۳ کال وروړې و نیولې او له ۱۲۵۴ تر ۱۲۶۱ کال پورې ورو ورو د ستلج اخوا سېمي هم د کمپنۍ په شتمنیو کې راغلې، په پای کې د هند تر بلوا ۷۳-۱۲۷۴ وروسته کمپنۍ د بریتانیا پارلمان له خوا ډنگه او د ملکي ویکټوریا د فرمان له مخې د هندوستان سلطنت د بریتانیا د تاج و پلازېو په برخه شوه او ملکې د هند امپراترېس بلنوم غوره کړه.

کې د احمدشاه له وېرې هېڅ ونه ننگېرل شو، چې سيکان په تېره بلواگر به په دې سېمه کې پاتې وي، ځکه چې ټولو ناخوښيو وداني پرې اېښې او په کوچونو کې پټ شوي وو، احمدشاه د دوي د چارو سمون گاندي ته پرېښوو او چې لاهور ته راغی پنجاب حکومت يې «زين خان مومند» ته چې يوه سړی او جگړه ليدلی افسرو؛ ورکړ او په خپله سمدلاسه د پېښور وکابل پر لار کندهار ته لاړ. احمدشاه کندهار ته تر راتگ وروسته پلازمېنې ته د نوي ښار د جوړولو په لټه کې شو، د ۱۱۷۴ کال په پای کې يې د اوسني کندهار ښار بنسټ کېښوو او پر همدغه کال يې شاهزی تپور د هرات ولايت د نايب الحکومه په توگه وټاکه او ولېږه.

خلور دېرشم خپرکی

نهم يون له ۱۱۷۵ تر ۱۱۷۷ کال پورې

په پنجاب کې د سيکانو گوانيل (د شنې پانې جگړه)

کشمير ته لښکر لېږل او د هغه سمون

سيکان دېر لاندې مارو او د مرهتيانو له ماتې يې پند وانه خيست، ځکه همدا چې احمدشاه يې له سره تېر شو، بيا زاتول شول او بلوايې پيل کړه. داخل يې د آدينه بهېگ پرځای آرسېک «جېسسانگ» د مشر په توگه وټاکه، داسې د سرهند د يوه مشر «الاجيت» له خوا چې له افغانانو سره يې ژوره دښمني لرله پياوړی کېده، وروستی ياد شوی هماغه سړی دی چې د پانيپټ په جگړه کې يې له مرهتيانو سره د خوارو او وانيو ارزښتناکه مرسته کوله.

سېک مشرانو پرېکړه کړې وه چې په پنجاب کې سيکي دولت جوړ او پرېشوود وړي، د «رنجيت ظفرنامې» ليکوال «امرنات» د خپل ستايلي په غورمالی کې هڅه کوي چې د رنجيت د نيکه «چهرت سنگ» نوم په ناوړه توگه د دغه پاڅون د مشرانو په ليکه کې د تاريخ د اتل په توگه وښيي. (۱)

سيکان د بلوا پر تلپاتې منځي «امرتسر» سربېره، د ستلج پورې غاړه او د سرهند

(۱) ظفرنامه، ۳ مخ

پر د گرونو هم راټول شوي وو چې وينا وو يې د کشمير پر هم مذهبانو هم اغېز ونيښند. سېک وسله والو پر گڼو چې له افغاني ساتونکيو نه لاهور ونيو او نايب الحکومه زين خان يې په «کوټ» باندې کي کلابند کړی و، د کشمير سيکانو ناپلوي وگړي هم په خپلو موخو کې گډ او پر سېمه پز حکومت يې يرغل وکړ. دامهال (۱۱۷۵) کال د پنجاب و کشمير ټول لوی منځي د بلواگرو لاس ته ورغلي وو.

د سيکانو گوانډل له پخوا رهيښي د احمد شاه په پام کې وو، همدا چې د بلوا غړي يې واورېد، د تيار سڼ لارښوونه يې وکړه.

ډاغه مهال چې احمد شاه لاهور ته ورسېد د (۱۱۷۵) کال لومړۍ نيمايي پای ته نژدې و، دامهال د سيکانو د غونډې ځای امرتسر او وسله وال ځواک يې په «چنډاله» او «کوټ» کې له افغاني افسرانو سره پر دېوالي جگړه بوخت و. احمد شاه پر بکړه وکړه چې د سيکانو پر منځي ناڅاپي کلک يرغل وکړي، نو ددې له پاره چې دده د يرغل په ترڅ کې افغاني هندي سرتېريو ته تاوان ونه رسېږي «ځکه چې هغوی هندي کالي اغوستل او په سختۍ يې له سيکانو سره توپير کېده» نو د ځانگړي منځوي په لاس يې افغاني افسرانو ته لارښوونه وکړه چې ددوی وگړي او هندي سرتېري دې په خولۍ او پگړۍ کې يوه، يوه شنه پاڼه وټومبي چې يرغلېز ځواکونه يې له بلواگرو سره توپير کړای شي، په دې توگه احمد شاه ناڅاپ پر سيکانو تينگ يرغل وروړ او کلک تاوان يې وروست، تښتېدليو هڅه وکړه چې سرهند ته پر شا شي، خو احمد شاه پر بکړه کړې وه چې کار يې يو مخيز کړي، نو له ستلجه په تېرېدو سرهند ته وړاندې شو و په ۴۸ گڼټو کې يې ۱۳۵ ميله لار ووهله. سيکان د يوې ډلې په توگه د ورستۍ جوارۍ له پاره چمتو شول، احمد شاه لار ورته کړه او درجب پر يوولسمه يې بريد پرې وکړ، د سيکانو او يا زريز پلې او سپاره لښکر پېنځه ويشت زره مړي ورکړل او پاتې و تښتېدل. تردې وروسته چې احمد شاه ژوندی و بيا سيکانو د بلوا ځواک ومتره و نه موند او دې ستغې جگړې ته يې «راگلو گارا» بې شمېره وژنه ويل.

احمد شاه د هندوستان سپاه سالار نجيب الدوله راوغوښت او ددې سېمې د سمون ساتلو له پاره يې لارښوونه ورته وکړه او بشپړ واک يې ورکړ، همدا راز يې د پټيالي او سرهند حکومت يوه ځان پلوي سېک ته ورکړ او يې غوښتل چې ددغه سياست له لارې

دېلو اګرو څو اکونو ترمنځ ډډون راولي او د نورو سيکانو د زړونو په لاس ته راوړنه د پنجاب سمون وساتي.

دا بختور وغوره شوی سیک هماغه «امير سنگ» نومی و چې څو کاله يې له وزير شاه وليخان سره خدمت کړی او افغاني روزنه يې ليدلې وه، تر هغې چې نوموړی ژوندی و له رېښتينولی يې لاس وانه خيست ان چې په ليکونو کې به يې د لاسليک په ترڅ کې خپل نوم «امير سنگ باميزی» د شاه ولي د تيره اړوند «ليکه.

په هر ډول، احمد شاه له سرهنده لاهور ته راستون شو؛ د پنجاب چارو بنسټيز سمون ته څير شو او هغه پوځي لښکر چې مخکې د نورالدين خان تر مشرۍ لاندې کشمير نيولو ته لېږل شوی و، پر (۱۱۷۵) کال يې کشمير بېرته له بلوا ګرو نه ونيو او اوس نورالدين حکومت پرې کاوه.

احمدشاه د (۱۱۷۶) کال پاتې ورځې هم په پنجاب کې د دغه سترولايت د چارو پر سمون او د سيکانو پر ګواښلو بوخت و. وروسته له هغې چې د چارو له بهيره ډاډمن شو، د نوموړي ولايت حکومت يې هماغه زين خان ته ورکړ او په خپله پر (۱۱۷۷) کال کندهار ته راوګرځېد. تر دې وروسته بيا احمدشاه پنجاب ونه ليد او دا په ختيزو ولايتو کې دده وروستی يون ګڼل کېږي.

ځينو مؤرخينو د مرهټيانو ترجګړې وروسته له ۱۱۷۵ کال تر ۱۱۸۲ کال پورې دوه ځلې پنجاب ته د احمدشاه تګ پر ګوته کړی دي، خو له ۱۱۷۵ تر ۱۱۷۷ کال پورې د دغه يانه د يوځل ټاکلو په اړه د غلام حسين خبره رېښتينې ګڼل کېږي^(۱) ځکه چې نوموړی مورخ د احمدشاه هممهالی او د پانيپټ ترجګړې وړاندې په ډېلي کې و.

احمدشاه کندهار ته د راستنېدو په بهير کې د يانه کرښه له ملتان ه اسماعيل خان ډېرې ته وټاکله، له هغه ځايه ګومل درې ته راغی او غزني ته ننوت. داخل دی د کلکې تودوڅي له امله ناروغ شو او پرمخ يې دانې راوختې، يو شمېر سرتېري يې هم په لار کې ډېرې تودوڅي له امله مړه شول، سره له دې هم احمدشاه کندهار ته راوړسېد او تر ۱۱۸۳ کال پورې په پلازمېنه کې د حکومت پر چارو بوخت و.

(۱) «سیرالمتاخرین» تاریخ، د غلام حسین لیکنه، د هند د نولکشور چاپ، درېیم ټوک، ۹۲۰ مخ

پېنځه دېرشم خپرکی


د (۱۱۸۱) کال لېنکر لېونې

د شمالي ولايتونو سمون، د افغانستان و بخارا بريد ټاکنه

له څه مودې راهيسې د باخترو تخارستان «مزارو کتن» ولايتونو ځينې برخې د بخارا د پاچاه عبدالعزیز په نامه بلوا ته هڅول کېدې. نوموړی د بخارا د سلطنتي کورنۍ (جنيديه کورنۍ) وروستی غړی و چې د يوې خپلچارې او ځان خوښې دلې له لاسه يې ماتې خوړلې وه. دا سړي د نومي مغولو د «مانغيت» له څانگې څخه وو چې د «کبچاک» له بېديا څخه د بخارا جنيدې پاچاهانو ته راغلي او وزارت يې موندلی و، په پای کې دوی هم هماغه لويه چې له «شيبانيانو» سره يې بایللې وه له «جنيديانو» سره يې هم بایلله. عبدالعزیز د بخارا تش په نامه پاچاه و او د افغانستان په شمال کې دا لومې د مانغيتيانو له خوا د عبدالعزیز په نامه غځول کېدې.

احمدشاه د شمالي ولايتونو د چارو د سمون له پاره پر ۱۱۸۱ کال وزير شاه وليخان له شپږو زرو سپرو سره وليږه، ځکه چې نوموړی له پخوانه د شمالي سيمو په چارو پوهېده. دی چې بلخ ته ورسېد او چارې يې وکتې، د بخارا يانو پر جگړه يز چمتووالي وپوهېد او له افغاني بريدونو نه د بخارا لوري ته تېر شو، سره له دې چې بخارا يانو په «کرشي» کې د جگړې چمتووالي نهولې و، خو د سولې له لارې يې روغې جوړې ته غاړه کيښوده. د افغانستان دولت چې د افغاني سيمو له سمون پرته يې له آموته اخرا لاس نه غځاوه، نو ځکه افغاني وزير هغه تړون چې د دواړو هېوادو ترمنځ يې آمو سيند بريد ټاکنه؛ ومانه او په خپله له بلخه بدخشان ته لاړ. د ۱۱۸۲ کال په پسرلي کې د کتن و بدخشان تر سمون وروسته د کابل له لارې کندهار ته ورسېد. داخل شاه وليخان د حضرت محمد (ص) سپېڅلي خرقه هم د بدخشانه فيض آباد ښاره کندهار ته راوړه چې تر ننه شته او د دغه ښار د مانيزو برکتونو د لامل په توگه گڼل کېږي. ^(۱) «د يار لسم انځور کتلی شى»

(۱) حضرت محمد «ص» ته د دې سپېڅلي خرقې اړوند والی بېله څېړنه غواړي.



عمر بن عبد الله بن قيس

شیرد پرشم خپر کی

لسم یون (۱۱۸۳) کال

د خوراسان ولایت سمون

په خوراسان ولایت کې د احمدشاه نایب الحکومه شاه رخ له څه مودې راهیسې د خپل مشر زلمی زوی میرزا نصرالله تر اغیز لاندې راغلی و، نصرالله د پلار له وړندوالي څخه ناوړه گټه واخیسته؛ یوځل پر (۱۱۸۱) کال د زنده کریم خان دربار ته د مرستې غوښتلو له پاره ورغلی و او بیا یې پر ۱۱۸۲ کال له کوردانو او نورو نه د پوځي ځواک د جوړولو تابیا کړې وه او غوښتل یې چې په خپله خپلواک حکمران شي. د تون و تېس حاکم علیمردان هم داسې خوب لیدلی و احمدشاه د دغو خپلسریو د مخنیوي له پاره پر ۱۱۸۳ کال د کندهار له اوږدو سره وڅوځېد او له هرات ښاره د جام و لنگر پر لار د ولایت منځي «مشهد» ته وړاندې شو، نصرالله په «کوچان» کې له کوردانو نه د لښکر پر جوړولو لگیا شو او غوښتل یې چې دموځي د بشپړ اوې له پاره په خپله کوردستان ته لاړ شي. خو چې د ولایت له سر بریده یې د احمدشاه د راتېرېدو خبر واورېد په بیره مشهد ته راستون شو، د شاه رخ دویم زوی میرزا نادر چې هوښیار زلمی او پلار ته گران و د هغه تاو له امله چې مشر ورور یې تل له ده سره د پلار د ځای ناستی له کبله لاره، مشهد پرېښودو ته اړ شو، ده غوښتل چې د پارس له پاچاه کریم خان نه د مرستې غوښتلو په نامه څو ورځې دخپل ورور د واک له سیمې څخه لرې اوسي، خود تون و تېس حاکم علیمردان وکړی شول چې هغه د لارې په اوږدو کې څو ورځې د مېلمه په نامه له ځان سره وساتي،

علیمردان هیله لرله چې میرزا نادر د خپلو ځای غوښتونکیو موخو له پاره لوبښی کړي. احمدشاه چې مشهد ته ورنهږدې شو او د جلولای سېمه یې چې پر ۱۱۶۷ کال یې لښکر مېشت کړې وه بیا چاوښی کړه، شاهرخ ونه کړای شول چې د زوی له خوښې پرته د خپل پاچاه هرکلی او درناوی پرځای کړي. نصرالله هم د مشهد وروڼه وتړل او ځان یې کلابند کړ. احمدشاه د یوالی جگړه پیل کړه، نصرالله د برژر پوه شو چې د پرگنو او پلار له خوښې پرته د یوه لوی پاچاه پر وړاندې سپین سترگي نه شي کړای، نو ژر ځان سپارنې ته اړ شو.

د مشهد مشران احمدشاه ته راغلل او د نصرالله بښنه یې وغوښته، شاهرخ هم د نصرالله بښنه وړاندې کړه او خپله لور «گوهرشاد» یې شاهزي تیمور ته ورکړه. میرزا نصرالله خپل نومیالی او بیساري سور رنګی آس چې «غریب» نومېده او پښتځلس زړه روپی بیه یې وه احمدشاه ته دالی کړ. د شاهزي تیمور د واده دود د احمدشاه په اوږدو او مشهد ښار کې ترسره شو او نصرالله د احمدشاه له خوا «فرزند خان» بلنوم تر لاسه کړ.

د امهال سپاه سالار سردار جانخان چې له اتوزرو سرتېریو او د بلوچستان نایب الحکومه سردار نصیرخان چې له شپږیزو سپرو بلوچو سره مخکې د احمدشاه له خوا د تون و تېس د سېمود سمون او د هغه ځای د حاکم علیمردان د غوږ تاوونې له پاره لېږل شوي وو د تون و تېس، گلستانه، سلطان آباد او نورو تر سمونې او په کاڅک کې د علیمردان او اتو سوو بلواګرو تر وژلو وروسته د مشهد لویې چاوښی ته راستانه شول.

احمدشاه د مشهد ولایت تر سمون وروسته، د خپل پخواني چلند له مخې، یوځل بیا شاه رخ د خوراسان ولایت نایب الحکومه وټاکه^(۱) او د هغه بل زوی یزدان بخش یې د یرغل په توګه له ځان سره روان کړ او په خپله چې د پارس هېوادونو د نیولو هیله یې نه لرله د (۱۱۸۴) د صفر پر (۸) یې کندهار ته د ستنېدو پرېکړه وکړه او سمدلاسه د هرات له لارې ورغی.

(۱) احمدشاه د خوراسان پر دویم پاته (۱۱۶۷) نور محمد خان پښتون د شاه رخ نایب وټاکه خو څه موده وروسته یې راولو غوښت او پرځای یې امیرخان ولېږه. بیا شاه رخ فریدون گرچې په دغه نامه ومانه. میرزا نصرالله چې رالوی شو فریدون یې وواژه او په خپله یې د هغه چارې واخیستې. نصرالله خان زور خو ځان خوښی زلی و، ځکه یې پلار د هر ژر ترې وغوړېد او خپل دویم زوی میرزا نادر یې د هغه پرځای وټاکه، څه موده د دوو وروڼو ترمنځ په شخړو کې تېره شوه. نصرالله د تیمور شاه مهال پر لویو پرته له دې چې د افغانستان دربار ته راشي پر (۱۱۸۸) کال یې له حسن علیخان کاجار نه مرسته وغوښته خو بریالی نه شو، بیا په شیراز کې د پارس پاچاه کریم خان زند ته ورغی او تر (۱۱۹۳) پورې هلته پاتې شو، وروسته اصفهان ته لاړ؛ شهرآز ته ستون شو؛ مشهد ته راغی او له وروړو سره یې جگړه وکړه دا ځل یې تر یوه کاله د پلار نیابت لاس ته راوړ، له ۱۱۹۸ کال وروسته یې بیا څرک نه لګی خو میرزا نادر مشهد ته د احمدشاه تر دویم پاته او له نصرالله نه د پلار تر غوړېدو وروسته، څه موده د شاه رخ نایب و، خو چې له وروړو

تر دې وروسته چې احمدشاه ژوندی و بیا چېرته نه لاړ، ځکه چې جوکه یې ټیټېده او د تگ له پاره یې غوره لامل هم نه و.

----->> سره یې په چگړه کې ماتې وخوړه، تېبس ته لاړ او په زور یې د هغه ځای د حاکم د علیمردان د زوی میر محمد عرب خور واده کړه. نصرالله چې خبرشان ته لاړ نادر بهر ته مشهد ته راغی او د پلار نایب شو. میر محمد د خور د غچ اخیستنې له پاره مشهد ته راغی او په درو یې د نادر په غونډه کې ځان ځای کړ او همدا چې مهال گوټو ته ورغی د خپلو څو سوو ملگرو په مرسته یې نادر له څلورو خونینو او وروڼو سره ونیو او تېبس ته یې وټیټاوه. تیمور شاه د دې پېښې له اوريدو سره سم میر محمد ته کلک فرمان وروړله او وروسته یې د مدد خان په مشرۍ یوه وسله واله ډله د میر محمد د خپلو له پاره واستوله. مدد خان په مشهد کې میر محمد کلاند کړ خو د میر محمد له خوا د بېنې تر غوښتلو او د ډېرو پیسو تر ورکولو وروسته یې لاس ترې واخیست. او میرزا نادر یې راخوښی او هرات ته یې راوست. په هرات کې نادر د هغه ځای د نایب الحکومه او د تیمور شاه د زوی شاهزی محمود په چوپړ کې و، خو څه موده وروسته چې نصرالله مشهد ته راغی، دی هم بېرته لاړ او له وروړو سره تر جگړې وروسته توس ته ورسېد، همدا چې وروړو یې له مشهده ورک شو، بېرته ښار ته راننوت او د پلار د نجات دنده یې پرمخ بېوله.

د زمانشاه ابدالي د پاچاهۍ پرمهال د پارس پاچاه آقامحمد خان کاجار پر ۱۲۱۰ کال خورواسان ولایت ته ننوت، شاه رخ یې د هغه له کپاله سره ونیو او مازندران ته یې ولستاوه، خو شاه رخ د لارې په اوږدو کې مړ شو. میرزا نادر چې افغان کارکوونکی و هرات ته ورسېد. زمانشاه د دې پېښې په اوږدو پر غرغز واخیست، آقامحمد خان یې د یوه استازي په کدو خان بارکزي په ورولولو وگواښه او په خپله د لښکر پر چمتووالي لگیا شو. آقا محمد خان پارس ته د زمانشاه د لښکر غځونې انگازې وپوښاوه او محمد حسین «کرکوزلوی» د سفیر په توګه د بېنې غوښتلو له پاره د زمانشاه دربار ته واستاوه او په خپله یې مشهد و نېشا پور ولايتونه خوشي کړل. زمانشاه نوموړی سفیر د یوه پوځي لاریون لیدو ته راوغوښت او بېرته یې ولېږه، میرزا نادر له خپل وروړو میرزا عباس سره د افغانستان دولت له خوا د مختار الدوله شیر محمد خان تر څنګ مشهد ته ولېږل شو او د نوموړي ولایت نایب الحکومه توب یې په لاس کې ونیو. د آقا محمد تر مړینې وروسته (۱۲۱۲) چې فتح علیخان د هغه پر ځای کېناست ده هم یوځل د خپل مخکېني آزمېښت تر سره کړ؛ تر نېشاپور وړاندې لاړ او ښار بند یې کړ. بیا زمانشاه طرې باز خان د سفیر په توګه وروړولې او له آقامحمد خان سره د پخواني تړون یادونه یې وکړه او څرګنده یې کړه چې افغانستان د پارس نیولو هیله نه لري، نو پارس ته هم یوه یې چې پر مشهد و نېشا پور کارونه لري، که نه نو د دواړو خواوو تر منځ به د جگړې اوړېل شي. فتح علی خان له نېشاپور تېرېدو ته اړ شو. دا هغه مهال و چې د لویدیځ سراسر تګام پر ګام له ختیځ و شماله په منځني آسیا کې پرمختګ کاوه او په زور یې د نوموړو هیوادونو په سیاسي ژوندانه کې اغېز ښېده.

د ناپېلیون تګلارې، په لویدیځ کې د لومړي الیکساندر د پلار امپراتور پاول لرلید او په ختیځ کې د شاه زمان پوځي چارو هند تر ګواښ لاندې راوستی و، د ناپېلیون استازي کابل و تهران ته لېږل کېدل او سارجن ملک هم پارس ته راغی، د پارس فتح علی شاه ومنله چې د افغانستان پر لویدیځ پرغل وکړي او شاه زمان د هیواد دننه بوخت وساتي. دا مهال د زمانشاه مشر وروړو محمود چې په هرات کې نایب الحکومه و او د افغانستان د پاچاهۍ هیله یې لرله، ځان یې د پارس د سیاست غښتې ته واچاوه؛ پایله څرګنده وه، د کورنۍ جگړې اوړېل او زمانشاه وروند کړای شو او پر ځای یې محمود د افغانستان د پاچاهۍ تاج پر سر کېښوو. دوه کاله وروسته فتح علی خان مشهد ولایت ته لښکر ولېږه او د لښکر کوماندان محمد حسین د مشهد تر څلور میاشتني کلاندۍ وروسته (۱۲۱۸) کال د وژنې پر پرېو لسمه د ولایت منځی ونیو؛ افغاني نایب الحکومه میرزا نادر زنجیر ترلې تهران ته ولېږه شو او هماغلته توتې، توتې کړای شو؛ دوه زامن یې عباس و ابراهیم ووژل شول؛ درې زامن طه ناسب، خالق و یردی او محب علی ورنډه یې اوړېل زوی مصطفی یې بندي کړی شو د دې کورنۍ د ژوند پېښو د لوستلو له پاره په ایران چاپي مجمل التواریخ کې د مدرس رضوي او زین العابدین لمليکونه کتلی شول.

په همدغه تېاره پېر کې مرو ولایت هم له لاسه ورووختو پارسیانو و نه ساتلی شو او د بخارا امیر ته یې ورکړ.

اووه دېرشم خپرکی

د احمدشاه مړینه

د (۱۱۸۶) کال د رجب شلمه د جمعې شپه

احمدشاه پر ۱۱۷۷ کال له سرهندو پنجابه تر راستنېدو وروسته د لارو د گڼ شمېر کړاوونو او پوځي ژوندانه له امله چې ده لاره؛ ناروغ شو. د لارې په اوږدو کې د هواد تودوځي کلکوالي ناروغي ورډېره کړه او پر مخ يې گڼ شمېر دانې راوختې، چې کندهار ته راوړسېد خورا بې جوگې او کمزورې شوي و، نور يې د زلميتابه هغه ځواک وجوکه چې دده د يو څلوېښت کلن منگ وروڼه؛ نه لرله.

سره له دې چې احمدشاه تر دې وروسته نه ژدې شپږ کاله له کندهاره بهر ونه خوځېد، خو خپله پخوانۍ روغتيا يې بيا ونه مونده، سربېره پر دې هم پر ۱۱۸۳ کال يو ځل بيا د هېواد د ننه مشهد ولايت ته لاړ او تر راستنېدو وروسته نور هم بې دمې شو، خو بختور و چې اوس يې ټول هېواد بشپړ تر لاس لاندې او کار کوونکي يې رېښتيني او غښتلي وو او ده کړای شول چې په پلازمېنه کې په هوساينه دمه وکړي. د احمدشاه وروستي ژوند کلونه تر ډېره په اداري او ودانيزو چارو کې تېر شول، دده له ښکليو ودانيو څخه يوه دده زيارت دی چې په همدغو ورځو کې بشپړ شو.

پر ۱۱۸۶ د احمدشاه ځان ځواک نور هم راټيټ شو، مخکېنۍ ناروغي يې بيا راوگرځېده او د ډېرو افغاني مؤرخينو د څرگندولو له مخې «آکله» پرې ولگېده. د

کندهار د طبیبانو دارو درمل گټور نه وو، احمدشاه له ژوندانه نه لاس و مینځه او په هغه جرگه کې چې د دولت له لویو مشرانو او چارواکیو په گډون یې رابللې وه، د غونډې پام یې د شاهزي تیمور ځای ناستي ته راواړاوه او د هغه پر راتلو کې پاچاهي یې خپله خوښه څرگنده کړه. جرگې د احمدشاه وړاندیخ ومانه او له تیمور سره یې د پټ ساتلو لور وکړه.

احمدشاه د همدغه کال پر لومړیو د اوبو او هوا بدلولو له پاره له خپلې کورنۍ سره د توبه غر خوا د کندهار ښار په ۴۵ میلۍ کې سهیل خټیزې سیمې «معروف» ته کډه یووړه، خو دا چې د برخلیک لاس دی په مرگ محکوم کړی و، هره ورځ یې هغې بوونوونکې شېبې ته ورنهژدې کاوه. دا مهال تیمور له هراته د پلاریدو ته راروان شو، خو احمدشاه دی د کندهار و هلمند ترمنځ د «واشیر» له سیمې بیرته هرات ته ستون کړ، وایي چې دا کار د وزیر شاه ولیخان په لمانځه وشو، ځکه چې دده زوم شاهزی سلیمان همدا چې د احمدشاه وروستی سلگۍ وې، ځای ناستي ته چمتو شوی و. شاهزی تیمور هم د پېښې په آر پوهېدلی او له هماغې ورځې یې شاه ولیخان له پامه بد شو. احمدشاه د رجب مياشتې په لومړیو کې له هرڅه ولوېد او د هماغې میاشتې پر شلمه د جمعې پر شپه یې د ژوندانه پر یو پنځوسم کال تل تر تلله نه دي تړي نه کډه وکړه او یو ملت یې د خپل ویر پر تهره کیناوه.

ده خپل نیمایي ژوند د خپل هېواد و ملت د سیاسي بنسټونو د پیاوړتیا په لار کې تېر کړی و او په پای کې یې د څه د پاسه څلوېښتو مهلیونو وگړیو، شتمنو زېرمو او پیاوړیو سرتېریو یو لوی هېواد تر شا پرې ایښی و. د دغه ستر پاچاه مړینه په ټول افغانستان کې لوی ویر و غم و چې هراfgان یې د زړه له گومي ودرېد او.


د احمدشاه ځټاکه له توبه غر نه کندهار ښار ته خواجه سرا یا قوت راوړه او وروسته له هغې چې یوه شپه په شاهي ارگ کې و او د لمبوني او کفن چارې یې لوی وزیر شاه ولي خان و شاهزي سلیمان بشپړې کړې، د هغې پر تمینې او ښکلې مانۍ په لاندېني پور کې چې احمدشاه د همدې موخې او سپېڅلې خرقې د ځای پر ځای کولو له پاره جوړه کړې وه، په ملي او رسمي درانه دود خاورو ته وسپارل شو، خود احمدشاه تر مړینې وروسته سپېڅلې خرقه دي ودانۍ ته رانه وړل شوه او په هماغه پخواني ځای کې پاتې شوه چې تر ننه په کې ده.

اته دېرشم خپرکي

د احمد شاه ځای ناستی

احمد شاه تر خپلې کلکې او وروستی ناروغۍ پورې ځای ناستی ونه ټاکه، سره له دې یې هم خپل مشر زوی شاهزی تیمور د دولت په ارزښتمنو چارو کې ورگډاوه او روږدی کاوه، ځکه احمد شاه نه غوښتل هغه دود چې تل مشر زوی د پلار ځای ناستی گڼي؛ ناپلی پرېږدي، که څه هم چې دغه ځای ناستی تر ځان غوره او وړ، خو کشر وروړولري. احمد شاه چې د بیا روغېدو هیله له لاسه ورکړه د تېر مهال د ساتلو له پاره یې په غیایي ډول جرگې ته تیمور د ځای ناستي په توگه وروپېژاند او لکه مخکې چې وویل شول، هماغلته د غونډې له خوا ومنل شو.

دامهال شاهزای تیمور د هرات نایب الحکومه و او د مروې او مشهد ولایت چارې یې څارلې. پر ځای یې د احمد شاه دویم زوی شاهزی سلیمان په کندهار پلازمېنه کې و او د پلار تر مړینې وروسته د خپل خسر وزیر شاه ولیخان په مرسته د افغانستان پر پاچاهۍ کېناست. د وزیر پلویان وایي چې شاه ولیخان په دې اړه د سملاسي سمون له ساتلو پرته بله موخه نه لرله او همدا چې تیمور پاچاهۍ ته راپورته شو؛ ورو سپارل شوه، خو دا یوه استدلالی څرگندونه ده، چې لاسوند کېدای نه شي. په هر ډول، نوموړي وزیر سلیمان د هېواد د پاچاهۍ ورگاڼه خو هغه نه غوښتل چې دغه مقام په وینو وساتي، ځکه همدا چې سلیمان وپوهېد چې تیمور د هرات له اوردو سره راخوځېدلی او ولس هم د احمد شاه مشر



نمبر ۱۳ مقبره تیمورثه چهارباغ کابل

زوی غواړي، په خورا سړه سینه له دې غوښتنې څخه پر شا شو او د کورنۍ لانجې د اوږد مخنيوي له پاره یې مشر ورور ته غاړه کېښووه.

تیمور شاه هم تر هغې چې ژوندی و د خپل ورور دغه پتمن چلند یې هېر نه کړ، خو په خواشینۍ سره ښایي وویل شي چې د شاه ولیخان «هاغه بیساري افغاني وزیر» په اړه یې خورا ناوړه بې باکي وکړه او هغه یې له خپلې رېښتینې کورنۍ سره د «انکو» او «اسلامي» نومیو په لاسونو چې د وژونکیو دنده یې اخیستې وه؛ وواژه.

تیمور شاه د دغه وزیر پر وژلو سر بېرته چې د پلار ښی لاس یې و، سپاه سالار سردار جانخان هم چې د احمد شاه پل لاس گڼل کېده؛ له کاره وغورځاوه.

تیمور شاه نه‌ژدې (۳۲) کلن و چې په کندهار کې یې د پاچاهۍ لوی تاج پر سر کېښو او دغه اوچت مقام یې دوه ویشت کاله وساته. د تیمور شاه مهال تاریخي سپړنې د دغه کتاب له دندې څخه بهر دي، ښایي یوازې همدومره وویل شي چې تیمور شاه عیاش و هوسا غوښتونکی پاچاه و او د خپلې پاچاهۍ په ترڅ کې داسې تېروتنې ترې وشوې چې پر افغانستان باندې یې د هغه زامنو په پېر کې تورې ورېځې راوستې. هېره دې نه وي چې تیمور شاه د خپلې دوه ویشت کلنې پاچاهۍ په لړ کې زیار ویوست هغه هېواد چې له پلاره ورته پاتې و، بشپړ خپل زوی ته پرېږدي. تر هغې چې تیمور شاه ژوندی و پرې یې نه‌ښووه چې افغانستان درون تاوان وگالي، په دې لار کې یې د بخارا د اوزبکو، د پنجاب د سیکانو او د کشمیر و ملتان د بلو اگرو پرواندي گڼ شمېر جگړې وکړې او په ټولو کې همدې بریالي هم و.

تیمور شاه چې پلازمېنه یې له کندهاره کابل ته راوړې وه، تر مړینې وروسته هماغلته د کابل د چارباغ په نومیالي ودانۍ کې ښخ شو. «خوارسم انځور کتلی شن»

پای

اخځ

- ۱- محمد حيات خان، «حيات افغاني» د لاهور چاپ ۱۸۶۵ زکال.
- ۲- شير محمد خان گنډاپوري «خورشيد جهان» د لاهور چاپ ۱۸۹۴ زکال.
- ۳- «تذكرة الملوك».
- ۴- نواب حافظ محيطة خان «رياض المحبته».
- ۵- سلطان محمد خان خالص «تاريخ سلطاني» د بمببي چاپ ۱۲۹۸ هـ.
- ۶- محمد سعادت خان «خصايل السعادة» د لکهنو چاپ ۱۸۵۵ زکال.
- ۷- محمد قاسم فرشته «تاريخ فرشته».
- ۸- بايزيد روښان «حالنامه».
- ۹- اخون درويزه ننگر هاري «تذكرة الارار والاشرار» د پېښور چاپ ۱۳۰۹ هـ.
- ۱۰- مؤيد شاه زرتشتي «دبستان مذاهب» د بمببي او کانپور چاپ ۱۲۹۲ هـ ۱۹۰۴ زکال.
- ۱۱- ميرزا عباس خان اقبال «تاريخ عمومي» دويم چاپ تهران ۱۳۰۵ ل.
- ۱۲- ابن محمد امين ابوالحسن گلستانه «مجمال التواريخ بعد نادريه» د لندن چاپ ۱۸۹۶ زکال. او د مدرس رضوي او زين العابدين له لمنليکونو سره د تهران چاپ ۱۳۲۰ ل.
- ۱۳- ميرزا محمد مهدي استرآبادي «جهانگشاي نادري» د بمببي چاپ ۱۳۰۹ هـ.
- ۱۴- محمد حسن «مرآت الاشياء» د اوډي چاپ.
- ۱۵- منشي عبدالکريم علوي «تاريخ احمدي».
- ۱۶- سېد جمال الدين افغان «تتمة البيان في تاريخ الافغان» د مصر چاپ ۱۹۰۱ زکال.
- ۱۷- سارجن ملکم «تاريخ ايران» د هند چاپ ۱۹۶۸ ز.
- ۱۸- «کابل کالني» ۱۳۱۵ ل کال د کابل چاپ.
- ۱۹- محمد حسن آزاد «نگارستان فارس» د لاهور چاپ ۱۹۲۲ ز.
- ۲۰- سرپرسي سايکس «تاريخ مختصر ايران» د اصفهان چاپ.
- ۲۱- امير عبدالرحمن خان «تاج التواريخ» د بمببي چاپ ۱۳۲۲ هـ.
- ۲۲- «د کابل مجلې دويمه ټولگه» د کابل چاپ ۱۳۱۱ ل (افغان در هندوستان «غبار»)
- ۲۳- ميرزا حسين فروغي «تاريخ ايران» د پارس چاپ ۱۳۱۸ س.
- ۲۴- منشي غلام حسين «سير المتأخرين» د لکهنو چاپ.

- ۲۵- «د کابل مجلې لومړۍ ټولګه» ۱۳۱۰ ل (د «غبار» لس ليکنې).
- ۲۶- «لومړنۍ کابل کالنۍ» ۱۳۱۱ ل (تاريخچه افغانستان «غبار»).
- ۲۷- «مکتوبات شاه فقير الله علوی» د لاهور چاپ.
- ۲۸- «د کابل مجلې ټولګه» ۱۳۱۷ ل.
- ۲۹- ابوالفضل «تاريخ بيهقي» د کلکتې چاپ ۱۹۶۲ ز.
- ۳۰- ميرزا فيض محمد خان «سراج التواريخ» د کابل چاپ.
- ۳۱- مرتضى حسين بلگرامي «حديثه الاقاليم» د لکهنو چاپ ۱۲۹۶ هـ.
- ۳۲- جرجي زیدان «تمدن الاسلام» د قاهرې چاپ ۱۹۰۲ ز.
- ۳۳- «تاريخ سيستان» د تهران چاپ ۱۳۱۴ ل.
- ۳۴- «شمس النهار» د افغانستان لومړنۍ ورځپاڼه ۱۲۹۲ س.
- ۳۵- احمد علي خان کهزاد «رساله مسکوکات افغانستان در عصر اسلام» د کابل چاپ ۱۳۱۹ ل.
- ۳۶- امرنات «ظفرنامه رنجيت» د لاهور چاپ ۱۹۲۷ ز.
- ۳۷- قاسم علي «معاريه کابل و کندهار» د اګرې چاپ ۱۲۷۲ هـ.
- ۳۸- سيد الطاف علي «حيات حافظ رحمت خان» د دهواني چاپ ۱۹۳۳ ز.
- ۳۹- سيد ابو ظفر ندوي «تاريخ مختصر هند» د هند چاپ ۱۹۳۴ ز.
- ۴۰- منشي غلام حسين «سير المتأخرين» د نولکشور چاپ.
- ۴۱- History of Afhanistan from the earliest period to the oputbreak of the war of 1878 By colonel G.B Mallson, C.S.I London 1878.
- ۴۲- History of india for Junior classes By E. Marsden B.A - London - 1910.
- ۴۳- Afghanistan from Darus to Amanullah By L.T General Sir George macmann London 1929.
- ۴۴- The Encyclopaedia of islam London - 1927.
- ۴۵- A Grammer of the pukhto (pushto) By captain H. Raverty London.

د انځورونو نیولیک

- ۱- د احمدشاه بابا د مور «زرغونې انا» قبر.
- ۲- افغان احمدشاه بابا.
- ۳- د احمدشاه بابا امسا، جگړه یزه خولۍ او مټ بند.
- ۴- ږنگ شوی پخوانی کندهار ښار.
- ۵- د شیرسرخ زیارت، پر پاچاهۍ باندې د احمدشاه د ټاکل کېدو ځای.
- ۶- د احمدشاه پر پگړۍ غنم وړی تومبل کيږي.
- ۷- د کندهار په کوکران کې د میرویس نیکه زیارت.
- ۸- د احمدشاه مهال دودیزې وسلې.
- ۹- د احمدشاهي کندهار نوی ښار.
- ۱۰- په نوي ښار کې د احمدشاه شاهي جومات.
- ۱۱- په کندهار ښار کې د احمدشاه، بابا زیارت.
- ۱۲- د احمدشاه مهال د لرگین کاري یوه بېلگه.
- ۱۳- په کندهار کې د حضرت محمد (ص) د سپېڅلي خرقې ودانۍ.
- ۱۴- د کابل ښار په چارباغ کې د احمدشاه د ځای ناستي «تیمور شاه» قبر.

وېبي پانگه

پرگنې - تودې، خلک، بشري ډلې	آر - اصل، رېښه، بېخ، قاعده
پڼه - اوږول، خړوبول	آزموینه - امتحان، آزموڼ.
پلاز - تخت	اتل - قهرمان، پهلوان.
پلازمېنه - پای تخت	اند - فکر، نظر
پلارناستی - جلوس	اډه - چاوڼی، پوځي قراگاه، گارنيزيون.
پڼه - خړوبول، ابیاری	اړوا - روح
جوړښت - تشکیل	اړنک - شک
جوگه - انرژي، قېوه، کارمایه.	اړیکې - رابطه، تماس
جوگه - وړ، ماری، قابل، مطابق، طبق حال	اغوسټن - کالی، جامی، لباس
ختیځ - شرق	اغیز - تاثیر
ختیز - شرقي	الواک - نظر، فکر، ایډیا
خوندیښه - خزانه، میانی، کیسه، سیف	اټکل - پیش‌بینی، لرلید
ځای ناستی - ولی عهد، جانشین	اوتا - وضع، حالت، شرایط
ځان سپارل - تسلیمېدل	اوسار - څرگند، ښکاره
څړی - جاسوس، مخبر	اوډل - پیل، ترتیب
څڼې - له، اژ	اورنی - آتشین
څڼې - بعضی	اوم - خام، کچه
څواک - قوت، قدرت	بد - سیال، مخالف
چارواکی - لوی مامور	بدرگه - معیت، مؤکب
چوپړ - خادم، نوکر	برسیره - ښکاره، مکشوف
چاوڼی - گارنيزيون، اډه، قراگاه	برید - حد، پیل، حمله، هجوم
څارن - مراقبت، ناظر	بڼه - قیافه، شکل، شمېره
څرک - نښه، علامه، درک، پته	بلنوم - لقب
دروڼه - خیانت، تګی، دوکه، غوولو	بولنه - لارښوونه، کومنده
دریځ - منبر، سټیج، محراب	بوختیا - مشغولیت
دمنی - تفریحی	بېلگه - مثال، نمونه، ماډل، سمبل
ډال - سپر، مانع	تم - ولاړ
رمپې - جنده، بیرغ	تاراک - یرغل، حمله،
روړدی - آوخته، عادي	پانگه - پیسې، سرمایہ، کاپیتال
ریونده - مایل، سرشېب، نیمه راست	پایله - نتیجه، نچور
زیاب - ثابت، متنه	پرغز - قهر، غصه، غضب



ورتيا، قابليت، توانایی
ور- قابل، مطابق، طبقحال، مستحق، مساوي
وهر- ماتم- غم
وراندیخ- پیشنهاد
وراندیز- پیشنهادي
وگري- پرگني، خلک، تودې، انساني دلي
هممهالی- همعصر، همزولي
هينش- هک، حيران، تعجب
هيبنده- عجيب، بي ساري، شگفت
يرغل- حمله، هجوم.
يرغمل- اسير، بندي
يون- سفر، حرکت، تگ

زوکړه- تولد، زېږېدل
زېرمه- ذخيره، ډيپو، تحويلخانه، ستوک.
ژمن- متعهد
ژمنه- تعهد، قل، پيمان،
ساري- مثال، بېلگه، نمونه، ماډل
ستونزه- مشکل، تنگڅه
سربريد- سرحد
سربيره- علاوه
سکالو- موضوع
سمون- نظم، تنظيم، تامين
سنيکيا- يودول زهر
سيال- رقيب
شاهزی- شاهزاده
شاهزی- شاهزادگی
شولت- ذوق، سليقه
بنکيلاک- سيطره، نفوذ، استعمار
بنيندل- غورځول، شنل، اچول
گواښ- خطر، آسیب، ضرر
لاريون- مارش
لامل- علت، سبب
لرليد- دورنما
لویدیځ- غريب
لویدیځ- غربي
لویدونې- انتقالات
متره- غیرت، قدرت، توانایی، وسه
منځ- قرارگاه، زړه، مرکز
منځوی- میاجي ریباز، متوسط، رابط
منځی- مرکز، زړه، قرارگاه، نقطه، ثقل
منگ- عمر
موڅه- هدف
نفتی- پټ، ناڅرگند.
ننگیرل- احساس
نیاو- عدل
واتن- فاصله

ستاد عشق له و بنودك شوه حكرونه
ستا په لاسره كښي پايلو خلمې سرونه
كه هر خومي د دنيا ملكونه دېر شي
زما خنځه هېر نشي داستا نېكلي باغونه
د رقيب د ژوند متاع به تار په تار كړم
چه په تور و پستانه كا كذارونه
ماته را سمه زړې كي ز ما فارغ شي
بي له تامي اندېښني د زړه مارونه
د دهلي تخت هېر و مه چه را ياد كړم
زما د نېكلي نېټو نځواد غرو سرونه
كه تمامه دنيا يو خواته بل خوايي
زما خوځونښ د نېټو تاتش د كرونه
احمد شاه به دغه ستا قدر هېر نكا
كه ونيسي د تمام جهان ملكونه

ليکونکی: عزيز الدين دیکلي پرېلړی ۱۳۴۱

دانش کتابخانه - دهکی نعلبندی

قصه خوانی - پشاور تېلفون: 2564513

Get more e-books from www.ketabton.com
Ketabton.com: The Digital Library